

वीर सेवा मन्दिर
दिल्ली

★

3282


क्रम संख्या

काव्य सं.

सं.

954 WON





अर्हतमतप्रभाकरस्य
चतुर्थो मयखः
श्रीमद्भादेदेवमूरिविरचितः
प्रमाणनयतत्त्वालोकाङ्कारः
तद्व्याख्या च
स्याद्वादरत्नाकरः



पुण्यपत्तनस्थ
ओमबालवंशजश्रेष्ठिलाधाजीतनूजमोतीलाल इत्येतैः टिप्पणी-
भिरुपोद्धातेन च परिष्कृत्य संशोधितः ।

वीरसंवत् २४५४.

प्रथमेयमङ्कनावृत्तिः ।

मूल्यरुप्यकद्वयम् ।

इदं पुस्तकं ' मोतीलाल लाध्याजी ' इत्येतैः पुण्यपत्तने (१९६ भवानी
पेठ) प्रकाशितम् । (अस्य सर्वेऽधिकाराः प्रकाशकेन स्वायत्तीकृताः)

तच्च,

पुण्यपत्तनं भद्राशिवश्रेण्यां ' लक्ष्मण भाऊराव कोकाटे ' इत्यनेन
स्वकीये ' हनुमान प्रिंटिंग प्रेस ' मुद्रणालये मुद्रितम् ।

श्रीः प्रास्ताविकं किञ्चित् ।


वीरः सर्वसुगसुरेन्द्रमहितो वीरं बुधाः संश्रिताः
वीरेणाभिहतः स्वकर्मनिचयं वीराय नित्यं नमः ॥
वीरात्तीर्थमिदं प्रवृत्तमतुलं वीरस्य घोरं तपो
वीरे श्रीधृतिकीर्तिकान्तिनिचयः श्रीवीर ! भद्रं दिश ॥ १ ॥

आर्हतमतप्रभाकरसंस्थायाश्चतुर्थो मयूखः स्याद्वादरत्नाकराभिधः
शासनदेवकृपया प्रकाश्यते । सोऽयं ग्रन्थः (८४०००) चतुरशीतिसहस्रग्र-
न्थसंख्यात्मको निरमायि श्रीवादिदेवसूग्भिरीति कर्णपरम्परगतः समागता
प्रथितिः । बहुशः प्रयतमानैरस्माभिस्तत्तज्ज्ञेनाचार्याणां कृपयात्मि
सप्तपरिच्छेदात्मको भागो ग्रन्थराजस्यास्य । अस्मन्मुद्रापितग्रन्था-
न्तरक्रमेण संमुद्यते चेदयं तर्हि व्याख्याद् द्वादशशतीं पृष्ठानामिति संभा-
व्यमः । संपूर्णो ग्रन्थ एकस्मिन् विभागं संग्रह्यते चेद्भवेद् वेरस्याय पिप-
ठिपूनामतां विभागशः संमुद्य प्रकाशयितुमागच्छ एषः । तत्र प्रथमाद्वितीय-
भागौ क्रमेण प्रथमाद्वितीयपरिच्छेदात्मकौ तृतीयो तृतीयचतुर्थपरिच्छे-
दात्मकश्च मुद्रितः । अयं च चतुर्थो विभागः । प्राय इत्येतैव प्रमाणेन
भागान्तराणां मुद्रणं स्यादिति समीहामहे । ग्रन्थराजोऽयं बौद्धयौ-
गादिमतानां परामर्शकोऽनेऽवश्यमध्ययनार्हो न केवलं स्याद्वाद-
मतानुयायिनां किन्तु भिन्नमतस्थानामपि स्याद्वादमतजिज्ञासूनाम् ।
अतः पूर्वमयूखवदस्यापि मूल्यालपत्वपरिशिष्टविस्तारग्रन्थान्तर्बहिः-
परिचयादिकं सविस्तरमादृतम् । सान्ति चास्य ग्रन्थस्य द्वादशपरि-
शिष्टानि । किन्तु परिशिष्टादिकमन्तिमे विभाग एव मुद्रयितुमर्हम् । अत्रे-
तनपत्राणां पुद्रयिष्यमाणानां निर्देशस्य पूर्व कर्तुमशक्यत्वात् । केवलं
टिप्पण्यादिकमर्थावसायोपयोगि तत्तत्स्थलेऽधोभागे निर्देशि । प्रतिपत्रं
पङ्क्त्यङ्का निर्दिष्टा थेषामुपयोगः परिशिष्टदर्शनसौकर्याय । अन्यच्च
पुस्तकानां वस्त्रात्मकं बन्धनमस्तु न पत्रात्मकमिति सूचयन्ति केचिन्महा-
भागाः परं तद्यत्किञ्चो ग्राहकैः स्वयमनुष्ठेयम् । अस्माभिस्तथा संपादने
यैर्नाभिमतस्तदर्थं द्रव्याधिक्यव्ययस्ते मुधैव पीडितचेतसो भवेयुरिति
यथापूर्वं सगणिराहता । इति विनिवृद्धकः ।

आर्हतमतप्रभाकरकार्यालयः, पुण्यपत्तनम् ।
वी. स. २४५४ च. शु. १५.

विद्वद्धशंवदः—
मोतीलाल लाधारी

अथ पञ्चमः परिच्छेदः ।



यः सामान्यविशेषमुख्यविशदानेकान्तकान्तान् जगौ

जीवादीन्भुवनत्रयोदरगतानर्थानशेषानपि ।

यश्चैकान्तकलङ्कितं कणभुगाद्युक्तप्रमेयास्थितिं

सन्न्यायेन निराश्वदेष्टु कुरुतां श्रीसुव्रतः सम्मतम् ॥५७०॥ ५

इत्थमाविष्कृते प्रमाणस्य स्वरूपसंख्ये । संप्रति विषयमाविश्विकी-
पुरिदमाह—

तस्य विषयः सामान्यविशेषाद्यनेकान्तात्मकं
वस्तिवति ॥ १ ॥

तस्य— पुरा प्ररूपितस्वरूपसंख्यस्य प्रमाणस्य । विधीयन्ते निव- १०
ध्यन्तेऽस्मिन्विपथिण इति विषयो गोचरः । परिच्छेद्यमिति यावत् ।
सामान्यं च विशेषश्च सामान्यविशेषौ वक्ष्यमाणलक्षणौ । तावादिर्यस्य
स सामान्यविशेषादिः । स चाऽसावनेकान्तश्च सामान्यविशेषाद्यने-
कान्तः । स आत्मा स्वभावो यस्य तत्सामान्यविशेषाद्यनेकान्तात्मकं
वस्तु । बहिरन्तर्भावी भाव इत्यर्थः । अत्रादिशब्देन सदसन्नित्या- १५
नित्याभिलाष्यानभिलाष्याद्यनेकान्तानां परिग्रहः । एवं च केवलस्य
सामान्यस्य विशेषस्य तदुभयस्य वा स्वतन्त्रस्य सदाद्येकान्तस्य
च प्रमाणविषयत्वं प्रतिक्षिप्तं भवतीति ॥ १ ॥

अधुना सामान्यविशेषस्वरूपानेकान्तात्मकवस्तुसमर्थनार्थं साक्षा-
द्वेतुद्वयमभिदधानः सदसदाद्यनेकान्तात्मकवस्तुप्रसाधकहेतूश्च सूच- २०
यन्निदमाह—

**अनुगतविशिष्टाकारप्रतीतिविषयत्वात्, प्राचीनोत्तराकारपरित्यागोपादानावस्थानस्वरूपपरिणत्यार्थ-
क्रियासामर्थ्यघटनाच्चेति ॥ २ ॥**

- ५ अनुगताकारा— अनुवृत्तस्वभावा गौर्गौरित्यादिप्रतीतिः । विशिष्टाकारा— व्यावृत्तस्वरूपा शबलः श्यामल इत्यादिप्रतीतिः । तयोर्विषयो गोचरस्तस्य भावस्तत्त्वं तस्मादिति प्रथमो हेतुः । अनेन तिर्यक्सामान्यस्य गुणाख्यविशेषलक्षणानेकान्तात्मकं वस्तु समर्थितम् । प्राचीनोत्तराकारयोः प्राक्तनाग्नेतनस्वभावयोर्यथासंख्येन परित्यागोपादाने परिहारावाप्ती ताम्यामवस्थानं स्थितिस्तदेव स्वरूपं यस्याः । सा चाऽसौ परिणतिश्च परिणामस्तया कृत्वा यदर्थक्रियासामर्थ्यं वस्तुनः कार्यकारणशक्तिस्तस्य घटनादुपपत्तेरिति द्वितीयो हेतुः । एतेन पुनर्ध्वतासामान्यपर्यायाख्यविशेषस्वरूपानेकान्तात्मकं वस्तु प्रसाधितं भवति । चकारोऽत्रानुक्तसमुच्चयार्थः । ततः सदसदाद्यनेकान्तसमर्थकहेतवोऽपि १५ सदसदाकारप्रतीतिविषयत्वादयः सूचिनाः । ते च यथावसरं विस्तरेण प्रकाशयिष्यन्त इति ॥ २ ॥

इदानीमादावुद्दिष्टं सामान्यं प्रकारतः प्ररूपयन्नाह—

**सामान्यं द्विप्रकारं तिर्यक्सामान्यमूर्ध्वतासामान्यं
चेति ॥ ३ ॥**

- २० तिर्यगुल्लेखिनाऽनुवृत्ताकारप्रत्ययेन गृह्यमाणं तिर्यक्सामान्यम् । ऊर्ध्वमुल्लेखिनाऽनुगताकारप्रत्ययेन परिच्छिद्यमानमूर्ध्वतासामान्यं च । चः समुच्चये ॥ ३ ॥

तत्राद्यभेदस्य स्वरूपं सोदाहरणमुपदर्शयन्नाह—

प्रतिव्यक्ति तुल्या परिणतिस्तिर्यक्सामान्यं शब- लशाबलेयादिपिण्डेषु गोत्वं यथेति ॥ ४ ॥

प्रतिव्यक्ति— व्यक्ति व्यक्तिमधिश्रित्य । तुल्या समाना परिणति-
स्तिर्यक्सामान्यमुच्यते । शबलशाबलेयादिपिण्डेषु गोत्वं यथेति तु
स्पष्टम् ।

५

शौद्धोदनीयमतवासितबुद्धययोऽथ

व्याकुर्वते किमिदमीदृशमार्जवं वः ॥

सामान्यस्वरस्वरो....रुहिणीसमानं

यलक्ष्यतेऽत्र परिमुच्य विचारवीथीम् ॥ ५७१ ॥

तथा हि— शबलशाबलेयादिव्यक्तिव्यतिरिक्तस्य सामान्यस्य प्रतीति- १०

पथाननुयायित्वेन बन्ध्यास्तनन्धयस्येवाऽसत्त्वा-
व्यतिव्यतिरिक्त सामान्य-
मिति मतस्योपपादनपूर्वकं दनुपपन्नमेवेदं तल्लक्षणप्ररूपणम् । ननु सामान्यं
खण्डनम् । विनाऽनुगताकारायाः प्रतीतिः कुत उत्पाद इति

चेत् । विजातीयव्यावृत्तेरिति ब्रूमः । न च विजातीयव्यावृत्तिजन्यायाः
प्रतीतिः सकाशात्कथं बहिरर्थं प्रति प्रतिपत्तुः प्रवृत्तिरिति प्रेर्यम् । दृश्य- ११
विकल्पधेरिकत्वाध्यवसायात्तदुपपत्तेः । एकत्वाध्यवसायश्च तयोर्दर्शनान-
न्तरमुत्पद्यमानस्य विकल्पस्य दर्शनेन सह यद्वेदाग्रहणं तद्भारको भेदा-
ग्रहस्तस्माच्च विकल्पव्यापारतिरस्कारेण प्रया गृहीतमिदमित्येवंरूपा-
त्प्रतिपत्ता बहिरर्थं प्रवर्तते ।

सामान्यलक्ष्मोदितिस्थित्तेषां न क्षोदमुद्रामधिरोहतीह । २०

अलं तदस्याः परिशीलनेन मार्गेऽसतां यन्मतयो रमन्ते ॥ ५७२ ॥

शाक्यसिंहतनयैः प्रजल्पितं जातिलक्षणनिषेधतत्परम् ।

सर्वमेतदनुभूतिपीडितं पण्डितस्तदिह कः समाश्रयेत् ॥ ५७३ ॥

तथा हि—यत्तावदजल्पि शबलशाबलेयादिव्यक्तिव्यतिरिक्तस्येत्यादि
तत्र निरवयवम् । प्रतिव्यक्ति सदृशपरिणामलक्षणस्य कथंचित्तद्व्यति- २५

- रिक्तस्य तिर्यक्सामान्यस्य प्रत्यक्षादिप्रमाणमाहात्म्यतः प्रसिद्धस्वरूपत्वेन तल्लक्षणप्ररूपणस्योपपन्नत्वात् । न खलु समानधर्मसंबन्धित्वस्वभावः सदृशपरिणामः पदार्थेषु प्रत्यक्षेणानुभूयते । सकलविलक्षणस्वलक्षणस्य स्वप्नदशायामप्यननुभूतेः । अपि च प्रतिभासप्रभावादेव सर्वत्र वस्तु-
- ५ व्यवस्थितिः । प्रतिभासश्च गोपिण्डेषु खण्डमुण्डादिविलक्षणाकारेणैव गौर्गौरित्यनुवृत्ताकारेणाऽपि संवेद्यते । न चान्याकारेऽपि वस्तुन्यन्याकारेण प्रतिभासनमित्यभिधानीयम् । एवं हि शुक्ले श्यामप्रतिभासप्रसक्तितः प्रतिनियतपदार्थव्यवस्थितेरुच्छेदः स्यात् । ततोऽनुवृत्तप्रतिभासाद्वस्त्वनुवृत्तधर्मान्वितमित्यकामेनापि शाक्येन स्वीकर्तव्यम् ।
- १० विजातीयव्यावृत्त्यालम्बनत्वे चानुवृत्तप्रतिभासस्य गौर्गौरित्युल्लेखेन विधिप्रधानतया प्रवृत्तिर्न भवेत् । यथा च विजातीयपरावृत्तं वस्तुनः स्वरूपं तथा सजातीयपरावृत्तमपि । तथा च तद्दर्शनानन्तरमाविविकल्पनां विजातीयव्यावृत्त्याकारोल्लेखित्वे तदभेदात्सजातीयव्यावृत्त्याकारोल्लेखित्वमपि स्यात् । न च सजातीयविजातीयव्यावृत्तयोः स्वलक्षणस्यैव
- १५ भेदः संभवति । अवस्तुत्वान्निरंशत्वान्च । नापि प्रतिनियतव्यावृत्तिलक्षणजात्यवभासे प्रतिनियमहेतुरस्ति । किंच तात्त्विकसामान्याभ्युपगमे सजातीयत्वस्याप्यभावः स्यात् । तथा हि—सजातीयत्वमर्थानां किमेकार्थक्रियाकारित्वात्, एकप्रत्यवमर्शजनकत्वात्, एकव्यावृत्तेर्वा भवेत् । न तावदेकार्थक्रियाकारित्वात् । बाह्यदोहाद्यर्थक्रियायाः प्रतिवि-
- २० शेषं भिद्यमानत्वेनैकत्वानुपपत्तेः । तस्याश्च कादाचित्कत्वात्तामकुर्वाणस्य सजातीयत्वाभावः स्यात् । ततश्चक्षुषा संबद्धेऽपि व्यक्तिविशेषे गौर्गौरित्यनुवृत्ताकारा प्रतीतिर्न भवेत् । एकार्थक्रियाकारित्वं च यदि सर्वस्वलक्षणेप्वेकमनुस्यूतं स्वीक्रियते तदा सिद्धं तदेव सामान्यम् । अथ विकल्पापरोपितं तदस्माकमपि सिद्धमेवेति चेत् । भैवम् । विक-
- २५ ल्पस्यार्थागोचरत्वेनार्थेप्वर्थक्रियाकारित्वस्यैकत्वेनारोपणासामर्थ्यात् । तन्नैकार्थक्रियाकारित्वादर्थानां सजातीयत्वं युज्यते । नाप्येकप्रत्यवमर्श-

जनकत्वात् । प्रत्ययमर्शस्य तज्जनकत्वस्य च प्रतिव्यक्ति भेदेनैकत्वा-
 संभवात् । न खलु य एव शाबलेये गोप्रत्ययमर्शस्तज्जनकत्वं च तदेव
 बाहुलेयेऽपि । तयोरेकव्यक्तिवद्भेदाभावप्रसक्तेः । नाप्येकव्यावृत्तेः ।
 तस्या बहिरन्तर्विकल्पानतिक्रमात् । तत्र सकलव्यक्तिप्येकव्यावृत्ते-
 र्बहिः सद्भावे सामान्यरूपता दुर्निवारा । आन्तरत्वे तु तस्या बहिरर्थाधा- ५
 रत्वाभावनः कथमतो बाह्यार्थस्य सजातीयत्वसिद्धिः । कथं वा बहीरूप-
 त्यावभासनमस्याः । नान्तर्बहिर्वा सेत्यपि स्वाभिप्रायप्रकटनमात्रम् ।
 तथा हि—तथाभूतं व्यावृत्तिस्वरूपं किञ्चित्, न किञ्चिद्वा । न किञ्चिच्चेत्,
 कथं सजातीयत्वनिबन्धनम् । किञ्चिच्चेत् । नूनमन्तर्बहिर्वा तेन भाव्यम् ।
 तत्र च प्रतिपादितदोषानतिक्रमः । किञ्च, इदं सजातीयत्वं समाना- १०
 कारलक्षणम् । तच्च स्वयमसमानाकारस्य वस्तुनः स्यात्समानाकारस्य
 वा । यदि स्वयमसमानाकारस्य तदा कथमन्यव्यावृत्तावपि तस्य
 समानाकारता भवेत् । गोमजयोरपि महिष्यादिव्यावृत्तौ समानाकार-
 त्वप्रसक्तेः । अपि च मूर्ताद्धटायथा व्यावर्तते ज्ञानं तथा पटोऽपि ।
 नतश्चाऽमूर्तत्वं द्वयोः समानो धर्मः स्यात् । परस्पराश्रयप्रसक्तिश्च । १५
 अन्यतो व्यावृत्त्या हि समानाकारत्वात्तन्माच्चान्यतो व्यावृत्तिरिति
 स्वयं समानाकारस्य तु वस्तुनोऽन्यतो व्यावृत्त्या समानाकारत्व-
 कल्पनावैयर्थ्यम् । पराभ्युपगमप्रसंगश्च स्यात् । स्वयं समाना-
 कारताया एव वस्तुनि सामान्यत्वेन स्याद्वादिभिः स्वीकारात् ।
 ननु यथा प्रत्यासत्त्या केचन भावाः स्वयं सदृशपरिणामं बिभ्रति २०
 तथैव स्वयमतदात्मका अपि सन्तस्तथा किं नाऽवभासेरन्निति चेत् ।
 तदप्यनुचितम् । चेतनेतरभेदाभावप्रसंगात् । यथैव हि प्रत्यासत्त्या
 चेतनेतरस्वभावान्भावाः स्वीकुर्वन्ति तथैव स्वयमतदात्मका अपि
 सन्तस्तथाऽवभासेरन्नित्यपि ब्रुवाणस्य ब्रह्माद्वैतवादिनो न वदनं वक्त्री-
 भवेत् । चेतनेतरव्य २५
 स्तीति । तथा तदुत्पत्तिर्हि सामान्यप्रतिभासस्य जनिका दूरदेश-

- सामग्री । निकटदेशवर्तिनां चाऽसौ नास्तीति न निकटे तत्प्रतिभासन-
मिति समः समाधिः । अभ्युपगम्य चैतदुक्तम् । यावतोऽस्ति निकटे
सामान्यस्य व्यक्ततरं प्रतिभासनं विशेषप्रतिभासनवत् । निकटे हि
निम्बकदम्बादिव्यक्तिषु भासमानासु सुव्यक्तं वृक्षत्वं प्रतिभासते वृक्षोऽयं
५ वृक्षोऽयमिति । न चाऽयमनुगतप्रतिभासो बहिः साधारणनिमित्तानिर-
पेक्षो घटते । प्रतिनियतदेशकालाकारत्वाभावप्रसंगात् । न च व्यक्तय
एव तन्निमित्तम् । तासां भेदरूपतयाऽधिष्ठितत्वात् । तथाऽपि तन्नि-
मित्तत्वे कर्कादिव्यक्तीनामपि गौगौरिति बुद्धिनिमित्तत्वानुषङ्गः । न
चातत्कार्येभ्योऽतत्कारणेभ्यश्च व्यावृत्तिरेकप्रत्ययवमर्शरूपैकार्थसाधने
१० हेतुरत्यन्तभेदेऽपीत्यभिधातव्यम् । सर्वथा समानपरिणामानाधारे वस्तु-
न्यतत्कार्यकारणव्यावृत्तेरेवासंभवात् । न खलु चक्षुरादयस्तज्जननशक्ति-
लक्षणसमानपरिणामविरहिणोऽपि रूपज्ञानलक्षणकार्यहेतवो न पुनः
स्पर्शनादयो गुडूच्यादयो वा ज्वरोपशमनशक्तिलक्षणसमानपरिणाम-
रहिता अपि ज्वरोपशमकार्यहेतवो न पुनर्दधिन्नपुषादय इति शक्य-
१५ व्यवस्थम् । किंच, अनुगतप्रत्ययस्य सामान्यमन्तरेणैव देशादनियमे-
नोत्पत्तौ व्यावृत्तप्रत्ययस्यापि विशेषमन्तरेणैवोत्पत्तिः स्यात् । शक्यं हि
वक्तुमभेदो विशेषेऽप्येकमेव ब्रह्मादिस्वरूपं प्रतिनियतानेकनीलाद्या-
भासनिबन्धनं भविष्यतीति किमपररूपादिस्वलक्षणपरिकल्पनया । ततो
रूपादिप्रतिभासस्येवाऽनुगतप्रतिभासस्याप्यालम्बनं कल्पनीयमित्यास्ति
२० वस्तुभूतं सामान्यम् । एककार्यतासादृश्येनैकत्वाध्यवसायो व्यक्तीना-
मित्यप्यचारु । कार्याणामभेदासिद्धेर्वाहदोहादिकार्यस्य प्रतिव्यक्ति
भेदात् । तत्राऽप्यपरैकार्यतासादृश्येनैकत्वाध्यवसायेऽनवस्था ।
ज्ञानलक्षणमपि कार्यं प्रतिव्यक्ति भिन्नमेवेति । ज्ञानलक्षणेऽनैककार्यता-
सादृश्येनापि व्यक्तीनां नैकत्वाध्यवसायः संभावनीयः । अनुभवाना-
२५ भेकपरामर्शप्रत्ययहेतुत्वादेकत्वं तद्धेतुत्वाच्च व्यक्तीनामप्यभिन्नत्वमित्यु-
पचारोऽपि श्राद्धिकावधार्य एव । अनुभवानामप्यत्यन्तवैलक्ष्येनैकप्रत्य-

वमर्शप्रत्ययहेतुत्वानुपपत्तेरितरथा कर्कादिव्यक्त्यनुभवेभ्योऽपि खण्ड-
मुण्डादिव्यक्तिष्वेकपरामर्शप्रत्ययस्योत्पत्तिः स्यात् । अथ प्रत्यासत्ति-
विशेषात्खण्डमुण्डादिव्यक्त्यनुभवेभ्य एवास्योत्पत्तिर्नापरव्यक्त्यनुभवेभ्य
इति चेत् । ननु कोऽन्यः प्रत्यासत्तिविशेषोऽन्यत्र समाना-
कारानुभवात् । समानो ह्याकारः खण्डादिव्यक्त्यनुभवेरेवाऽनुभूतो ५
नाऽपरव्यक्त्यनुभवेरिति । न चैकप्रत्ययवमर्शहेतुत्वेनाऽभिमता निर्विकल्प-
कबुद्ध्यः प्रसिद्धाः स्याद्वादिनामिति । कथं तद्धेतुत्वाद्यत्कीनाम-
प्यभिन्नता । ततश्च वार्तमेतद्वार्तिके कीर्तितं कीर्तिना—

“ एकप्रत्ययवमर्शस्य हेतुत्वाद्धीरभेदिनी ।

एकधीहेतुभावेन व्यक्तीनामप्यभिन्नता ॥ ” इति । १०

ततोऽवाधबोधाधिरूढत्वात्प्रसिद्धं सदृशपरिणामरूपं वस्तुभूतं
सामान्यम् । तस्यानभ्युपगमे—

“ नो चेत् भ्रान्तिनिमित्तेन संयोज्येत गुणान्तरम् ।

शुक्तौ वा रजताकारो रूपसाधर्म्यदर्शनात् ॥ ”

इत्यस्य विरोधानुषङ्गः । रूपसाधर्म्यशब्देन सदृशपरिणामम्यैवा- १५
भिधानात् । अस्य च श्लोकस्याऽयमर्थः—यदि भ्रान्तिनिमित्तेन सदृशा-
परापरोत्पत्त्यादिना कारणभूतेन विकल्पबुद्ध्य नो संयोज्येत न
समारोप्येत गुणान्तरं— स्थिरत्वादि । वाशब्द इवार्थे । शुक्ताविव रजता-
कारः संयोज्येत । कथं रजतरूपेण शुक्तिकारूपस्य यत्साधर्म्यं चाक-
चिक्यादि । तस्य दर्शनात् । एतदुक्तं भवति । यदि भ्रान्तिनिमित्तेन २०
गुणान्तरं न समारोप्येत तदाऽनुमानादेः प्रमाणान्तरस्य प्रत्यक्षदृष्टेऽर्थ-
स्वभावे वैयर्थ्यं स्यात् । समारोप्यते च तत् । ततः समारोपव्यव-
च्छेद एव प्रमाणान्तरस्य फलमिति । ननु व्यक्तिवत्तत्समानपरिणा-
मेष्वपि समानप्रत्ययस्यापरसमानपरिणामहेतुकत्वप्रसंगादनवस्था स्यात् ।
तमन्तरेणाऽप्यत्र समानप्रत्ययोत्पत्तौ पर्याप्तं खण्डादिव्यक्तौ समानपरि- २५
णामकल्पनयेति चेत् । तद्वैसदृशेष्वपि तुल्यम् । यतस्तेष्वपि विसदृश-

- प्रत्ययो यदि वैसादृश्यान्तरहेतुकस्तदाऽनवस्था । स्वभावतश्चेतर्हि सर्वत्र वैसादृश्यकल्पनावैफल्यम् । न च सदृशपरिणामानामर्थवत्स्वात्मन्यपि समानप्रत्ययहेतुत्वेऽर्थानामपि तत्प्रसंगः प्रतिनियतशक्तिकत्वाद्भावानाम् । अन्यथा घटादेः प्रदीपात्स्वरूपप्रकाशोपलब्धिः
- ५ प्रदीपेऽपि स्वरूपप्रकाशः प्रदीपान्तरादेव स्यात् । स्वकारणकलापादुत्पन्नाः सर्वेऽर्था विसदृशप्रत्ययविषयाः स्वभावन एवेत्यभ्युपगमे समानप्रत्ययविषया अपि ते तथा किं नाऽभ्युपगम्यन्ते । अलं प्रतीतिमपलप्य । प्रयोगश्चात्र, गौर्गौरित्यादिप्रत्ययो विशिष्टनिमित्तनिबन्धनो विशिष्टप्रत्ययत्वात् । य इत्थं स इत्थं यथा संप्रतिपन्नः । तथा चाऽयं तस्मा-
- १० त्थेति । यच्च विशिष्टं निमित्तं स सदृशपरिणाम एव । वासनादेर्निमित्तान्तम्य प्रागेव प्रतिहतत्वादिति ।

तत्सामान्यं तिर्यगाख्यं प्रसिद्धं व्यक्तौ व्यक्तौ तुल्यधर्मस्वभावम् ।
यस्याभावात्प्रत्ययोऽत्रानुयायी न प्रादुःप्यात्सर्वसंवेदनीयः ॥५७४॥४॥

अथ द्वितीयं सामान्यस्य भेदं मनिदर्शनं प्रकाशयन्नाह—

१५ पूर्वापरपरिणामसाधारणं द्रव्यमूर्ध्वतासामान्यं कटककङ्कणाद्यनुगामिकाञ्चनवदिति ॥ ५ ॥

- पूर्वापरपर्याययोः साधारणमेकं द्रव्यम् । द्रवति तास्तान्पर्यायान्नाच्छतीति व्युत्पत्त्या त्रिकालानुयायी यो वस्त्वशस्मदूर्ध्वतासामान्यमित्यभिधीयते । कटककङ्कणाद्यनुगामिकाञ्चनवदिति तु निदर्शनं व्यक्तम् । एवं स्यामादिषु मृद्व्यादिकं स्वयमभ्यूषम् ।
- २० ननु पूर्वापरपरिणामव्यतिरेकेणापरम्य तद्यापिनो द्रव्यस्याप्रतीति-

तोऽसत्त्वात्कथं तल्लक्षणमूर्ध्वतासामान्यं सदिति
ऊर्ध्वतासामान्यस्य
सोपपत्तिकं मण्डनम् । बौद्धः । नाऽसौ बुद्धिमान् । प्रत्यक्षत एवाऽर्थानामन्वय्यरूपप्रतीतिः प्रतिक्षणभङ्गुरतया स्वप्नेऽपि तत्र तेषां प्रतीत्यभावात् ।

यथैव हि पूर्वोत्तरविवर्तयोर्व्यावृत्तप्रत्ययादन्योन्यमभावः प्रतीतस्तथा
 काश्चनमृदाद्यनुगतप्रत्ययास्थितिरपि । ननु कालत्रयानुयायित्वमेक-
 स्थितिस्तस्याश्चाक्रमेण प्रतीतौ युगपन्मरणावधि ग्रहणं म्यात् ।
 क्रमेण तु प्रतीतौ न बुद्धिस्तथा तां प्रत्येतुं समर्था क्षणिकत्वादिति
 चेत् । तदप्यसंबद्धम् । बुद्धेः क्षणिकत्वेऽपि प्रतिपत्तुरक्षणिकत्वात् । ५
 प्रत्यक्षादिसहायो ह्यात्मैव ध्रौव्यात्मकत्वं बहिरन्तश्च समस्तवस्तूनां
 निश्चिनोति । यथैव हि घटकपालयोः सुखदुःखयोर्वा विनाशोत्पादौ
 प्रत्यक्षमहायोऽसौ निश्चिनुते तथा मृदात्मरूपतया स्थितिमपि न ग्वन्तु
 घटादिसुखादीनां भेद एवावभासते न त्वेकत्वमित्यभिधातुं युक्तम् ।
 एकत्वविकलस्य भेदस्य स्वप्नेऽप्यसंवेदनात् । न चाऽक्षणिकस्यात्मनोऽ- १०
 र्थावसायकत्वे स्वगतबालनरुणवृद्धाद्यवस्थानामतीतानागतजन्मपरंपरायाः
 समवस्तुविवर्तानां च युगपदेव व्यवसितिप्रसक्तिरिति वाच्यम् ।
 ज्ञानसहायस्यैवात्मनोऽर्थाध्यवसायकत्वाङ्गीकारात् । ज्ञानस्य च प्रति-
 बन्धकापगमानतिक्रमेण प्रादुर्भावात्नोक्तदोषानुपपन्नः । न च द्रव्यग्रहणेऽ-
 नीताद्यवस्थानं तस्मादभिन्नत्वाध्यवसायापत्तिरिति वाच्यम् । अभिन्न- १५
 त्वस्य ग्रहणं प्रत्यनङ्गत्वात् । अन्यथा ज्ञानादिक्षणानुभवे सच्चेतनादिव-
 त्क्षणक्षयम्बर्गप्रापणशक्त्यादिव्यवसायानुपपन्नः । तस्माद्यत्रैवात्मनोऽज्ञान-
 पर्यायप्रतिबन्धकापायस्तत्रैवाध्यवसायकत्वानियमो नान्यत्रेत्यनवद्यम् ।
 आत्मा प्रत्यक्षमहायोऽनन्तरातीतानागतपर्याययोरेकत्वं प्रतिपद्यत इति
 स्मरणप्रत्यभिज्ञानज्ञानसहायश्च व्यवहितपर्यायाद्येकत्वमवबुध्यते । स्मरण- २०
 प्रत्याभिज्ञानयोश्च प्रामाण्यं प्रागेव प्रमाधितम् । ननु स्मरणप्रत्यभि-
 ज्ञानयोः पूर्वापलब्धार्थविषयत्वे प्रथमदर्शनकाल एवात्पत्तिप्रसंगस्तेन सह-
 कविषयत्वेनाऽनयोरप्यविकलकारणत्वात् । न चैवं तस्माच्च ते तद्विषये ।
 प्रयोगश्चात्र, यस्मिन्नाविकलेऽपि यत्र भवति न तत्तद्विषयं यथा रूपेऽवि-
 कले तत्राऽभवच्छ्रोत्रविज्ञानम् । प्रथमदर्शनकालेऽविकलेऽप्यर्थे न भवतश्च २५
 स्मृतिप्रत्यभिज्ञाने इति । एतदपि युक्तिरिक्तम् । प्रथमदर्शनकाले

- स्मरणप्रत्यभिज्ञानजनककारणान्तरासंभवेनाऽर्थस्याऽविकलत्वासिद्धेः । स्मरणस्य हि संस्कारप्रबोधोऽपि कारणम् । संस्कारश्च तद्दर्शनकाले नास्तीति कथं तदुत्पत्तौ तदर्थस्याऽविकलता । प्रत्यभिज्ञानस्याऽप्युत्पत्तौ वर्तमानकालीनं दर्शनं पूर्वदर्शनाहितसंस्कारप्रबोधप्रभवस्मृतिश्चाऽर्थस्य
- ५ सहकारिकारणम् । ते च तदा न स्त इति कथं तत्राऽप्यर्थस्याविकलता । अथ मतमात्मनः स्वयमतीताद्यर्थग्रहणसामर्थ्यं स्मरणाद्यपेक्षवैयर्थ्यम् । तदसामर्थ्यं वा नितरां तद्वैयर्थ्यम् । तदपि वार्तम् । यतः स्मरणादिरूपतया परिणतिरेवात्मनोऽतीताद्यर्थग्रहणसामर्थ्यं तत्कथं तदपेक्षवैयर्थ्यम् । ततो निराकृतमेतदुच्यते परैः “ पूर्वोत्तरक्षण-
- १० योरग्रहणे कथं तत्र स्थास्नुताप्रतीतिः ” इति । आत्मना तयोर्ग्रहणसंभवात् । परेषां तु तयोरप्रतीतौ कथं मध्यक्षणस्य तत्राऽस्थास्नुताप्रतीतिरिति चिन्त्यम् । पूर्वक्षणदर्शनाहितसंस्कारस्य प्रतिपत्तुर्मध्यमक्षणदर्शनात्तत्क्षणस्मृतिः । तस्याश्च स इह नास्तीत्यस्थास्नुतावगमोऽप्येवं किं न स्यात् । ननु चाऽस्थास्नुता पूर्वोत्तरक्षणयोर्मध्यक्षणेऽभावः ।
- १५ तस्य वा तयोऽसौ । अभावश्च तदात्मकत्वात्तद्ग्रहणेनैव गृह्येत । तदप्यवयवम् । तदप्रतीतौ तत्राऽस्य, अत्र वा तयोर्निषिद्धप्रतीतिरप्यसंभवान् । न ह्यप्रतिपन्नघटस्यात्र घटो नास्तीति प्रतीतिरस्ति । कथं चैवं स्थास्नुताऽपि न प्रतीयते । साऽपि हि पूर्वोत्तरक्षणयोर्मध्यक्षणे कथंचित्सद्भावस्तस्य वा तत्राऽसौ । स च तदात्मकत्वात्तद्ग्रहणेनैव गृह्येत । ननु
- २० स्थास्नुताऽर्थानां नित्यतोच्यते । सा च त्रिकाल्यपेक्षा । तदप्रतिपत्तौ च कथं तदपेक्षनित्यताप्रतिपत्तिरिति चेत् । तदपि न प्रशस्तम् । वस्तुस्वभावभूतत्वेनाऽन्यानपेक्षत्वान्नित्यतायास्तथाभूतायाश्चास्याः प्रत्यक्षादिप्रमाणप्रसिद्धत्वेन प्रतिपादनात् । न खलु स्वयं नित्यतारहितस्य त्रिकाल्याऽसौ क्रियते । अनित्यतावत् । न हि वर्तमानकालेनाऽनित्यता क्रियते । तस्य त्वन्मतेऽनासत्त्वात् । सत्त्वे वाऽसावन्यनित्यः स्वीकर्तव्य इति । तदनित्यत्वस्याऽप्यपरेण कालेन करणेऽ-

नवस्थाप्रसंगः । ततो यथा स्वभावतः पूर्वोत्तरकोटिभ्यां विच्छिन्नत्वेन
कालनिरपेक्षः क्षणः प्रतीयते तथा ताभ्यामनवच्छिन्नत्वेनाक्षणिक-
त्वमपि । सर्वथा क्षणिकत्वं त्वर्थानामुपरिष्टान्न्येक्षेण प्रतिक्षेप्यत
इत्यलमिहातिप्रसंगेन ।

पूर्वोत्तराखिलविवर्तसमूहवर्ति

५

द्रव्यस्वभावमिति युक्तिबलात्प्रासिद्धम् ।

सामान्यमन्वयधियः पदमूर्ध्वताम्यं

येन प्रमुक्तमिह किंचन नास्ति वस्तु ॥ ५७५ ॥ ५ ॥

अथ विशेषस्य प्रकारप्रकाशनायाह—

विशेषाऽपि द्विरूपो गुणः पर्यायश्चेति ॥ ६ ॥ १०

सर्वेषां विशेषाणां वाचकोऽपि पर्यायशब्दो गुणशब्दस्य सहवर्ति-
विशेषवाचिनः संनिधानेन क्रमवर्तिविशेषवाची गोबलीवर्दन्त्यायादत्र
गृह्यते ॥ ६ ॥

तत्र गुणं लक्षयति—

गुणः सहभावी धर्मो यथात्मनि विज्ञानव्यक्तिश- १५
क्त्यादिरिति ॥ ७ ॥

सहभावित्वमत्र लक्षणम् । यथेत्यादिकमुदाहरणम् । विज्ञानव्यक्ति-
र्यत्किञ्चिज्ज्ञानं तदानीं विद्यमानम् । विज्ञानशक्तिरुत्तरज्ञानपरिणाम-
योग्यता । आदिशब्दात्सुखपरिस्पन्दयौवनादयो गृह्यन्ते ॥ ७ ॥

पर्यायमिदानीं निरूपयन्नाह—

२०

पर्यायस्तु क्रमभावी यथा तत्रैव सुखदुःखादिरिति
॥ ८ ॥

धर्म इति पूर्वसूत्रादनुवर्तनीयम् । कमभावित्वमिह लक्षणम् । परि-
शिष्टं तु निदर्शनम् । तत्रेत्यात्मनि । आदिशब्देन हर्षविषादादीना-
मुपादानम् ।

- इदमत्र तात्पर्यम् । ये सहभाविनः सुखज्ञानवीर्यपरिस्पन्दयौवनादय-
५ स्त गुणाः । ये तु क्रमवृत्तयः सुखदुःखहर्षविषा-
सामान्यविशेषानेकान्तवा- दादयस्ते पर्यायाः । नन्वेवं न एव गुणास्त एव
दस्योपपादनम् । च पर्याया इति कथं तेषां भेद इति चेत् ।
गैवम् । कालभेदविभेदापेक्षया तद्वेदस्याऽनुभूयमानत्वात् । अभिन्नकाल-
वर्तिनो हि सुखज्ञानादयो गुणाः । विभिन्नकालवर्तिनस्तु पर्याया इति ।
१० न चैवमेषां सर्वथा भेद इत्यपि मन्तव्यम् । कथंचिदभेदस्याऽप्यविरो-
धात् । न खल्वेषां स्तम्भकुम्भवद्भेदो नापि स्वरूपवदभेदः । किंतु
धर्म्यपेक्षयाऽभेदः । स्वरूपापेक्षया तु भेद इति । इत्थं प्रमाणविषये
सामान्यविशेषात्मकेऽर्थे प्रत्यक्षप्रतिपक्षस्वरूपेऽपि ये विप्रतिपद्यन्ते
तान्प्रतीदमनुमानमुच्यते । अर्थः सामान्यविशेषात्मा, अवाध्यमानानुवृत्त-
१५ प्रत्ययगोचरत्वान्यथानुपपत्तेः । न चाऽत्र साधनमसिद्धम् । घटेषु घटो
घट इत्यनुवृत्तप्रत्ययस्य ताम्रो मार्तिकः सौवर्णः । पटादिना न भव-
तीति व्यावृत्तप्रत्ययस्य चावाध्यमानस्य प्रतिप्राणि प्रतीतत्वात् ।
भ्रान्तोऽयं प्रत्ययः सविकल्पकत्वादिति चेत् । अभ्रान्तस्मार्हि कीदृश इति
वक्तुमर्हसि । निर्विकल्पक इति चेत् । भवम् । तस्यापि निर्विकल्प-
२० कत्वेन भ्रान्तत्वापत्तेः । अर्थसामर्थ्यजन्यत्वात्तस्य भ्रान्तत्वानापत्तिरिति
चेत् । न । अस्यात्तरस्य सविकल्पकेऽपि तुल्यत्वात् । क्वचित्तस्य
व्यभिचारोपलम्भादतुल्यत्वमिति चेत् । न तस्य निर्विकल्पेऽपि भावात् ।
व्यभिचारी निर्विकल्पकः प्रत्ययो न नः प्रमाणं तद्भावात्वादिति चेत् ।
सविकल्पके तु तुल्योऽयं परिहारः । निर्विकल्पकविकुट्टनेन सविकल्प-
२५ स्थैव समर्थितं च प्रामाण्यम् । इत्यलमिहातिप्रपञ्चेन । तत्रासिद्धिः

प्रस्तुतसाधनस्य । विरुद्धनैकान्तिकदोषयोस्तु शङ्कैव नास्तीति निरवय-
मिदं साधनमर्थे धर्मिणि सामान्यविशेषात्मत्वं साध्यमुपढौक्यत्वेव ।

तत्सामान्यविशेषास्यानेकान्ताक्रान्तमूर्तिकम् ।

वस्तु प्रमेयमायातं प्रमाणस्योपपत्तितः ॥ ५७६ ॥

अत्र गौगाः प्रत्यवतिष्ठन्ते—

५

सामान्यविशेषेतिपदार्थ- ननु नाद्यापि पूर्वोक्तं प्रमेयमुपपद्यते ।

यवादिनां नैयायिकानां सामान्यभेदयोर्माम्तात्पार्थक्येनैव संस्थितिः
मतस्य उपादनपूर्वकं
मविस्तर खण्डनम् ।

॥ ५७७ ॥

तथाहि— सामान्यविशेषौ अत्यन्तभिन्नौ भिन्नप्रतिभासत्वाद्यावित्थं
तावित्थम् । यथा घटपटौ । तथा चेमौ तस्मात्तथा । घटपटयोर्हि १०
भिन्नप्रतिभासत्वमत्यन्तभेदे सत्येव दृष्टं तत्सामान्यविशेषयोर्दृश्यमानं
कथं नात्यन्तभेदमुपढौक्येन । अन्यथा अन्यत्राप्यस्य तदनुपढौक्य-
प्रसंगः । इतोऽप्यनुमानात्तयोरत्यन्तभेदसिद्धिः । सामान्यविशेषावत्य-
न्तभिन्नौ विरुद्धधर्मान्वितत्वात् । यावेवं तावेवम् । यथा पयःपावकौ ।
नथा चैतौ तस्मात्तथा । न चानयोर्विरुद्धधर्मान्वितत्वमसिद्धम् । १५
एकत्वनित्यत्वनिरवयवनिष्क्रियत्वादिधर्मान्वितं हि सामान्यम् । एत-
द्विपरीतधर्मान्वितस्तु विशेषः । तद्यदि वस्तुनः सामान्यस्वभावता
स्वीक्रियते कथं विशेषरूपता । सा चेत्कथं सामान्यस्वभावता विरो-
धात् । किंच सामान्यविशेषयोस्तादात्म्ये पटस्य भावः पटत्वमिति
भेदनिष्ठा पृष्ठी तद्वितोत्पत्तिश्च न प्राप्नोति । तस्मात्तयोरत्यन्तभेद एव २०
युक्तो न पुनर्भेदानेकान्तः । संशयादिदोषसप्तकोपनिपातप्रसक्तेः ।

तथा हि—केन स्वरूपेण तयोर्भेदः केन चाभेद इति संशयः ॥१॥
तथा यत्राऽभेदस्तत्र भेदस्य विरोधो यत्र च भेदस्तत्राऽभेदस्य शीतोष्ण-
स्पर्शवदिति विरोधः ॥ २ ॥ तथा, अभेदस्यैकत्वस्वभावस्याऽन्य-
दधिकरणम् । भेदस्यानेकत्वस्वभावस्यान्यदिति वैयधिकरण्यम् ॥ ३ ॥ २५

तथा, एकान्तेनैकात्मत्वे यो दोषोऽनेकस्वभावत्वाभावलक्षणोऽ-
नेकात्मकत्वे चैकस्वभावत्वाभावलक्षणः सोऽप्यत्रानुषङ्ग्यत इत्युभयदो-
षः॥४॥ तथा येन स्वभावेनार्थस्यैकस्वभावता तेनानेकस्वभावत्वस्यापि
प्रसंगः । येन चानेकस्वभावता तेनैकस्वभावत्वस्याप्यनुषङ्ग इति संकरः।

- ५ ' सर्वेषां युगपत्प्राप्तिः संकरः ' इत्यभिधानात् ॥ ५ ॥ तथा येन
स्वभावेनानेकत्वं तेनैकत्वं प्राप्नोति येन चैकत्वं तेनानेकत्वमिति व्यति-
करः । ' परस्परविषयगमनं व्यतिकरः ' इति वचनात् ॥६॥ तथा
यमात्मानं पुरोधाय भेदो यं च समाश्रित्याभेदस्तावात्मानौ भिन्नौ
चाभिन्नौ च । तत्रापि तथा परिकल्पनादनवस्था ॥ ७ ॥ तदुक्तम्—
१० ' संशयविरोधवैयधिकरण्यसंकरमथोभयं दोषः । अनवस्थाव्यति-
करमपि जैनमते सप्त दोषाः स्युः ॥ ' इति । एवं तत्त्वस्याप्रतिपत्ति-
रेवानेकान्तवादिनाम् ।

अनेकदोषोपनिपातदुःस्थं तस्मादनेकान्तमतं विहाय ।

एकान्ततो भिन्नतयाऽभ्युपयौ सामान्यभेदाविह नीतिमद्भिः॥५७८॥

- १५ इत्थं यौगैः स्वीयमार्गानुराग-
ग्रस्तम्बान्तैर्जन्पितं युक्तिजालम् ।
सर्वं चैतन्मोहनिद्राप्रलाप-
प्रायं प्रेक्षैर्लक्षणीयं तथा हि ॥ ५७९ ॥

यत्तावत् ' सामान्यविशेषौ अत्यन्तभिन्नौ ' इत्याद्यनुमानमुक्तम् ।

- २० तत्र भिन्नप्रतिभासत्वादिति हेतोः कोऽर्थः । किं भिन्नप्रमाणग्राह्यत्वात्,
भिन्नाकारावभासित्वाद्वा । आद्यपक्षे आत्मादिनाऽनेकान्तः । प्रत्यक्षा-
दिभिन्नप्रमाणग्राह्येऽप्येकस्मिन्भेदासंभवात् । द्वितीयपक्षेऽपि कथंचि-
द्विन्नाकारावभासित्वं साधनत्वेनाध्यवसितं सर्वथा वा । यदि कथंचि-
त्तदा कथंचिदेव, अतः सामान्याविशेषयोर्भेदः सिद्धयेत् । तेनैवाऽभ्यावि-
२५ नाभावसंभवात् । न पुनः सर्वथा तद्विपर्ययात् । तथा च हेतोर्वि-
रुद्धत्वं साध्यविपर्ययसाधनात् । सर्वथा भिन्नाकारावभासित्वं त्वसिद्धम् ।

सामान्यविशेषयोः कथंचिदभिन्नाकारयोः सतोस्तथैव प्रतिभासात् ।
 अत एव च पक्षस्य प्रत्यक्षबाधा । दूरपादपादिना व्याभिचारस्य हेतोः ।
 न हि दूरासन्नदेशवर्तिप्रतिपत्तृणामस्पृष्टतरतया प्रतिभासंभेदेऽपि पादपा-
 देरत्यन्तभेदः संभवति । ननु चात्र प्रतिभामभेदाद्विषयभेदोऽस्त्येव । तथा
 हि—प्रथमं दूरदेशवर्तिनो विज्ञानं पादपत्वसामान्यविषयम् । उत्तरकालं ५
 तु तद्देशोपसर्पणे शिंशपादिविशेषविषयमिति चेत् । तदव्यविचारित-
 मनोहरम् । एवं हि विषयभेदाभ्युपगमे यमहमद्राक्षं दूरस्थितः पादप-
 मेतर्हि तमेव पश्यामीत्येकवाध्यवनायो न स्यात् । तथा यद्यथा निर्वा-
 धाध्यक्षेऽवभासने तत्तथैवाऽभ्युपगन्तव्यम् । यथा नीलं नीलरूपतया नि-
 र्वाधाध्यक्षेऽवभासतेऽवभासते च कथंचित्तादात्म्येन सामान्यविशेषावित्य- १०
 नुमानबाधिनः पक्षः । न च तथा तदवभासिनोऽध्यक्षस्य निर्वाधत्वम-
 भिद्धम् । तद्वाधकस्य कम्यचिदप्यसंभवात् । न खलु प्रत्यक्षं तद्वाध-
 कम् । अन्यन्ततद्भेदस्याऽत्राप्रतिभासमानत्वात् । अनुमानमप्येतदेवान्य-
 द्वा तद्वाधकं स्यात् । न तावदेतदेव । अस्याध्यक्षबाधितविषयतयोत्था-
 नस्यैवाऽसंभवात् । भ्रान्तत्वान्न प्रस्तुतानुमानविषयस्य प्रत्यक्षेण बाधेति १५
 चेत् । कुतः प्रत्यक्षस्य भ्रान्तत्वम् । प्रस्तुतानुमानेन बाधनाच्चेत्तर्हि
 चक्रकापत्तिः । तथा हि—अबाधितविषयतया प्रस्तुतानुमानस्योत्थाने
 प्रत्यक्षस्यानेन बाधा । तस्या च सत्यां तस्य भ्रान्तत्वम् । तस्मिन्सति
 अबाधितविषयतया प्रस्तुतानुमानस्योत्थानमिति । कथं चैवमनुष्णोऽ-
 ग्निः सत्त्वाज्जलवत्, इत्यम्याप्यबाधितविषयतया प्रवृत्तिर्न स्यात् । २०
 साध्यसाधनयोः साहचर्यस्य सपक्षे प्रत्यक्षतः प्रतीतेरत्राप्यविशेषात् ।
 पक्षस्य प्रत्यक्षबाधनादस्याऽगमकत्वमितरत्राप्यविशिष्टम् । तन्नैतेनै-
 वाऽनुमानेन सामान्यविशेषयोः कथांचेतादात्म्यग्राहिप्रत्यक्षस्य बाध-
 नम् । अनुमानान्तरेण तद्वाधनेऽस्य वैधर्म्यम् । साध्यस्यापि तत एव
 प्रसिद्धेः । दृष्टान्तोऽपि साध्यविकलो घटपटयोरपि दृष्टान्तीकृतयोरत्यन्त- २५
 भेदासंभवात् । तदसंभवश्च सत्त्वादिनाऽन्योन्यं तयोरभेदात्प्रसिद्धः ।

साधनविकलश्चायं दृष्टान्तोऽपि सामान्यविशेषयोरात्यन्तिकं
भेदं प्रसाधयति । द्वितीयानुमानेऽपि विरुद्धधर्मान्वितत्वाख्यो हेतुर्धूमेना-
नैकान्तिकः । न खलु स्वसाध्येतरयोर्गमकत्वागमकत्वलक्षणविरुद्धधर्मा-
न्वितत्वेऽपि धूमोऽभि

- ५ लापचित्तस्य तु सामर्थ्यन्तरत्वात्साध्यान्तरं प्रत्य-
गमकत्वम् । न चैकस्यैव तस्य गमकत्वागमकत्वं संभवत इत्यप्यन्ध-
सर्पबिलप्रवेशन्यायेन परेषामनेकान्तावलम्बनम् । धूमस्याभिन्नत्वात् । य
एव हि गमकः स्वसाध्ये स एव ह्यत्यन्तागमक इति । अथान्यः
स्वसाध्ये गमकोऽन्यश्चान्यत्रागमकस्तर्हि यां गमको धूमस्तस्य स्वसा-
१० ध्यवत्साध्यान्तरेऽपि सामर्थ्यादेकस्मादेव धूमान्निखिलसाध्यासिद्धि-
प्रसंगाद्धेत्वन्तरोपन्यासो व्यर्थः स्यात् । तथा यदपि तद्वस्तुनः
सामान्यस्वभावता स्वीक्रियत इत्यादि । तदप्ययुक्तम् । सामान्य-
विशेषोभयस्वभावस्य वस्तुनः प्रत्यक्षादिप्रमाणप्रतीतत्वात् । प्रमाणप्रतीते
च विरोधानुपपत्तेः । यच्चावाचि 'पटस्य भाव' इत्यादि । तदपि न
१५ न्याय्यम् । षण्णां पदार्थानामस्तित्वमित्यत्र भेदाभावेऽपि षष्ठ्युत्पत्तिप्र-
तीतेः । न खलु भवतां षट्पदार्थातिरिक्तमस्तित्वादिकमभिमन्यते । षट्-
पदार्थसंख्याव्याघातप्रसंगात् । ननु धर्मिरूपा एव ये भावास्ते षट् पदार्थाः
प्रोक्ताः । धर्मरूपास्तु तद्व्यतिरिक्ता इति चेत् । कस्तर्ह्यस्तित्वस्य तैः
सह संबन्धो येन तत्तेषां धर्मः स्यात् । संयोगः समवायो वा । न तावत्सं-
२० योगोऽस्य गुणत्वेन द्रव्यैकाश्रयत्वात् । नापि समवायः । तस्यैकत्वेनेष्टेः ।
समवायेन चाऽस्य समवायसंबन्धे तस्यानेकत्वप्रसक्तेः । एकत्वे.....
कथमेवमस्तित्वस्यास्तित्वमित्यत्रास्तित्वयोरेकत्वे कथं भेदनिबन्धना
विभक्तिर्भवेत् । अथ तत्राप्यपरमस्तित्वं स्वीक्रियते तदाऽनवस्था
स्यादपरापरधर्मसमावेशे । नच सत्त्वस्य धर्मिरूपत्वानुषङ्गात्षडेव
२५ धर्मिण इत्यस्य व्याघातः । ये धर्मिरूपा एव ते षट्त्वेन विवसेत्, न
द्रव्यादीनां धर्मरूपाक्षिता (!)

इति त्वस्यापि संभवात् । तथा स्वस्य भावः स्वत्वमित्यादौ भेदाभावेऽपि तद्वितोत्पत्तेरुपलम्भान्न साऽपि भेदपक्षमेवाऽवलम्बते । यच्चावाचि संशयादिदोषसप्तकोपनिपातप्रसक्तेरित्यादि तदपि न मनोज्ञम् । साधकवाधकमानाभावादिसामग्र्यभावे कथं प्रत्येककोटिनिर्णये संशयोऽ-
यमुपपन्नः स्थाणुपुरुषप्रतीतौ तत्संशयवदेव । अथानुपजायमानोऽपि संशयोऽत्र बलादापाद्यते । नन्वेवं कस्यचिदपि प्रतिनियतरूपव्यवस्था न स्यात् । सर्वत्र तस्यापादयितुं मुशकत्वात् । तथाहि—घटादिप्रति-
नियतवस्तुप्रमातृत्वमेवात्मनो ज्ञानस्वभावस्य परमात्मस्वरूपस्य वा म्यादित्यादिसंशयस्यापादयितुं मुशकत्वेन न क्वचित् व्यवस्था सिध्येत् । ततो घटादेः प्रतिनियतरूपव्यवस्थामिच्छता नाऽनुपजायमानः संशयो बलादापादयितुं शक्यः ॥ १ ॥ विरोधोऽपि भेदाभेदाविवाभे (?) वस्तुरुपादावपि समान इत्येकस्य भेदाभेदवद्रूपादिस्वभावताऽपि न भवेत् । किं चाऽयं भावेभ्योऽपृथग्भूतः पृथग्भूतो वा भवेत् । यद्यपृथग्भूतः कथं विरोधको नाम स्वात्मभूतत्वात्तत्स्वरूपवत् । अथ पृथग्भूतस्तथापि न विरोधकः पृथग्भूतत्वादेवाविरोधकार्थान्तरवत् । तथापि तस्य विरोधकत्वे सर्वः सर्वस्य विरोधकः स्यात् । ननु चार्था न्तरभूतोऽपि विरोधिर्नोर्विरोधको विरोधस्तद्विशेषणत्वे सति विरोधप्रत्ययविषयत्वात् । यस्तु न तयोर्विरोधकः स न यथा तथाऽपरोऽर्थस्तनो न सर्वः सर्वस्य विरोधक इति चेन्न तस्य तद्विशेषणत्वानुपपत्तेः । विरोधो हि अभावः । स च तुच्छस्वभावो यदि शीतोष्णद्रव्ययोर्विशेषणं तदा सङ्गतयोरदर्शनापत्तिः । अथ शीतद्रव्यस्यैव विशेषणं तदा तदेव विरोधि स्यान्नोष्णद्रव्यम् । तथा न द्विष्टोऽसावेकत्रावस्थितः । न चैकत्र विरोधः । सर्वदा तत्प्रसंगात् । एतेनोष्णद्रव्यस्यैव विरोधो विशेषण-मित्यपि निरस्तम् । अथ विरुद्धमानत्वापेक्षया कर्मस्थः । विरोधक-त्वापेक्षया तु कर्तृस्थो विरोधः । एवं च यद्यपि कर्तृस्था कर्तृयैव कर्मस्था च कर्मण्येव विरोधव्यक्तिस्तथापि सामान्यापेक्षयोभयविशेषणत्वा-

५

१०

१५

२०

२५

- द्विष्टोऽसावभिधीयते । तदा रूपादेरपि द्विष्टत्वनियमापत्तिः । तत्सामान्यस्य द्विष्टत्वात् । रूपादेर्गुणविशेषात्तत्सामान्यस्य पदार्थान्तरत्वाच्च तदनेकस्थत्वमिति चेत् । तर्हि कर्मकर्तृस्थाद्विरोधविशेषात्पदार्थान्तरस्य विरोधसामान्यस्य द्विष्टत्वे कुतस्तद्विष्टत्वं येन द्वयोर्विशेषणं
- ५ विरोधः । एतेन ' गुणयोः कर्मणोर्द्रव्यगुणयोर्गुणकर्मणोर्द्रव्यकर्मणोर्वा विरोधो विशेषणम् ' इत्यपास्तम् । विरोधस्य ह्यभावरूपत्वे कथं सामान्यविशेषभावो येनानेकविरोधि विशेषणमूतविरोधविशेषव्यापि विरोधसामान्यमुपेयं । यदि पुनः पट्पदार्थव्यतिरिक्तत्वात्पदार्थशेषो विरोधोऽनेकस्थः । स च विरोधविरोधको
- १० भावप्रत्ययविशेषमिदः समाश्रीयते । तदाप्यस्यासंबद्धस्य द्रव्यादौ विशेषत्वं स्यात्संबद्धस्य वा । न तावदसंबद्धस्य । अतिप्रसंगात् । दण्डादौ तथा प्रतीत्यभावाच्च । अथ संबद्धस्य किं संयोगेन समवायेन विशेषणभावेन वा । न तावत्संयोगेन । अस्याद्रव्यत्वेन संयोगानाश्रयत्वात् । नापि समवायेन । विरोधस्य द्रव्यगुणकर्मसामान्यविशेषव्यतिरिक्तत्वेनासमवायित्वात् । नापि विशेषणभावेन । संबन्धान्तरणासंबद्धे वस्तुनि तस्यासंभवात् ! अन्यथा दण्डपुरुषादौ संयोगादिसंबन्धाभावेऽपि स स्यात् । इत्यलं संयोगादिसंबन्धकल्पनाप्रयासेन । तदित्थं विरोधस्य परामृश्यमानस्याघटमानत्वान्नायं भेदाभेदयोः परिकल्पयितुं युक्तः ॥ २ ॥ नापि वैयधिकरण्यम् । एकाध्वारतया निर्वाधबोधे भेदाभेदयोः प्रतिभासमानत्वात् ॥ ३ ॥ नाप्युभयदोषानुपगः । तत्स्करपारदारिकाभ्यामतत्स्करपारदारिकवद्भेदात्मकवस्तुनः केवलभेदाभेदाभ्यां जात्यन्तरत्वात् । न खलु भेदाभेदयोरन्योन्यनिरपेक्षयोरेकत्वं जिनपत्तिमतानुसारिभिरिष्टं येनायं दोषः स्यात् । तत्सापेक्षयोरेव तदभ्युपगमात्तथाप्रतीतिश्च ॥ ४ ॥ नापि संकरव्यतिकरौ । स्वरूपेणैवार्थतयोः प्रतीयमानत्वात् ॥ ५ ॥ ६ ॥ नाप्यनवस्था । धर्माणामपरधर्मासंभवात् । ' धर्मिणोऽनेकरूपत्वं न धर्माणां कथंचन '

इत्यभिधानात् ॥ ७ ॥ एवं संशयादिदोषसप्तकविकृष्टनाद्यदुक्तं
तत्त्वस्थाप्रातिपत्तिरेवानेकान्तवादिनामेति, तत्प्रत्युक्तम् ।

तत्सामान्यविशेषयोर्नियमतो भेदः समास्थीयते

यैस्ते न्यायपराङ्मुखाः कुमतयस्तीर्थान्तरिण्या हताः ॥

स्याद्वादोन्नततोरणो जिनपतेरुनुङ्गसच्छासन-

५

प्रामादः प्रचुरार्थसार्थरुचिरस्तस्माच्चिरं निग्रनात् ॥ ५८० ॥

सामान्यविशेषाख्योऽनेकान्तः सिद्धिमौघमानीतः ॥

अधुना तु माध्यमेऽसावादिष्वनिमूचिनस्तत्र ॥ ५८१ ॥

तथा हि— समम्नं वस्तु स्वरूपरूपादिना सदसदान्मकं प्रतिनियत-

रूपव्यवस्थानुपपत्तेः । नन्वत्र साध्यपदयोर्विराधः । १०

सदसदानेकान्तवादस्य
गमाधनम् ।

कथमेकमेव कुम्भादिवस्तु सच्चासच्च भवति ।

सत्त्वं ह्यसत्त्वपरिहारेण व्यवस्थितम् । असत्त्व-

मपि सत्त्वपरिहारेण । अन्यथा तयोर्विशेषः स्यात् । ततश्च तद्यदि

सत्, कथममत् । अथासत्, कथं सदित्यप्रसिद्धमेव सदसदान्मकत्वम् ।

तथा चाप्रसिद्धविशेषणत्वं पक्षस्य दोषः । प्रतिनियतरूपव्यवस्थाऽन्यथा- १५

नुपपत्त्याख्यो हेतुरप्यमिद्धः । इतरेतराभाववशादेव प्रतिनियतरूप-

व्यवस्थाया उपपद्यमानत्वात् ।

भावाभावात्मकं वस्तु तदित्थं नोपपद्यते ।

स्वीकार्यो सर्वथा भिन्नौ भावाभावौ वृधैस्ततः ॥ ५८२ ॥

तद्विदमखिलमलीकम् । यतो यदि येनैव प्रकारेण सत्त्वं तेनैवासत्त्वं २०

येन चासत्त्वं तेनैव च सत्त्वमभ्युपेयेत । तदा स्याद्विरोधः । यदा तु

स्वरूपादिना सत्त्वं पररूपादिना त्वसत्त्वमिष्यते तदा काम्य गन्धोऽपि । न

खलु वस्तुनः सत्त्वमेव । स्वरूपादिनेव पररूपादिनापि सत्त्वप्रसंगात् ।

सर्वस्यासर्वात्मकत्वानुषक्त्या सत्त्वाद्वैतापत्तेः । तच्च प्रागेव कृतोत्तरम् ।

नाप्यसत्त्वमेव । पररूपादिनेव स्वरूपादिनाप्यसत्त्वप्रसंगात् । अखि- २५

लस्य खपुष्पप्रख्यत्वापत्त्या सकलशून्यताप्राप्तेः । सापि च प्राक्प्रति-

- क्षिसैव । भेदाभेदयोरिव सत्त्वासत्त्वयोर्विरोधो विधुरयितुं सुशक एव । तन्नाप्रसिद्धविशेषणं पक्षस्य दोषः । यतुक्तम् — इतरेतराभाव इत्यादि । तदसुन्दरम् । इतरेतराभावस्य घटवस्त्वभेदे घटविनाशे पटाद्युपलब्धि-प्रसंगात्पटाद्यभावस्य विनष्टत्वात् । अथ घटाद्विन्न इतरेतराभावस्तदा
- ५ घटपटादीनां परस्परं भेदो न स्यात् । यदा हि पटाद्यभावरूपो घटो न भवति तदा घटः पटादिरेव स्यात् । यदा च घटस्य घटाभावा-द्विन्नत्वाद्वद्वतरूपता तथा पटादेरपि स्याद्वटाभावाद्विन्नत्वादेव । नाप्येषां परस्परभिन्नानामभावेन भेदः शक्यते कर्तुं तस्य भिन्नाभिन्नभेदकरणेऽकिञ्चित्करत्वात् । न चाभिन्नानामन्योन्याभावः
- १० संभवति । नापि परस्परं भिन्नानामभावेन भेदः क्रियते स्वहेतुभ्य एव भिन्नानामुत्पत्तेः । नापि भेदव्यवहारः क्रियते । यतो भावानामात्मा-त्मीयरूपेणोत्पत्तिरेव स्वतो भेदः, स च प्रत्यक्षे प्रतिभासनादेव भेदव्यव-हारहेतुः । किंवा भावाभावयोर्भेदो नाभावनिवन्धनः । अनवस्थाप्रसं-गात् । अथ स्वरूपेण तयोर्भेदस्तदा भावानामपि स्वरूपेणैव स स्या-
- १५ दिति किमपरेण भावेन कल्पितेन । तन्नैकान्ततो भिन्नोऽभिन्नो वा इतरेतराभावः संभवति । अपि चाथ किं स्वतन्त्रो भावधर्मो वा । न तावत्स्वतन्त्रः । तथाविधस्यास्य प्रागेव परास्तत्वात् । अथ भावधर्मः, कस्य पुनर्भावस्य धर्मोऽसौ घटस्य पटस्योभयस्य वा । यदि घटस्य तत्रापि किं घटस्वरूपस्य निषेधकः पटस्वरूपस्य वा । प्रथमपक्षे किं घट
- २० एव घटः स्वरूपस्य प्रतिषेधकः पटे वा । प्रथमे पक्षे कथं घटधर्मोऽसौ धर्मिण्येवासत्त्वात् । द्वितीये तु पटे सन्, असन् वा घटमयं निषेधेत् । यदि संस्तदा कथं घटधर्मोऽसौ, तादात्म्येनावस्थानात्तद्धर्मताया एव संभवात् । अथ असंस्तदा घटे घटासत्त्वासत्त्वाद्वद्वतसत्त्वव-त्पटेऽपि घटासत्त्वासत्त्वाद्वद्वतसत्त्वप्रसंगः । तत्र घटस्य धर्मः सन्, अस्यैव
- २५ घटस्वरूपस्य निषेधकोऽसौ । अथ पटस्वरूपस्य निषेधकोऽसौ । तत्रापि किं पटात्मन्येव घटात्मनि वा । नाद्यः पक्षः । पटाभावस्य घटधर्मत्वेन

पटात्मत्वाभावेन तत्र तन्निषेधं कर्तुमसमर्थत्वात् । द्वितीयपक्षे त्वस्मन्म-
 तसिद्धिः । पटाभावस्य घटधर्मस्य घटात्मकत्वात्पटानिषेधकत्वेना-
 स्माभिः स्वीकारात् । अथ यदि घटधर्मोऽसौ तदा कथं घटे पटो
 नास्तीति पटसामानाधिकरण्येन तत्प्रतीतिः । तदसत् । संसर्गमात्र-
 प्रतिषेधत्वादस्य भूतले घटो नास्तीतिवत् । इह तु तादात्म्यप्रतिषेधस्य ५
 प्रश्रान्तत्वात् । तत्र च घटः पटात्मा न भवतीति प्रतीतिर्भवत्येव घट-
 सामानाधिकरण्यं पटाभावस्य । एवं पटधर्मत्वे घटाभावस्य सर्वं
 वाच्यम् । यथा हि घटः पटात्मा न भवतीति प्रतीतिरस्ति तथा पटो
 घटात्मा न भवतीत्यपि । ततोऽपि घटात्मा पटाभावो घटधर्मः पटात्मा
 च घटाभावः पटधर्म इति युक्तम् । संग्रहनयामिप्रायादुभयधर्मताप्य- १०
 स्याद्विरुद्धवेति । न चाभाव एवेतरेतराभावस्येति सौगर्तः कल्पनीयम् ।
 घटादेः सर्वात्मकत्वप्रसंगात् । तथा हि—यथा घटस्य स्वदेशकाला-
 कारादिना सत्त्वं तथा यदि परदेशकालाकारादिनापि तथा सति स्वदे-
 शादित्ववत्परदेशादित्वप्रसक्तेः कथं न सर्वात्मकत्व, अथ परदेशा-
 दित्ववत्स्वदेशादित्वमपि तस्य नास्ति । तदा सर्वथाऽभावप्रसक्तिः । १५
 अथ यदेव स्वसत्त्वं तदेव परासत्त्वम् । नन्वेवमपि यदि परासत्त्वे
 स्वसत्त्वस्यानुप्रवेशस्तदा सर्वथाप्यसत्त्वम् । अथ स्वसत्त्वे परासत्त्वस्य
 तदा परासत्त्वस्याभावात्सर्वात्मकत्वम् । यथाहि स्वासत्त्वासत्त्वा-
 त्वतत्त्वं तस्य तथा परासत्त्वासत्त्वात्परसत्त्वप्रसक्तिरनिवारितप्रसरा
 विशेषाभावात् । न च परासत्त्वं कल्पितरूपमिति न तन्निवृत्तिः पर- २०
 सत्त्वात्मिकेति वाच्यम् । स्वासत्त्वेऽप्येवं प्रसंगात् । अथ नाभाव-
 निवृत्त्या पदार्थो भावरूपः प्रतिनियतो वा भवति । अपि तु स्वहेतुसा-
 मग्रीतः स्वस्वभावानियत एवोपजायते । तथैव चार्थसामर्थ्यभाविनाऽ-
 ध्यक्षेण विषयीक्रियमाणो व्यवहारपथमवतार्यते, इति किमितरेतराभाव-
 कल्पनया । उच्यते । किञ्चित्केवलस्वसामग्रीतः स्वस्वभावानियतोत्प- २५
 त्तिरेव परासत्त्वात्मकत्वव्यतिरेकेण नोपपद्यते । स्वस्वरूपानियतप्रतिभासनं

- च पराभावात्मकप्रतिभासनमेव । अत एव स्वकीयरूपानुभवान्ना-
न्यतोऽन्यनिराक्रियेत्येतदपि सदसदात्मकवस्तुप्रतिभासनमन्तरेणानुपपन्न-
मेव । यदा हि पररूपव्यावृत्तिमत्तत्स्वरूपमध्यक्षे प्रतिभाति तदा
स्वस्वरूपमेव परतस्तस्य भेदस्तदग्रहणमेव चाध्यक्षतस्तद्वेदग्रहणम् ।
- ५ अन्यथा पारमार्थिकपरसत्त्वासत्त्वात्मकस्वसत्त्वाभावे स्वसत्त्ववत्पर-
सत्त्वात्मकत्वप्रसंगान्न तत्स्वरूपमेव भेदो नापि तत्प्रतिभासनमेव
भेदप्रतिभासनं स्यात् । अत एवान्याभावस्य पदार्थात्मकत्वेऽपरापरा-
भावकल्पनया नानवस्था । नापि परग्रहणमन्तरेण तद्वेदग्रहणाभावा-
दितरेतराश्रयत्वाद्वेदग्रहणम् । न चाभावस्य तुच्छतया सहकारिभिरनु-
- १० पकार्यस्य ज्ञानाजनकत्वम् । नापि भावाभावयोस्तुपकार्योपकारकत्वेना-
संबन्धो भावाभावात्मकस्य पदार्थस्य स्वसामग्रीत उत्पन्नस्य प्रत्यक्षे
तथैव प्रतिभासनात् । न चासदाकारावभासस्य मिथ्यात्वम् । सदा-
कारावभासेऽपि तत्प्रसंगात् । न चासदवभासस्याभावः । अन्यविविक्ताव-
भासस्यानुभवसिद्धत्वात् । तन्न यदेव स्वसत्त्वं तदेव परासत्त्वमिति
- १५ साधु । अपेक्षणीयनिमित्तभेदाच्च सत्त्वासत्त्वयोनैकत्वं वक्तुं युक्तम् ।
स्वद्रव्यादिकं हि निमित्तमपेक्ष्यार्थं सत्त्वं व्यवस्थाप्यते । परद्रव्यादिकं
पुनरपेक्ष्यासत्त्वम् । ततो विभिन्ननिमित्तनिबन्धनत्वात्सत्त्वासत्त्वयोर्भेदः ।
एकान्ताभेदे तु सत्त्वासत्त्वयोर्विभिन्ननिमित्तनिबन्धनत्वानुपपत्तिः ।
तथा हि—यदेकान्तेनाभिन्नं न तत्र विभिन्ननिमित्तनिबन्धनत्वं यथा
- २० सत्त्वे, असत्त्वे वा । एकान्तेनाभेदश्च सत्त्वासत्त्वयोर्भवद्विरिष्ट इति ।
प्रतिनियतसदसत्प्रत्ययगोचरचारित्वानुपपत्तिश्चानयोस्तत एव तद्वत् ।
अभिन्ननिमित्तनिबन्धनत्वे च तत्प्रत्यययोः सर्वत्र हेतुभेदात्फलभेदः,
इत्यभ्युपगमो विरुध्येत । ततः सत्त्वासत्त्वयोर्वस्तुनि प्रतीतिभूधरशि-
खारूढं कथंचित्तादात्म्यं प्रतिपत्तव्यम् । विस्तरतस्तु सदसदात्मक-
- २५ वस्तुविचारः श्रीमर्दनेकान्तजयपताकातः प्राज्ञैर्विज्ञेयः ।
तस्माद्दोषापगमविशदान्मानतः संप्रासिद्धे
सत्त्वासत्त्वोभयपरिगते विश्ववस्तुप्रपञ्चे ॥

एकान्ताय प्रमितिविमुखं कथ्यमानाय तीर्थैः

स्वान्तं हन्त स्पृहयतु कथं शेमुषीवल्लभानाम् ॥ ५८३ ॥

बौद्धमतखण्डनपूर्वकं
नित्यानित्यानेकान्तवादस्य मण्डनम् ।
एवं सदसदनेकान्तं ण्य समसाधि साधुयुक्तिशतैः ।
संप्रति नित्यानित्यानेकान्तः साध्यते सम्यक् ॥ ५८४ ॥ ५

अत्राह ज्ञानश्रीश्रवणदुर्विदग्धशाक्यः कश्चिन्—

क्षणिकैकान्ते जीवति कोऽयं तत्साधनमनोरथस्याऽवसरः ।

तथा हि—

“यत्सत्तत्क्षणिकं यथा जलधरः सन्तश्च भावा इमे

सत्ताशक्तिरिहार्थकर्मणि मिते सिद्धेषु सिद्धा उ सा । १०

नाप्येकैव विधान्यदापि परकृन्नैव क्रिया वा भवेत्

द्वेधापि क्षणमङ्गसंगतिरतः साध्यैव विश्राम्यति ॥ ”

सत्त्वमिहार्थक्रियासामर्थ्यमभीष्टं स्वभावहेतुत्वेनोपन्यस्तम् । तच्च प्रमाणनः प्रतिपन्नेषु निःशेषवादिनामविवादसिद्धम् । इति नाश्रय-
द्वारेण स्वरूपेण वाम्यासिद्धिः । नापि विरुद्धता । सपक्षीकृते जलमुचि १५
विलोकनात् । साध्यविपर्ययव्याप्तिरुक्षणस्य विरुद्धस्य साध्यवति दर्शना-
नुपपत्तेः । ननु कथमिह क्षणिकत्वावधारणम् । यतोऽस्य सपक्षता म्या-
दिति चेत् । उच्यते । इह जलधरस्य जलधारणक्रियासमर्थस्तावदे-
कदा स्वभावो शक्यपरिहारः । क्षणान्तरे च द्वितीयादौ तत्क्रियायाः कृत-
त्वात्पुनः कर्तुमशक्यत्वात्तज्जातीयामन्यजातीयां वा कुर्यान्न कुर्याद्वा २०
कामपि क्रियामिति पक्षाः । एवं तत्क्रियाकरणक्षणात्प्रागपि वक्तव्यम् ।
तत्र यदि प्रथमक्षणवत्क्षणान्तरेऽपि तत्करणसमर्थस्वभावोऽभोधरः कथं
कदाचित्तत्क्रियाविच्छेदः । क्षणान्तरनिवर्तनीयक्रियासमर्थस्वभावत्वे वा
क्षणान्तरवत्प्रथमक्षणेऽपि सजातीयेतरक्रियाप्रसवप्रसङ्गः । क्षणान्तरेऽ-
पि हि तत्सामर्थ्यसंभवाज्जननं तच्च तत्राप्यक्षीणम् । २५

कार्याणि हि विलम्बन्ते कारणासंनिधानतः ।

समर्थहेतुसद्भावे क्षेपस्तेषां तु किञ्चित् ॥५८५॥

एतेनाकरणपक्षोऽपि प्रतिक्षिप्तः । यदा विलम्बो ह्यसह्यस्तदा-
दूरोत्सारतिमकरणम् । असामर्थ्ये वा समीहितसमयेऽप्यकरणप्रसङ्गः ।

५ सदेकस्वभावत्वात् । स्वभावभ्रंशे च प्रतिक्षणं क्षयः सिद्धो जलधरस्य ।

प्रयोगः—यद्यदा यज्जननसमर्थं तत्तदा तत्करोत्येव । यथा-

न्या कारणसामग्री स्वकार्यम् । शक्तश्चायमुभयदशायामुभयं कार्य-

मर्जितुमिति स्वभावहेतुप्रसंगः । विपर्ययप्रयोगश्च—यद्यत्र करोति

न तत्तत्र समर्थम् । यथा शाल्यङ्कुरमकुर्वन्कोद्रवः । न करोति

१० चायं प्रथमक्षणसाध्याः क्रिया द्वितीयादिक्षणसाध्या वा प्रथमक्षण इति

व्यापकानुपलब्धिः । एवं च जलधरस्य तत्तत्क्रियामु समर्थासमर्थ-

स्वभावतया प्रतिक्षणमन्यत्वेन सपक्षत्वे सिद्धे तत्र वर्तमानस्य सत्त्वेहेतोः

कुतो विरुद्धता । नाप्यनैकान्तिकशङ्का । सर्वोपसंहारवत्या व्याप्तेः

प्रसाधनत्वात् । ननु विपर्ययबाधकप्रमाणवशात् व्याप्तिसिद्धिः । तस्य

१५ च नोपन्यासवार्तापि । तत्कथं व्याप्तिः प्रसाधितेत्युच्यते । तदचतुरस्रम् ।

तथा ब्रुक्तमेतत् । कर्तुः सा न क्रियान्यदापि किंतु परक्रिया, अक्रि-

यैव वा । अत्र च प्रकारद्वये क्षणभङ्गसंगतेरवश्यभावोऽनः

साध्येन व्याप्तैव सार्थक्रियासक्तिरिति । नन्वेवमन्वयमात्रमस्तु विप-

क्षात्पुनरेकान्तेन व्यतिरेकः कथं लभ्य इति चेत् । प्रागुक्तं

२० ‘यद्यदा’ इत्यादिकानुमानादन्वयव्याप्तिसिद्धिरेव । विपर्ययबाधकशब्देन

पुनरत्रान्वयव्यतिरेकव्याप्तिप्रसाधकप्रमाणयोरुभयोरपि संग्रहः । अन्व-

यरूपाया हि व्याप्तौ साध्यविपर्ययस्य बाधकं साधने सति । व्यतिरेक-

रूपायां तु साध्यविपर्यये बाधकं साधनस्येति । अथापि व्यतिरेकरूपा-

यामेव व्याप्तौ कौतुकमस्ति तदा साप्युक्तैव । तथा हि—नाप्येकैव विधा

२५ नान्यदापि किंतु परं कृत्वा भवेदक्षणिकाभिमतभावस्यान्यदा पूर्वं

१ ‘साधनसत्त्वम्’ इति न. पुस्तक पाठः । २ ‘साध्यं विपर्ययबाधकम्’ इति न. पुस्तके पाठः ।

पश्चाद्वेति क्रमनिर्देशः । नैव क्रिया भवेत् । अन्यदा नैवेत्यवधारणान्न
 पूर्वं नापि पश्चात्क्रियेत्यक्रमनिर्देशः । एतस्य च कार्यगतस्य प्रकार-
 द्वयस्य कारणानां क्षणभङ्ग एव सति संगतिरित्यन्तर्निर्णीतावधारणया
 वृत्त्या नित्याद्यावृत्तिरित्यपास्य क्षणभङ्गसंगतिरिति प्राधान्येनोपन्यस्तं
 वृत्ते । तदक्षणिक्कादिवत्क्षणिक्कादपि मा व्यावृत्तिः शंकीति लक्षयि- ५
 तुम् । एतेनाक्षणिकस्य क्रमयौगपद्यव्यामर्थक्रियाविरोधाच्छाक्ते-
 लक्षणं सत्त्वमवर्हीयेत । अतः क्षणिकत्वं एव विश्राम्यते न व्याप्यत
 इति क्रमयौगपद्यलक्षणव्यापकानुपलम्भाद्विपर्यये बाधकात्सत्त्वस्यार्थ-
 क्रियाशक्तिलक्षणस्य क्षणिकत्वेन व्याप्तिसिद्धिरित्युक्तं भवति । तथा च
 प्रयोगः—यत्क्रमयौगपद्यव्यामर्थक्रियायां नोपयुज्यते तदन्नार्थक्रिया- १०
 शक्तम् । यथा हरिपदारविन्दम् । नोपयुज्यते चाक्षणिको भावः
 क्रमयौगपद्यव्यामर्थक्रियायामिति व्यापकानुपलम्भः ।

अपि च—

यन्निर्भाति यथा तथा तदम्बिलं गंगाम्बु गौरं यथा

नो चेन्न प्रतिवस्तु शक्तिनियमः संकीर्णभावे भवेत् ॥ ११

संस्काराः प्रतिभान्ति चेन्द्रियमतिष्वेकक्षणस्थायिनः

स्यादेकक्षणवीक्षणादितरथा दृष्टिभ्रिकालीकला ॥ ५८६ ॥

लिङ्गरूपोपपत्तिव्यवकीर्णोऽयं स्वभावहेतुप्रयोगः । अत्र च सपक्षे
 भावान्न विरुद्धता दावः । द्वितीयपादेन चानेकान्तपरिहारः ।
 तथा हि—निर्भातं प्रत्यक्षे प्रतिभानमुक्तम् । ततो यावता विशेषेण २०
 पदार्थः प्रत्यक्षे प्रतिभासमासादयति तन्नियमपरिहारं यदि स्वरूप-
 स्थितिमाभजेत तदा सर्वसंकीर्णमस्य स्वरूपमिति सर्वत्र सर्वोपयोगादि-
 प्रसंगः । अतः स्वरूपनियमे प्रमाणापेक्षायां प्रवृत्तिनिवृत्तिकामस्य
 यद्यथा प्रत्यक्षे प्रतिभातं तत्तथैव सन्नान्यथेति । तदनेन तथावस्थान-
 व्याप्तः प्रत्यक्षप्रतिभासोऽर्थस्यान्यथावस्थाने विपक्षे व्यापकाभावादसंभ- २५

१ यत्सत्तत् क्षणिकमित्यादिश्लोके ।

- वस्तथावस्थानेन व्याप्यत इति दर्शितम् । तृतीयपादेन पक्षधर्मोप-
संहारः । तदसिद्धिपरिहारश्चतुर्थेन । पूर्वापरकालयोरेकत्वे हि पदार्थस्य
दृष्टाद्रूपाद्रूपान्तरविरहात्सकलकालकलाकलितस्य देशान्तरजुषोऽपि
रूपस्यावश्यं प्रतिभास इति न देशकालान्तरावस्थाप्रतिपत्तये प्रमाणा-
५ न्तरपर्येषणावकाशः । अस्ति च पर्येषणा, इदानीमन्यदेशे वा तद्वस्तु
कथमस्ति किंस्विन्नोपनिपातिना रागरसेन सिक्तमिति तदुपनिपातसंभ-
विन्यवसरे विमर्शदर्शनात् । न च दर्शनविषयीकृते तथा संभवः । न
च दृष्टेऽप्यनवसायः शक्योऽभिधातुम् । तादृशि जिज्ञासिते रक्तादौ
रूपे क्षणिकतावदनभ्यासाभावात् । अन्यथा पश्चाद्दर्शनेऽपि नावसा-
१० योदयः स्यात् । तस्मात्तदनवसायस्तदप्रतिभासादेव । ननु यदि क्षण-
भङ्गुरता भावानां प्रतिभाता प्रत्यक्षे तदा किमनेन सिद्धोपस्थाथिनानु-
मानेनेति चेत् । उच्यते । शिंशपानुमानेनेव व्यवहारः साधनीयः

तथा च—

क्षणत्वमध्यक्षधिया यदेतज्ज्ञानं पुनर्न व्यवहार्यमेतत् ।

- १५ अतः समक्षग्रहसाधनेन प्रसाध्यते तद्व्यवहार एव ॥ ५८७ ॥ इति ॥
तदस्य मानद्वितयस्य विश्वतो दोषोपशान्त्या कुशलेषु सन्तु ।
आकालमेष क्षणभङ्गवादो विजृम्भनामस्वलितं त्रिलोक्याम् ॥ ५८८ ॥

अतीव ताथागत नूतनोऽयं कश्चित्प्रकारस्तव धूर्ततायाः ।

दृष्टिं यदामील्य परिस्फुरन्तमपन्हुषं दोषसमूहमत्र ॥ ५८९ ॥

- २० तथाहि—यदवाचि ‘ सत्त्वमिहार्थक्रियासामर्थ्यम् ’ इत्यादि ।
तत्राविवादसिद्धमेव भावेषु वादिनामर्थक्रियासामर्थ्यं त्वमेकं बहिःकृत्य ।
क्षणमात्रलक्षकप्रत्यक्षवादिनो हि भवतः कार्यकारणभावप्रतिपत्तिरेव न
संभवति । कुत एवार्थे क्रियासामर्थ्यप्रतीतिः स्यात् । तथा हि—कार्य-
कारणभावः कचिदर्थयोः, कचनार्थज्ञानयोः, कापि ज्ञानयोः प्रतिपत्तयः ।
२५ त्वन्मते चार्थयोस्तावन्नासौ प्रतिपत्तुं पार्यते । कारणकाले कार्यस्य कार्यकाले
कारणस्य वा प्रतिभासाभावात् । न चैकस्यैव ग्रहणे कार्यत्वं कारणत्वं

वा सिध्यति । तयोरितरेतरसंबन्धग्रहणात्तत्त्वव्यवस्थितेः । स्वरूपमेव
कार्यत्वं कारणत्वं चेति चेत् । अस्त्वेतत् किंतु एकैकस्वरूपप्रतीतावस्येदं
कार्यं कारणं वेति प्रतिपत्तिः कुतो नालिकेरद्वीपवासिनोऽप्यभिदर्शना-
देव तत्र धूमजनकत्वनिश्चयस्य च प्रसंगात् । परस्परसंबन्धित्वाप्रति-
पत्तौ च कार्येण कारणानुमानमस्तमियात् । तदिदमायातम् ‘ मधु ५
पश्यसि दुर्बुद्धे प्रपातं नैव पश्यसि ’ इति । तद्भावे भावस्यावसाया-
त्कार्यकारणभावव्यवस्था सुस्थेति चेत् । न । तद्भावे भावस्य क्षणमात्र-
वेदिना वेदनेन वेदयितुमशक्यत्वात् । क्रमेण द्वयोरपि प्रतिपत्तिरित्यपि
त्रपापात्रम् । क्षणोभयभाविनः कस्यचिदेकस्य वेदनस्यासत्त्वात् ।
द्वयोस्तु क्रमोत्पन्नयोरपि परस्परस्वरूपाप्रतीतेर्न संबन्धबुद्धिः । विकल्प- १०
प्रसादात्तद्बुद्धिरिति चेत् । अहो उत्तमस्य प्रसादः । स हि
कतरत्प्रमाणम् । न प्रत्यक्षम् । अकल्पनापोढत्वात् । नानु-
मानम् । अलिङ्गजत्वात् । नास्य प्रत्यक्षपरिच्छेदानुकारित्व-
मस्ति । प्रत्यक्षेण कार्यकारणभावापरिच्छेदात् । किंच तद्भावमा-
वित्वमात्रेण कार्यकारणत्वे रासभसद्भावे धूमोद्गमदर्शनात्तस्यापि १५
तत्कारणतापत्तिः । तदभावेऽपि तद्भावादनापत्तिरिति चेत् । नास्त्येतत् ।
यो हि धूमक्षणास्तद्भावे भवति स कथं तद्भाववदभावेऽपि स्यात् ।
उत्पन्नस्य पुनस्तृपादायोगात् । अथान्वयव्यतिरेकाभ्यां संतानस्य कार्य-
कारणभावोऽभिधीयते । तन्न साधु । क्षणातिरेकिणस्तस्यासंभवात् । भावे
वा कार्यकारणभावस्तस्यैव स्यान्न क्षणानाम् । अक्षणिकश्चासौ, इत्यनेनैव २०
सत्त्वं व्यभिचारि स्यात् । क्षणिक एवासाविति चेत् किंनेनापि
भिद्यमानयानपात्रानुयायिभिन्नयानान्तरतुल्येन । यो नान्वयव्यतिरेक-
ग्रहणद्वारेण कार्यकारणभावग्रहणत्राणाय । किंच । कारणात्कार्यं भव-
त्कथं गृह्यते । किमत एव भवति, आहोरिवद् अतो भवत्येव, किंवाऽ-
तोऽपि भवतीति । एवं च न कार्यकारणभावग्रहो नियमाभावात् । २५

- नाप्यतो भवत्येवेति । देशान्तरे कालान्तरे च ततस्तदनुपपत्तेरिति दर्शनात् । नाप्यतोऽपि भवतीति पक्षः । तत्रापि सामर्थ्यादन्यतोऽपि भवतीति स्वयमेव व्यभिचारोपगमात् । ततोऽध्यक्षेणान्वयव्यतिरेका-
 सिद्धेर्न कार्यकारणभावस्यावसायः । अथानुपलम्भादेतदवसायः । हन्त
 ५ कोऽयमनुपलम्भः । प्रत्यक्षमनुमानं वा । न तावत्प्रत्यक्षम् । तस्य
 क्षणान्तरासंसृष्टवस्तुविषयत्वात् । तेन च यथा नान्वयव्यतिरेकग्रहस्तथा
 प्रोक्तम् । नाप्यनुमानम् । अस्यान्वयव्यतिरेकग्रहणपूर्वकत्वात् । तद्यदि
 तेनैवान्वयव्यतिरेकग्रहणं तदेतरेतराश्रयदोषः स्यात् । अथानुपलम्भा-
 न्तरेण तर्हि तत्राप्यन्वयव्यतिरेकग्रहणमन्येनानुपलम्भान्तरेणेत्यनवस्था ।
 १० एतेन प्रत्यक्षानुपलम्भसाधनः कार्यकारणभाव इत्यपि प्रयुक्तम् । तत्रा-
 र्थयोः कार्यकारणभावावगमः संभवति । नाप्यर्थज्ञानयोः । समानन्या-
 यत्वात् । किंच योऽयं प्रतिभान्यर्थः स ज्ञानस्यैवाकार इत्यभिमतम् ।
 न च स्वात्मभूतेनार्थाकारेण तस्य जन्यजनकभावः संभवति । स्वात्मनि
 क्रियाविरोधात् । ततोऽन्यश्चार्थः कदाचिन्न गृह्यते । ज्ञानमंलिष्टांमंलि-
 १५ ष्टाकारद्वयाप्रतिभासनात् । न चार्थाकारदर्शनेनार्थस्य कारणत्वव्यवस्थानं
 भ्रान्तिज्ञानेऽप्यर्थार्थाकारदर्शनात् । संवादिन एवाकारस्यार्थादुत्पत्तिरिति
 चेत् । कुतोऽयमविनाभावः सिद्धः । किंच संवादोऽप्यर्थक्रिया वा स्या-
 दर्थप्राप्तिर्वा । उभयमप्येतदज्ञानरूपं ज्ञानरूपं वा । अज्ञानरूपं चेत् ।
 तत्कथं सिद्धयेदिति महद्यसनम् । अथ ज्ञानरूपम् । तत्रापि द्वयी
 २० गतिः । तदेव ज्ञानमपरं वा । यदि तदेव ज्ञानं पुनः पुनरुत्पद्यमानं
 संवादः तद्भ्रान्तिज्ञानेऽपि स्यात् । तदपि हि पुनः पुनरुत्पद्यत एव ।
 अथापरं स्पर्शादिज्ञानम् । तदप्यसत् । यतः केन विशेषेण चक्षुरादि-
 विज्ञानस्य स्पर्शादिविज्ञानं संवाद उच्यते । न हि जैनवत्त्वया दर्शन-
 स्पर्शनाभ्यामेकार्थस्य ग्रहणमिष्टम् । नापि पूर्वोत्तरकालविज्ञानानामेक-
 २५ विषयत्वं तत्कथं ज्ञानान्तरोत्पत्तिः पूर्वज्ञानस्य संवादः । तत्रार्थज्ञान-

योरपि कार्यकारणभावः प्रतीयते । नापि ज्ञानयोः । स्वात्मसंविन्मात्र-
 निष्ठत्वात् । न खलु कारणज्ञानेनोत्पन्नेन सता कार्यभूतमिदं मे
 ज्ञानमिति संबध्यते । नापि कार्यज्ञानेन कारणभूतमिदं मे ज्ञानमिति ।
 किं च । कार्यकारणभावग्रहणं तदा वः संगतिमुपेयते यदा प्रतिसंधाता
 स्वीकृतः स्यात् । अथोच्यते प्रतिसंधातृस्वीकारो न संगतः प्रतिसंधे- ५
 यत्वाभिमतभिर्बुद्धिभिर्भेदाभेदविकल्पाक्षमत्वात् । अभेदेऽपि स एव वा
 म्याद्बुद्ध एव वा । अत्र च प्रथमपक्षे कर्मणः, पक्षान्तरे कर्तुर-
 भावात्कः प्रतिसंधानार्थः । भेदेऽपि बुद्धिम्यो मिद्यमानस्य
 जडस्य कः प्रतिसंधानार्थः । बुद्धियोगाद्रष्टृत्ववत्प्रतिसंधा-
 तृत्वमिति चेत् । बुद्धिरेव तर्हि द्रष्टुः प्रतिसंधात्री चेति १०
 नियतस्वीकारे तद्योगादन्यस्य तथात्वमिति किमनेन याचितकमण्डनेन ।
 बुद्धीनां कर्तृत्वाभावाच्च तन्निबन्धनस्याधिगन्ताधुना, फलम्याधुना प्रति-
 संधातेति । तथाविधबुद्धिगतविशेषस्वीकारे तु किमपरेण कर्तव्यं तावतैव
 पर्याप्तत्वाच्चवहारम्येति । तदपि नैयायिकानेव वराकान्विक्लवयति ।
 य एकान्तेन बुद्धिम्यो भिन्नं जडं चात्मानमास्थिषत न पुनस्तदभिन्न- १५
 चेतनान्मवादिनः स्याद्वादिनः । ननु तर्हि किमिति ते सौगतैः सह
 कलहायन्ते । तैरिवाहैरपि तदभिन्नात्मवादिभिस्तत्त्वतो बुद्धीनामेव
 स्वीकृतत्वात् । यथा च तेषां प्रतिसंधानव्यवस्था तथा ताथागताना-
 मिति चेत् । अलमनया प्रत्याशया । ते हि नाभिन्नमेवात्मानं ताभ्योऽ-
 भिदधति यतो बुद्धिभिरेव प्रतिसंधानोपपत्तिः स्यात्किंतु भिन्नमपि । २०
 नन्वेवमप्यात्मनो बुद्धिम्यो भेदेनावास्थितेभिन्नसंतानात्मवत्कथं प्रतिसं-
 धानघटनेति चेत् । उच्यते । विवक्षितात्मबुद्धीनां कथंचित्तादात्म्यबुद्धीनां
 कथंचित्तादात्म्यपरिणामेनाप्यवस्थितेः । न खलु यथा भिन्नसंतानात्मना
 तासां भेदस्तथैकसंतानस्थितात्मनापि । ननु किमिदमीदृशमिन्द्रजालं
 यदात्मा बुद्धिम्यो भिन्नोऽभिन्नश्चेति । इदमीदृशमेवेन्द्रजालं स्वगृहास्थितम्- २५

- पि यन्नत्वया चेत्यते । सकललोकयात्रानिर्वाहाय च यत्कल्पते । तथा हि त्वयापि तावच्चित्रज्ञानमुपगतमेव । तच्च नीलाद्याकारेभ्यो भिन्नमभिन्नं च । अन्यथा कथं तच्चित्रं स्यात् । तथैकान्तविविक्तबुद्धिमात्रसद्भावे प्रतिसंधानाद्यभावेन जनव्यवहारश्च कुतः संपद्यत इति । तदेवं
- ५ क्षणभङ्गुरज्ञानार्थवादिनां न कथंचित्कार्यकारणभावः प्रतीयते । तदप्रतीतौ चार्थक्रियासामर्थ्यं सत्त्वं वाद्यसिद्धत्वान्न साधनतां दधाति । यदपि सपक्षे वृत्त्या साधनस्य विरुद्धताविधुरतामभिधित्समानेन नीरदस्य सपक्षतासिद्धये क्षणिकत्वावधारणार्थं 'यद्यदा यज्जननसमर्थम्' इत्याद्यवादि । तत्र किमिदं सामर्थ्यं नाम करणं शक्तिर्वा । न
- १० तावत्करणपक्षः पेशलः । साध्याविशिष्टतादुष्टत्वात् । तथा हि—करणस्य सामर्थ्यशब्दवाच्यतायां यज्जननसमर्थमिति यज्जननकारकमिति हेत्वर्थः । स एतत्करोतीति साध्यम्यापि भिन्नव्यावृत्तिकत्वेन सामर्थ्यकरणयोर्भेदाददोषोऽयमिति चेत् । असदेतत् व्यावृत्तिभेदस्यात्रायोगान् । तथा हि—अत्रायमनिमित्तः सनिमित्तो वा भवेत् । अनिमित्तश्चेत् ।
- १५ शान्तम् । अतिप्रसंगपराहतत्वात् । सनिमित्तश्चेत् । किमत्र निमित्तं व्यावर्त्यभेदद्वारेण व्यावृत्त्यो विरोध इति चेत् । स किं मिथो व्यावर्त्यप्रतिक्षेपात्, उत व्यावर्त्याक्षेपप्रतिक्षेपाभ्याम्, उपाधिभेदाद्वा स्यात् । न तावदाद्यान् । न हि यथा गोत्वेनाश्वत्वं तेन च गोत्वं प्रतिक्षिप्यते । तथात्र सामर्थ्येन करणस्य करणेन च सामर्थ्यस्य प्रतिक्षेपोऽस्ति ।
- २० तथात्वे वा यदि सामर्थ्येन करणं प्रतिक्षिप्यते तदा हेतोरसिद्धतेति । नापि व्यावर्त्याक्षेपप्रतिक्षेपाभ्याम् । यस्मादेतौ यत्रैव द्वयोः परापरभावस्तत्रैवोपपद्यते वृक्षत्वशिंशपात्वयोरिव । वृक्षत्वेन हि परेण य एवाश्वत्थकपित्थादय आक्षिप्यन्ते त एवापरेण शिंशपात्वेन प्रतिक्षिप्यन्ते । न चैवं सामर्थ्यकरणयोः संभवति । नाप्युपाधिभेदान् कार्यत्वानित्य-
- २५ त्ववत् । कार्यत्वस्य हि कारणमुपाधिः । अनित्यत्वस्य तु विनाशः । अत्र तु नेदृशः कोऽप्ययमभिधातुं शक्यः । शक्यतां वा तथापि

शब्दभेदो वा स्याद्विकल्पभेदो वा । प्रथमपक्षस्तावत्पर्यायशब्दानामौर्ध्वदेहिकमकृत्वा नाभिधातुं लभ्यते । द्वितीयपक्षेऽपि स्वरूपकृतो विषयकृतो वा विकल्पभेदो व्यावृत्तिभेदकः स्यात् । यदि स्वरूपकृतस्तदा समर्थोऽसमर्थव्यावृत्तश्चायमित्यतः स्वरूपकृतविकल्पभेदादसमर्थव्यावृत्तेरपि भेदः प्रसज्यते । अथ विषयकृतः स तर्हीतरेतराश्रयापत्तिः । विषयभेदे हि सिद्धे विकल्पभेदः सिध्यति । तत्सिद्धौ च विषयभेदसिद्धिरिति । अथ शक्तिः सामर्थ्यं तदापि सा किं १ द्रव्यम्, २ पर्यायः, ३ पर्यायविशिष्टं द्रव्यम्, ४ द्रव्यविशिष्टः पर्यायः, ५ उभयं स्वतन्त्रम्, ६ द्रव्यस्यावान्तरजातिविशेषः, ७ पर्यायवैकल्यप्रयुक्तकार्याभाववत्त्वं वा स्यादिति पक्षाः । न तावद्द्रव्यं शक्तिः । तत्र च न करोति तोयदः प्रथमक्षणकार्यं द्वितीयादिक्षणे, द्वितीयादिक्षणकार्यं वा प्रथमक्षणेऽतो न सतोयदद्रव्यमिति विपर्यययोगे स्यात् । तच्च प्रत्यक्षप्रतिक्षिप्तम् । न च भवतोऽपि नाभिमतं तदा तस्य तोयदद्रव्यत्वमित्याम्ना तावदयं पक्षः । अग्रेतनपक्षास्तु नीरदक्षणा नामतिसूक्ष्मतया स्पष्टप्रतीतिः कर्तुमशक्तेर्वीजस्यैव करणाकरणदशे समाश्रित्य भावयामः । अथ बीजस्य सहकारिदौर्गतः पर्यायः शक्तिरिति पक्षः सोऽपि प्रसंगानुत्थानेनैव दुःस्थः । परानभ्युपगमेन हेतोरसिद्धेः । न खलु कुमूलमूलावलम्बिनो बीजस्यास्माभिः सहकारिकृतातिशयरूपपर्यायशक्तिसमवधानमभिधीयते यतः प्रसंगः प्रवर्तते । ननु पर्यायशक्तिस्तदानीमविद्यमाना क्षेत्रक्षितिक्षेपक्षणे तु संपद्यमाना बीजद्रव्याद्विज्ञा वा स्यादभिज्ञा वा, मिज्ञाऽभिज्ञा वा, अनुभयस्वभावा वा । यदि मिज्ञा तदा किमनया काणनेत्राञ्जनरेखाप्रख्यया, विमिज्ञाः संनिधिभाजः संवेदनकोटिमुपागताः सहकारिण एवासताम् । अथ सहकारिणः कमपि बीजस्यातिशेषविशेषमपोषयन्तः कथं सहकारितामपि प्राप्नुयुरिति चेत् । तर्ह्यतिशयोऽप्यतिशयान्तरमनारचयन्कथं तत्तां प्राप्नुयात् । अथायमारचयति तदन्तरम् । असुन्दरमेतत् ।

५

४०

१५

२०

२५

किं नात्र पश्यसि पुरः समुपस्थितमनवस्थादौस्थ्यं तेनापि तदन्तर-
स्यावश्यकरीयत्वात् ।

अथाभिन्ना भवेदेषा शक्तिः पर्यायलक्षणा ।

जितं जितं तदास्माभिर्भावस्य क्षणिकत्वतः ॥ ५९० ॥

- ५ पर्यायशक्तिर्हि द्रव्यानतिरेकिणी कालान्तरे समुन्मिषन्ती भाव-
भेदमकृत्वैव कथमासितुं शक्नोति । भिन्नाभिन्नपर्यायशक्तिपक्षोऽप्यंश-
क्षणिकत्वमनर्पयन्न कुशली । तुरीयपक्षोऽपि विधिप्रतिषेधयोरन्यतर-
निषेधे तदपरविधानम्यावश्यंभावादसंभवीति ।

तुण्डमण्डपविडम्बनामिमां मुञ्च बालजनताविभोषिकाम् ।

- १० शाक्यशिष्यक सखे सतां पुरः किं करोषि बत धूर्तचेष्टितम् ॥ ५९१ ॥

एतेषु हि पक्षेषु तृतीय एव पक्षः कक्षीक्रियते । तत्र च न
कश्चित्तव दूषणोत्प्रेक्षणक्षणः ।

नन्वत्र पक्षे क्षणिकत्वलक्षणं निरूपितं पूर्वमुदग्रदूषणम् ।

न द्वाच्यमेतन्निपपात शर्करा क्षीरे यदेषा श्रितशीतले स्वयम् ॥ ५९२ ॥

- १५ प्रियमेव ह्यस्माकं वस्तुषु क्षणिकत्वं द्रव्यांशद्वारेणाक्षणिकेषु ।
तेषु पर्यायांशद्वारेण क्षणिकत्वोपगमात् । क्षणिकैकान्तस्यैव कुट्टयि-
तमुपक्रान्तत्वात् । क्षणिकपर्यायेभ्योऽव्यतिरेकात्क्षणिकमेव द्रव्यं
प्राप्नोतीति चेत् । न । व्यतिरेकस्यापि संभवात् । अत्राह—अर्धज-
रतीयमेतत् । क्षणिकाक्षणिकं यदेकमेव सखेऽर्धजरतीयमेतत्प्रिय-
२० मेव प्रमितितः सिद्धेः । यथा ह्येकैव कामिनी पलिताद्याधारतया
जरती, समुन्नतघनस्तनतादिधर्माधारतया त्वजरतीयमभिधीयते तथैक-
मेव वस्तु तत्तदपेक्षया क्षणिकमक्षणिकं चोच्यते किमनुपपन्नम् । एतेन
पर्यायविशिष्टं द्रव्यं द्रव्यविशिष्टः पर्यायः, उभयं स्वतन्त्रं शक्तिरि-
त्यपि प्रत्युक्तम् । तुल्ययोगक्षेपत्वात् । अधिकश्चोभयं स्वतन्त्रमित्यत्र
२५ दृष्टान्तस्य साधनविकलताकलङ्कः । न खल्वन्यसामग्र्यां द्रव्यपर्यायौ
स्वतन्त्रं कार्यं जनयत इति जैनाभ्युपगमः । परस्परपेक्षयोस्तयोस्त-

ज्ञनकत्वेन तेनाभ्युपगमात् । अथ द्रव्यस्यावान्तरजातिविशेषः शक्तिः ।
 स किं द्रव्यपर्यायशक्तिभ्यामनतिरिक्तोऽतिरिक्तो वा । प्रथमकल्पे जल्पित-
 मेव दूषणम् । द्वितीयकल्पेऽपि न किञ्चित्प्रसाधकं प्रमाणम् ।
 प्रत्यक्षस्य तत्राप्रवर्तनात् । अनुमानस्य च छिन्नाभावेनोत्थातुमशक्तेः ।
 एवं चावान्तरजातिविशेषस्वरूपसामर्थ्यस्य परेषामप्रसिद्धेः कुतः ५
 प्रसंगः प्रवर्तेत । प्रवृत्तावपि न करोति च विवादास्पदं बीजं
 तत्कार्यमतो न तथा रूपसामर्थ्यसमन्वितमिति विपर्यये पर्यवसा-
 नात्सिद्धसाध्यता । न च तादृशं सामर्थ्यं दृष्टान्तेऽप्यस्माक-
 मभीष्टमिति तस्य साधनवैकल्यं च । अथ केयं यदृच्छा न च कश्चि-
 त्तस्य विशेष इष्यते करणमकरणं च प्रोच्यत इति । नैतद्वाच्यम् । १०
 पर्यायशक्तिसाहित्यस्वरूपस्य विशेषस्य स्वीकारात् । अवान्तर-
 जातिविशेषस्य तु स्वभावभेदस्वरूपस्य तस्याननुभूयमानत्वात् । किं च ।
 एतस्मिन्नुपेयमाने कल्पनागौरवमासज्यते । तथा हि—यावदायुर्वीजद्रव्य-
 मवान्तरजातिविशेषविकलमेवानुभूयमानं क्रमोत्पदिष्णु पर्यायपरंपरोपबृ-
 हितं सरूपविरूपाः कार्यकोटीः करोतीत्येतावतैव सर्वस्मिन्नक्षुण्णे (सर्व- १५
 स्मिन् क्षुण्णे) अनुपलक्ष्यमाणजातिकोटिकल्पना कापटिकविधेय-
 विस्तरमात्रोपयोगिनी, इन्द्रियाद्यतीन्द्रियभावकल्पनाविलोपप्रसंगाश्चात्र ।
 तथा हि यदि बीजादिजातिविशेषं दृष्टमप्युपेक्षानुपलक्ष्यमाणः कार्य-
 हेतुर्जातिविशेषः स्वीक्रियते तदा तावतैव पर्याप्तत्वात्किं सहकारि-
 कारणकल्पनया । अथ तेऽपि व्यापिप्रतस्तत्र दृश्यन्त इति कल्पनी- २०
 यास्तर्हीन्द्रियादिसहकारिषु किमुत्तरम् । न खलु तेषां ज्ञानाद्युत्पत्तौ
 व्यापारदर्शनमस्ति । अतीन्द्रियत्वात् । एवं च कुतस्तत्कल्पना स्यात् ।
 अथ दर्शनाभावेऽपि दृष्टकारणान्तरसामर्थ्ये ज्ञानादेरदर्शने पश्चा-
 द्दर्शने च किञ्चिदन्यदपेक्षणीयमस्तीति कार्यव्यतिरेकात्तत्कल्पनेति
 चेत् । मेवम् । अवान्तरजातिभेदाभावात्तदानीं तत्रोदयादित्ये- २५
 तावतवै कार्यव्यतिरेकस्योपक्षीणत्वात् । विकल्पैरपि बीजस्य द्रव्यपर्या-

- यशक्तिव्यतिरेकोऽवान्तरजातिविशेषो नोपपद्यते । तथाहि— किमसौ शालेः संग्राहकः स्यात्प्रतिक्षेपको वा । शालित्वमपि तस्य संग्राहकं स्यात् प्रतिक्षेपकं वा । आद्यकल्पे शिलातल्पशायिनोऽपि शालेरङ्कुरोत्पादनप्रसंगः । तज्जनकजातिविशेषमद्भावात् । अथ तस्य प्रति-
- ५ क्षेपकोऽसौ तदा केदारोदरकर्दमस्यापि शालेः कुतस्तस्यमङ्कुरकरणं तस्याभावात् । शालित्वमपि यदि तत्संग्राहकं तदा कोदवादेः कुतोऽङ्कुरोत्पत्तिः स्यात् । स्वसंग्राहिकशालित्वस्य तत्राभावेन तस्याप्यभावात् । अथ तत्तस्य प्रतिक्षेपकं तदा शालेर्न कदाप्यङ्कुरोत्पादो भवेत् तस्य तत्राभावात् । अथ जातिविशेषशालि-वेऽन्योन्यं न
- १० संग्राहकप्रतिक्षेपकौ । लोकोत्तरमेतत् । लौकिकमकलजातीना संग्राहकप्रतिक्षेपकत्वेनावस्थितेर्विरोधाविरोधाभ्यामन्यस्य प्रकारस्याभावात् । अथ यः शालिभेदो जनकस्तस्यैव संग्राहकां जातिविशेषः प्रतिक्षेपकोऽपरस्य शालि वमप्यन्यशालिक्षणसंस्थस्यैव जातिविशेषस्य संग्राहकं, प्रतिक्षेपकमन्यस्येति व्यक्तिभेदेन संग्रहप्रतिक्षेपावपि न विरुद्धा-
- १५ विति चेत् । अस्तमितमिदानीं तदतज्जातीयत्वविरोधेन परिदृश्यमानम् । कतिचिद् व्यक्तिप्रतिक्षेपेऽपि परस्परं तुङ्गकुरङ्गमयोरपि संभेदस्य क्वचन संभाव्यमानत्वात् । किं च । यो यस्य जातिविशेषः स चेत् व्यभिचरेत् । व्यभिचरं दपि शिशवापि पादपम् । अविशेषात् । तथा च दत्तस्त्वयैव स्वभावेहेतुमूले कुदालः । अथाकालमेष प्राणिति स्वभाव-
- २० हेतुरनुपहतेन स्वेन विपर्ययबाधप्रमाणयुषा । अत्र तु तन्नाम्नीति चेत् । स्यादेतत् यदि त्वदायता वस्तुव्यवस्थितिः स्यात् । न चैवम् । अतोऽत्रापि तदस्यैव अन्यथा स्वभावत्वस्याप्यनुपपत्तिः । उपपत्तौ वा किं बाधकघोषाडम्बरेणेति । अपि च विशेषो विशेषं प्रति प्रयोजकः । अवान्तरजातिविशेषश्च कं कार्यगतं विशेषं प्रति प्रयोजकः । अङ्कुरत्वं
- २५ प्रतीति चेत् । एवं तर्हि न बीजस्याङ्कुरं प्रति प्रयोजकत्वमिति शिलाश-कलादेरबीजादपि तदुत्पत्तिप्रसक्तिः । अथ न शिलादावबीजे बीजस्य

विशेषः समस्ति यतस्ततोऽप्यङ्कुरोत्पत्तिः स्यादिति चेत् । तर्हि शाले-
विशेषः कोद्रवादावशालौ नास्तीति कथं ततोऽप्यङ्कुरः स्यात् । अथ
यथाऽशालिस्वरूपकोद्रवादावसौ विशेषोऽस्ति तथाऽबीजशिलाशकला-
दावपि विद्यते किंतु बीजत्वेन सहैकस्मिन्नर्थे समवेत एवाङ्कुरं प्रति
प्रयोजक इति चेत् । नैतदनुपद्रवम् । कोद्रवादावपि तस्य भावेन ५
शालित्वव्यभिचारे शालित्वैकार्थसमवायेनेव शिलादावपि भावेन
बीजत्वव्यभिचारे बीजत्वैकार्थसमवायेनापि नियन्तुमशक्यत्वात् । विशेष-
षाभावात् । ततश्च यो यथाभूतो यथाभूतमात्मानमन्वयव्यतिरेकावनु-
कारयति तस्य तथाभूतस्यैव तथाभूते सामर्थ्यम् । तद्विशेषास्तु कार्य-
विशेषं प्रति प्रयोजकाः शाल्यादिवदिति न कश्चिद्रूपपर्यायशक्तिः १०
व्यतिरेकोऽवान्तरजातिविशेषः कार्यहेतुरस्तीति नायमपि शक्तिः । नापि
पर्यायवैकल्यप्रयुक्तकार्याभाववत्त्वम् । व्याहृतत्वात् । तथाहि—यः सह-
कारिदौकितातिशयस्वरूपपर्यायवैकल्ये सति कार्याभाववान् स कथं
तत्पर्यायवियोगे कार्यवान् स्यात् । यद्यदभाव एव यन्न करोति नतत्स-
द्भावे तत्करोत्येवेति तु स्यात् । एवं चोत्तंभ्यतां जैनैर्जयवैजयन्ती १५
म्यैर्यसिद्धेरेवमवश्यंभावात् । तथाहि—यदेव द्रव्यं पूर्वमुच्छूनतापर्यायेण
विरहितमेव सत् नाङ्कुरं करोति तदेव तेन परिगतं सदुत्तरकालं
करोत्येव । ननु पर्याय एवैकः कारकोऽकारकश्चान्योऽस्तु किं द्रव्येणेति
चेत् । न । तस्यापि व्याप्रियमाणस्योपलब्धेः । अस्तु तर्हि कारकं
यथाव्यापारोपलब्धिः । अनुपलभ्यमानव्यापारस्य तु तस्य पूर्वं कारकत्व- २०
स्वीकरणम् अमूल्यक्रयणम् । असदेतत् । द्रवरूपतया तदानीमपि
व्याप्रियमाणस्योपलब्ध्या व्यापारानुपलम्भस्यासिद्धेः । तथाहि—कुसुल-
तलवर्तिनो बीजस्य शिलाशकलादङ्कुरानुकूलः कश्चिद्विशेषः समस्ति
न वा । न तावन्नास्ति शिलाशकलपरिहारेण प्रेक्षाकारिणां बीज एव
प्रवृत्तेरनुपपत्तेः । अथास्ति तस्य परम्परयाऽङ्कुरकरणप्रवणबीजक्षणो- २५
त्पादनात् । कदा पुनः परम्परायपि तथाभूतं बीजक्षणमयमुत्पादयिष्यति

- तत्र संशय इति चेत् । स पुनः किरूपः किं सहकारिषु समवहिते-
 'प्वपि तेषु करिष्यति न चेति । किं वा व्यवहितेष्वपि तेषु करिष्यति न
 वेति । यद्वा यदा सहकारिसमवधानं तदैव करिष्यत्येव किंतु कदा
 सहकारिसमवधानमिति संदेह इति । न तावत् पूर्वः । सामान्यतश्चे-
 ५ बीजस्य कारकत्वमवधृतं तदैतादृशसंशयस्य कावकाशः । अवकाशे वा
 कारकत्वावधारणमपि बीजस्य न स्यात् । नापि द्वितीयः । सहकारिणां
 सहकारित्वं चेदनवगतं तदा नेदृशसंशयस्यावसरः । तस्मिन् वा
 सहकारिणस्तत्त्वेनावगता न भवेयुः । तृतीये तु तत्सन्तानान्तःपातिनौ
 बीजक्षणाः सकलाः समानशीलाः प्राप्नुवन्ति । यत्र तत्र सहकारिसम-
 १० वधाने सति करणनियमात् सर्वत्र च सहकारिसमवधानसंभवात् ।
 समर्थ एव क्षणे सहकारिसमवधानमिति चेत् । तत्किमसमर्थं सहकारि-
 समवधानमेव न भवति । सत्यपि वा तत्समवधाने न तस्मात्कार्य-
 जन्म । न प्रथमकल्पः । पाषाणखण्डादावङ्कुरकरणासमर्थेऽपि पाथः-
 पृथिवीपवनातपसंबन्धदर्शनात् । नापि द्वितीयः । पाषाणखण्डादिव सह-
 १५ कारिसाकल्यवतोऽपि बीजात् कदाचिदङ्कुरानुत्पत्तिप्रसंगात् । एवमपि
 स्यात् । को दोष इति चेन्न तावदिदमुपलब्धम् । आशङ्क्यत इति
 चेत् । न । तत्समवधाने सत्यकरणवत् विरहेऽपि करणमाशङ्क्येत ।
 आशङ्क्यतामिति चेत् । तर्हि बीजविरहेऽप्याशङ्क्येत । तथा चाति-
 निष्कलंका भिक्षूणां प्रत्यक्षानुपलम्भपरिशुद्धिः । एवं चास्ति स काश्चि-
 २० द्विशेषः कुसूलस्थबीजस्य, येनान्यपरिहारेण प्रेक्षस्तत्रैव प्रवर्तते । स च
 कोऽन्यो द्रव्यरूपकारकशक्तित्वतिरेकेणेति न पर्यायवैकल्यप्रयुक्तकार्या-
 भाववत्त्वमपि शक्तिः । अथ किमनेन विकल्पेन्द्रजालेन तस्य भावस्य
 यादृशश्चरमक्षणेऽसमर्थो क्षेपक्रियाधर्मा स्वभावतस्तादृश एव चेत्प्रथम-
 क्षणेऽपि तर्हि तदैव प्रसह्य कुर्वाणो गीर्वाणशापेनापि नापहस्तयितुं
 २५ शक्यत इति चेत् । स्यादेतदेवम् । यदि तादृश एव तदानीं स स्यात्
 किं त्वन्यादृशोऽपि चरमक्षणे हि सहकारिसंनिधानाविर्भूतपर्यायप्रेषणोऽसौ

स्वभावः । प्रथमक्षणे तु तद्विकलः । न चैवं भेद एव कारकरूपस्य तस्यैव कथंचित् पूर्वमपि भावात् इत्युक्तमेव । एवं च न किञ्चिद्विचार्य-
माणं सामर्थ्यं प्रसंगहेतुत्वेन स्थेमानमास्तिम्रुत इति कृतं तदुद्धोषणेन ।
एतेन यदप्युच्यते । “ प्रसंगहेतौ व्याप्तिप्रसाधनाय जननमन्तरेण
सामर्थ्यव्यवस्थायां सर्वस्य सर्वत्र शक्तव्यवहारप्रसंगः । नियत- ५
श्चायं प्रतिपन्नो व्यवहारः । न चास्य जननादन्यनिमित्तमुपपद्यते ।
ततो जननाभावेऽपि पक्षे नियमवत्तालक्षणव्यापकवियोगे नात्म-
सत्तया वियुज्यमानोऽयं जनन एव विश्राम्यतीति समर्थव्यवहार-
गोचरत्वमात्रानुबन्धि सिद्धं जननमिति व्याप्तिसिद्धिः ” इति । तत्प्रति-
प्रसिद्धमवगन्तव्यम् । समर्थव्यवहारगोचरस्यापि बीजस्याङ्कुराकरणदर्श- १०
नात् । नासौ मुख्यस्तत्रव्यवहारः । तस्य जनननिमित्तत्वात् । जननमन्तरेण
सामर्थ्यव्यवस्थायां सर्वस्य सर्वत्र शक्तव्यवहारप्रसंगात् अनियतोऽसौ
स्यात् इत्युक्तमेवेति चेत् । उक्तमेतत् । किं तु कीदृशं जननं मुख्यस-
मर्थव्यवहारहेतुरित्यप्युच्यताम् । एतदप्यक्षेपकारित्वरूपमुक्तमेवेति चेत्
एतत्प्रतिविधानमप्युक्तमेव मा विस्मरि । नियमवत्त्वं च शक्तव्यवहारस्य १५
तथा रूपपर्यायसाहित्ये सत्येव जननमसति साहित्येऽजननमेवेत्येवं-
स्वभावत्वेऽपि कारणस्योपपद्यते । ततश्च भवदभिमतजननाभावेऽपि
शक्तव्यवहारस्य दर्शनात् तेनास्य व्याप्तिसिद्धिः । तथा च
प्रसंगविपर्ययप्रयोगयोरसङ्गतेर्जीमूते क्षणिकत्वासिद्धेर्न सपक्षः कश्चित् ।
ततश्च यदुक्तं ‘ सपक्षीकृते जलमुचि विलोकनात् ’ इत्यादि तदसम- २०
ञ्जसमेव । किं च क्षणिकैकान्ते कार्यकारणभावस्यानुपपत्तैः कथंचित्
क्षणिके तूपपत्तेर्विरुद्धमर्थक्रियाकारित्वरूपं सत्त्वम् । तथाहि—अत्र किमे-
कस्मात् कारणादेकं कार्यमुत्पद्यते । अनेकस्मादेकम् । एकस्मादनेकम्
अनेकस्मादनेकं वा । नाद्यः पक्षः । एकस्मात्प्रदीपादिकारणाद्वाग्रदह-
नतैलशोषतिभिरस्तोमापनयनाद्यनेककार्योदयदर्शनात् । नापि द्वितीयः । २५
अनेककारणोत्पाद्यस्यैकत्वायोगात् । न खलु कुलालमुत्पिण्डसूत्रखण्डा-

- धनेककारणकलापोत्पाद्यस्य कुम्भस्यैक्यं युक्तम् । कारणभेदोपनीत-
तदात्मभूतधर्मनानात्वेन तस्यापि नानात्वात् । कुलालेन हि संस्थान-
विशेषो मृत्पिण्डेन मृद्रूपतासूत्रखण्डेन चक्राद्विच्छेदः कुम्भे क्रियते ।
अथ संततेर्धर्मा ये परस्परं विरोधिनोऽविरोधिनश्च । न तु धर्मा इत्येव
५ विरोधोऽविरोधो वा । नहि ब्राह्मण्यं वैयाकरणत्वेनाविरुद्धमिति चण्डा-
लत्वेनाप्यविरुद्धमभिघातुं शक्यम् । न चाब्राह्मण्यव्याप्तचण्डालत्वेनैव
वैयाकरणत्वेनापि विरुद्धम् । यथा चात्र ब्राह्मण्येतरत्वमेव विरुध्यते न
वैयाकरणत्वम् । तथा चतुरस्रतादिसंस्थानविशेषेण परिमण्डलतादि-
संस्थानविशेष एव विरुध्यतां न तु मृत्त्वभावतादीति कथं संस्थानमृ-
१० द्रूपताद्यविरुद्धधर्माध्यासादनेककारणोत्पाद्यस्यापि कुम्भस्यानेकता स्यात् ।
एतदपि परस्य किमपि कुट्टनीकलाप्रागल्भ्यम् । यदयं तावन्निखिल-
वस्तूनां निरंशतामुद्गाहुः फूत्करोति । सन्ति ते धर्मा इति च व्याचष्टे ।
अथ परमार्थतो धर्माणामभावाद्वस्तूनां निरंशतोच्यते कल्पनोपरचि-
तत्वेन तु तेषां भावाद्वर्माः सन्तीत्यभिधीयत इति चेत् । ननु कल्प-
१५ नाप्यनिमित्ता सनिमित्ता वा स्यात् । अनिमित्ता चेत्तर्हि कौतस्कुती
नैयत्येन तस्याः प्रवृत्तिः । तथा च ब्राह्मणोऽपि चण्डालश्चण्डालोऽपि
ब्राह्मणोऽभिधीयेत । सनिमित्ता चेत् । किमस्या निमित्तम्, अन्यव्यावृ-
त्तिरिति चेत् । न तर्हि कल्पनामात्रारोपितत्वं धर्माणाम् अन्यव्यावृत्ते-
स्तन्निबन्धनस्य स्वयमुक्तत्वात् । तस्याश्च वस्त्वंशरूपतया धर्मत्वात् ।
२० न किञ्चिदसौ तत्कुतोऽस्या वस्त्वंशरूपतया धर्मतेति चेत् । तथाभू-
तापि सा कल्पना नैयत्यनिमित्तं भवतीति न प्रियापि शपथमन्तरेण
प्रत्येति । अथास्य साधारणकारणोपजनितत्वं कल्पनानैयत्यनिमित्तं
तेन ब्राह्मणजन्यो ब्राह्मण एवोच्यते न चण्डालः । ननु ब्राह्मणजन्यत्वं
कल्पनानैयत्यनिमित्तं भवत् न किञ्चित्, किञ्चिद्वा । न किञ्चिच्चेत् तर्हि
२५ न किञ्चिदनेन । किञ्चिच्चेत्तर्हि किं तद्वर्मादन्यद्भवतु । सन्ति तस्माद्व-
स्तूनां केचित् कथंचिदात्मभूता धर्मा यतो न व्यवहारसंकरः । अथाऽऽ-

सतां यथा कथंचिद्धर्मास्तथापि चतुरस्रतापरिमण्डलतादयो विरोधेनैव
ते धर्मिणं भिन्दन्ति । न पुनः संस्थानमृद्रूपतादयोऽविरोधिन इत्युक्तम् ।
तदसत् । संस्थानमृद्रूपतादीनामपि कथंचित् विरुद्धत्वात् ।
अन्यथैक्यापत्तेः । चतुरस्रतापरिमण्डलतादीनामपि कथंचिदवि-
रुद्धत्वात् । अन्यथान्यतरस्य धर्मादित्वाभावप्रसंगात् । सर्वथा विरो- ५
धस्तु न कापि संगच्छते । ननु तर्हि श्रोत्रियोऽपि श्वपाकः श्वपा-
कोऽपि श्रोत्रियः प्राप्नोतीति चेत् । उच्यते । यद्यत्र कथंचिदित्युप-
क्षेपं कुरुषे तदा तत्प्राप्तावुत्सवं कारयामः । यदेव हि जीवद्रव्यमादि-
पर्यवसानशून्ये संसारे श्वपाकपर्यायपरिणतममूद्भावि वा तदेवेदानीं
श्रोत्रियपर्यायपरिणतमिति द्रव्यरूपतया श्रोत्रियोऽपि श्वपाकः १०
सोऽपि श्रोत्रियः किं न स्यात् । ननु यदैवासौ श्रोत्रिय-
स्तदैव श्वपाकः किं न भवति । न भवति पर्यायरूपतया
तयोर्विरोधसद्भावात् । क्रमभाविपर्यायाणामनेककालत्वात् । सर्वथा
विरोधे तु तयोः श्रोत्रियद्रव्यक्षेत्रकालभावेऽपि श्वपाकस्याभावापत्त्या
सर्वथाभावप्रसंगः । अन्यथा सर्वथा विरोधानुपपत्तिः । ननु तथापि १५
कथं संस्थानमृद्रूपतयोर्भेदाद्व्यस्य भेदोऽभिधीयते । तयोः कथंचिदपि
विरोधाभावात् । यद्यवच्छेदेन हि यद्विधानं, यद्विधानेन वा यद्यव-
च्छेदः तत्तेन विरुद्धम् । न च मृन्मयत्वविधानेन पृथुदरताव्यवच्छेद-
शङ्कापि संभवति । ततः संस्थानमृद्रूपतयोर्विरोधात् सिद्धेः कथं तदा-
धारधर्मिणो भेदः स्यात् । यतः कारणभेदोपनीततदात्मभूतधर्मनाना- २०
त्वेन तस्य नानात्वादित्युच्यमानं समीचीनं स्यादिति । अत्रोच्यते ।
यदि तावदेतल्लक्षणलक्षितः परस्परपरिहारविरोधः संस्थानमृद्रूपतयोर्नास्ति।
मा भूत् । भेदस्तु तयोर्देवेनापि प्रतिषेद्धमशक्यः । प्रतिषेधे तु तस्य
तयोरन्यतरदेव स्यात् । न त्वेवम् । अतिरुद्धौ मित्रावपि धर्मो कथं
धर्मिणं भिन्द्याताम् । उच्यते । तद्धर्मितादात्म्यात् । धर्मिणा हि २५
मित्रानां धर्माणां तादात्म्यं तदा स्यात् यदि धर्म्यपि कथंचिद्

भिद्येत । तस्माद्विज्ञा अपि धर्मा धर्मिस्वाभाव्यभाजो धर्मि-
भेदका एव । एवं चानेककारणोपजनितं नैकं भवितुमर्हतीति
सिद्धम् । एतेन तृतीयपक्षोऽपि प्रतिक्षिप्तः । अनेककार्यमुपादान-
सहकारिस्वभावेनैकस्योत्पादयतो विरुद्धधर्माध्यासेनैकत्वानुपपत्तेः ।

५ एकत्वे तु तस्योपादानसहकारित्वयोरन्यतरत्वापत्त्याऽन्यतरस्यैव कार्य-
स्योत्पादप्रसङ्गः । यत्र तु भट्टोज्झटः प्राचीकटत् । ' नह्यत्र कारण-
मेव कार्यात्मतामुपैति यत एकस्याकारणात्मन एककार्यरूपतोपगमे
तदन्यरूपाभावात् तदन्यकार्यात्मनोपगतिर्न स्यात् । किं त्वपूर्वमेव
कस्यचिद्भावे प्रागविद्यमानं भवत्तत्कार्यम् । तत्र विषयेन्द्रियम-

१० नस्काराणामितरेतरोपादानाहितरूपभेदानां सन्निधौ विशिष्टस्वेत-
रक्षणभावे प्रत्येकं तद्भावाभावानुविधानादनेकक्रियोपयोगो न
विरुध्यते । यत एकक्रियायामपि तस्य तद्भावाभावितैव निबन्धनं सा
चानेकक्रियायामपि समाना' इति । तत्रोच्यते । मोषगात्कारणं कार्या-
त्मताम् । ते तावज्जननस्वभावा इष्टा एव । ततश्च तत्संनिधौ विज्ञा-

१५ नलक्षणकार्यसंभवात्तज्जननस्वभावतैषामवप्रियते । कार्यस्वभावापेक्षया
कारणस्य जनकरूपतावस्थापनात् । ततो विज्ञानजननस्वभावेभ्य
प्रत्येकं कथं तदन्यकार्यसंभवः । तद्भावे वा तेषां तदन्यजननस्वभावता
स्यात् । ततश्च विज्ञानमेव न कुर्युः । तदन्यजननस्वभावत्वादिति । यं
पुनरयमत्र व्याजहार परिहारम् । नैष दोषः । तेषामनेककार्यक्रिया-

२० स्वभावत्वात् । तथाहि—ते तदवस्थायां प्रत्येकं विशिष्टसजातीयेतर-
क्षणजननात्मकास्तेषां तत्सत्त्वानन्तर्यदर्शनात् । तत्र विज्ञानजननस्वभा-
वतैवेति तस्या जननस्वभावता व्यवच्छिद्यते । तस्या एव प्रतियोगि-
त्वात् नान्यजननस्वभावता । न चातस्तेषामनेकात्मता स्यात् । 'ऐक-
स्यैवात्मातिशयस्यानेककार्यहेतुत्वात् ' इत्यादि । तत्रायं जरद्विजन्मा

२५ मर्हानुभावोऽभिनवभेतमुत्तरमार्गमस्मान् प्रति प्रकाशयति । अनेनैव
वैग्रायिकतत्स्कारः सर्वस्वापहाराय प्रवेक्ष्यति क्षणादिति तु नावेक्षते इति

किमत्र ब्रूमः । सोऽपि ह्येवं वक्तुं शक्तः । अतिस्थिरैकस्वरूपस्यापि
 भावस्यायमेकः स्वभावो यद्विज्ञकालाभिज्ञकालानेकार्थकर्तृत्वं नाम ।
 तथा हि— असौ स्थिरो भावस्तत्तत्सहकारिसन्निधानावस्थासु तत्त-
 त्कार्यजननात्मकः । तस्मिन् सत्येव तेषां दर्शनात् । नन्वेवं व्योमादौ
 सत्येव घटादिरूपद्यत इति सोऽपि तद्वेतुकः स्यात् । एवं तर्हि ५
 त्रिलोकीकलितकलशादिसकलवस्तुक्षणसत्तानन्तरं संवेदनमुदेतीति
 तदपि तद्वेतुकं स्यादिति न मात्रयापि विशेष इत्यास्तां तावदेतत् ।
 तत्र तत्काले जलाहरणस्वभावतैवेति घटादेस्तत्काले तदजननस्वभावता
 व्यवच्छिद्यते । तस्या एव प्रतियोगित्वाच्च तु कालान्तरे । तथा च
 कालभेदेन तज्जननात्तज्जननस्वभावता धर्मभेदेऽपि न धर्मिणो भेदो १०
 यथा त्वन्मते रूपस्य विज्ञानजननरसजननभेदेऽपीत्यादि तु नैयायि-
 कोक्त्या न स्थिरतैकान्तात्प्रमुच्यसे । अथ किमनेन नैयायिककण्टको-
 पदौकनेन, तव किमुत्तरमिति चेत् । यद्यस्मदुत्तरे कुतूहलमायुष्मत-
 स्तदा तदप्यदूर एव नैयायिकशिक्षाक्षणे वक्ष्यमाणमाकर्णयिष्यसि
 भोत्स्यसे च मा त्वरिष्ठाः । यदप्ययमेव जगाद । ‘ एकस्यानेक- १५
 क्रियानभ्युपगमे च योऽयं रूपरसगन्धस्पर्शविशेषाणां क्वचित्
 सहभावनियमः प्रमाणपरिदृष्टः स न स्याद् भिन्ननिमित्तानां
 सहभावनियमायोगात् ’ इति । तदपि नास्माकं दूषणम् । एका-
 न्तेन भिन्ननिमित्तजन्यत्वस्य विवक्षितरूपादिष्वस्माभिरनभ्युपगमात् ।
 रूपरसादिसमुदायात्मकैकधर्मिणा ह्युत्पाद्यधर्मिस्वभावा एव ते समुत्पा- २०
 द्यन्ते । ततः कथं सहभावनियमाभावसंभावनापि स्यात् । यथा च
 तेषां तद्वर्जितादात्म्यं तथा कथंचित् रूपाद्यात्मकैकधर्मिसिद्धावभाषा-
 स्यते । यत्स्वेवं नोपेयिवान् तस्यैकहेतुजन्यत्वेऽपि तेषां सहभावनियमो
 मनोरथमात्रमेव । तथा हि कारणे व्यतिक्रान्ते परस्परव्यतिक्रान्तव्यति-
 रिक्ता रूपादयः प्रादुर्भवन्तः सहैव भवन्तीत्याशापि नाचिकैवेवम् । २५
 अथ चतुर्थपक्षो रूपादिक्षणपुञ्जरूपा हि पूर्वा सामग्री नान्तान्तरस्य

- प्रवर्तमाना सरूपासुत्तरोत्तरां सामग्रीमारभते । तदप्यसत् । यतः
समग्रेभ्यः सामग्री न भिन्ना । अपसिद्धान्तापत्तेः । किंतु समग्रैव ।
तत्र च पूर्वसमुदायेनोत्तरसमुदायारम्भे तदन्तरगतं समुदायिनमेकैकमे-
कैक एवोत्पादयेत् सर्वे संभूय वा । नाद्यः पक्षः । एकस्मादेकोत्पत्तेः
- ५ प्रतिषिद्धत्वात् । अनेकस्मादनेकोत्पत्तिप्रतिज्ञापरिश्रंशापत्तेश्च । नापि
द्वितीयः । यत एकैकसमुदायिनिष्पत्तौ सर्वसमुदायिनां क्रमेण युग-
पद्वा व्यापारः स्यात् । क्रमपक्षे क्षणिकत्वक्षतिः । युगपत्पक्षे तु
निकुरम्बरूपं कार्यं निकुरम्बरूपात्कारणादुत्पन्नमिति कारणप्रविभागे
नियमाभावात् । इदं रूपम्, एष रस इत्येवंरूपादिकार्यप्रविभागो न
- १० स्यात् । सर्वं रूपं रसो वा स्यात् एकस्मान्निकुरम्बादुत्पन्नत्वात् । अथ
निकुरम्बान्निकुरम्बस्योत्पत्तावपि न रूपादीनां स्वरूपसंकरप्रसंगः ।
पूर्वरूपादिक्षणैरूपादानसहकारितया सामग्रीभेदेन रूपादिक्षणाना-
मुत्पादनात् । यदि हि रूपक्षणो रूपवद्रसादिक्षणान्तरं प्रति
उपादानं स्यात्तदा स्याद्रसस्यापि रूपतेति । तदप्यनुपपन्नम् ।
- १५ हेतुरूपाणां रूपादीनामेकस्वभावत्वेनोपादानसहकारिकल्पनाबीज-
स्याभावात् । अन्यथा तेषां भिन्नस्वभावतापत्तिः । नहि येनैव
स्वभावेनोपादानतैषां तेनैव सङ्कारिता । अभिधानमात्रभेदापत्तेः ।
इति सामग्रीभेदाद्रूपरसादिफलभेदो दुःस्थित एव । सर्वेषां सर्वजनन-
स्वभावत्वादुत्पत्तिरिति चेत् । कथं तर्हि तावद्व्यस्तावतामुत्पादे
- २० सर्वेषां रूपादिकार्याणां रूपादित्वेन जातिभेदो निरंशता च स्यादिति
शोभनमदुत्पत्तित्वम् । एकस्वभावानेकरूपजत्वे क्षमीषां कार्याणां
रूपादीनां सर्वेषां तुल्यतापत्तिः । येभ्य एवैकस्वभावैर्भ्योऽनेकेभ्य
एकमुत्पन्नं तेभ्य एवान्यदपीति कृत्वा स्वभाववैचित्र्यं वा प्राप्नोति ।
एकैकस्य तावतावत्स्वभावजन्यत्वादित्यलङ्घनीया न्यायमुद्रा । अथ
- २५ किमिदमात्मीयपक्षदोषैः परपक्षोद्धूतनमुपसंक्रान्तम् । हेतुस्वभावसंक्रान्ति-
पक्षे ह्ययं दोषः । तत्र ह्येकस्वभावानेकरूपादीनामेव तथा भवनमिति

सर्वेषां कार्याणां तुल्यता स्वभाववैचित्र्यं वा अनिवारितम् । यदा तु प्रतीत्योत्पादमात्रेण कार्योत्पादस्तदा न कश्चिदोषः । तदिदं पिञ्जव-
भयात् पितृवनसमाश्रयणम् । नहि कथंचिद्धेतुस्वभावसंक्रान्ति-
मन्तरेण कार्योत्पाद एव युज्यत इति कार्यकारणानेकान्त उपपाद-
यिष्यते । कश्चायं प्रतीत्योत्पाद इति मन्त्रस्फोटः क्रियतां तदनन्तर- ५
भावित्वमिति चेत् । नैतत् क्षणिकैकान्तवादिनोऽशेषतत्कालभावि-
भावसाधारणत्वेन हेतुफलभावनियमहेतुः । तथा हि— विवक्षित-
हेतुक्षणानन्तरं तत्कालभावि सर्वमेव त्रिभुवनोदरवर्ति क्षणजातमुत्पद्यते ।
ततस्तत्स्वरूपाद्यननुबोधतुल्यतायामयमेवास्य हेतुरिदमेव वास्य फल-
मिति कुतस्तस्यो नियमः । तिरस्कृत्यान्तःकरणतिमिरमालोच्यतामेतत् । १०
किमत्रालोच्यम् । हेतुफलस्वभावो नियमसिद्धः सर्वस्य सुस्थितत्वात् ।
तथा हि— तयोरेव हेतुफलयोः स स्वभावो येन स एव तस्यैव
हेतुस्तदेव तस्यैव च फलमिति । एतदप्युपन्याससामर्थ्योपदर्शनमात्र-
सारम् । एवमन्वयापत्तेः । अन्यथा शब्दार्थयोगात् । तथा हि—स्वो
भावः स्वभाव इत्यात्मीया सत्ता । किमुक्तं भवति । तस्यैव हेतोरिय- १५
मात्मीया सत्ता । यत्तदनन्तरं भवत्तदेव तत्कार्यमिति तस्यैव तथा-
भवनेऽन्वयसिद्धिः । अतस्त्वभावत्वेन हेतोर्विवक्षितहेतुत्वानन्तरं न विव-
क्षितकार्योत्पादः । उत्पादे वाऽतिप्रसंग इति कुतो हेतुफलभावनियमः ।
नन्वलमनेन वाक्छलेन तस्यायं स्वभावः स्वधर्मो यदपगच्छति तस्मि-
स्तदनन्तरं तदेव भवति । स्यादेतदेवम् । यदि तदाऽन्यत् न भवेत् । २०
भवति च । किं तेन भवता न तद्विवक्षिताकारणादिति चेत् । विव-
क्षितकारणाद्विवक्षितमेव कार्यं भवतीत्यत्र किं नियामकम् । तत्स्वभाव
एवेति चेत् । नासौ तत्स्वरूपाद्यननुबोधवैकल्ये तदनन्तरभावित्व-
मात्रेण गम्यते । तस्याशेषतत्कालभाविभावसाधारणत्वादिति परित्यज्यता-
मसदभिनिवेशः । तेऽन्यदाऽन्यतोऽपि भवन्ति । तत्तु त एवेति विशिष्ट- २५
तत्स्वभावत्वावगतेऽदोष इति चेत् । नैतद्वाच्यम् । विवक्षितानामन्य-

दाऽभावेनान्यस्माद्भावासिद्धेर्विशिष्टा हि ते रूपा (?) स्तदैव
भवन्ति नान्यदा । सामान्येन तु विवक्षितकार्यस्थाप्यन्यतः सिद्धिः ।
यथाहि तत्कालभावभाविसजातीयवस्तूनि कालान्तरे कारणान्तरेभ्यः
प्रभवन्ति । तथा विवक्षितकार्यमपि विवक्षितकारणकार्यं न स्यात् ।

५ एवमपि तदेव तज्जननस्वभावमितरदेव च तज्जन्यस्वभावमित्यभ्युप-
गमे न्यायबाधा । एवं भूतस्य बाह्यत्रेण स्वभावान्तस्याप्यभिधातु
शक्यत्वात् । तथा ह्येवमपि वक्तुं शक्यत एव । मृत्पिण्ड एव पट-
जननस्वभावः पट एव तज्जन्यस्वभावः । एवं तन्तव एव घटजनन-
स्वभावा घट एव तज्जन्यस्वभाव इति हेतुफलभावापत्त्या न्यायबाधेति ।

१० मृत्पिण्डादिपटाद्योर्देशभेदेनेत्थं तत्त्वभावत्वकल्पना विरुध्यत इति चेत्
न । तत्त्वभाववैचित्र्येण मृत्पिण्डादिघटाद्योः कालभेदेनेव देशभेदे-
नापि तयोर्युष्माकं विरोधासिद्धेः । मृत्पिण्डोऽपि हि युष्माकं भिन्न-
क्षणघटजननस्वभाव एव । एवं पटमधिकृत्य भिन्नदेशपटजननस्वभाव-
त्वेऽप्यस्याविरोध एव । घट एव मृत्पिण्डरूपानुकारो दृश्यते नेतरत्रेति

१५ घट एव तद्धेतुको न पट इति चेत् । अस्त्येतत् । किं त्वसौ न तत्स्वरूपाद्यनुवेधमन्तरेण । ततः किमिति चेत् । अनिवारोऽन्वयः । किं च । किमुपादानकारणस्य स्वरूपम् । किं स्वनिवृत्तौ कार्यजनकत्वमाहो भविदनेकस्मादुत्पद्यमानैककार्ये स्वगतविशेषाधायकत्वमुत समनन्तरप्रत्ययत्वं नियमवदन्वयव्यतिरेकानुविधानत्वं वा

२० भवेत् । प्रथमपक्षे कथंचित्स्वनिवृत्तिः सर्वथा वा । कथंचित्
चेत् परमतप्रसंगः । सर्वथा चेत् । सहकारिणामप्युपादानत्वापत्तिः ।
द्वितीयपक्षेऽपि स्वगतानां कतिपयशेषाणामाधायकत्वं सकलविशेषाणां
वा । तत्राद्यकल्पे रूपस्य रूपज्ञानं प्रत्युपादानभावः प्रसज्येत ।
स्वगतकतिपयविशेषाधायकत्वाविशेषात् । रूपोपादानत्वे च रूपज्ञानस्य

२५-चार्वाकवद्वितीर्णः परलोकाय जलाञ्जलिः । द्वितीयविकल्पे तु कथं
-निर्विकल्पात् सविकल्पोत्पत्तिरूपाकारात्समनन्तरप्रत्ययाद्रसाकार-

प्रत्ययोत्पत्तिर्वा स्वगतसकलविशेषाधायकत्वाभावात् । किं च । स्वगत-
 सकलविशेषाधायकत्वे सर्वात्मनोपादेयक्षण एवास्योपयोगात् तत्रानुप-
 युक्तस्वभावान्तराभावादेकसामग्र्यन्तर्गतमन्यं प्रति सहकारित्वाभावः ।
 ततः कथं रूपादेरसतो गतिः स्यात् । समनन्तरप्रत्ययत्वमप्युपादान-
 लक्षणमनुपपन्नम् । यतोऽयमत्रार्थः । समोऽनन्तरश्च यः प्रत्ययः कारणं ५
 स उपादानमिति । तत्र च कार्येण समत्वं कारणस्य सर्वात्मना,
 एकदेशेन वा । सर्वात्मना चेत्तर्हि कार्यकारणयोरेककालता स्यात् ।
 तथा च सव्येतरगोविषाणवत् तयोः कार्यकारणभावो न स्यात् ।
 कथंचित् समत्वे तु योगिज्ञानात्मदादिज्ञानयोरप्यानन्तर्येण स्थितयो-
 र्ज्ञानत्वादिना समत्वेनोपादानोपादेयभावप्रसंगः । अनन्तरत्वमपि देश- १०
 कृतं कालकृतं वा भवेत् । न तावत् देशकृतम् । स्वदेश-
 कार्योत्पादकस्याप्युपादानत्वोपगमात् । न कालकृतम् । विवक्षितक्षणा-
 नन्तरं निखिलभुवनवर्तिवस्तुक्षणानामुत्पत्तेः । सत्त्वादिना समत्वेन च
 तदपेक्षया तत्प्रोपादनताप्रसंगात् । नियमवदन्वयव्यतिरेकानुविधानत्वं
 तल्लक्षणमिति तुरीयपक्षोऽप्यकक्षीकारार्हः । यतोऽयमत्रार्थः । नियमवतो- १५
 ऽन्वयव्यतिरेकयोः कार्येणानुविधानं यस्य तदुपादानम् । एतच्च सुगत-
 व्यतिस्त्विदं सतानचित्तैर्व्यभिचारि । तेषां स्वजन्येन सुगतचित्तेन नियम-
 वदन्वयव्यतिरेकानुविधानेऽप्युपादानत्वायोगात् । तदजन्यत्वे तु तस्य
 तदविषयत्वापत्तिः । ' नाकारणं विषयः ' इति स्वयमुपगमात् ।
 अव्यभिचारेणान्वयव्यतिरेकानुविधानत्वाविशेषेऽपि प्रत्यासत्तिविशेष- २०
 वशात् किंचिदेव किञ्चित्प्रत्युपादानं न सर्वमिति चेत् । स कोऽ-
 न्योऽन्यत्रैकद्रव्यतादात्म्यात् । देशप्रत्यासत्ते रूपादिभिः, काल-
 प्रत्यासत्तेः समसमयवर्तिभिः, भावप्रत्यासत्तेश्चैकार्थगोचरानेकपुरुष-
 ज्ञानैरनेकान्तात् । न च क्षणिकैकान्तेऽन्वयव्यतिरेकानुविधानं घटते ।
 न हि समर्थे कारणे सत्यभवतः स्वयमेव पश्चाद्भवतस्तदन्वयव्यति- २५
 रेकानुविधानं नाम नित्यैकान्तवत् । स्वकाले सति समर्थे कारणे

- स्वसमये कार्यं जायते नासतीत्येतावता क्षणिकपक्षेऽन्वयव्यतिरेकानु-
विधाने नित्येऽपि तत् स्यात् । स्वकालेऽनाद्यनन्ते सति समर्थे नित्ये
कारणे स्वसमये कार्यस्योत्पत्तेः, असत्यनुत्पत्तेश्च प्रतीयमानत्वात् ।
सर्वदा नित्ये समर्थे सति स्वकाल एव कार्यं भवत् कथं तदन्वय-
५ व्यतिरेकानुविधायीति चेत् । तर्हि कारणक्षणात् पूर्वं पश्चाच्चानाद्यनन्ते
तदभावेऽविशिष्टे कचिदेव तदभावसमये भवत् कार्यं कथं तदन्वय-
व्यतिरेकानुविधायीति समः समाधिः । ततो न नियमवदन्वयव्यति-
रेकानुविधानत्वमप्युपादानरूपम् । यदपि ज्ञानश्रीः सूक्ष्ममिवोत्प्रेक्षते ।
'अभ्रान्तसंस्मृतैकावसायः प्रकृतिविक्रिये ततो हेतुफलस्योपादा-
१० नोपादेयलक्षणम् । समागहेतुफलसंततौ परमार्थतो भ्रान्तोऽपि
लोकापेक्षया अभ्रान्तत्वेन संमतः । स एवायमित्येकावसायः
प्रत्यभिज्ञानरूप उपादानोपादेयलक्षणं घटतदुत्तरक्षणवत् क्वपि
दृश्यते । तत्रायमर्थः । अभ्रान्ता सत्या या समता सादृश्यं तथा
उपलक्षित एकावसायः अभिमानिकैकत्वावसायः प्रत्यभिज्ञानरूपः
१५ पारमार्थिकवस्तु न कचिदपि । विसभागोत्पत्तौ तु प्रकृतिरुपादा-
नस्य विकृतिरुपादेयस्य लक्षणम् । काष्ठाङ्गारवदिति ।' तदप्य-
संबद्धम् । यतस्तत्रैकावसाय उपादानोपादेयलक्षणमिति कोऽर्थः ।
किमेकावसाय एवोपादानोपादेययोर्लक्षयिता । किं वा तेन हेतुना ते
लक्ष्येते । यद्वा स तयोर्लक्षणं स्वरूपमिति । नाद्यः कल्पः । एकत्व-
२० परामर्शकुशलत्वेनास्यैकत्वस्यैव लक्षकतयोपादानोपादेयवार्ता प्रति मूक-
त्वात् । नापि द्वितीयः । साध्यसाधनयोः प्रतिबन्धस्यावधारयितु-
मशक्यत्वात् । नहि यत्र यत्र हेतुफलसंततावेकावसायस्तत्र
तत्रोपादानोपादेयभाव इत्यत्र विपक्षे बाधकं किञ्चित् प्रमाणमस्ति ।
यदपि 'हेतुफलसंततौ' इत्येकावसायस्य विशेषणमभाणि । तदपि

१ 'अभ्रान्तसंस्मृतैकावसायः' इति ज्ञानश्रीसंमतः पाठः । स चाग्रे पृ. ७७३
पं १. स्याद्वावरत्नाकरे खण्ड्यते ।

प्रतिवाद्यसिद्धम् । न खलु कलशसंतानो हेतुफलभूतक्षणपरंपरारूप
 इति वयमास्थिष्महि । सत्त्वानुमानात्तत्सिद्धावितरेतराश्रयत्वम् । अनु-
 मानान्तरमपि नोपन्यसितुं शक्यमिति न द्वितीयपक्षोऽप्युपपन्नः ।
 एकावसायस्तयोर्लक्षणं स्वरूपमिति तृतीयपक्षेऽपि, ज्ञानसंतानगतस्यो-
 पादानोपादेयभावस्वरूपं कथ्येत सार्वत्रिकस्य वा । यद्याद्यस्य तदा ५
 घटतदुत्तरक्षणवदिति निदर्शनोपदर्शनमसंगतं स्यात् । तस्याज्ञानरूप-
 त्वात् । न च सर्वत्र ज्ञानेऽप्येकोऽवसायोऽस्ति । नहि भवति यैव
 घटबुद्धिः सैव पटबुद्धिरिति । अथ य एवाहं घटं वेद्मि स एव
 पटमित्यस्ति ज्ञानैकत्वावसाय इति चेन्न । एतस्यात्मविषयत्वात् ।
 नन्वात्मनो ज्ञानादन्यस्याभावात् ज्ञानविषय एवायमिति चेत् । न । १०
 लौकिकैकावसायस्य त्वयाऽत्र विवक्षितत्वात् । लौकिकाश्चाहमित्यात्मा-
 नमेव मन्यन्ते । प्रामाणिकैकावसायविवक्षायां तु भवतो विरुद्धभाषिता
 स्यात् । तथाहि—तत्त्वतश्चेदभ्रान्तः स एवायमित्येकावसायः कलशादौ,
 कुतस्तर्हि तत्र हेतुफलतया संतानता कुतस्तरां चोपादानोपादेयता
 स्यात् । यदप्ययमेव प्राह—‘ अस्ति च विषयोपरागं विवेच्य चैतन्- १५
 मात्रमामृशत एकपुरुषाभिमतयां संततौ सैत्रेयं बुद्धिरित्यवसायः ’
 इति । सोऽयमस्य विश्वामित्रस्पर्द्धयेवाभिनवसर्गमनोरथः । विषयोप-
 रागविवेकेन लौकिकानामभ्रान्तत्वेन संमतस्यैकावसायस्य बुद्धिष्वभा-
 वात् । यदि हि विषयोपरागविवेकेन प्रकृतबुद्धिष्वेकावसायो लौकि-
 कानां प्रादुःष्यात् तदा समस्तोपाधिपरिहारेण, उपाध्यायशियबुद्ध्या- २०
 ऽरप्यथ किं न स्यात् । तथा च तन्मोरेष्युपादानोपादेयभावो भवेत् ।
 अयोपाध्यायशिष्यशरीरयोस्तद्भेदग्रहणकारणयोस्तत्र व्यक्तमनुभवात् न
 तेषां तदेकावसाय इति चेत् । तर्हि घटबुद्धिरियम् पटबुद्धिरियमिति
 घटपटाद्युपाधीनां तद्भेदकारणानां प्रकृतेऽपि व्यक्तमनुभूतेः कथमयं
 प्रादुर्भवेत् । अथ सार्वत्रिकस्योपादानोपादेयभावस्यैकावसायः स्वरूपं २५
 तदप्यवाप्तिदोषदुष्टम् । अवसायस्य ज्ञानरूपत्वेनोपादानोपादे-

- यभूतसमस्तपदार्थस्वरूपत्वानुपपत्तेः । तत्त्वे वा विज्ञानवादप्रसंगः ।
 स च प्रागेव प्रतिहृतः । अथैकावसायशब्देनोपचारात् तद्वोचरो
 विवक्षितः, एकत्वेनाध्यवसीयमाना हेतुफलसंततिरुपादानोपादेय-
 रूपेति । तथाप्यव्यापकता । सुगतसंवेदनसंताने तस्याभावात् ।
- ५ सुगतज्ञानस्य विधूतकल्पनाजालज्ञानत्वेन लौकिकानां तु तद्गोचरत्वेन
 तत्रैकावसायासंभवात् । प्रामाणिकानां तु तत्रैकावसाये प्रतिपाद्यमाने
 सुगतज्ञानस्य क्षणिकत्वक्षतिप्रसक्तिरिति न ' अभ्रान्तेत्यादि ' उपा-
 दानोपादेययोर्लक्षणम् । यदपि ' विसमागोत्पत्तौ प्रकृतिविक्रिये ' इत्यु-
 पादानोपादेयलक्षणमलक्षि । तत्र केयं विसमागोत्पत्तिर्नाम । विसदृश-
- १० संतानोत्पत्तिरिति चेत् । सा यदि सर्वथा तदा असंभविनी । काष्ठा-
 ङ्गारयोरपि द्रव्यत्वादिना सादृश्यप्रतीतेः । अथ कथंचिदसावभिप्रेता
 तदा देशान्तरे कालान्तरे च समुत्पद्यमानस्य कथंचिद्विसदृशाङ्गारसं-
 तानस्यात्रत्येदानीन्तनकाष्ठसंतानापेक्षया विकृतत्वप्रसक्तेरुपादेयता, अत्र-
 त्येदानीन्तनकाष्ठसंतानस्य च तदपेक्षया प्रकृतिरुपादेरुपादानता
- १५ स्यात् । तत्र तत्सत्ताननुगमान् न तेन तस्योपादानोपादेयभाव इति
 चेत् । तत् किं विवक्षितकार्यदेशकालयोर्विवक्षितकारणस्य सत्तानुगमो-
 ऽस्ति । ओमिति चेत् । तर्हि सिद्धान्तबाधा । कार्यदेशकालयोस्त-
 त्तत्तानुवृत्त्या क्षणभङ्गुरताभ्रंशात् । नास्ति चेत् । कथं तर्हि देशा-
 न्तरकालान्तरवर्तिकार्येणोपादानोपादेयभावः समुपस्थितोऽतिथिः प्रति-
- २० विध्यताम् । किं च । प्रकृतिभूतस्य काष्ठस्याङ्गारो विकृतिरिति कुतो
 निर्णयं त्वया यावता वह्नेरेवासौ विकारः किं न स्यात् । वह्निसंबन्धि-
 काष्ठादेव तदुत्पत्तेरिति चेत् नैवम् । काष्ठसंबन्धिवह्नेरेव तदुत्पत्तिरि-
 त्यपि कल्पनाया अनिवारितप्रसरत्वात् । पार्थिवं पार्थिवोपादानमेव
 भवितुमर्हतीति चेत् । कुत एतत् निरणायि । समागेषु तथा दर्शना-

१ ' विधूतकल्पनाजालगम्भीरोदारमूर्तये । नमः समन्तभद्राय समन्तस्फुर-
 णत्विवे ' ॥ इति प्रमाणवार्तिकस्य प्रथमश्लोकः ।

दिति चेत् । एतदपि कुत इति वाच्यम् । अभ्रान्तसमतैकावसाया-
दिति चेत् । न । नीलपरमाणुषु परस्परप्रत्यासन्नेषु निरन्तरं जाय-
मानेषु परस्परोपादानत्वप्रसङ्गात् । अस्ति हि तेषां तदुत्पत्तौ सत्यां
समत्वमाभिमानिकैकत्वाध्यवसायः, अभ्रान्तैकत्वाध्यवसायश्च न क्वचि-
दपि । एतेन पाठान्तरव्याख्यापि प्रत्युक्ता । तस्मात् कथंचिदन्वयाय ५
द्रुह्यतां न प्रकृतिविक्रिये अप्युपादानोपादेययोर्लक्षणमुपपद्येते । स्निह्यतां
तु तस्मिन् किञ्चित् क्षूणमिति । एतेन यदप्युपादानलक्षणं
धर्मोत्तरः प्राह— ‘ यस्य संताननिवृत्तौ यदुत्पद्यते तन्निवृत्तिधर्म-
संतानमुपादानमितरस्य यथा मृत्संताननिवृत्त्योत्पद्यमानस्य कुण्डस्य
मृदुपादानम् ’ इति । तत्प्रतिक्षिप्तम् । सर्वथा संताननिवृत्तिपक्षे १०
सन्तानान्तरेणापि सहोपादानोपादेयभावः स्यात् । कथंचित्संतान-
निवृत्तिपक्षे तु कथंचिदन्वयस्य प्रसक्तेः । यदप्ययमेव ‘ ननु चाङ्कुर-
स्य बीजमुपादानमपि न सर्वथा विनिवृत्तं मध्यभागान्निर्यतोऽङ्कुरस्य
दर्शनात् ’ इत्याशङ्क्य प्राह— ‘ न वै बीजमेकं द्रव्यं किं तर्हि
परमाणुसमूहस्तस्य त्वक्साररुग्गुभागा भिन्नसंततयः सारभागसं- १५
ततेश्चाङ्कुरसंभूतिः ’ इति । तत्रायं तावद्यवहारगोचरीभूयमनापन्नत्वात् ।
(व्यवहारगोचरीभूतमतापन्नत्वात्) क्षणगतमुपादानोपादेयभावमुपेक्ष्य
संतानस्यैव व्यावहारिकत्वात् तद्वतमेव तं लक्षयति । व्यवहारवीथी-
व्यवस्थितामेव बीजस्यैकतां तिरस्कृत्य व्यवहारानर्हं तस्य परमाणु-
मात्रता सन्तानभूयस्तां च प्रतिपादयतीति महन्नैगुण्यमस्य । भवतु २०
वात्रैवम् । तथापि कुण्डोत्पादे मृद उपादानता कथमुदाहृता । न
खलु कुण्डोत्पादे मृत्संततिः कङ्कणोत्पादे सुवर्णसंततिर्वा निवृत्तेति
कोऽप्यधूर्तवञ्चितः प्रत्येति । तदापि मृन्मयमिदं हिरण्मयमेतदिति
सर्वैरनुभवात् । क्षणिकत्वान्निवृत्तैव तदा मृदिति चेत् । क्षणिकत्वं
तावदद्याप्याशीविषमणीयते । अस्तु वा तत्तथापि संताननिवृत्ताविति २५
लक्षणपदं मा विस्मारि । नहि तदा मृत्संताननिवृत्तिः । तत्क्षणस्यैव

निवृत्तेः । अथात्र मृच्छब्देन तत्पिण्ड एवोच्यते यदि मृन्मयत्वेन तदा कुण्डमप्युच्यताम् । तदविशेषात् । अस्तु वा यथाकथंचित् मृत्पिण्ड एव तच्छब्दवाच्यस्तथापि कथंचिदन्वयं विना नोपादानोपादेयनियम इत्युक्तमेव । यदप्ययमेवोपादानस्य लक्षणान्तरमाह—

- ५ 'जनकैराधेयातिशयस्य कार्यस्य समस्तविशेषक्रीडीकरणसमर्थ आत्मा यस्मादुत्पद्यते तदुपादानं यथा चक्षुरादिभ्यश्चक्षुर्विज्ञानस्य समस्तोपकारमयं बोधरूपत्वं समनन्तरप्रत्ययादुत्पन्नमिति तदुपादानम्' इति । तत्रापि किमुच्यतेऽनेन सार्धं स्वमतस्यापि न यः स्मरति । एकरूपमेव हि कार्यमस्योत्पद्यते ततस्तज्जनकैराधेयातिशय-
 १० मिति कथं संगच्छते । आधेयातिशयतायां हि तस्य सांशतापत्तेरनेकरूपता स्यात् । स्थान्मतं, भिन्नस्वभावेभ्यो भिन्नस्वभावमेव कार्यं जायते कारणव्यापारविरचितानां कार्यस्वभावविशेषाणामसंकीर्णत्वात् । यथा विषयेन्द्रियमनस्कारबलभाविनो विज्ञानस्य विषयात्तदाकारत्वम् । तत् ज्ञानेन्द्रियात् न मनस्कारात् । इन्द्रियाद्विषयग्रहणप्रतिनियमो
 १५ नान्यस्मात् । मनस्काराद्बोधरूपता न परतः । न च कारणव्यापारविषये नानात्वेऽपि सति कार्यं नाना भवति । निर्विभक्तरूपस्यैवास्त्योपलम्भात् । तदपि युक्तिरिक्तम् । कथं हि नमैकस्वभावं कार्यं स्वभावविशेषाश्च तदव्यतिरिक्ता एव चित्राः स्युः । नानात्वैकत्वयोः परस्परव्याहृतेः । विषयनिर्भासितादयश्च विज्ञानाव्यतिरेकिणो यथा
 २० विषयादिभिः क्रियन्ते तद्विज्ञानाव्यतिरिक्तबोधरूपतादिकारिभिर्भनस्कारादिभिरपीत्येवं सर्वेषामशेषमनस्कारादिजन्यत्वे सति विषयनिर्भासितादिव्यवस्थानुपपत्तिः । तथाहि—न विषयात् तदाकारत्वसंभवो बोधरूपाभेदात् । न चासंभवः । तदाकारत्वात् । तथा न मनस्काराब्दोधरूपसंभवो विषयाकाराव्यतिरेकात् । न चासंभवो बोध-
 २५ रूपत्वात् । इतीत्यमिन्द्रियादिष्वपि द्रष्टव्यमिति मिथो विरोधसंभवेन तदनुपपत्तिः । एतेन यदपि धर्मोत्तरविशेषव्याख्यानकौशलाभिमानी

देवबलः प्राह—‘ निमगिऽपि च कार्ये आवापोद्वापाभ्यां विशेष-
हेतूनां विभागसिद्धिरिति छलनोद्यानामनवसरः ’ इति । तदपि
प्रत्युक्तमवसेयम् । अथ मा भूदयं दोष इति स्वभावविशेषाः कार्यतो
व्यतिरिक्ता एवेष्यन्ते । एवमपि कारणव्यापारस्य तेष्वेवोपयुक्तत्वात्
तत्कार्यमहेतुकमनुषज्यत इति यत्किंचिदेतदिति । कथं कार्यस्य जन- ५
कैराधेयातिशयता संगच्छते । किं च । सर्वैरपि समनन्तरप्रत्ययचक्षु-
रादिभिर्जनकैर्ज्ञानकार्ये बोधरूपतादयोऽतिशया आधीयन्ते । ततो
लक्षणवाक्ये यस्मादिति यच्छब्देन कतरत् निर्धारयामो यस्योपादनता
व्यवहियेत । ननूक्तं समस्तविशेषक्रोडीकरणसमर्थ आत्मा यस्मादु-
त्पद्यत इति सर्वेष्वपि हि जनकेषु मध्ये यत्समस्तविशेषक्रोडीकरण- १०
समर्थवस्तुत्पादनगुणयुक्तं तन्निर्धार्यत इति । मैवं वोचथाः । समस्त-
विशेषक्रोडीकरणसमर्थस्य कस्यचिदात्मनः कुतोऽप्युत्पत्तिसंभवात् ।
सत्यां हि तस्यां कार्यस्यापि कारणकालतैव स्यात् अन्यथा कारण-
कालानाकलनेन कार्यस्य समस्तविशेषक्रोडीकरणसामर्थ्यस्यासंभवा-
दिति न किञ्चित् उपादानकारणं संगच्छते । नापि सहकारिकार- १५
णम् । क्षणिकैकान्ते सहकारिकारणैरुपादानेऽतिशयस्याधातुमशक्तेः ।
अत्राह— किमिदं गौरवमपि पाण्डुरोगतया प्रत्याकलितम् । अति-
शयमनासूत्रयतामेव ह्येकं कार्यं कुर्वतां तेषां सहकारित्वं सुन्दरम् ।
किमर्थं तर्हि तेन अपेक्ष्यन्त इति चेत् । को वै ब्रूतेऽपेक्ष्यन्त इति ।
प्रत्येकमेव हि कार्यजननाय समर्था अन्त्यावस्थाभाविनः क्षणाः का २०
तेषां परस्परपेक्षा । यत्तु प्रत्यासीदन्ति तदुपसर्पणकारणस्यावश्यं-
भावनियमात् नतु संभूय कार्यकारणाय । तत्काले चोपसर्पणनियम-
हेतुः । तेषां वस्तुस्वाभाव्यात् । प्रत्येकं समर्था हेतवः प्रत्येकमेकैक-
मेव कार्यं जनयेयुः किमित्येकमनेके कुर्वन्तीति चेत् । अत्राप्यभीषां
कारणानि प्रष्टव्यानि । यान्यमूनेकार्यनिवर्तनशीलान् प्रभावयन्ति । २५
वयं तु यथादृष्टार्थस्वरूपवक्तारो न पर्यनुयोगमहामः । कार्यमेकेनैव

कृतं किमपरे कुर्वन्तीति चेत् । न कृतं कुर्वन्ति किं त्वेकेन क्रियमाण-
मपरेऽपि कुर्वन्ति । यत्रैकमेव समर्थं तत्रापरेषां क उपयोग इति
चेत् । सत्यम् । न ते प्रेक्षापूर्वकारिणो यदेवं विमृश्योदासत इति ।
तदेतदखिलमाकाशचित्रम् । यदि हि बीजादयः प्रत्येकमेव समर्था-
५ स्तर्हि किमर्थं कृषीबलः प्रेक्षापूर्वकारी परिकर्मितायां भूमौ बीजकणा-
नावपति पयसा च मधुरेणासिञ्चति । परस्पराधिपत्येन तेभ्यः प्रत्येक-
मङ्कुरजननयोग्यक्षणोपजननायेति चेत् । यद्यङ्कुरजननयोग्यक्षणोपजन-
नाय बीजं स्वहेतुभ्यः समर्थमुपजातं किमवनिसलिलाभ्यामथासमर्थम् ।
तथापि तयोरकिञ्चित्करः संनिधिः स्वभावस्यापरित्यागात् । तथा च—

१० यादे समजनि सत्यं वस्तुसार्थोऽसमर्थः

कथयत सचिवानां संनिधिः स्यात् किमर्थः ॥ ५९३ ॥

क्षित्युदकाभ्यां बीजस्य स्वसंतानवर्तिनी असमर्थक्षणान्तरारम्भण-
शक्तिर्निरुध्यत इति चेत् । अस्तु तर्हि तस्मात् असमर्थक्षणानुत्पत्तिः ।
सुसमर्थक्षणोत्पत्तिस्तु दुर्लभा कारणाभावात् । न च स्वभावभूतायाः
१५ शक्तेरस्ति निरोधः । भावस्यापि विरोधप्रसंगात् । सहेतुकश्च विनाशः
प्राप्नोति । न विशिष्टक्षणोत्पादनशक्त्याधानं च बीजस्य शक्यं क्षणिक-
त्वात् । स्वभावव्यतिरिक्तशक्त्युत्पादने चोत्पन्नोत्पादप्रसंगात् । तस्माद-
समर्थस्योत्पादवतो न कदाचिदपि क्रिया । समर्थस्थ चोत्पादानन्तरमेव
करणमिति द्वयी गतिः । नन्वर्थान्तरसाहित्ये सति कारणं तस्यानुपयो-
२० गादिति नास्ति किमपि क्षणिकैकान्ते सहकारिकारणमपि । एवं
चायुक्तमुक्तम् । निकुरम्बान्निकुरम्बस्योत्पत्तावपि न रूपादीनां स्वरूप-
संकरप्रसंगः । पूर्वरूपादिक्षणैरुपादानसहकारितया सामग्रीभेदेन रूपा-
दिक्षणानामुत्पादनादिति । नन्वतिशयाधानपक्षेऽपि कथं सहकारिता ।
स्वभावभूतातिशयारम्भाभ्युपगमे हि भावस्याप्युत्पत्त्या क्षणिकत्वप्रसक्तिः ।
२५ अतस्त्वभावभूतातिशयारम्भाभ्युपगमे तु भावस्य प्राग्वदसाधकत्वमिति ।
अत्रोच्यते । नैयायस्माकमेकान्तो भिन्नान्येव वस्तून्यभिन्नान्येव वा

१ नायमित्यतः विरोध इत्यन्तं पृ. ७७७ प. ६ पाठः प्रकरणपञ्जिकायां जी.
रक्षाप्रकरणे पृ. ५ पं. ३२ किञ्चित्पाठभेदेन समुपलभ्यते ।

किंतु भिन्नाभिन्नानीति संगिरामहे । तत्र भेदमात्रविकल्पावलम्बन-
 संभवि दूषणमभेदाश्रयणेन, अभेदमात्रविकल्पावलम्बनसंभवि तु भेदा-
 श्रयणेन प्रतिहतम् । नन्वेतौ भेदाभेदौ विरोधिनी कथमेकत्र निविशेते ।
 उच्यते । नेमौ विरोधिनी । सह दर्शनात् । सहानवस्थालक्षणो हि
 विरोधः । अनवस्थानं चादर्शननिबन्धनम् । न चात्र तदस्तीति ५
 नास्ति विरोध इति । अत्रैतदसहिष्णुमीमांसाजीवरक्षाप्रकरणे शालिकः
 प्राह— “ न च तयोः सहदर्शनमुपपद्यते । एकाकारप्रतीति-
 रेव खल्वभेददर्शनं विलक्षणाकारप्रतीतिस्तु भेददर्शनम् ।
 तत्र यद्येकाकारप्रतीतिस्तर्हि विलक्षणाकारप्रतीतिर्नास्ति
 विलक्षणाकारत्वे च प्रतीतेर्नैकाकारप्रतीतिरस्ति ” इति । तत्र १०
 किमुच्यतेऽस्य मूढत्वं यद्भट्टद्वेषकषायितमनाः प्रतीतिमपि न
 पर्यालोचयति । न खल्वेकाकारपरामर्शिन्येव तदितरेव च प्रतीतिः
 काप्यस्ति । सती हि तां कः समुलङ्घयितुमीशः । सदृशविसदृशपरि-
 णामापन्नेषु पदार्थेषु तदाकारोल्लेखिनी तु सा युक्ता समस्ति च तादृशी
 मैव च भेदाभेदप्रतीतिः । घटो हि प्रतीयमानः सकलवस्तुभ्यः सदृश- १५
 विसदृशकारतयाऽभिन्नो भिन्नश्च प्रतीयत इति । किं च त्वयापि
 तावत् प्रतिज्ञातं प्रत्यभिज्ञानम् । तस्माच्च सिद्धमेव भेदाभेददर्शनम् ।
 तथा हि— यदेवं कनकं कङ्कणतया परिणतं प्रागासीत् तदेवेदानीं
 केयूरतया संवृतमित्यास्ति प्रतीतिः । अत्र च कङ्कणस्य केयूररूप-
 पर्यायप्रतीतेरनुस्यूतैककनकाकारप्रतीतिश्च कथं न नाम भेदाभेद प्रतीतिः २०
 स्यात् । किं च । क्षणिकवस्तु विनष्टं सत् कार्यमुत्पादयति, अविनष्टं,
 उभयरूपं, अनुभयरूपं वा । न तावत् विनष्टम् । चिरतरनष्टस्येवावा-
 न्तरनष्टस्यापि जनकत्वविरोधात् नाप्यविनष्टम् । क्षणभङ्गभङ्गप्रसंगात् ।
 नाप्युभयरूपम् । निरंशैकस्वभावस्य विरुद्धोभयरूपासंभवात् ।
 नाप्यनुभयरूपम् । अन्योन्यव्यवच्छेदरूपाणामेकस्यापरविधाननान्तरीय- २५
 कत्वेनानुभयरूपत्वायोगात् । तदेवं क्षणिकैकान्ते कार्यकारणभावानुप-

- पत्या अर्थक्रियाऽनुपपन्नैव । कथंचिदन्वयिन्येव वस्तुनि तदुपपत्त्या तस्या घटनात् । किं च । अर्थक्रिया क्रमयौगपद्याभ्यां व्याप्तेति भवाने-
वावोचत् । ते च क्षणिकैकस्वभावेषु न संभविनी । तथा हि— तदू-
पाणाममीषां देशक्रमेण कालक्रमेण वा कार्यकरणं नास्ति । एक एव
- ५ पदार्थः कचिद्देशे काले वा किञ्चित्कार्यं कृत्वा पुनरपेक्षितसहकारि-
संज्ञिभिः कथंचिदुपात्तस्वभावान्तरो देशान्तरे कालान्तरे च कार्यं
कुर्वाणः क्रमेण करोतीत्युच्यते क्षणमात्रस्थायित्वे त्वर्थस्यैवविधकम-
कारित्वं कथं संभवेत् । ननु कर्मधर्मोऽत्र क्रमोऽभिप्रेतो न कर्तृधर्मस्तत्र
क्रमिककार्याणां कर्तुरेकस्याभावेन क्रमासंभवात् । कार्याणां तु क्रम-
- १० स्तथोत्पद्यमानानां सुप्रतीत एव । तथा च क्षणिकं वस्तु क्रमिकाणि कार्या-
णि करोतीत्युच्यमाने किमनुपपन्नम् । अत्रोच्यते । कार्याणि क्रमेणो-
त्पद्यन्त इति को नाम न मन्यते । किंतु क्षणमात्रजीविना भावेन
तानि तथोत्पद्यमानानि कथमुत्पादनीयानीति प्रश्ने न किञ्चिदुत्तरं
व्यतारि । यौगपद्येनापि नास्यार्थक्रियास्ति । निरंशत्वेन युगपदनेक-
- १५ शक्त्यात्मकत्वाभावात् । तथा हि यथा शक्त्या रूपं रूपान्तरं
करोति न तथैव रसादिकम् । रसादेरापि रूपस्वरूपताप्रसंगात् । ततः
सर्वं रूपकार्यं चक्षुषा गृह्येत । न चैतत्प्रतीतम् । तस्माद् रूपं
रूपान्तरोत्पादशक्त्या तदेव करोति रसाद्युत्पादशक्त्या च रसादिक-
मित्येवमनेकाः शक्तयः कथं निरंशस्य क्षणिकस्य स्युः । एवं चार्थ-
- २० क्रियाव्यापकयोः क्रमयौगपद्ययोः क्षणिके विरोध एव । अक्षणिके तु
तदविरोधोऽनन्तरमेव निरूपयिष्यते । तथा च सत्त्वं विरुद्धताव्याधि-
बाधितं नोत्थातुमपि शक्तम् । यदप्युक्तम् ‘ नाप्यनैकान्तिकशङ्का
सर्वोपसंहारवत्या व्याप्तेः प्रसाधनात् ’ इत्यादि । तदप्यसंबद्धम् ।
व्याप्तेरप्रसिद्धेः । यत्तु तत्प्रसाधनाय ‘ कर्तुः सा न क्रिया ’ इत्यादि
- २५ विपर्यये बाधकमभ्यधायि । तदप्यसत् । अक्षणिकेऽपि परक्रियाया
अविरुद्धत्वेन दर्शितत्वात् । यदपि किमपि प्रागल्भ्यमभ्यस्यता ‘ अथापि

व्यतिरेकरूपायामेव व्याप्तौ कौतुकमप्यस्ति ' इत्याद्युक्त्वा पर्यन्ते यत्
 ' क्रमयौगपद्यवत्याम् ' इत्याद्यनुमानमवादि । तत्र क्रमयौगपद्यलक्षण-
 व्यापकानुपलम्भात् अर्थक्रियासामर्थ्यस्वरूपसत्त्वाभावो भावानाम् ,
 एकान्तनित्यानां कथंचित् नित्यानां वा । आद्यपक्षे सिद्धसाध्यता ।
 एकान्तनित्यानां कथमपि विक्रियानुपपत्तेः तथार्थक्रिया नास्तीति ५
 को नाम नाभ्युपैति । यं प्रति प्रमाणोपन्यासेनात्मानमायासयसि ।
 कथंचित् नित्यानां तु क्रमयौगपद्याभ्यामर्थक्रिया नोपपद्यत इति मनो-
 रथानामप्यपथे । क्रमयौगपद्यरूपव्यापकानुपलम्भस्य तत्रासिद्धेः ।
 किंचित् कृत्वान्यस्य करणं हि क्रमः । अयं च कलशस्य कथंचिदे-
 करूपस्यैव क्रमेण घटचेटिकामस्तकोपरिपर्यटनेन तासां क्रमं कुर्वतः १०
 सुप्रतीत एव । अत्र हि भवान् अत्यन्ततार्किकमन्योऽप्येतदेव तावत्
 वक्तुं शक्नोति । यस्मादक्षेपक्रियाधर्मणः समर्थस्वभावादेकं कार्यमुदपादि
 स एव चेत् पूर्वमप्यस्ति तदा तत्कालवत्तदेव तद्विदधानः कथं
 वार्यतामिति । एतच्च प्रागेव प्रतिविहितम् । यौगपद्यमपि यद्यशेषतत्कार्य-
 क्रियाणामेकस्मिन्नेव क्षणे करणमभिप्रेतम् । तदा तत्तादृशं कापि १५
 नास्ति । यदा यदा हि यादृशो वस्तुनः सहकारिकृतः कथंचिदात्म-
 भूतः पर्यायो भवति तदा तदा तत्तादृशं कार्यं करोति । अथ युग-
 पद्वटादिकार्यकरणेऽपि यौगपद्यमुच्यते । तदा तत्तादृशं समस्येव तस्य ।
 तथाहि— स एव कुम्भः कथंचिदेकस्वभावो भाजनान्तरपिधानम्,
 अम्बुधारणम्, आत्मगोचरं ज्ञानं च युगपत्कुर्वाणः किं नोपालम्भि २०
 भवता तन्नाक्षणिकेषु वस्तुषु क्रमयौगपद्याभ्यामर्थक्रिया समर्थयितुम-
 शक्नोत्यसिद्धतैव तेषु तदनुपलब्धिरिति निरवद्यस्य विपक्षे बाधकस्या-
 भावादनेकान्तिकमेव सत्त्वम् । यदपि ' यन्निर्माति ' इत्यादि द्वितीय-
 मनुमानमवादि । तत्रान्द्वयमतिषु संस्कारा एकस्मिन् क्षणे तावत्
 अवस्थानशीलः प्रतिभान्तीति हेत्वर्थो विवक्षितः किं वा एकस्मिन्नेव २५
 क्षणे स्थायवो न पूर्वं नापि पश्चादिति । तत्राद्यपक्षे सिद्धसाधनम् ।

को हि नाम प्रामाणिक एकस्मिन् क्षणे स्थितिमतः प्रतिभासमानान्
भावांस्तत्रातिष्ठतोऽभिदधीत् । अथैकस्मिन्नेव लक्षणे स्थासुता साध्यते
ततो न सिद्धसाध्यतेति चेत् । तदसत् । तथाहि— तदखिलमिति
तच्छब्देन साधनार्थपरामर्शात् । साधने च पूर्वापरवृत्तितैकक्षणप्रति-
५ भासस्याद्याप्यविवक्षितत्वात् । किं चैकक्षणावस्थायित्वनिर्भासनं सर्वेषु
प्रत्यक्षेषु नास्पाकं प्रसिद्धम् । दीर्घदीर्घतराद्युपयोगरूपेषु तेषु व्यादि-
क्षणावस्थायित्वस्यापि पदार्थानां प्रतीयमानत्वात् । तदुक्तं भट्टजयन्ते-
नापि पल्लवे—

किंचाविच्छिन्नदृष्टीनां प्रलयोदयवर्जितः ।

१०

भावोऽस्खलितसत्ताकश्चकास्तीत्यात्मसाक्षिकम् ॥

अत्राह— किं तावत्स्वरूपनिष्पत्तावुपयोगादनेकक्षणस्य व्या-
पकमध्यक्षम्, अथ क्षणनिष्पन्नस्यैव स्थैर्यात् । तत्राद्यः कल्पस्तावद-
संभवी । ज्ञानस्यावयविरूपतावियोगेन खण्डश उत्पत्तेरयोगात् । अथ
क्षणभेदिनश्च तेऽवयवाः प्रत्यक्षस्य परिच्छित्तिस्वभावास्तदा तावन्त्येव
१५ प्रत्यक्षाणीति सिद्धं तेऽप्येकक्षणस्थायितानिर्भासनं भावानाम् । अपरिच्छि-
तिस्वभावत्वे तु तेषां समुदितमपि प्रत्यक्षं न किमपि निर्भासयेत् ।
अथ प्रत्यक्षावयवैः खण्डशः समुदायेन तु पूर्णस्य वस्तुनः परिच्छेदः ।
तदाप्याद्यक्षणपरिच्छिन्नः खण्ड एव संपूर्णं वस्तु । तदप्रविष्टस्य
ततो भिन्नत्वात् । अन्यथा क्रमेण प्रतीयमानं विश्वमेकमेव वस्तु स्यात् ।

२०

सकलं च प्रत्यक्षमेकमेव प्रत्यक्षमिति द्वितीयपक्षेऽपि निष्पन्नग्रहण-
व्यापारस्य वा क्षणान्तरव्याप्तिरनिष्पन्नग्रहणव्यापारस्य वा । प्रथमपक्षे
सिद्ध एकक्षणप्रतिभासः । द्वितीयपक्षेऽप्यनिष्पन्नग्रहणव्यापारस्यास्य
स्थितिरिति दुःश्रद्धेयम् । नहि जन्मानन्तरमस्य ग्रहणव्यापारः ।
तत्स्वभावस्यैवोत्पत्तेः । अत्रोच्यते । स्वरूपनिष्पत्तावुपयोगादित्याद्य-
२५ पक्ष एव कक्षीक्रियतेऽस्माभिः । तादृशं हि तथोपयोगस्य व्यादिक्षण-
स्थायि यत्स्वरूपं तत् तावतैव कालेन निष्पद्यते । प्रतिक्षणोपजाय-

माना परापरपर्यायसमुदायात्मकत्वात्तस्य । एकात्तेनावयवव्यतिरिक्त-
स्यावयविनोऽनभ्युपगमात् । एवं चायुक्तमुक्तम् । 'ज्ञानस्यावयविरूपता-
वियोगेन' इत्यादि । तैश्च पर्यायैर्यद्यपि क्षणिकाः पर्यायाः प्रति-
पन्नास्तथापि तावत् प्रमाणपूर्वापरपर्यायपरम्परात्मा पदार्थः कथंचित्
एकत्वेनावस्थितो न तैरवगत इति तद्ग्रहणप्रवणस्तत्पर्यायसमूहस्वरूपस्ते- ५
भ्यः कथंचिद् व्यतिरिक्त उपयोगस्तमवगच्छति । यदप्युदितम् 'आद्य-
क्षणपरिच्छिन्नः खण्ड एव संपूर्ण वस्त्विति । तत्र तदप्रविष्टस्य ततो
भिन्नत्वादिति हेतौ समुदायप्रवेशाभावस्तत्खण्डस्य सर्वथा कथ्येत कथं-
चिद्वा । सर्वथा चेत्तदा भिन्नतापि सर्वथा साध्येत कथंचिद्वा । यदि
समुदाये सर्वथा प्रवेशाभावात् तत्खण्डस्य सर्वथा भेदः साध्यते तदा १०
हेतोरसिद्धिः । खण्डपरंपरात्मक एव हि समुदायः । ततः कथं
तस्मिन्नेव खण्डस्य सर्वथा प्रकाशाभावः सिध्येत् । कथंचिद्भेदसाधने
तु विरुद्धता । सर्वथा तत्र प्रवेशाभावस्य सर्वथा भेदेनैवाविनाभूतत्वात् ।
एवं कथंचित् प्रवेशाभावात् सर्वथा भेदसाधनेऽपि विरुद्धतैव कथं-
चित्प्रवेशाभावात् कथं कथंचिद्भेदसाधने सिद्धसाध्यतैव । नचैवं १५
खण्डस्य संपूर्णवस्तुतैव । तस्य तस्मात् कथंचिद्भेदेन संपूर्णवस्तु-
तायाः कथंचिन्नितृत्तत्वात् । यदप्युक्तम् 'अन्यथा क्रमेण प्रतीयमानं
विश्वमेकमेव वस्तु स्यात्' इत्यादि । तदपि न नः प्रतिकूलं संग्रह-
नयामिप्रायेण विश्वस्य प्रत्यक्षस्य चैकत्वेन स्वीकृतत्वात् । क्षणीनि-
प्पन्नस्यैव स्थैर्यादिति द्वितीयपक्षे त्वनभ्युपगम एवोत्तरम् । अथैकस्मि- २०
न्नेव क्षणे स्थास्रवोऽक्षमतिषु भावाः प्रतिमान्ति न पूर्वं नापि पश्चा-
दिति हेत्वर्थः कथ्यते तदाप्येकक्षणस्थायिनि ज्ञाने तेषां तथाप्रति-
भासः स्यात् क्षणत्रयस्थायिनि वा । आद्यकल्पः प्रलापः । अतीतानागत-
क्षणयोः स्वयमविद्यमानेन तेन तत्र तदनवस्थानस्य प्रत्येतुमशक्तेः ।

१ 'एकस्मिन्वा बहुषु वा नामादिविशेषितेषु साम्प्रतातितानागतेषु घटेषु
संप्रत्ययः संग्रहनयः' इति तत्त्वार्थसू. १-३४ भाष्ये ।

- न च तत्रानवस्थानप्रतीतिमन्तरेणात्रैव क्षणे एतदस्ति न भूतमवि-
प्यतोरिति प्रतीतिर्भवितुमर्हति । तथा च हेतोरसिद्धिः । अथ
पूर्वापरक्षणविच्छिन्नत्वेन तस्यावास्थितत्वात् तत्प्रतीतिमन्तरेणापि
तत्प्रतीतिरित्युच्यते । ननु पूर्वापरक्षणविच्छिन्नत्वं ' यन्निर्भाति '
- ५ इत्यादित एवानुमानात् प्रसिद्धमपरस्माद्वा । अत एव चेदितरेतरा-
श्रयम् । अपरमपि न किञ्चिद् विचारसहम् । यदि चैकक्षणस्थायि-
नापि तेन पूर्वोत्तरक्षणयोरभावः प्रतीयमानो न विरुध्यते तदा भावोऽपि
पूर्वोत्तरक्षणयोः प्रतीयमानोऽविरोधी । विशेषाभावात् । क्षणत्रयस्था-
यिनि तु ज्ञाने तेषां तथा प्रतिभासे हेतरेकदेशासिद्धता । पक्षीकृतेषु
- १० सकलसंस्कारेष्वेकक्षणस्थायित्वप्रतिभानस्य हेतोर्विज्ञानवर्जं वर्तनात्
तस्य क्षणत्रयस्थायिनः स्वयं तथैव प्रतिभासात् । यत्पुनरसिद्धतापरि-
हारे व्याहारि ' पूर्वापरकालयोरेकत्वे हि पदार्थस्य दृष्टादूपान्तरविर-
हात्सकलकालकलाकलितस्य देशान्तरजुषोऽपि रूपस्यावश्यं प्रतिभासः '
- इति । तत्र स्यादेतत् यद्वर्गादृशोऽपि ज्ञानं विनाशावधेर्वस्तुनो वेदकं
- १५ स्यात् । न चैवम् । क्षयोपशमानुरूपं तस्य प्रवर्तनात् । यदप्युक्तम्
' शिशपानुमानेनेव व्यवहारः साधनीय ' इति । तदप्यसत् । यतस्तदा
व्यवहारसाधनायेदमुपादीयेतानुमानं यदि प्रत्यक्षेण पूर्वापरक्षणविच्छि-
न्नैकक्षणोपलक्षणं स्यात् । न चैवं, पूर्वमपहस्तितत्वात् । किञ्च ।
अनुमानद्वयेऽप्यस्मिन् द्यादिक्षणस्थायिना ज्ञानेन तावत्कालस्य
- २० भावस्य प्रतीतिः पक्षस्य प्रत्यक्षस्य बाधा । ननु ज्ञानस्य क्षणिकत्वेन
द्यादिक्षणावस्थायित्वाभावात् कथं प्रत्यक्षेण पक्षबाधेति चेत् । ननु
क्षणिकत्वं तस्याभ्यामनुमानाभ्यां सिद्धं वेदिष्यते । तदेतरेतराश्रयम् ।
अन्यानुमाने तु दारिद्र्यम् । तथा स एवायं स्फटिकः स चायं शत-
कोटिरित्यहमहमिकया कथंचिदेकत्वं स्फटिकादीनां प्रकटयता प्रत्य-

मिज्ञाज्ञानेनाप्यत्रानुमानद्वितये पक्षस्य बाधा प्रामाण्यं चास्य प्रागेव प्रकाशितम् । एवं च—

एकान्तक्षणभङ्गसंगतिकथाव्याजेन या संस्थिता

लोकेऽस्मिन् विषवल्लरी समधिकं संमोहयन्ती जनान् ।

सा सत्त्वाद्यनुमानमूलपटलीनिर्मूलनात्सर्वतो

५

दिष्ट्या शान्तिमुपाजगाम सुचिराच्चेतास्विनः संप्रति ॥ ५९४ ॥

असमञ्जसमुच्यतेतमां किमिदं जिन निरङ्कुशं
क्षणभङ्गावादसाधककृत- त्वया ।
कत्वस्यापपादनपूर्वकं
खण्डनम् । क्षणभङ्गुरभावसाधकं कृतकत्वं यदिहास्त्यदूषितम्

॥ ५९५ ॥ १०

तथाहि—यत् कृतकं तत् क्षणिकम् । यथा विद्युत् । कृतकाश्च
भावाः । हेतोरुत्पद्यमानत्वं हि कृतकत्वम् । तच्च विनश्वरत्वस्वभाव-
नियतमेव । स्वहेतुभ्यो हि भावाः समुत्पद्यमाना विनाशस्वभावनियता
एवोत्पद्यन्ते । ततः शिशपात्ववृक्षत्वयोरिव कृतकत्वक्षणिकत्वयोस्तादा-
त्म्यसिद्धिः । तथाहि—शाखादिमद्विशेष एव शिशपेति यथेयं कचि- १५
द्भवन्ती नाशिशपा स्यात् । अथाशिशपा स्यात्तदा तस्याः स्वरूपा-
प्रसिद्धेर्न शाखादिमद्विशेषरूपा सेति शाखादिमत्त्वस्यैव वृक्षत्वात्
सिद्धमेव तत्र वृक्षत्वम् । तथा कृतकत्वमपि भूत्वैवाभवनात्मकत्वक्षणि-
कत्वैकात्मकमिति । यत्र कृतकत्वमस्ति तत्र यथा तदस्ति तथा तदा-
त्मकं क्षणिकत्वमपि । तदाह शङ्करनन्दनः ।

२०

‘कारणाद्भवतोऽर्थस्य नश्वरस्यैव भावतः ।

स्वभावः कृतकत्वस्य भावस्य क्षणभङ्गिता ॥’

न च हेतुसामर्थ्यप्रभवत्वाविशेषेऽपि केचित् क्षणिकाः केचिदक्ष-
णिका भावाः संभविष्यन्तीत्यभिधेयम् । कारणसामर्थ्याभेदात्पावकादि-
वत् । न वै पावकोत्पादककारणकलापः कश्चित् प्रकाशोष्णस्पर्शरहितं २५
पावकमुत्पादयति कश्चित् तद्विपरीतमिति तत्सामर्थ्यभेदः प्रतीति-

- गोचरो येनात्रापि क्षणिकाक्षणिकस्वभावमावोत्पादकत्वेन कारणानां सामर्थ्ये भेदः कल्प्येत् । ननु विनशनशीलत्वेऽपि भावानां यदैव वेग-
वन्मुद्राद्युपनिपातस्तदैव विनाशो भविष्यतीति चेत् । तदसुन्दरम् ।
विनश्वरस्यापि प्रतिक्षणमविनाशे मुद्रादिसंनिधानकालेऽप्यविशेषतो
५ नाशानुपपत्तेः । नहि प्रकाशस्य प्रतिक्षणमप्रकाशतायां कालान्तरे
प्रकाशतोपलब्धा । अन्ते च भावानां नाशोपलम्भान्नाशित्वेऽभ्युपगम्य-
माने प्रकाशस्य प्रकाशकत्ववत् सिद्धः स्वरूपमात्रानुरोधी विनाशो
निर्विलम्बमादावप्यविशेषात् । अपि च । शतसहस्रक्षणस्थितिवभावो
भावः प्रथमक्षणे जातो द्वितीयादिक्षणे तथैवास्ते न वा । तथैवास्ते चेत्
१० तदान्त्यक्षणेऽप्यस्य तथैवास्तित्वप्रसंगात् न कदाचिद्विनाशः स्यात् । तत्र
तत्त्वभावत्यागे वा सिद्धं क्षणिकत्वम् । प्रतिक्षणं स्वभावभेदलक्षणत्वात्तस्य ।
किंच । वेगवन्मुद्रादिनाशहेतुर्विनश्वरं वा भावं नाशयति, अविनश्वरं
वा । तत्राविनश्वरस्य विनाशे हेतुशतोपनिपातेऽपि नाशानुपपत्तिः । स्वभा-
वस्य गीर्वाणप्रमुर्णोपि अन्यथा कर्तुमशक्यत्वात् । नश्वरस्य च नाशे
१५ तद्धेतूनां वैयर्थ्यम् । नहि स्वहेतुभ्य एवावासस्वभावे भावान्तर-
व्यापारः फलवान् । तदनुपरतिप्रसक्तेः । अपि च भावात् पृथग्भूतो
नाशो नाशहेतुभ्यः स्यादपृथग्भूतो वा । यद्यपृथग्भूतस्तदा भाव
एव तद्धेतुभिः कृतः स्यात् । तस्य च स्वहेतोरेवोत्पत्तेः । कृतस्य करणा-
योगात् तदेव तद्धेतुवैयर्थ्यम् । अथ भिन्नस्तदासौ भावसमकाली
२० तदुत्तरकालभावी वा स्यात् । तत्र सहभावित्वे समकालमेव भावाभाव-
योरुपलम्भः स्यात् । अविरोधात् । तदुत्तरकालभावित्वे तु घटादेः
किमायातम् । येनासौ स्वोपलम्भं स्वार्थक्रियां च न कुर्यात् । नहि
तन्त्वादेः समुत्पन्ने पटे घटः स्वोपलम्भं स्वार्थक्रियां च कुर्वन् केन-
चित्प्रतिषेद्धं शक्यः । ननु पटस्याविरोधित्वात्तदुत्पत्तौ घटस्य न स्वोप-
२५ लम्भस्वार्थक्रियाकारित्वाभावः । अभावस्य तु तद्विपर्ययादसौ स्यात् ।

ननु किमिदं विरोधित्वं नाम नाशकत्वं नाशस्वरूपत्वं वा । नाश-
कत्वं चेत्तर्हि मुद्गरादिवन्नाशोत्पत्तिद्वारेणानेन घटादिरुन्मूलयितव्यः ।
तथा च तत्रापि नाशोऽयमेव पर्यनुयोग इत्यनवस्था । नाशस्वरूपं
चेत् । नत्वेवम् । अर्थान्तरत्वाविशेषात् । कथं तु तस्यैवासौ स्यात्
अन्यस्यापि कस्मान्नोच्यते ! किंच । अयमवस्तरूपः स्यात् वस्तरूपो ५
वा । तत्रावस्तरूपत्वे नास्य कार्यत्वधर्माधारता परोन्मूलनलक्षणार्थ-
क्रियाकारिता च युक्ता । वस्तरूपतापत्तेः । वस्तुनो हि कारणसाम-
ग्रीतो भावोऽर्थक्रियाकारित्वं च स्वरूपम् । अभावोऽपि चेत्तत् उत्प-
द्येत परोन्मूलनलक्षणां चार्थक्रियां कुर्यात् तदा कोऽस्यातो विशेषः
स्यात् । वस्तरूपत्वे तु घटादेरन्यः कपालादिरेव तदा भावस्तस्य च १०
सहेतुकत्वं केन प्रतिषिध्यते । मुद्गरादीनां विसदृशसंतानोत्पत्तौ व्या-
पारस्यास्माभिरभ्युपगमात् । घटादयस्तु स्वोत्पत्तिक्षणानन्तरमवस्थान-
शीलाः स्वकारणदेव संजाता न कालान्तरमनुवर्तन्ते । ततः सिद्धं तेषां
कृतकत्वेन क्षणिकत्वम् । ये यद्भावं प्रत्यनपेक्षास्ते तद्भावनियताः ।
यथान्त्या कारणसामग्री स्वकार्योत्पादनं प्रति । विनाशं प्रत्यनपेक्षाश्च १५
सर्वे भावा इत्यतोऽप्यनुमानादुदयानन्तरमस्थायित्वं भावानामिति ।

नैवमेष यदुपैति संगतिं नाशहेतुरिह कश्चिदप्यतः ।

वस्तुजातमखिलं क्षणक्षयि प्रोक्तहेतुवशतः प्रसिध्यति ॥ ५९६ ॥

अहो समस्तेष्वपि पक्षपातेष्वयं महीयान् मतपक्षपातः ।

व्यपैति नाद्यापि यदस्य भिक्षोः क्षणक्षयैकान्तसमर्थनाशः ॥ ५९७ ॥ २०

तत्र यदुक्तं ' हेतोरूपधर्मानत्वं हि कृतकत्वमिति तत् क्षणक्षयै-
कान्तकदाग्रहग्रहिलैर्यथा न प्रत्येतुं शक्यम्, यथा च तत्र तन्न घटना-
मियति कथंचिदक्षणिकवस्त्वविनाभूतत्वात् । तथा सत्त्वहेतोरर्थ-
क्रियासामर्थ्यस्वरूपस्यासिद्धताविरुद्धताभिधानसमये सविस्तरमुपदर्शित-
मित्यसिद्धं विरुद्धं च । न च कृतकेन सता क्षणानन्तरमेव नष्टव्यमिति २५
नियमोऽस्ति । कृतकं च स्यात् कालान्तरे च मध्येद् विरोधाभावादिति

- संदिग्धानैकान्तिकं च तत् । ननु स्वहेतुभ्यो भावाः समुत्पद्यमाना
विनाशस्वभावनियता एवोत्पद्यन्त इत्युक्तं विनाशस्वभावनैयत्येन
भावानां कथमपि कालान्तरानुसरणव्यसनासंभवात् कथमनैकान्ति-
कताशङ्कापि । उक्तमेतत् । किं तूक्तिमात्रमेव । तथाहि— विनाश-
- ५ स्वभावनियता इति कोऽर्थः । किं विनाशे कर्तव्ये स्वभावेन स्वस-
त्तया नियता इति, किं वा विनाशस्वभावे विनाशरूपतायां नियतास्त-
इति । आद्यकल्पनायां विनाशस्य सहेतुकत्वप्रसक्तिः । पदार्थसत्ताया
एव तद्वेतुकत्वात् । अथास्तु वस्तुसत्ताहेतुकत्वेन तस्य सहेतुकत्वं,
तथापि क्षणिकत्वमप्रतिक्षेपणीयम् । वस्तुसत्ताहेतुकत्वे हि नाशस्य
- १० तत्सत्ताक्षणसमनन्तरं भावात् कथं क्षणिकत्वप्रतिक्षेपः । नन्वसौ नाशो
वस्तुसत्ताकार्यः सन् यदि सदैव तथैवावतिष्ठते तदा कृतकत्वहेतोस्ते-
नैव व्यभिचारः । अथैतेन व्यभिचारोच्चारणमच्चारु । न किंचिद्रूपत्वा-
दस्येति चेत् । अवतुरक्षमेतन् । वस्तुनिर्वर्तनीयतया तस्य
न किंचिद्रूपताविरोधान् । अथ नाशोऽपि क्षणिकः कक्षीक्रियते
- १५ तर्हि नाशस्य नाशे द्वितीयक्षणे भावोन्मज्जनापत्तिः । अथ
विनाशस्वभावे विनाशरूपतायां नियता भावा इति पक्षः ।
सोऽपि न क्षमः । भावानां विनाशस्वभावताया असंभवात् ।
प्रतिषेध्यप्रतिषेधयोरेकत्वस्यानुपपत्तेः । उपपत्तौ वा विश्वस्य
वैश्वरूप्यानुपपत्तिः । ननु कालान्तरेऽर्थक्रियां प्रत्यक्षकिरेवास्य
- २० नास्तिता । सा च कालान्तरेऽसमर्थस्वभावत्वमिति चेत् । ननु
यदि भावाभिन्ना सती कालान्तरानुषङ्गिण्यस्य नास्तिता तदा नूनम-
नक्षरमिदमुक्तं, यद्यमेव भावः कालान्तरानुषङ्गीति । अथ स्वकाळ-
वत्कालान्तरेऽस्य नास्तिता नानुषङ्ग्यते तर्हि नास्तिताविरोधिनोऽ-
स्तित्वस्य प्रसंगः । अथ कालान्तरेऽशक्तत्वात् कथं तस्यास्तित्वानु-
- २५ षङ्गः । शक्तेः सत्तालक्षणत्वादिति चेत् । ननु कालान्तरकार्यं
प्रत्यक्षाकिरसत्त्वम्, किं वा स्वकार्यमपि प्रति कालान्तरेऽशक्तिरसत्त्वम् ।

प्रथमकल्पनायां स्वकालेऽप्यसत्त्वप्रसंगः । तदानीमपि तस्य काला-
न्तरकार्यं प्रत्यक्षत्वात् । कालान्तरकार्यपेक्षया तस्यासत्त्वमेवेति
चेत् । किमयं मन्त्रपाठः । नहि यो यत्राशक्तः स तदपेक्षया नास्तीति
व्यवहियते धूमं प्रत्यक्षत्वात् रासभस्याभावव्यवहारे गोचरत्वप्रसंगात् ।
न खल्वशक्तस्य स्वरूपमपि निवर्तत इति । स्वकार्यमपि प्रति काला- ५
न्तरेऽशक्तिरसत्त्वमिति पक्षे तु यदि कालान्तराधारेयमशक्तिस्तदा
कथं तदात्मिका । अथ स्वकालाधारा तदा तदैवासत्त्वप्रसंगः ।
कालान्तरे तु तत्कालाधाराया अशक्तेरसत्त्वान् सत्त्वप्रसंगः । एवं
च भावस्य संबन्धी विधिरात्मा प्रतिषेधः पुनरतोऽन्यः । सोऽपि च
पदार्थात्मेति त्वदनुवाददशायामपि प्रतिपादयन्तस्त्वामहे । ततो विना- १०
शरूपतायां नैयत्यमपि न विनाशस्वभावनियतता संगतेत्यनैकान्तिकमेव
कृतकत्वमिति । एतेन शङ्करनन्दनोक्तकारिकां यावदुक्तमपास्तम् ।
यदपि शङ्करनन्दन एव व्याकरोति ।

‘ नहि स्वहेतुजो नाशो नाशिनां नश्वरात्मता ।

नाशायैषां भवन्तस्ते भूत्वैव न भवन्ति तत् ॥

१५

नाशिनां नश्वरात्मतैव नाशार्थो नतु विनाशहेतुजो विनाशो
नाशार्थस्ततो यथा भावविशेषः स्वहेतोर्घटात्मको भवन् घट एव
भवति घटजनकाद् भावादघटात्मताया असंभवात् तथा विनश्वरो
भवन् विनश्वर एव भवति । भूत्वैव समनन्तरं नाशात् । नान्यथा
नश्वरः स्यात् । नश्वरात्मतयात्मलाभसमनन्तरनाशितैव क्षणिकत्वम्’ २०
इति । तत्रोच्यते । कीदृक्षा नश्वरात्मतेह विवक्षिता किं वेगोद्दण्डदण्डा-
दिसंनिपाते प्रणशनीयता, किं वा स्वयमेव । पौरस्त्य
नुत्पादः सिध्यति । अनन्तास्तु विनाशहेतवोऽनियतकालाश्च तेषां
सर्वदा सर्वेषां प्रतिबन्धवैकल्ययोरसंभवात् । कश्चिदेको निपतत्येव
कालान्तरे । स च निपततः क्षणेनैव भावं विनाशयतीत्युपपद्यते । २५
सापेक्षत्वेऽपि ध्रुवो नाशः । तथा च त्रिलोचनः प्रकीर्णके ।

‘ सर्वेषां नाशहेतूनां वैकल्यप्रतिबन्धयोः ।

सर्वदाऽसंभवान्नाशः सापेक्षोऽपि ध्रुवत्वमाह ॥

- एवं च ध्रुवभावित्वस्यानपेक्षत्वावष्टम्भस्तम्भस्य भग्नत्वाभाश-
स्यानपेक्षत्वमसिद्धम् । किं च । अत्र कोऽयं नाशोऽनपेक्षतया
५ विवक्षितः । किं विनश्यतीति विनाशोऽनवस्थायिभावस्वभावः पर्यु-
दासप्रतिषेधरूपः । किं वा विनश्यतं विनाशोऽभावमात्रं प्रसज्यप्र-
तिषेधरूपम् । नाद्यः कल्पः । अनवस्थायिभावस्वभावस्याहेतुक-
त्वेन केनाप्यनस्युपगतत्वेनासिद्धत्वात् । द्वितीयपक्षेऽपि प्रसज्यरूपो
यद्ययमहेतुस्तदा सदा सत्त्वमसत्त्वं वा स्यात् व्योमवद् व्योमाम्बु-
१० रूहवच्च । तथा च प्रथमपक्षे भावाभावयोर्येदि विरोधस्तदा कदा-
चिद् भावोपलम्भो न भवेत् । अथाविरोधस्तयोस्तदा भावा-
भावयोः सद्भावस्तिग्धवान्धवयोरिव युगपदेकत्वावस्थानं स्यात् ।
द्वितीयपक्षेऽपि समस्तवस्तूनां शाश्वतिकताप्रसक्तिः स्वविरोधिना
नाशस्य सदैवासत्त्वात् । ननु नास्माकं भावस्य किंचिद् भवति
१५ केवलमेकक्षणायुः स्वकारणादुत्पन्नः क्षणान्तरे स एव न भवति ।
तथाच रहस्यम्—न तस्य किंचिद् भवति न भवत्येव केवलम् ।
इति । अहो चिराय सुहृदा स्वरहस्योपदर्शनेनानन्दिताः स्मः । परमिद-
मपि समसूक्ष्मदृष्टिर्भूत्वा परिभावयित्वायुष्मान् भवतात् । अनन्तरभवनं
भवत् तावत् कदाचित्कतयोत्पत्तिमदिति दैवेनापि दुर्वारम् । अत एव
२० चाभवनस्य विनाशितया भवनोन्मज्जनं प्रसज्यमानं प्रतिषेधयितुं त्वया
कथं शक्यम् । अथ न भवतीति भवनाक्रियाप्रतिषेधमात्रमहेतुकमेतत्
तत्कथमस्य कादाचित्कत्वं स्यादिति चेत् । उच्यते । भवनस्य कादाचित्क-

१ ‘ प्रसज्य प्रतिषेधो हि क्रियया सह यत्र नञ् ।

पर्युदासः स विज्ञेयो यत्रोत्तरपदेन नञ् ॥’

इति प्रसज्यप्रतिषेधस्य पर्युदासस्य च लक्षणम् । असुर्यपश्या राजदारा इति
प्रसज्यप्रतिषेधस्योदाहरणम् । अन्नाहणमानयेति पर्युदासस्योदाहरणम् ॥

तथा तत्पूर्वकत्वेन तद्धेतुत्वोपपत्तेः । अन्यथा भवनेऽप्युत्पत्त्याद्यभावस्त-
 स्याप्यभवनक्रियाप्रतिषेधमात्रत्वात् । उभयत्र तदतिरिक्तक्रियाया अभा-
 वात् । किं च । नायं भवनक्रियाप्रतिषेधो ज्यायान् । विकल्पैरनुपपद्य-
 मानत्वात् । स हि भवनस्वभावस्याभवनस्वभावस्य वा क्रियेत । न तावद्
 भवनस्वभावस्य । अशक्यत्वात् । अन्यथा भवनस्वभावत्वविरोधात् । ५
 अभवनस्वभावस्य भवनक्रियाप्रतिषेधे तु प्रयासवैयर्थ्यम् । न हि अ-
 भवनस्वभावं भवनं भवितुमर्हति । अभवनस्वभावभवनप्रतिषेधे
 वा बलाद् भवनापत्तिः स्यात् । एवं च स एव न भवतीति
 वाङ्मात्रमेतत् । उक्तवद्भवनायोगात् । शब्दानुपपत्तेश्च । तथाहि—
 स एवेति भवनस्वभावं भावं परामृश्य न भवतीत्यभिदधतः शब्दार्थ- १०
 विरोधः प्रकटः । यदा न भवति न तदा भवनस्वभाव इति चेत् ।
 एवं तर्हि अभवनस्वभावः स न भवतीति प्राप्तम् । ततश्च स एवेति
 क्षीणा वाच्योक्तिः । तत्क्षणभवनस्वभाव एवेति चेत् कथं द्वितीय-
 क्षणे न भवति । एकक्षणभवनस्वभाव इति चेत् । किमेतावता ।
 नहि द्वितीयक्षणोऽपि नैकः । तदेकक्षणभवनस्वभाव इति चेत् । १५
 कोऽयं भवनातिरेकेण क्षणो नाम, यत उच्येत तदेकक्षणभवनस्वभाव
 इति । अतिरिक्तक्षणसद्भावे हि क्षणस्याक्षणिकत्वं स्यात् । तदैव तद-
 परक्षणाभावात् । भावे त्वनवस्थापत्तिः । तस्यापि भिन्नत्वेनावश्यमपर-
 क्षणादित्यतिरिक्तक्षणापेक्ष्यनिबन्धनाभावादसदेतत् 'तदेक्षण' इत्यादि ।
 एवं चाविशिष्टभवनानन्तरमभवनमिति प्राप्तम् । तथा च सति क्षणि- २०
 कत्वेऽप्यनिश्चयः । भवनकादाचित्कतया त्वभवनोत्पत्तिः, तन्नाशोत्तरं
 भवनोन्मज्जनं चापहतमेव । उक्तनीतिस्तदवस्थत्वात् । न नश्वर-
 मभवनं तुच्छत्वादिति चेत् । भवनेऽप्यतुच्छतया समानमेतत् ।
 न समानम् । तस्याभवनाविरोधादिति चेत् । अभवनस्य भवने
 को नाम विरोधः । नीरूपस्य सरूपत्वासंभव इति चेत् । २५
 सरूपस्य कथं नीरूपतासंभव इति वाच्यम् । स्वहेतोस्तत्त्वभाव-

भावादिति चेत् । अभवनस्यैवंस्वभावभवने को दोषः । हेत्वभावनिःस्वभावते इति चेन्न । तद्भवनस्यैवाभावनहेतुत्वात् तद्भावाभावि-
त्वात् । कस्तुच्छस्य भाव इति चेत् । भावाभवनमेवेति ब्रूमः । एत-
देव ह्यभावभवनं यद्भावाभवनमिति । एवं च तुच्छतया तद्भावासिद्धिः ।

- ५ अन्यथा भवननाशयोगादिति । नापि निःस्वभावता । तस्य तुच्छ-
तया ज्ञेयस्वभावत्वात् । अन्यथा तज्ज्ञानानुपपत्त्या तदेव न भवती-
त्यज्ञातोक्तिप्रसक्तिः । भवनज्ञानेनाभवनाज्ञानात् । भवनस्य
भिन्नकालत्वेनाभावस्वरूपत्वात् । अथ तस्यैव क्षणादूर्ध्वमभवनस्वभाव-
त्वात् प्रत्यक्षेण च तथैव ग्रहणाद्यर्थार्थं तत्प्रवृत्तेरभवनज्ञानोपपत्ते-
१० रुक्तदोषाभाव इति चेत् । न । विहितोत्तरत्वाद् भवनस्य भिन्नकाल-
त्वेनेत्यादिना । अन्यथा त्वभवनानुपपत्तिरेव । तथाहि तत्कालभावि-
भवनदाभिन्नमभवनं यदीष्टं तर्हि भवनमेवैतदिति कथमभवनोपपत्तिः ।
किं च । नास्य भाविनो नीरूपस्य चेन्द्रियेण ग्रहणमुपपद्यते । अति-
प्रसंगात् । तथा न प्रत्यक्षेण कचिद् भवनवदभवनस्य ग्रहः । तथा
१५ निश्चयाभावात् । न च निरंशानुभवभावेऽपि विभ्रमात्तदभाव इति
भाषणीयम् । भवननिश्चयस्याप्यभावापत्तेः । न च भवननिश्चयनिबन्ध-
नानुभवे भ्रान्तिर्नास्तीति वाच्यम् । अभवननिश्चयनिबन्धनानुभवस्यैव
भवननिबन्धनत्वात् । न चैकस्यैव कचिद् विभ्रमः । कचिन्नेति युक्तम् ।
एकत्वविरोधात् । न चान्तेऽभवननिश्चयान्पूर्वमपि तद्वतिः । अस्य
२० पूर्वं सविस्तरमपास्तत्वादिति । एवं च स्वग्रहे मङ्गलगानमेतत् ' न
भवत्येव केवलम् ' इति । अपि चास्मिन्नुच्यमाने नष्टशब्दस्य कश्चि-
दर्थोऽस्ति न वा । नास्ति चेत् किमनेनोक्तेन । अस्ति चेत् किं
सत्त्वाद्विज्ञोऽभिज्ञो वा । भेदपक्षो न युक्तः । भावातिरिक्ताभावान-
भ्युपगमात् । अथाभिन्नस्तदास्तिनास्तिशब्दयोः पर्यायता तद्बुद्धयो-
२५ श्वैकता स्यात् । तथा च क्षणक्षयिणो भावा, निरन्वयनाशो, न
भवत्येव केवलम्, इत्यादिशब्दानां सत्त्वातिरिक्तार्थानभिधायित्वादुच्चा-

रणवैयर्थ्यम् । एवं च विनाशस्य कस्यचिद्धौद्वानामसिद्धेः ' ये यद्वा-
वम् ' इत्यत्राप्रसिद्धविशेषणः पक्ष इति तस्मादतोऽपि नो हेतोः

.....

अथास्तु संयोगादिरतिशयः किं त्वेकान्तव्यतिरिक्तस्यैतस्योत्पादे
पदार्थस्य कथंचिदप्यनुपपत्तेः कथं न स्थिरतास्थितिरिति चेत् । नैवम् । ५
तद्धर्मत्वान्यथानुपपत्त्या तस्यैकान्तव्यतिरेकासिद्धेः । किं च । यदि
कञ्चन विशेषमकुर्वाणोऽपि सहकारी स्वीक्रियते तदा समस्तवस्तूनां
समस्तसहकारिताप्रसक्तिः । विशेषाकरणेन निःशेषाणामविशेषादिति ।
न विशेषविधानं विना सहकारी कश्चिदुपपद्यते । स्यान्मतम् । एवं-
भूत एव भावस्य स्वभावो येन विशेषाकारकमपि प्रतिनियतमेव सह- १०
कारिणमपेक्ष्य कार्यं जनयतीति । एषापि कदाशा । विकल्पैरनुपपद्य-
मानत्वात् । तथाहि—यदाऽभीष्टसहकारिसंनिधौ कार्यमसौ समुत्पादयति
तदैतस्य प्राचीनोऽकिञ्चित्करः सहकारिकलापापेक्षालक्षणः स्वभावो
व्यावर्तते न वा । यदि व्यावर्तते तदा कथं कथंचिदस्यैवप्रतिक्षेपः । स्वभा-
वव्यावृत्तौ स्वभाविनोऽपि तदव्यतिरेकेण तद्वदेव व्यावृत्तेः । अथ न १५
व्यावर्तते कथं तर्हि कर्हिचित्कार्योत्पत्तिः स्यात् । अकिञ्चित्करसह-
कार्यपेक्षालक्षणस्वभावस्याव्यावृत्तेः पूर्ववत् । तथाहि—य एव तस्य
कार्याजननकाले स्वभावः स एव तज्जननकालेऽपि । एवं च यद्यसौ
पूर्वं तन्नाजीजनत् पश्चादपि माजीजनत् । अथ पश्चाज्जनयति तदा
पूर्वमपि जनयतु नतु प्रभोरिव स्वैराचारोऽस्य युक्तः । अथाचक्षीत, २०
विवक्षितसहकारिणा सह जननस्वभावत्वात् तद्भावेऽसौ तदा तज्जन-
यति । न पूर्वमपि तदभावादिति । एतदप्यायातपेशलम् । यस्माद्विव-
क्षितसहकारिणा सह तस्य तज्जननस्वभावत्वमपि यदस्थिरैकरूपं तदा
सदैव तत्कार्यमर्जयन्नयं न मुनिशापेनापि प्रतिहन्तुं शक्यः । अन्यथा
कथमधिकृतस्वभावस्य स्थैर्यं स्यात् । तथाहि— यदि यावदायुरप्यसौ २५
तेन सहकारिणा साकं तत्कार्यजननस्वभावस्तार्हि तत्स्वभावश्चञ्चलतया

- तत्सहकारिणोऽप्यवश्यमाकर्षणीयत्वेन सदैव सत्त्वात् किमिति सदैव तज्जोत्पादयेत् । अनुत्पादयन्वा कथं तत्स्वभाव इति । ततश्च यदै-
वास्य तत्कार्यमुन्मज्जति तदैवानेन सार्धमेव तज्जननस्वभावो न पुन-
रन्यदेति सञ्चायरणस्तम्भः । एवं च स्वभावभेदे कथं स्थिरता स्यात् ।
- ५ अथोच्यते स्थिरभावस्य स्वभावभेद इति कथापि प्रायश्चित्ताय । तस्य
तथा चित्रसहकारिणोऽगादनेककार्यसाधकत्वेन यावज्जीवमेकस्वभावत्वात् ।
तथाहि—यावत्स्वमेवंविधैकस्वभाव एवायं भावो येन तस्मादेव तत्त-
त्सहकारिसम्पर्क एव तत्रैव तत्रैव काले तस्यैव तस्यैव कार्यस्यावि-
र्भावः । तथा च सति अनन्तरोदितस्वभावाव्यावृत्तावपि न पूर्ववत्
- १० कार्यस्याभावः । तस्य सहकारिणस्तदैव भावात् । न च पूर्वमपि
कार्यस्य भावः । तत्सहकारिण एवाभावात् । न चाधिकृतकार्योत्पादेऽ-
प्यनन्तरोदितस्वभावव्यावृत्तिर्भावस्य । तस्य तथास्वभावत्वात् । न च
कृतकार्यस्यैव पुनः करणम् । तस्य तथास्वभावत्वादेव । अथ किमिदं
लीलाविलासचेष्टितमस्य भावस्य । समचिन्त्योऽप्यनुयोगार्हश्च स्वभावो
- १५ भावानां किमत्र कुर्म इति । अहो मोहमहोपाध्यायप्रागल्भ्यं यदेवंवि-
धानप्येवं नर्तयति । तस्मात् स्वभावादुत्पादेऽपि कार्यस्य न तत्कार्य-
निबन्धनस्य तस्य व्यावृत्तिः । तथैव तत्स्वभावस्य सद्भावेऽपि न पुन-
स्तस्यैव कार्यस्य करणमिति हि कः स्वस्थः श्रद्धापीतापि । तथाहि—
यदि तावत् तत्स्वभावस्याव्यावृत्तिः कथमकरणं नाम । तच्चेत् कथम-
- २० व्यावृत्तिः । यदैव हि तदनेनोदपादि पुनश्च न करिष्यते । तदैवास्य
तत्करणस्वभावस्तदकरणस्वभावेन व्यपनीतः पाण्डित्येनेव जाड्यम् ।
अन्यथा तत्करणस्वभावस्य भावेन हठाद् विवक्षितकार्यप्रसंगः । नहि
दहनो दहनस्वभावे नैश्चयिकेऽनपगते न दहति । स्वभावापगमे वा
नियतं कथंचिदस्थैर्यम् । अतादवस्थस्यैवास्थैर्यात् । अथोच्यते यथा
- २५ दहनैकस्वभावोऽपि पावको दग्धदारुणि न दहति दग्धत्वात् । तेषा-
मितराणि तु तानि दहति अदग्धत्वात् । एवं कालभेदेऽप्येकस्वभावो

भावस्तत्कार्यं करोति न करोति चेत् किमसमञ्जसं समञ्जसमपि किञ्चित् । दृष्टान्तेऽप्येकस्वभावत्वानुपपत्तेः । न खलु सर्वथा स्वभाव-
भेदमन्तरेण दहनो दहति न दहति चेत्युपपद्यते यतो दार्ष्टान्तिकसिद्धिः
स्यात् । इत्येवं नास्यानेककार्यकारिणो यावत्सत्त्वमेकस्वभावत्वं सत्यता-
मनुभवति । तदभावे च नैकान्तस्थिरतापि । एवं च प्रतीयमानमतिश- ५
यमकुर्वन्तोऽपि सहकारिणः स्वीकृताः । न च सर्वथा स्थिरत्वं साधयितुं
शक्तिमिति 'कृतश्च शीलविध्वंसो न चानङ्गः शमं गतः' इति
न्यायभाजनतां गतोऽसि । तस्माद् वरं प्रतीयमानातिशयाधायकत्वेनैव
सहकारित्वं स्वीकृतम् । तत्र च सिद्धसाध्यत्वमुक्तमेव । हेतावपि
विवादाध्यासितबीजस्य तदुत्पत्तिनिश्चयविषयीभूतबीजेन सजातीयत्वं १०
सर्वथाभिप्रेतं कथञ्चिद्वा । प्रथमकल्पनायां प्रतिवाद्यसिद्धिः । जनयद्-
पाजनयद्रूपविसदृशपरिणामपरिणतयोः सर्वथा सदृशपरिणामानुपपत्त्या
सर्वथा सजातीयत्वेन जनैरनभ्युपगमात् । आस्तां वा सर्वथा सजाती-
यत्वं तस्य । तथापि सहकारिमध्यमध्यासीनेन बीजेन किञ्चित्कालम-
ङ्कुरमकुर्वता व्यभिचारी हेतुः । सत्यपि तत्र तज्जातीयत्वेऽङ्कुरादिकार्य- १५
वैकल्यप्रयुक्तत्वासंभवात् । सहकारिसाकल्यस्यैव तदानीं सद्भावात् ।
अथ यत्संनिधानादनन्तरमेव कार्यमुपजायते त एव सहकारिणो न
पूर्वकालभाविनोऽपीति चेत् । नन्वेवं वदन्तः सौगता एव शोभन्ते
येषां पूर्वापरकालयोस्तेषां भेदः । भवतां तु य एवाद्यक्षणे संनिधि-
भाजो बभूवुस्त एवाङ्कुरोपजनसमयेऽपीत्युभयदशायां सहकारितास्तु २०
यद्वा मा भूत् । कदाचिदपि संनिधानादेर्विशेषस्योभयदशायामप्यन्य-
नातिरिक्तत्वात् । अथ पूर्वकालभाविनस्तेऽन्ये चोत्तरकालिकास्तर्हि
बीजमपि तदन्यत् चौत्तरकालिकमिति किं न स्यात् । अथेप्यत एव
तेजःसंपर्कात् प्रनष्टं तद् बीजमन्यदेव पाकजरूपादिपरिगतपरमाणुभि-
रारब्धमङ्कुरोत्पादकमिति चेत् । उत्तिष्ठ तर्हि व्रज सद्य जातोऽसि २५

- बीजस्यैवं स्थिरत्वोपपादनेन कृतार्थः । किंच । यदि पौर्वकालिकाः क्षित्यादयो नाङ्कुरकरणे सहकारिणस्तर्हि किमिति कृषीबलस्तान् बीजस्य संनिधापयति । क्रमेण तस्यातिशयपरम्परोपजननायेति चेत् । तर्हि सिद्धं कथंचिदस्थिरत्वं बीजस्य । अतिशयपरम्परायाः कथंचि-
 -५ ततोऽव्यतिरिक्तत्वात् । अपि चैवं शिलाशकलस्वरूपव्यतिरेकोदाहरणस्य कथं न साध्यव्यावृत्तता । यदि हि तत्र सहकारिसाकल्ये सत्यपि स्वरूपसामर्थ्याभावमात्राप्रयुक्तं कार्यवैकल्यमुपदर्शितं स्यात्तदा स्यात्तस्मात् साध्यव्यावृत्तिः । यावता त्वदभिप्रायेण तत्र न सहकारिसाकल्यं कदाचिदस्ति । यत्संनिधानादनन्तरमेव कार्यमुपजायते तस्यैव
 -१० सहकारितया त्वया प्रतिपादितत्वात् । शिलाशकलादेश्च क्षित्यादिसंनिधानेऽपि कदाचिदङ्कुरानुत्पत्तेः । अथ सन्तु सहकारिणस्ते किंतु न शकलाः संपर्केणस्तदानीमभूवन्निति । तत्साकल्यासिद्ध्या न सहकारिमध्यमध्यासीनेन बीजेन कंचित्कालमङ्कुरमकुर्वता व्यभिचार इति चेत् । ननु किं नाम न संनिहितं तत्र क्षेत्रजलादेः सकलस्य
 -१५ मिलितस्य दर्शनात् । अथ न मिलितमद्यापि प्राणिनामदृष्टमिति चेत् । नैवम् । यत्र हि अदृष्टस्य दृष्टकारणोपहारेणोपयोगस्तत्र तेषां पूर्णतायां कार्यमुपजायते एव । अन्यथा त्वन्मतेऽन्त्यतन्तुसंयोगेऽपि कदाचित्पटो न जायेत । जातोऽपि वा कदाचिन्निर्गुणः स्यात् । बलवता कुलालेन दृढनुल्लमपि चक्रं कदाचिन्न भ्राम्येत् तथाविधादृष्ट-
 -२० वैगुण्यादित्यपि स्यात् । यत्र तु दृष्टकारणानुपहारेणैवादृष्टस्य व्यापारस्तत्र तद्वैगुण्यात्कार्यस्यानुदयो यथा त्वन्मत एव परमाणुकर्मणा । तदिहापि यदि जलादीनि दृष्टकारणानि सकलानि मिलितानि किमदृष्टं न मिलितं नाम । तत्प्रयुक्तत्वात्तन्मेलकस्य । अतः कथं साकल्यमसिद्धं तत्र । अस्माकं तु सहकारिसाकल्ये सत्यपि तदानीं
 -२५ पर्यायस्वरूपसामर्थ्यस्याभावान्नाङ्कुरोत्पादः । उपदौकिते तु तत्साकल्येन तस्मिन्नुच्छूनोच्छूनतरोच्छूनतमादिक्रमेणावश्यमन्त्यक्षणे कार्यो-

पजनः स्यादेव । इति कथंचित्पुनस्तस्य तदुत्पत्तिनिश्चयविषयीभूत-
 बीजजातीयत्वे तदुत्पत्तिनिश्चयेत्यादिहेतुविशेषणस्य वैयर्थ्यम् । यत्
 एतद्विशेषणोपादानेऽपि कथंचित् तज्जातीयत्वविवक्षायां बीजत्वमात्रे-
 णैव सजातीयत्वमीप्सितमायुष्मतः । तच्च बीजजातीयत्वादित्येतावतैव
 कृतार्थं किमर्थं तद्विशेषणोपन्यासः । यदप्यवादि ' विवादाध्यासितो ५
 भावः ' इत्यादि । तत्र कथंचिद्भेदाभावे साध्ये सिद्धसाध्यता ।
 कालभेदेऽपि तस्याभिन्नत्वेनास्माभिरपि स्वीकारात् । द्रव्यरूपतया
 तस्यैव भावस्यावस्थानात् । सर्वथा भेदाभावे तु साध्येऽनुमानबाधः ।
 तथाहि—विवादाध्यासितो भावः कालभेदे कथंचिद् भिद्यते । स्वात्मभूत-
 धर्मनिवृत्त्युत्पत्तिमत्त्वान्यथानुपपत्तेः । यदेव हि कुशूलमूलावलम्बिबीजं १०
 स्वात्मभूताजनयद्रूपधर्मधाम समासीत् तदेवेदानीं क्षितिजलानलादिसाम-
 ग्रीसंपर्कात् तथाविधतद्धर्मोपमर्देन स्वात्मभूतां जनयद्रूपनामाकलयति । न
 च धर्मस्य भावात्मभूतत्वमसिद्धमभिधानीयम् । अस्य प्रसाधयिष्यमाण-
 त्वात् । विरुद्धधर्मासंसृष्टत्वलक्षणहेतुरपि कथंचिच्चेदुच्यते तदा विरुद्धताम-
 धिरोहति । तथाहि—सर्वथा भावस्याभेदप्रसिद्ध्यर्थमयमुपाददे । अथवा- १५
 ऽस्मात् सर्वथा भेदविरुद्धः कथंचिद्भेद एव प्रसिध्यतीति । सर्वथापक्षे
 त्वसिद्धः । विवादास्पदीभूतभावे जनयद्रूपाजनयद्रूपयोरेव विरुद्धयोर्धर्मयोः
 सद्भावात् । अथ न नः प्रयोगाप्रयोगमात्रेण विरोधः । अन्यथा बीजस्या-
 ङ्कुरासमजनकत्वाजनकत्वापेक्षया भेदः स्यात् किंतु प्रकारभेदेन ।
 यदा हि यज्जननं तदा तदजननं विरुद्धं न पुनरन्यदेति कथं कालभेदेन २०
 जनयद्रूपाजनयद्रूपयोर्विरुद्धत्वं भवेदिति चेत् । तदप्यचतुरस्रम् ।
 अङ्कुरजनकत्वासाभजनकत्वाभ्यां बीजस्य भिन्नत्वेनाभ्युपगमात् । ननु
 रासभापेक्षाजनकत्ववदनन्तपदार्थापेक्षाजनकत्वानामनन्तानां धर्माणां
 संभवेन तदात्मकबीजस्यापि तावद्वा भेदात् किमिदानीं बीजमस्तु ।
 तदयुक्तम् । तत्तदनन्तधर्माविष्वग्भावपरिणतपदार्थविशेषस्यैव बीजत्वात् २५
 न खल्वमी धर्माः सर्वथैव व्यतिरिक्ततनवो यतस्तदात्मा बीजाख्यो

धर्मो न स्यात् । तत् सिद्धं बीजं कथंचिदनेकमेककालम् । तद्वदनेक-
कालमपि । मा भूद्वा जनयद्रूपाजनयद्रूपयोर्विरुद्धत्वम् । तथापि नान-
योस्तावद्देवेनापि भेदोऽपह्नोतुं पार्यते । सति चास्मिस्तदात्मनो धर्मि-
णोऽपि कथं न भेदो भवेत् । अन्यथा धर्माणां तद्धर्मितादात्म्यमपि न
५ स्यात् । एवं च भेदस्य भवदभिमतस्य विरुद्धधर्माध्यासेन व्यात्य-
सिद्धेरनैकान्तिकोऽयं व्यापकानुपलम्भः । दृष्टान्तोऽपि परमाणुरूपः
साध्यसाधनविकलः प्रतिसंबन्धिपरमाणुसंबन्धनिबन्धनभिन्नस्वभावेभ्यः
कथंचिदस्याभिन्नत्वेन कथंचिद् भिन्नत्वात् । धर्माणां च कथंचिद्
विरोधस्याभिहितत्वात् ।

१० यौगपुङ्गव तवैष सर्वथा स्थैर्यसाधनमनोरथद्रुमः ।

दोषदुष्पवनपीडितस्ततः सत्यमापदफलत्वलाञ्छनम् ॥ ५९८ ॥

- तदेवमेकान्तेनानित्यत्वं नित्यत्वं च न कस्याचित्प्रमाणस्य गोचरः नि-
त्यानित्यत्वं तु वस्तुनो द्रव्यपर्यायोभयरूपत्वेनानुवृत्तव्यावृत्ताकारसंवेदन-
प्राप्तत्वात् प्रत्यक्षसिद्धमेव । तथाहि—मृत्पिण्डशिवकस्थासकोशकुशूल-
१५ कलशकपालादिभेदेष्वविशेषेण सर्वत्र मृदन्वयः संवेद्यते प्रतिभेदं च व्या-
वृत्तिः । तथा च न यथाप्रतिभासं मृत्पिण्डादिषु संवेदनं तथाप्रति-
भासमेव शिवकादिष्वाकारभेदानुभवात् । न च यथाप्रतिभासभेदं तद्वि-
जातीयेषु पथःपावकपवनादिषु तथाप्रतिभासभेदमेव शिवकादिषु मृद-
न्वयानुभवात् । न चास्यानुभूयमानस्यापि संवेदनस्यापलापः कर्तुं पार्यते ।
२० सर्वापलापप्रसंगात् । न चास्य संवेदनस्य बाधकः प्रत्ययोऽस्ति । तस्य
कदाचिदप्यनुपलब्धेः । तस्मादन्वयाविनाभूतो व्यतिरेको व्यतिरेका-
विनाभूतश्चान्वय इति वस्तुस्वभावः । एवं च यत एव नित्यमत एवा-
नित्यत्वं द्रव्यात्मना नित्यत्वात् तस्य चाभ्यन्तरीकृतपर्यायत्वात् । यत
एवानित्यमत एव नित्यं पर्यायात्मनाऽनित्यत्वात् तस्य चाभ्यन्तरी-
२५ कृतद्रव्यत्वात् । उभयरूपस्य चानुभवसिद्धत्वात् । एकान्तेनाभिन्नस्य
भिन्नस्य चोभयस्याभावात् । तथा चोक्तम्—‘द्रव्यं पर्यायवियुतं पर्या-

१ एतदर्थिका गायत्रा समतितर्ककरणे प्रथमकाण्डे हृदयते—‘द्रव्यं पञ्चविवि-
ज्जुभं द्रव्यविउत्ता य पञ्चवा नत्थि’ । इति ।

या द्रव्यवर्जिताः । क कदा केन किंरूपा दृष्टा मानेन केन वा ॥’
 इति । तथा च तयोर्भेदसिद्धौ तावत् प्रयोगः । विवक्षितद्रव्यपर्यायो
 एकं वस्तु, अशक्यविवेचनत्वान्यथानुपपत्तेः । पर्यायादवास्तवात् पृथ-
 ग्भूतमेव द्रव्यं वास्तवमेकेषाम् । द्रव्यादवास्तवात् पृथग्भूत एव
 पर्यायो वास्तवः परेषाम् । ततोऽसिद्धमशक्यविवेचनत्वमिति न मन्त- ५
 व्यम् । तदन्यतराभावेऽर्थे क्रियाया अनुपपत्तेः । न हि द्रव्यं केवल-
 परस्परविविक्तस्वरूपलक्षणत्वमपि द्रव्यपर्याययोर्भेदं साधयति । परस्पर-
 विविक्तस्वरूपलक्षणत्वं च स्याद् भेदश्च न स्याद् विरोधाभावात् । ततः
 संदिग्धविपक्षव्यावृत्तिको हेतुरत्रेति नाशङ्कनीयम् । परस्परविविक्तस्वरू-
 पलक्षणत्वेनापि भेदानभ्युपगमे नानात्वं दुर्घटं जगतः स्यादिति विपक्षे १०
 बाधकप्रमाणसद्भावात् । निश्चितव्यतिरेकत्वात्साधनस्य । अत्र भट्ट-
 चट्टः समाचष्टे—‘ यदि हि स्वभावतो न भेदो धर्मधर्मिणोः संख्या-
 दिभेदादपि नैव भेदः । न हि पररूपामिधमाना अपि संख्यादय
 आत्मभूतभेदं बाधितुं समर्थः’ इति । तत्रायं तावत् न सम्यक् परमतं
 वेति तद्वृणाय प्रगल्भते चेति चित्रीयते नश्चेतः । न खलु नैयायिकैरिवा- १५
 स्माभिः संख्यादय एकान्ते धर्मिणो भिन्ना अभ्युपेयन्ते । यतः पररूपा
 इत्प्राद्यभिधीयमानं शोभा विभृयात् । किंतु कथंचिदभिन्ना अपि ।
 कथंचिदभिन्नाश्च ते धर्मिणस्ते यदा परस्परं मिथ्यन्ते तदा धर्मिणमपि
 कथंचिद् भिन्दन्त्येव । अन्यथा तेषामपि भेदो न भवेत् । यदप्यय-
 मेव प्राह—‘ संख्याभेदस्तावदसमर्थ एकास्मिन्नपि द्रव्ये बहुत्वेन २०
 व्यग्रहार्दर्शनात् । यथा गुरव ’ इति । तदप्यपर्यालोचितवचः ।
 अनन्यसाधारणरूपज्ञानादिगुणानां प्राधान्यविवक्षया तत्र बहुत्वस्यो-
 पपत्तेः । यत्तत्राह—‘ रूपादिनिमित्तत्वे हि गुरुरिति न कदाचिदे-
 कवचनं स्याद् ’ इति तदपि परिफल्गु । न खलु सर्वत्र
 गुणानां प्राधान्यविवक्षयैव शब्दाः प्रयुज्यन्ते । धर्मिप्राधान्यविवक्ष- २५
 यापि तेषां प्रयुज्यमानत्वात् । ततो गुरुरित्यत्र धर्मिप्राधान्य-

- विवक्षयैकवचनं प्रयुज्यमानं कथं विरोधमध्यासीत् । किं च । यदि संख्याभेदो न भेदकस्तदैकत्रापि कुटे कुटकोटेः कुटकोटावप्येककुटस्य प्रतीतिः किं न स्यादिति प्रतिनियतव्यवहारविरामः प्रसज्येत । यापि दारा इत्यादिकतिपयशब्दकदम्बके बहुत्वसंख्या सापि शब्द-
- ५ शक्तिमाहात्म्यात् सदैव गुणानां प्राधान्यविविक्षया तच्छब्दानां प्रवृत्तेरविरुद्धैव । यतूच्यते ' संज्ञापि संकेतानिबन्धना स चेच्छायत्तवृत्तिरिति कुतस्ततोऽर्थभेदः । एकस्मिन्नपि च संज्ञाभेददृष्टेः कथमस्य भेदनिमित्तता । यथेन्द्रः शक्रः पुरन्दर ' इति । तत्रेच्छायत्तवृत्तिः संकेत इति कुहेवाकमात्रम् । संकेतस्य वस्तुनिष्ठतया
- १० प्रतिपादितत्वात् । इन्द्रशक्रादिसंज्ञाभेदोऽपि सर्वथैकस्वरूपे सुरपतौ नास्माकं सिद्धो यतोऽनैकान्तिकः स्यात् । इन्द्रनशकनादिशक्तिकदम्बकात्मको हि शक्रस्तत्तच्छक्तिप्राधान्यविविक्षया तैस्तैर्वाचकैरुच्यते । द्वितीयद्वितीयादिशब्दा अपि तत्तच्छब्दवाच्यनारूपां कांचिदभिधेयगतां शक्तिमपेक्ष्य प्रयुज्यन्ते । ततश्च यदुच्यते 'येषां च पर्यायाणां न कदाचि-
- १५ दर्थानुगममात्रा तत्र किं वक्तव्यम्' इति तदज्ञतामेवास्य सूचयतीति । यदपि प्रतिपाद्यते—लक्षणभेदोऽप्यहेतुगसिद्धत्वात् । न ह्येको भावः क्वचिदप्यन्वयी सिद्धः ' इत्यादि । तदपि नोपपन्नम् । यतोऽन्वयित्वं सहक्रमभावि तत्तत्पर्यायानुगामित्वमुच्यते । तच्च कथंचिदेकस्या एव मृदो रूपादिगुणेषु स्थासकोशकुशूलकपालकलशादिपर्यायेषु चानुगतायाः
- २० समीक्षणात् सुप्रसिद्धम् । यत्पुनरुच्यते ' पर्यायव्यतिरिक्तस्य द्रव्यस्यासिद्धेस्तस्योपलब्धिलक्षणप्राप्तस्य तद्विवेकानुपलक्षणात् पर्यायेषु च तुल्यरूपकार्यकर्तृषु द्रव्याभिमानो मन्दमतीनां न पुनस्ततो विलक्षणमुपलक्ष्यते ' इति । तदस्य स्वमतानुरागान्धितदृशो यथावद्गस्तुदर्शनासमर्थस्य व्याहृतम् । अत्र हि यथा घटविवेकेन पटस्योपलक्षणं तथा पर्यायविवेकेन द्रव्यस्योपलक्षणं नास्तीति नास्ति पर्यायेभ्यो विविक्तं द्रव्यमिति न तावत्तवाभिप्रेतं तथास्माभिरप्यभ्युपगमात् । किंतु

१ इदं नेतिपदं तथास्माभिरिति वाक्ये संबन्धनीयम् ।

पर्यायरूपतया परिणतस्य तस्यानुपलक्षणमिष्टं, तत्र चासिद्धता । तथा
 परिणतस्य तस्योपलब्धेः प्रतिपादितत्वात् । यदप्यभिधीयते—‘कार्य-
 भेदस्त्वस्मान् प्रत्यसिद्ध एव । रूपादीनामेव केषांचित् तत्कार्य-
 कर्तृत्वात् ’ इति । तदप्यसत् । यदि हि रूपादय एव द्रव्यनिर्वर्त्य
 कार्यं कुर्युस्तदा व्यस्तदशावर्तितन्नुस्तोमतोऽपि शीतापनोदः किं न ५
 स्यात् । तज्जनकरूपादीनां तदानीमपि विद्यमानत्वात् । तथा च दृष्ट-
 बाधा, कार्यकारणभावविछेदप्रसंगश्च । तन्मात्रस्य सर्वत्राप्यविशेषण
 सर्वस्य सर्वकार्यतापत्तेः । अथ विशिष्टास्ते तत्तत्कार्यकारिणस्ततो न
 दृष्टबाधा, नापि कार्यकारणभावविछेद इति चेत् । किमिदं तेषां
 वैशिष्ट्यं द्रव्यांशादन्यत् प्रसाधयिष्यते च तेभ्यः कथंचिदन्यद्रव्यमिति । १०
 यतुच्यते—‘ कार्यं हि द्विविधं भिन्नकालमभिन्नकालं च । तत्र पूर्वं
 भवति भेदनिबन्धनं यदीह संभवेत् । तत्तु न संभवति धर्मधर्मि-
 णोस्तुल्यकालत्वात् । अभिन्नकालस्तु कार्यभेदोऽनैकान्तिको विभ-
 क्तपरिणामेषु पटादिषु संभवात् पटादयोऽपि हि विभक्तपरि-
 णामा अनेककार्यं कुर्वन्तो दृष्टा न च धर्मिरूपेण मिथ्यन्ते ’ १५
 इति । तत्रोच्यते । अभिन्नकालः कार्यभेदो भेदकस्तावत् इह कक्षी-
 कियतं । तस्य त्वनैकान्तिकत्वकीर्तनमकीर्तिकरम् । धर्मिरूपतया पटा-
 दीनामभेदोऽपि हि विचित्रकार्यजननशक्त्याख्यधर्मिरूपतया भेदोऽपि
 विद्यत एव न खलु कार्यभेदाद्वेद एवेति ब्रूमः । किंतु यत्र कार्यभेद-
 स्तत्र तावद्वेदो भवत्येवेति । स च पटादिषु स्पष्ट एवेति नानैकान्तः । २०
 यत्पुनः प्रणिगद्यते—‘एकस्थानेकक्रियाविरोधाच्च’ इत्यादि । तत्क्षणभङ्ग
 एव प्रतिहतम् । एवं च ‘द्रव्यपर्यायरूपत्वात् द्वैरूप्यं वस्तुनः किल ।
 तयोरेकात्मकत्वेऽपि भेदः संज्ञादिभेदतः ’ इत्याशङ्क्य

‘ इन्द्रियज्ञाननिर्भासि वस्तुरूपं हि गोचरः ।

शब्दानां नैव तत्त्वेन संज्ञाभेदाद्विभिन्नता ॥ ’

२५

इत्यादि यत्कारिकाजालमजल्पितदखिलं क्षिप्तं लक्षणीयम् । एवं च

भट्टचट्ट समुत्तिष्ठ ब्रज सन्न सखे यतः ।

आशास्ते निष्कलीभूताः सर्वाः स्याद्वाददूषणे ॥ ५९९ ॥

यदप्यपरैरत्र प्रेर्यते—‘ पर्यायानिवृत्तौ द्रव्यस्य निवृत्तिर्भवति न वा ।

यदि भवति, अनित्यमेव तत् । निवृत्तिमत्त्वात् पर्यायस्वात्मवत् ।

५ अथ न भवति तर्हि द्रव्यपर्याययोर्भेदप्रसंगः । तथाहि पर्यायेभ्योऽ-

न्यद्द्रव्यं तन्निवृत्तावपि तस्यानिवृत्तेस्तुरङ्गादिव कुरङ्ग इति । तदपि

प्रत्यादिष्टं भवति, उपन्यस्तनीत्या द्रव्यपर्याययोः । कथंचिद्वेदाभेद-

सिद्धौ सत्यां पर्यायनिवर्तने कथंचिद् द्रव्यनिवर्तनस्य स्याद्वादिनाम-

भीप्सितत्वात् । विजृम्भितं चात्र श्रीमदनेकान्तजयपताकायां पूज्यैः

१० श्रीहरिभद्रसूरिभिरित्यलमिह द्राघीयस्या चर्चया । एवं नित्यानित्या-

त्मके वस्तुनि व्यवस्थापित उत्पादव्ययध्रौव्यात्मकत्वं वस्तुनः सत्त्व-

मिति परमार्थतः प्रतिष्ठितं भवति । उत्पादव्ययध्रौव्ययुक्तं सत् ’

इति भगवदुमास्वातिवाचकवचनान् । तथाहि—सर्वं वस्तु द्रव्यात्मना

....

१५ त्वानुपपत्तेरुत्पादव्ययध्रौव्ययुक्तत्वेनैवाम्य सत्त्वं प्रतिपत्तव्यम् । न

चोत्पादादयः प्रत्येकं वस्तुरूपा येन तेषामप्यपरोत्पादादियोगतः सत्त्वेन

भवितव्यमित्यनवस्थो स्यात् । तेषां वस्त्वेकदेशत्वेन व्यवस्थितत्वात् ।

तेनोत्पादव्ययध्रौव्ययुक्तं सदिति भारती ।

ददाति विद्वल्लोकाय नूनं जगनि भारती ॥ ६०० ॥

२० नित्यानित्यात्मकं सर्वव्यवहारप्रसाधकम् ।

एवं च सिद्धिमानितं समस्तं वस्तु मानतः ॥ ६०१ ॥

अभिलाष्यानभिलाष्यानेकान्तः सिद्धिमेति

अभिलाष्यानभिलाष्यानेका-

नस्य मण्डनम् ।

यन्मानान् ।

सर्वत्र वस्तुजाते तत् संप्रति दृश्यते सतः

॥ ६०२ ॥

२५

१ अ. ज. पताकायां चतुर्थाधिकारे । २ तत्त्वा. सू. ५-२९.

तथाहि—समस्तं वस्तु, अभिलाप्यात्मकम्, तथोपलम्भस्यान्य-
 शानुपपत्तेः । न खल्वेकान्तेनाभिलाप्यस्वभावं वस्तु उपलम्भभाजनं
 भवितुमर्हति । अभिलाप्ययोगपर्यायैरेव स्थूलैः कालान्तरस्थायिभिर्व्य-
 ञ्जनपर्यायापराभिधानैश्चेतनाचेतनस्य सकलवस्तुनोऽभिलाप्यत्वप्रतीतेर्न
 पुनरभिलापयोग्यपर्यायैरपि । नाप्येकान्तेनाभिलाप्यस्वरूपमनभिलापयो- ५
 ग्यपर्यायैरेव सूक्ष्मैः प्रतिक्षणभाविभिरर्थपर्यायापरनामधेयैः सर्वस्यानभिला-
 प्यत्वप्रतीतेर्न त्वभिलापयोग्यपर्यायैरपि । म्यादेतत् । यदि वस्तु,
 अभिलाप्यानभिलाप्यधर्मकं, एवं तर्ह्यभिलाप्यानां धर्माणां शब्देना-
 भिधीयमानत्वात् । किमित्यकृतसंकेतस्य श्रोतुः पुरोऽवस्थितेऽपि पन-
 सादौ वाच्ये शब्दात् न संप्रत्ययवृत्ती स्यातामिति । उच्यते । अकृ- १०
 तसंकेते वाच्ये ज्ञानावरणकर्मक्षयोपशमाभावात्तस्य च संकेताद्यभिव्य-
 ङ्ग्यत्वात् । तथाहि—ज्ञस्वभावस्यात्मनो मिथ्यात्वादिजनितज्ञानावरणा-
 दिकर्मपटलाच्छादितस्वरूपस्य संकेततपश्चरणदानप्रतिपक्षभावनादिभि-
 स्तदावरणकर्मक्षयोपशमः क्रियते ततो विवक्षितार्थाकारं संवेदनं प्रव-
 र्तेते । अन्यथा तत्प्रवृत्त्यभावान् । नन्वभिलाप्यानभिलाप्यस्वभावमेकं १५
 वस्तु विरोधशार्दूलकवलीकृतत्वात् संभवत्येव । तथाहि—अभिलाप्यते
 यत्तदभिलाप्यम् । तद्विपरीतं चानभिलाप्यमिति । ततश्च तत् यद्य-
 भिलाप्यं न तर्हि अनभिलाप्यमनभिलाप्यं चेन्न तर्हि अभिलाप्य-
 मिति । एकस्यानेकविरुद्धधर्माध्यासानुपपत्तेः । एतदसमीचीनम् ।
 अभिलाप्यत्वानभिलाप्यत्वयोर्मिन्ननिमित्तत्वेनैकत्र वस्तुनि विरोधासिद्धेः । २०
 ययोर्मिन्ननिमित्तत्वं न तयोरेकत्र वस्तुनि विरोधो यथा ऋहस्त्वदीर्घ-
 त्वयोः । मिन्ननिमित्तत्वं चेकत्र वस्तुनि, अभिलाप्यत्वानभिलाप्यत्वयो-
 रिति । न चानयोर्मिन्ननिमित्तत्वमसिद्धम् । व्यञ्जनपर्यायापेक्षयाऽभि-
 लाप्यत्वस्या र्थपर्यायापेक्षया त्वनभिलाप्यत्वस्य व्यवस्थापितत्वात् । विरो-
 धनिरासस्तु प्रपञ्चतः सामान्यविशेषानेकान्तवादिबहिहाप्यनुसर्तव्यः । २५

- यस्तु शब्दाद्वैतवादी शब्दार्थयोस्तादात्म्यमभिसंधायामिहप्यतैकान्तं प्रतिजानीते । नायमवधानार्हः परीक्षकाणाम् । तथाहि—शब्दार्थयोस्तादात्म्यमिति कोऽर्थः । यदि तदात्मनोर्भावस्तादात्म्यं तर्हि द्वावपी-
ष्टावेव । पृथग्भावाभिधानान्नानयोरैक्यमेवेति । एवं च न शब्दब्रह्म-
५ विवर्तमात्रं जगदिति कथमभिलाप्यतैकान्तः संभाव्येतापि । अथ तदात्मनो भावस्तादात्म्यमिति । तदसुन्दरम् । शब्दार्थयोस्तादात्म्य-
मित्यत्र द्वयोरपि प्रधानत्वे तदात्मनो भाव इत्येकतरप्राधान्येन संग-
त्यसंभवात् । अस्तु वासौ तथापि कस्यायमात्मा यदात्मनो भाव इति । यदि शब्दस्य तर्हि तद्व्यतिरेकेणार्थाभावात्तद्विहितस्य जगतः
१० शब्दमात्रत्वाच्छब्दार्थयोस्तादात्म्यमिति न न्यायानुकूलं स्यात् । न खलु देवदत्तवन्ध्यास्तनन्धययोस्तादात्म्यमिति प्रतिपादयन्ति विद्वांसः । अथार्थन्यायमात्मा तदाप्यर्थव्यतिरेकेण शब्दाभावाद्विहितस्यापि विश्वस्यार्थमात्रत्वाच्छब्दार्थयोस्तादात्म्यमित्यसंगतमेव स्यात् । किं च, अत्र पक्षे लाभमिच्छतो मूलोच्छेदस्तवायातः । अर्थमात्रात्मकत्व-
१५ सिद्ध्या विश्वस्य शब्दमात्रात्मकत्वासिद्धेः । विस्तरतश्च शब्दब्रह्म-
वादः प्रागेव प्रतिहत इत्यलमिह तद्दूषणप्रबन्धेनेति । योऽप्यनभिला-
प्यतैकान्तं तथागतः समातिष्ठते सोऽपि न पटिष्ठः । यदि हि एकान्तेनानभिलाप्यं वस्तु प्रतिज्ञायते कथं तर्हि तथाविधशब्दार्थ-
प्रतीत्यादिकमुपपद्येत । दृश्यते च वैयावृत्यकंरशिरोमणे पद्मचन्द्रगणे
२० बालवृद्धविद्वल्लोकसमाकुलातुच्छस्वच्छगच्छोपष्टम्भार्थमन्नपानादिकमा-
नयानयेत्याचार्यवचनश्रवणसमयसमनन्तरं तथाविधार्थावगमपुरःसरा तस्य महात्मनोऽन्नपानाद्यानयने स्वलनविकला प्रवृत्तिः, तत्समासा-
दनं, समासादिते चाचार्याणां पुरस्तथा निवेदनमिति कथं नाभि-
लाप्यत्वासिद्धिः । अपि चानभिलाप्यतैकान्ते स्ववचनविरोधापत्तिः ।

१ 'रामेति बक्षरं नाम मानभङ्गः पिनाकिनः ।' इति वाक्यं शब्दार्थतादात्म्य-
एव संगच्छते ।

१ अफादिभिर्धर्मोपग्रहकारिवस्तुभिरुपग्रहकरणं वैयावृत्यम् ।

अनभिज्ञाप्यतैकान्तशब्देनानभिज्ञाप्यतैकान्तस्याभिधानात् । अनभि-
 ज्ञाप्यतैकान्तस्याप्यनभिज्ञाप्यत्वे कुतः परप्रतिपादनम् । तद्वचनाच्चेत्
 कथमनभिज्ञाप्यतैकान्तः कान्तः स्यात् । परमार्थतो न कश्चिद् वच-
 नात्प्रतिपाद्यते चेत्, स्वयमवाच्यताप्रतिपत्तिः कथम् । वस्तुनि
 वाच्यतानुपलब्धेष्टेत् । सा यदि दृश्यानुपलब्धिस्तदा सिद्धा कचिद्वा- ५
 च्यता । कचिद्विद्वत्ताकस्थैव कुम्भादेर्दृश्यानुपलब्धिवशादभावप्रतीतिः ।
 विकल्पप्रतिभासिव्यपोहे प्रतिपत्ताया एव वाच्यतायाः स्वलक्षणे प्रतिषे-
 धादोष इति चेत् । मैवम् । वस्तुवाच्यतायाः प्रतिषेधायोगात् ।
 तदन्यापोहमात्रवाच्यताया एव प्रतिषेधात् । न चान्यापोहवाच्यतैव
 वस्तुवाच्यतां । तत्प्रतिषेधविरोधात् । अथेयमदृश्यानुपलब्धिर्न तर्हि १०
 वस्तुनि वाच्यत्वाभावनिश्चयः । अतिप्रसक्तेः । निरस्तश्चायमवाच्य-
 तैकान्तः प्रपञ्चेनापोहव्यपोहप्रस्तावे प्रागेवेति पर्याप्तमिहातिविस्तरेण ।
 स्याद्वादाभ्युपगमे तु न कश्चिदोषः कथंचिद् वाच्यत्वावाच्यत्वयोर्यथो-
 क्तेनीत्या वस्तुनि प्रतीयमानत्वादिति ।

अभिज्ञाप्यानभिज्ञाप्यं प्रमाणपर्यङ्कशायि विश्वमिदम् । १५

तस्मादङ्गीकार्यं न त्वैकान्तव्यसनदुःस्थम् ॥ ६०३ ॥

इत्थं कार्यकारणयोर्भेदाभेदैकान्तोऽपि कुतीर्थिक-
 कार्यकारणभेदाभेदैकान्तप-
 क्षस्य खण्डनम् । कल्पनाशिल्पिप्रतिलब्धमूर्तिर्न प्रमाणवीथीमा-
 स्कन्दति । न खलु कापिलपरिकल्पितः कार्य-
 कारणयोरभेदैकान्तः स्वमेऽपि प्रतीयते । संज्ञासंख्यास्वलक्षणादिभेदत- २०
 स्तन्त्वादिकारणपटादिकार्ययोर्भेदस्याप्यनुभूयमानस्य निन्होतुमशक्य-
 त्वात् । विस्तरतश्चायं तन्मतमथनप्रस्तावेऽपहस्तयिष्यते । नापि वैशे-
 षिकादिसंमतस्तयोर्भेदैकान्तः कदाचनाप्यनुभवभुवमवगाहते । परस्पर-
 मशक्यविवेचनत्वलक्षणाभेदस्यापि प्रतीयमानत्वात् । अथोच्यते ।
 कार्यकारणे अत्यन्तभिन्ने, अतिभिन्नप्रतिभासत्वात् । य इत्थं त इत्थम् । २५
 यथा पावकपयसी । तथा च कार्यकारणे तस्मादत्यन्तभिन्न इति । न

- चात्र हेतुरसिद्धः । साध्यधर्माणि भिन्नप्रतिभासत्वस्य सद्भावनिश्च-
यात् । नाप्यनैकान्तो विरुद्धो वा । विपक्षादत्यन्तं व्यावृत्तैः । नापि
कालात्ययापदिष्टम् । पक्षस्य प्रत्यक्षागमाभ्यामबाधितत्वात् । नापि
प्रकरणसमः । प्रतिपक्षोत्थापकस्यानुमानस्यासंभवात् । ननु कार्यकार-
५ णयोस्तादात्म्यं, अभिन्नदेशत्वात् । ययोरतादात्म्यं न तयोरभिन्नदेश-
त्वम् । यथा सङ्खविन्धयोः । अभिन्नदेशत्वं च प्रकृतयोः । तस्मात्
तादात्म्यमिति प्रतिपक्षजीवातुर्विद्यत एवानुमानमिति चेत् । न
शास्त्रीयदेशभेदस्यासिद्धत्वात् । कार्यस्य स्वकारणदेशत्वात् । कारण-
स्यापि स्वकारणदेशत्वात् । लौकिकदेशभेदस्य तु व्योमात्मादिभि-
१० र्व्यभिचारादस्यानुमानस्य प्रतिपक्षोत्थापकत्वानुपपत्तेः । ततश्च कथं
प्रकरणसमत्वस्यात्रावकाशः ।

अभ्युपगम्या तस्माद् विभिन्नतैवात्र कार्यकारणयोः ।

यस्यां भजते न्यायः साक्षात् साक्षित्वमक्षूणम् ॥ ६०४ ॥

एवमिह यौगशिष्यैः कृतं स्वपक्षप्रसाधनमिदं तु ।

- १५ वैदग्धीदयितानां विभासते दुर्भगाभरणम् ॥ ६०५ ॥

तथाहि—यत्तावत्कार्यकारणे अत्यन्तभिन्न इत्याद्यनुमानमुक्तम् ।

तत्र भिन्नप्रतिभासत्वं किं सर्वथा विवक्षितं कथंचिद्वा । प्रथमपक्षे
प्रतिवाद्यसिद्धो हेतुः । कार्यकारणयोः सर्वथा भिन्नप्रतिभासत्वस्य
स्याद्वादिनामसिद्धत्वात् । द्वितीयपक्षे तु वाद्यसिद्धिः । तयोः कथं-

- २० चिद्विन्नप्रतिभासत्वस्य यौगैरनङ्गीकरणात् । विरुद्धस्यात्र पक्षे हेतुः ।
साध्यविपर्ययसाधनात् । कथंचिद् भिन्नप्रतिभासत्वस्य सिषाधयिषि-
तत्वात् । न भेदविपरीतेन कथंचिद्वेदेनैवाविनाभूतत्वात् । अथ सर्वथा
कथंचिद्वैवेवंरूपौ विशेषविकल्पौ परित्यज्य भिन्नप्रतिभासत्वमात्रं हेतु-
त्वेनोपादीयते । तथापि संदिग्धविपक्षव्यावृत्तिकत्वेनानैकान्तिको हेतुः ।
२५ कथंचित्तादात्म्येऽपि कार्यकारणयोर्भिन्नप्रतिभासत्वमात्रस्याविरोधात् ।

१ जीवातुः—जीवनौषधम् ।

कालात्ययापदिष्टश्च । प्रत्यक्षबाधितपक्षानन्तरमुपन्यस्तत्वात् । प्रत्यक्षेण
 हि तन्त्वादिकारणपटादिकार्ययोः कथंचित्तादात्म्यमेव प्रतीयते न
 त्वेकान्तभेदः । प्रकरणसमश्च । विवादापन्नकारणत्वात् । कार्यम्,
 एकान्तेन नान्यत्, तत्र तस्य वर्तमानत्वान्यथानुपपत्तेः । इत्यनुमानस्य
 प्रतिपक्षप्रसाधकस्य भावात् । ननु तत्र तस्य वर्तमानत्वमनैकान्तिकं ५
 व्यक्तिषु वर्तमानस्यापि सामान्यस्य ततोऽत्यन्तमन्यत्वात् । तदप्य-
 सत्यम् । अत्यन्तान्यत्वस्य सामान्ये सामान्यविशेषानेकान्तवादचर्चायां
 सविस्तरमपास्तत्वात् तथाभूते तत्र वृत्तेर्निवारयिष्यमाणत्वाच्च । ननु
 तथापि स्थालीस्थितेन दध्ननैकान्तिकमेतत् । ततोऽन्यस्यापि दध्नस्तत्र
 वर्तमानत्वोपलब्धेः । संयोगो ह्यत्र वृत्तिः । स चार्थान्तरभूतयोरेव १०
 प्रतीयत इति चेन्न । संयोगिनोः संयोगपरिणामात्मनोः सर्वथान्यत्वा-
 सिद्धिः । अन्यथा तदभावप्रसंगात् । ताभ्यां भिन्नस्य संयोग-
 स्योत्पत्तौ हि कथं स्थालीदध्नोः संयोग इति व्यपदेशः स्यात् ।
 ताभ्यां तस्य जननात् तथा व्यपदेश इति चेत् । न । कर्मणा काला-
 दिना च तज्जननात्तथा व्यपदेशप्रसंगात् । स्थालीदध्नोः समवायि- १५
 कारणत्वाद्युक्तः संयोगस्य तथा व्यपदेश इति चेत् । कुतः समवा-
 यित्वं तयोरेव न पुनः कर्मादेरिति नियमः । इह संयोगिनोः संयोग
 इति प्रत्ययात्तत्र तस्य समवायसिद्धिरिति चेत् । स तर्हि समवायः
 पदार्थान्तरभूतः कथमत्रैवेहेदमिति प्रत्ययं कुर्यान्न पुनः कर्मादिषु
 दधिस्थालीभ्यामेव समवायिभ्यां विशेषणविशेष्यभावसिद्ध्या समवायस्य २०
 तत्रैवेहेदमिति प्रत्ययोत्पत्तिः । ननु कर्मादिषु तदसिद्धेरिति चेत् ।
 समवायस्य विशेषणविशेष्यभाव एव कुतः सर्वत्र न स्यात् । तादृग-
 दृष्टविशेषणनियमादिति चेत् । तर्हि किं विशेषणविशेष्यभावेन समवायेन
 संयोगेन वा कार्यं तादृगदृष्टविशेषादेव समवायविशिष्टाः समवा-
 यिन इति प्रत्ययस्येहेदं समवेतमिति विज्ञानस्यात्रेदं संयुक्तमिति २५
 बुद्धेश्च जननप्रसंगात् । सर्वस्य वा प्रत्ययविशेषस्यादृष्टविशेषवशवर्तित्व-

- सिद्धेः किं पदार्थतद्भेदप्रभेदपरिकल्पनयेति विज्ञानवादप्रवेशः स्यात् । ततः स्थाव्यां संयोगवृत्त्यां वर्तमानेन दधानैकान्तिकत्वं प्रकृतहेतोः । ततोऽसिद्धविरुद्धानैकान्तिककालात्ययापदिष्टप्रकरणसमाख्यदूषणमुद्गर-निर्दलितशरीरत्वान्न भिन्नप्रतिभासत्वादिति हेतुः कार्यकारणयोरत्यन्त-
- ५ भेदमर्पयितुं प्रभवतीति । किं च कारणात्कार्यस्य स्वरूपेणात्यन्तभेदे देशकालाभ्यामपि तस्य ततो भेदप्रसक्तिः । अथात्माकाशयोः स्वरूपेणात्यन्तभेदेऽपि देशकालाभ्यां भेदाभावात् ततः कार्यकारणयोस्तद्भेदप्रसक्तिरिति चेत् । मैवम् । आत्माकाशयोरपि सत्त्वद्रव्यत्वादिना भेदाभावादत्यन्तभेदासिद्धेरभिन्नदेशकालत्वाविरोधात् । स्वरूपेणात्यन्त-
- १० भिन्नानामप्येकद्रव्यवर्तिनां वर्णादीनां देशकालाभेदेनोपलभ्यात्तैर्व्यभिचार इति चेत् । मैवम् । तद्व्यतिरेकैकान्तानभ्युपगमात् । यथैव हि वर्णगन्धरसस्पर्शादीनां स्वाश्रयादत्यन्तभेदो नेष्टो दृष्टो वा तथा परस्परतोऽपीति न तैर्व्यभिचारः । ननु स्वरूपभेदेऽपि कार्यकारणयोः समवायेन परस्परं प्रतिबन्धात्कुतो देशकालाभ्यां भेदप्रसक्तिरिति चेत् ।
- १५ समवायस्तर्हि समवायिनोः कार्यकारणयोः समवायान्तरेण तस्य तत्र वृत्तावनवस्थाप्रसंगात् । स्वतो वृत्तौ द्रव्यादेरपि तथोपपत्तेः । समवायवैयर्थ्यात् कार्यकारणयोः कुतः परस्परं प्रतिबन्धः स्यात् । यदि पुनरनाश्रितत्वात् संबन्धान्तरानपेक्षः समवायोऽभिमन्यते तदाप्यसंबद्धोऽसौ कथं द्रव्यादिभिः सह वर्तेत यतः पृथक् सिद्धिर्न स्यात् । न
- २० ह्यसंबद्ध एव समवायिभिः समवायसंबन्धो युक्तिमान् कालादेरपि संबद्धत्वप्रसंगात् । संबद्ध एव हि स्वसंबन्धिभिः संयोगसंबन्धो दृष्टस्तस्य तैः कथंचित्तादात्म्यसंबन्धात् । समवायोऽपि विशेषणविशेष्यभावसंबन्धात् समवायिभिः संबद्ध इति चेत् । न । तस्यापि विशेषणविशेष्यभावान्तरेण स्वसंबन्धिभिः संबन्धेऽनवस्थाप्रसंगादन्यथा संबन्धत्व-
- २५ विशेषात् । तस्य स्वसंबन्धिभिः कथंचित् तादात्म्ये कार्यकारणयोरपि तदेवास्तु किं समवायेन पर्यायान्तरभूतसत्तासामान्येनेव कल्पितेन । तथा

चासिद्धस्तयोः स्वरूपभेदः । तादात्म्यस्य स्वरूपभेदापरपर्यायत्वात् ।
 प्रागसतः सत्तासमवायात् कार्यस्योत्पत्तेर्युक्तमेव सत्तासमवाययोः
 कल्पनमिति चेत् । नैवं, अनुत्पन्नस्य सत्तासमवायासंभवात् उत्पन्नस्यापि
 तद्वैयर्थ्यात् । स्वरूपलभस्यैव स्वरूपसत्तात्मकत्वात् स्वरूपेणासतः
 सत्तासंबन्धेऽतिप्रसंगात् । तदित्य कार्यकारणयोः परस्परप्रतिबन्धहेतोः ५
 समवायस्यानुपपत्तेः स्वरूपेणोत्पत्त्यभेदाभ्युपगमे देशकालाभ्यामपि तयो-
 रत्यन्तभेदः स्यादित्यायातम् । तन्न वैशेषिकाद्यभ्युपगतः कार्यकारण-
 योर्भेदैकान्तः कथंचिदुपपद्यते । तस्माद्वेदाभेदः स्वीकर्तुं हेतुकार्यो-
 र्युक्तः । एकान्तस्तु न संगतिमश्नति तीर्थान्तरीयाणाम् । एवं समस्त-
 वस्तुविषयोऽपि भेदाभेदैकान्तः परपरिसूत्रितः प्रमाणबाधितः । न खल्व- १०
 भेदैकान्तोऽद्वैतवादिसंमतः स्वप्नेऽपि प्रतीतः । सत्सामान्यात्मना जीवा-
 दिवस्तूनामभेदस्येव कुम्भाद्यात्मना भेदस्यापि प्रतीयमानत्वात् । नापि
 भेदैकान्तं पदार्थानां ताथागतप्रार्थितं कदाचिदनुभवामः । कुम्भाद्या-
 त्मना भेदस्येव सत्सामान्यात्मना तेषामभेदस्याप्यनुभूयमानत्वात् ।
 अत्राह बौद्धः—कथमैक्यं भावानाम् । स्वभावसांकर्यापत्तेः । न १५
 चाभावाः परस्परमात्मानं मिश्रयन्ति । भेदप्रतीतिविरोधात् । तेषा-
 मतत्कार्यकारणव्यावृत्त्या समानव्यवहारभाक्त्वेऽपि परमार्थतोऽ-
 संकीर्णस्वभावत्वात् । तदुक्तम्— ‘सर्वे भावाः स्वभावेन स्व-
 स्वभावव्यवस्थिताः । स्वभावपरभावाभ्यां यस्माद् व्यावृत्तिभा-
 गिनः ॥ तस्माद्यतो यतोऽर्थानां व्यावृत्तिस्तन्निबन्धनाः । जाति- २०
 भेदाः प्रकल्प्यन्ते तद्विशेषावगाहिनः ॥ तस्माद्यो येन धर्मेण
 विशेषः संप्रतीयते । न स शक्यस्ततोऽन्येन तेन भिन्ना व्यव-
 स्थितिः ॥ अयमर्थः । सर्वे भावा नतु कतिपये स्वभावात्सजातीयत्वात्
 परभावाद्विजातीयाच्च व्यावृत्तिं भजन्त इति विनुण् । स्वभावेन स्वल-
 क्षणेनाकल्पितेन व्यावृत्तिभागिन इति संबन्धः । कस्मात्पुनः स्वभावेन २५
 व्यावर्तन्त इति स्वस्वभावव्यवस्थितेः कारणात् । एतदुक्तं भवति ।

- यतः स्वस्वभावे सर्व एव भावा व्यवस्थिता नातः परस्परं स्पन्दन्ते । तस्मात् स्वभावेनासंसर्गिणा समानजातीयविजातीयाद् व्यावर्तन्ते । यतश्चैवं तस्माद् यतो व्यावर्त्यादर्थार्थान्तराणां व्यावृत्तानां व्यावृत्तिस्तन्निबन्धना । विशिष्टव्यावर्त्यविषयव्यावृत्तिनिबन्धना जाति-
- ५ भेदाविशिष्टा जातयः शब्दवाच्याः परिकल्पन्ते । तथा ह्येकस्य घटस्य यथाऽघटाद् व्यावृत्तिस्तथाऽन्येषां घटानाम् । सा च साधारणा व्यावृत्तिः शब्दवाच्या जातिरुच्यते । तस्य स्वलक्षणस्य ये विशेषास्तानवगाहन्त इति । आरोपितजातिप्रतीतौ स्वलक्षणविशेषस्याध्यवसायस्तदवगाहनम् । तस्मादन्यान्यव्यावर्त्यव्यपेक्षया व्यावृत्तयः परिक-
- १० लिप्तभेदा विकल्पैर्विषयीक्रियन्ते । यस्मान्न वस्तुस्वरूपमेकमनेकव्यावृत्तिकं विकल्पेन प्रत्यक्षवद्विषयीकर्तुं पार्यते । व्यावृत्तौ च व्यावर्त्यविशिष्टायामेकस्यां विषयीकृतायामन्यस्या व्यावर्त्यान्तरव्यावृत्तेरविषयीकरणाद्विज्ञाभिन्नविषया विकल्पात्मिका व्यवस्थितिरेति
- १५ हेतुद्वयमप्येतन्नासिद्धम् । तदेकान्तवादिनां तथाभ्युपगमात् । नाप्यैकान्तिकं विरुद्धं वा विपक्षे वृत्त्यभावात् । ततः परस्परसापेक्षाभ्यां पृथक्त्वैकत्वाभ्यां न जीवादिवस्तु विरुध्यत इत्यभ्युपगन्तव्यम् । नन्वेकं परस्परविरुद्धोभयाकाराक्रान्तमित्यतिसाहसम् । हन्त कः सन्नेवं प्रत्यबतिष्ठते । ताथागतश्चेत्, तत्किञ्चिन्निवेदनं नीलादिनिर्भासैरद्वयसं-
- २० वेदनं न ग्राह्यग्राहकाकारविवेकसंविदाकारैरनेकैराकीर्णमप्येकं स्वीकुर्वाणः सन्नेवं जल्पन् न लज्जसे । ब्रह्मवादी चेत्तर्हि परब्रह्मतेजःशब्दज्ञानज्योतिराकारैर्विद्येतराकारैर्बानैकैः परिक्रितमप्येकं प्रतिपद्यसे । स्याद्वादे तु विप्रतिपद्यस इति किमपि वैशसम् । वैशेषिकादिश्चेत् । तदा स्वारम्भकावयवैरनेकैरप्यारब्धमेकस्वभावं कुम्भा-
- २५ दिकमभ्युपगच्छसि स्याद्वादे पुनर्दूषणं प्रयच्छसीत्यनल्पतमतमो-
विहसितम् । कापिलश्चेत् । तर्हि सत्त्वरजस्तमोभिरनेकैरप्याकीर्णमो-

कां प्रकृतिमङ्गीकुरुषेऽनेकान्तं पुनः पराकुरुष इति महत्कैतवम् । किं चामी सपक्षविषक्षयोर्भावाभावाभ्यां समन्वितमेतत्साधनमिच्छन्ति । स्याद्वाद्वाद् तु नेच्छन्तीति स्वच्छन्दवृत्तयः । तदेवमेते दुस्तर्कतिमिरति-
रम्कृतमतिप्रकाशाः कुतीथ्याः सकलवादमूर्धाभिषिक्तमनेकान्तवादम-
नङ्गीकुर्वाणाः स्वदर्शनमपि व्यवस्थापयितुं न परीयास इत्युपेक्षापात्र- ५
मेव न्यायवेदिनाम् । ततः स्थितमेतत् । सत्सामान्यविवक्षाया सर्वेषा-
मैक्यम् । कुम्भादिभेदविवक्षाया तु पृथक्त्वम् । इतरस्यां विवक्षाया गुणा-
भावान् । नन्वयुक्तमेतद् विवक्षाविवक्षयोरसद्विषयत्वेन तद्वशात् पृथक्त्वै-
कत्वयोर्व्यवस्थानानुपपत्तेरिति चेत् । तदसंबद्धम् । अनन्तधर्मात्मके
वस्तुनि विगेष्यविशेषणयोः पृथक्त्वैकत्वयोः सतेरेव तदर्थिभिः प्रति- १०
पत्तुमिद्विवक्षाया अविवक्षायाश्च करणान्न त्वसतोः । असति कस्यचिद्
अर्थित्वानर्थित्वयोरसंभवात् । तस्य सकलार्थक्रियाशक्तिशून्यत्वात् स्वर-
विषाणवत् । न हि कस्यचिद्विवक्षाविषयस्य मनोराज्यादेरसत्त्वे सर्व-
स्यासत्त्वं युक्तम् । कस्यचित्प्रत्यक्षविषयस्य केशोण्डुकादेरसत्त्वे सर्वस्य
प्रत्यक्षविषयस्यासत्त्वप्रसंगात् । प्रत्यक्षाभासविषयस्यासत्त्व न पुनः सत्य- १५
प्रत्यक्षविषयस्येति चेत् । तर्ह्यमन्यविवक्षाविषयस्यासत्त्वमस्तु । सत्यवि-
वक्षाविषयस्य तु मामृत् । न काचिद्विवक्षा सत्या विकल्परूपत्वान्मनो-
राज्यादिविवक्षावदिति चेत् । न । अस्यानुमानस्य सत्यत्वेऽनेनैव हेतोर्व्य-
भिचारात् । तदसत्यत्वे साध्याप्रसिद्धे । यतोऽनुमानविकल्पादर्थं परि-
च्छिद्य प्रवर्तमानोऽर्थक्रियाया न विसंवाद्यते तद्विषयः सन्नेवेति चेत् । २०
तर्हि यतो विवक्षाविशेषादर्थं विवक्षितत्वात्प्रवर्तमानो न विसंवाद्यते
तद्विषयः कथमसन् भवेत् । अविवक्षाविषयोऽसन्नेव । अन्यथा तदनु-
पपत्तेरिति चेत् । न । सकलवाग्गोचरातीतेनार्थस्वलक्षणेन व्यभिचा-
रात् । सर्वस्य यस्तुनो वाच्यत्वात् नाविवक्षाविषयत्वमिति चेत् । न ।
नाम्नस्तद्भागानां च नामान्तराभावादन्यथानवस्थानुषंगत् । तेषामवि- २५
वक्षाविषयत्वेऽपि सत्त्वे कथमन्यदपि विशेषणमाविवक्षाविषयत्वे सदेव

- न सिध्येत् । तदेवं विविधप्रतिषेधधर्माणां सतामेव विवक्षेतराभ्यां योगस्तदर्थिभिः क्रियेतान्यथार्थनिष्पत्तेरभावात् । न ह्यर्थक्रियार्थिनामर्थनिष्पत्तिमनपेक्ष्य विवक्षेतराभ्यां योगः संभवति येन तदभावेऽपि स स्यात् । उपचारमात्रं तु स्यात् । न चाभिर्माणवक इत्युपचारात्
- ५ पाकादावुपयुज्यते माणवकः । ननु चान्यव्यावृत्तय एव विवक्षेतराभ्यां युज्यन्ते न वस्तुस्वभावा यतस्तयोः सद्विषयत्वमिति चेत् । न । शब्देभ्यो वस्तुनि प्रवृत्तिविरोधात् । व्यावृत्तितद्वतरेकत्वाध्यारोपात् तद्वति प्रवृत्तिरिति चेत् । न । अध्यारोपस्य विकल्पत्वेनार्थाविषयत्वात् । स्वाविषयेणार्थेन व्यावृत्तेरेकत्वारोपणायोगात् । सामान्येनार्थोऽध्यारोपविकल्पविषय एवेति चेत् । तदपि यद्यन्यव्यावृत्तिरूपं तदा व्यावृत्त्यैव व्यावृत्तेरेकत्वारोपात् कुतोऽर्थप्रवृत्तिः । ततस्तामिच्छता एकैकशः परस्परव्यावृत्तयोऽपि परिणामविशेषा एषितव्याः । तस्मात्सूक्तम् 'सत्सामान्यविवक्षायां सर्वेषां जीवादीनामैक्यं, कुम्भादिभेदविवक्षायां तु पृथक्त्वम्' इति । प्रयोगश्चात्र, सांवृत्तभेदवादिनं
- १५ सौगतं प्रति तावदेवं कर्तव्यः । अभेदः परमार्थसन्, प्रमाणगोचरत्वात् भेदवत् । सांवृत्तभेदामिधायिनमद्वैतवादिनं तु प्रत्येकमयं विधेयः । भेदः, परमार्थसन्, प्रमाणगोचरत्वात्, अभेदवत् । सांवृत्तभेदभेदोभयप्रतिपादिनं शून्यवादिनं पुनः प्रतीत्यमेष विरचनीयः । भेदभेदौ, परमार्थसन्तौ, प्रमाणगोचरत्वात्, स्वाभिमततत्त्ववन् । न चैतेषु प्रयोगेषु
- २० माध्यसाधनधर्मविकलान्युदाहरणानि । भेदाभेदतदनुभवैकान्ताभिधायिनां यथोक्तसाध्यसाधनधर्मसहितोदाहरणप्रसिद्धेः स्याद्वादिबदिति ।

स्यादभेदश्च भेदश्च भावानां तद्व्यवस्थितः ।

एकान्तस्तु प्रमासिन्धुमध्यं नैवावगाहते ॥ ६०६ ॥

- एवं सूक्ष्मस्थूलप्रतिभासैकान्तोऽपि प्रतीतिपराहतः । न हि
- २५ प्रत्यक्षे भिक्षुलक्षितं सूक्ष्मपरमाणुलक्षणमेव प्रतिभासते । स्थूलस्यापि घटाद्यात्मनः प्रतिभासनात् । ननु परमाणुष्वेवात्यासन्नासंस्पृष्टेषु निर्विकल्प-

कप्रत्यक्षे प्रतिभासमानेषु कुतश्चिद्विभ्रमनिमित्तादात्मानि परमाणुषु
 चासन्नमेव स्थूलमाकारं दर्शयन्ती संवृत्तिरविचारितरम्यप्रतीतिरुक्षणा
 तान् संवृणोति केशादिभ्रान्तिवदिति चेत् । नैवम् । बहिरन्तश्च
 प्रत्यक्षस्याभ्रान्तत्वकल्पनापोढत्वाभावप्रसंगेन संव्यवहारतः परमार्थतो वा
 ‘प्रत्यक्षं कल्पनापोढमभ्रान्तम्’ इति तल्लक्षणस्यासंभवदोषानुषंगान् । ५
 परमाणूनां जातुचिदध्यक्षबुद्धावप्रतिभासनात् । त इमे परमाणवः
 प्रत्यक्षबुद्धावात्मानं च न समर्पयन्ति प्रत्यक्षतां च स्वीकर्तुमिच्छन्ती-
 त्यमूल्यदानकथिणः । एतेन स्थूल एव सूक्ष्मावयवव्यतिरिक्तोऽवयवी
 प्रतिभासत इति यद् वैशेषिकादिमतम् । तत्रावयव्यप्यमूल्यदानकथी
 प्रतिपादितः । न ह्यवयव्यपि सूक्ष्मस्वावयवव्यतिरिक्तो महत्त्वोपेतः १०
 प्रत्यक्षे प्रतिभासते कुण्डादिव्यतिरिक्तदध्यादिवत् । समवायात्स्वावयवे-
 भ्योऽर्थान्तरमिवावयवी प्रतिभासत इति चेत् । नैवम् । अवयविप्रत्य-
 क्षस्य सर्वत्र भ्रान्तत्वप्रसंगात् । तथा चाव्यभिचारित्वं प्रत्यक्षलक्षणम-
 संभवि स्यात् । न चेतेऽवयवा अयमवयवी समवायश्चायमनयोरिति
 त्रयाकारं प्रत्यक्षमनुभूयते सकृदपि यतोऽसावप्यमूल्यदानकथी न स्यात् । १५
 प्रत्यक्षबुद्धावात्मानर्पणेन प्रत्यक्षतास्वीकरणाविशेषात् । तस्मादियं प्रत्य-
 क्षबुद्धिर्द्विदवदत्तादिसंनिधौ करचरणरसनवदनजघननयननासाशिरः श्रव-
 णभालकपोलकण्ठकन्धरास्कन्धबन्धवंशवङ्गजङ्घोरुपाश्चाद्यवयवसंनिवेश-
 विशिष्टमाकारं विभ्राणा सूक्ष्मस्थूलानेकान्त तमकमेव तत्त्वं स्फुटयतीत्य-
 नुभवन्नपि सौगतो वैशेषिकादिर्वा स्वकृतान्तेकान्तावष्टम्भादविभावय- २०
 न्नात्मानं विपर्यासयन् विध्वंस्यमानेऽपि प्राकृतजनप्रतिपन्नसन्मार्गेऽपि
 परिस्खलतीति सविस्मयं नश्चेतः । एवं सूक्ष्मस्थूलानेकान्तात्मके
 वस्तुनि स्वभावान्तरस्य प्राधान्यविवक्षायामाकारान्तरस्य गुणभावः
 कुम्भोऽयं परमाणवो वेति । कुम्भार्थिनो हि कुम्भविवक्षायां कुम्भः
 प्रधानं परमाणवस्तु गुणीभूतास्तदनर्थित्वादविवक्षाप्रसिद्धेः । परमाणव- २५

र्थिनस्तु तद्विवक्षायां परमाणव एव प्रधानं न पुनः कुम्भस्तद्विवक्षायाः
संभवाभावात्तदर्थित्वानुपपत्तेः । न च तदुभयसत्ताविशेषाद्विशेषेणा-
र्थित्वमनार्थित्वं वा प्रसज्यते । तयोः कुम्भादिसत्तानात्रानिवन्धनत्वा-
न्मोहविशेषोदयस्यापि मिथ्यादर्शनादिकालादिनिमित्तकत्वात् । तदित्थं

५ प्रतीत्यनुरोधेन सूक्ष्मस्थूलाकारात्मकं वस्तु प्रेक्षावद्भिः प्रतिपत्तव्यम् ।

शतशः पराकृतोऽपि स्वमतप्रीत्याकुलीकृतस्वान्तः ।

स्थूलार्थमसहमानः किमपि ब्रूतेऽत्र सुगतसुतः ॥ ६०७ ॥

परमाणूनामन्योन्यं संबन्धाभावतः स्थूलाकारप्रतीतेर्भ्रान्तत्वात्
कथं तद्वशात्तदात्मकं वस्तु स्यात् । संबन्धो हि स्वरूपेणैव तावन्न
१० संभवति । तथाह्ययमर्थानां पारतन्त्र्यलक्षणो वा स्यात्तादात्म्यापर-
पर्यायरूपाश्लेषलक्षणो वा । प्रथमपक्षे किमसौ निष्पन्नयोः संबन्धिनोः
स्यादनिष्पन्नयोर्बा । न तावदनिष्पन्नयोः । स्वरूपस्यैवामत्त्वात् तुरग-
स्वरविषाणवत् । निष्पन्नयोश्च पारतन्त्र्याभावादसंबन्ध एव । तदाह
कीर्तिः—

१५ ‘ पारतन्त्र्यं हि संबन्धासिद्धिका परतन्त्रता ।

तस्मान्सर्वस्य भावस्य संबन्धो नास्ति तत्त्वतः ॥’

नापि यथोक्तरूपश्लेषलक्षणोऽसौ । संबन्धिनोर्द्वित्वे तस्य विरो-
धात् । तयोरैक्ये वा सुतरां तदभावः । द्विष्टत्वात्संबन्धस्य । अथ नैर-
न्तर्यं तयोरूपाश्लेषः । न । अस्यान्तरालाभावरूपत्वे तात्त्विकत्वायोगात् ।

२० प्राप्तिरूपत्वेऽपि प्राप्तेः संयोगापरनामिकायाः परमार्थतः कात्स्न्यैकदे-
शाभ्यामसंभवात् ।

‘ तस्मात्प्रकृतिभिन्नानां संबन्धो नास्ति तत्त्वतः ॥’

किं च । परापेक्षयैव संबन्धः । तस्य द्विष्टत्वात् । परं चापेक्षते
भावः स्वयं सन्नसन्वा । न तावदसन् । तस्यापेक्षाधर्माश्रयत्वविरोधात्

स्वरशृङ्गवत् । नापि सन् । तस्य सर्वनिराशंसत्वात् । अन्यथा सत्त्व-
विरोधात् । तन्न परापेक्षा नाम, यदूपः संबन्धः सिध्येत् । उक्तं च—

‘ परापेक्षा हि संबन्धः सोऽसन्कथमपेक्षते ।

संश्च सर्वनिराशंसो भावः कथमपेक्षते ॥ ’

किं चासौ संबन्धः संबन्धिभ्यां भिन्नः स्यादभिन्नो वा । यद्य- ५
भिन्नस्तदा संबन्धिनावेव न संबन्धः कश्चित् । भिन्नश्चेत्तर्हि संबन्धिनौ
केवलौ कथं संयद्वौ स्याताम् । संबन्धान्तरं विना संबन्धिभ्यां सह
कथं भिन्नः संबन्धः संबध्यते । संबन्धान्तराभ्युपगमे चानवस्था स्यात् ।
तत्रापि संबन्धान्तरानुषंगात् । तत्कः संबन्धमतिः सुदूरमपि गत्वा
द्वयोरेकाभिसंबन्धमन्तरेणापि संबन्धे प्रथममेव तथास्तु किमेकाभिसंब- १०
न्धेन तथा वचनसंबन्धमतिः । केवलयोः संबन्धिनोरतिप्रसंगात् । यदि
च संबन्धिनौ संबन्धश्च म्वेनासाधारणेन रूपेण स्वलक्षणापरनाम्ना
स्थितास्तदा सिद्धमभिप्राणमर्थानां परमार्थतः । तदाह—

‘ द्वयोरेकाभिसंबन्धासंबन्धो यदि तद्वयोः ।

कः संबन्धोऽनवस्था च न संबन्धमतिस्तथा ॥ ’

१५

तद्वयोः कः संबन्ध इति चेत् । अत्र तच्छब्दस्तर्हिशब्दार्थः ।
ततोऽयमर्थः । संबन्धाख्यैकवस्तुसद्भावाद्द्वौ संबन्धौ भवत इति
यदि कल्प्यते तर्हि द्वयोः संबन्धिनोः कः संबन्ध एकेन संबन्धेन
सहेति । तथा—

‘ तौ च भावौ तदन्यश्च सर्वे ते स्वात्मनि स्थिताः ।

२०

इत्यमिश्रः स्वयं भावास्तान् मिश्रयति कल्पना ॥ ’

अस्यार्थः—तौ च भावौ संबन्धिनौ ताभ्यामन्यश्च संबन्धः । सर्वे
ते स्वात्मनि स्वस्वरूपे स्थिताः । तेनामिश्रा व्यावृत्तस्वरूपाः स्वयं
भावास्तथापि तान्मिश्रयति योजयति कल्पनेति । अत एव च वास्त-
वसंबन्धाभावेऽपि तामेव कल्पनामनुरुन्धानैर्व्यवहर्तुभिर्भावानां भेदस्या- २५
न्यापोहापरपर्यायस्य प्रत्यायनाय क्रियाकारकादिवाचिनः शब्दाः प्रयु-

ज्यन्ते देवदत्त गामभ्याज शुक्लां दण्डेनेत्यादयो न खलु कारकाणां क्रियया संबन्धोऽस्ति । क्षणिकत्वेन तत्काले तेषामसंभवात् । तदुक्तम्—

‘ तामेव चानुरुन्धानैः क्रियाकारकवाचिनः ।

५ भावभेदप्रतीत्यर्थं संयोज्यन्तेऽभिधायकाः ॥ ’

कार्यकारणभावस्तर्हि संबन्धो भविष्यतीत्यप्यसमीचीनम् । कार्य-
कारणयोः सहभावाभावात् । न खलु कारणकाले कार्यम् । तत्काले
वा कारणमस्ति । तुल्यकाले कार्यकारणभावानुपपत्तेः । सव्येतरगो-
विषाणवत् । तत्र संबन्धिनौ सहभाविनौ विद्येते येनानयोर्वर्तमानः

१० संबन्धः स्यात् । अद्विष्टे च भावे संबन्धतानुपपन्नैव । तदाह—

‘ कार्यकारणभावोऽपि तयोरसहभावतः ।

प्रसिद्धयति कथं द्विष्टोऽद्विष्टे संबन्धता कथम् ॥’

कारणे कार्ये च क्रमेणासौ संबन्धो वर्तत इत्यप्यसंप्रतम् । यतः-

‘ क्रमेण भाव एकत्र वर्तमानोऽन्यनिस्पृहः ।

१५ तदभावेऽपि तद्भावात्संबन्धो नैकवृत्तिमान् ॥’

अस्यार्थः—क्रमेणापि भावः संबन्धाख्य एकत्र कारणे कार्ये वा
वर्तमानोऽन्यनिस्पृहः कार्यकारणयोरन्यतरानपेक्षो नैकवृत्तिमान् संबन्धो
युक्तस्तदभावेऽपि कार्यकारणयोरभावेऽपि तद्भावादिति ।

‘ यद्यपेक्षितयोरेकमन्यत्रासौ प्रवर्तते ।

२० उपकारी ह्यपेक्षः स्यात्कथं चोपकरोत्यमन् ॥’

व्याख्या—यदि पुनः कार्यकारणयोरेकं कार्यं कारणं वापेक्षान्यत्र
कार्ये कारणे वासौ संबन्धः क्रमेण वर्तत इति स्पष्टत्वेन द्विष्ट एवे-
ष्यते । तदा तेनोपेक्ष्यमाणेनोपकारिणा भवितव्यम् । यस्मादुपकारी
अपेक्ष्यः स्यान्नान्यः । कथं चोपकरोत्यमन् । यदा कारणकाले कार्या-

स्यो भावोऽसन् । तत्काले वा कारणाख्यस्तदा नैवोपकुर्यादसामर्थ्यात् ।
किं च—

‘यद्येकार्थाभिसंबन्धात्कार्यकारणता तयोः ।

प्राप्ता द्वित्वादिसंबन्धात्सव्येतरविषाणयोः ॥

द्विष्टो हि कश्चित्संबन्धो नातोऽन्यत्तस्य लक्षणम् ।’

५

अस्य सार्धश्लोकस्यार्थः । द्विष्टो हि कश्चित्पदार्थः संबन्धः ।
नातोऽन्यत्तस्य लक्षणम् । ततश्च यद्येकेनार्थेन संबन्धलक्षणेन योग
एव कार्यकारणत्वम् । तदा द्वित्वसंख्यापरत्वापरत्वाद्येकार्थसंबन्धात्
सव्येतरविषाणयोरपि कार्यकारणता प्राप्तेति । कचिद् द्वित्वाभिसंबन्धा-
दिति पाठः । स च स्पष्टार्थः । किं च—

१०

‘भावाभावोपधिर्योगः कार्यकारणता यदि ।

योगोपाधी न तावेव कार्यकारणतात्र किम् ॥

भेदाच्चेन्नन्वयं शब्दो नियोक्तारं समाश्रितः ।’

अस्यार्थः—स्थिते कार्यकारणरूपत्वे तदाक्षितः संबन्धः कार्य-
कारणभाव इति । कस्मिंश्चित्सति भावस्तदभावे चाभावः कार्यकारण- १५
भावो यस्तद्विशिष्टः संबन्धः कार्यकारणभावो भवति । तदेतद्यदीप्यते
तदा संबन्धस्य विशेषणतया यावन्मितौ भावाभावौ तावेव कार्य-
कारणभावो भवतु । किंतु कार्यकारणयोरपरेण कार्यकरण भावेन
संबन्धेन प्रतिलब्धकार्यकारणरूपयोर्हि किमपरेण संबन्धेन । तावतैव
वस्तुपर्यवसानात् । तथाविधेन स्वरूपप्रतिलम्भेन तु संबन्ध आक्षि- २०
प्यत इति न्यायो नाप्यनुभव इति । न युक्तमेतत् । ननु कार्यकारण-
योः संबन्ध इति भेदाद्भवितव्यं तथाभूतयोरपि संबन्धेनेति चेत् ।
तदयुक्तम् । यतः शब्दोऽयं नानुभवः । सोऽपि च संकेतप्रयोक्तृपर-
तन्त्रो नार्थाश्रय इति नैवमादेर्वस्तुव्यवस्थेति तावेव कार्यकारणतेति
युक्तम् । न त्वपरः संबन्धः । तथा हि—

२५

‘ पश्यन्नेकमदृष्टस्य दर्शने तददर्शने ।

अपश्यन्कार्यमन्वेति विनाप्याख्यातृभिर्जनः ॥

पश्यन्नेकं कारणाभिमतमदृष्टस्योपलब्धिलक्षणप्राप्तस्यानुपलब्धस्य
कार्याख्यस्य दर्शने सति । तस्यैकस्य कारणाभिमतस्यादर्शने च
५ सत्यपश्यन्कार्यमन्वेतीदमतो भवतीति निर्विकल्पकप्रत्यक्षतः प्रति-
पद्यते जनोऽत इदं जातमित्याख्यातृभिर्विनापि । ततश्च—

‘ दर्शनादर्शने मुक्त्वा कार्यबुद्धेरसंभवात् ।

कार्यादिश्रुतिरप्यत्र लाघवार्थं निवेशिता ॥’

दर्शनादर्शने मुक्त्वा विषयिणि विषयोपचाराद्भावाभावौ मुक्त्वा
१० कार्यबुद्धेरसंभवात् । कार्यादिश्रुतिरप्यत्र भावाभावयोर्मां लोकः प्रतिपद-
मियन्ती शब्दमालामभिदध्यादिति व्यवहारलाघवार्थं निवेशितेति ।
अथापि स्याद्यदि दर्शनादर्शने एव कार्यबुद्धिस्तर्हि भावाभावौ कार्य-
न चैतदस्ति । भावाभावभ्यां कार्यत्वसाधनात् । तस्मादन्यदेव कार्य-
त्वमित्यन्या कार्यत्वबुद्धिः । तदयुक्तम् । यतः—

१५ ‘ तद्भावभावान्तत्कार्यगतिर्याप्यनुवर्ण्यते ।

संकेतविषयाख्या सा सास्त्रादेर्गोतिर्यथा ॥’

तद्भावभावाल्लिङ्गात्तत्कार्यतागतिर्याप्यनुवर्ण्यतेऽस्येदं कार्यमस्येदं का-
रणं चेति संकेतविषयाख्यानमेतदुपदर्श्यते । यथा गौरयं सास्त्रादि-
मत्त्वादित्यनेन गोव्यवहारस्य विषयः प्रदर्श्यते । यतः—

२० ‘ भावे भाविनि तद्भावो भाव एव च भाविता ।

प्रासिद्धे हेतुफलते प्रत्यक्षानुपलम्भतः ॥’

प्रत्यक्षानुपलम्भतो हि कार्यकारणते प्रतीयते न तु तद्भावभावात् ।
तद्भावभाव एव तु ते । तथा हि—भावेऽभ्यादौ भाविनि धूमस्य भावः
प्रत्यक्षावगतः । भाव एव च तस्याभ्यादेर्भाविता धूमस्य न तु पूर्वमेव
२५ भाव इत्यनुपलम्भतोऽवगतम् । प्रागभिसंनिधेरुपलब्धिलक्षणप्राप्तस्य

धूमस्याभावावगमात् । य एव चासौ भावे तद्भावोऽभावे चाभावस्तदेव
कार्यकारणयोः कार्यकारणत्वम् । एवं च —

‘ एतावन्मात्रतत्त्वार्थाः कार्यकारणमोचराः ।

विकल्पा दर्शयन्त्यर्था मिथ्यार्थान् घटितानिव ॥ ’

प्रत्यक्षानुपलम्भमात्रावगतभावाभावपरमार्थाः कार्यकारणविषया ५
विकल्पाः । तथाभूता अपि तेऽर्था न सत्यार्थस्वरूपान् दर्शयन्ति ।
का पुनस्तेषामसत्यवस्तुरूपता । यदिदं घटितानामिव प्रतिभानमस्येदं
कार्यमस्य चेदं कारणमिति । घटना चासत्यत्वम् । तथा हि —

‘ भिन्ने का घटनाऽभिन्ने कार्यकारणतापि का ।

अन्यस्य भावे विश्लिष्टौ श्लिष्टौ स्यातां कथं च तौ ॥ ’ १०

कार्यकारणभूतो ह्यर्थो भिन्नोऽभिन्नो वा स्यात् । यदि भिन्नस्तर्हि
भिन्ने का घटना स्वस्वभावव्यवस्थितेः । अथाभिन्नस्तदाऽभिन्ने कार्य-
कारणतापि का नैव स्यात् । स्यादेतत् । न भिन्नस्याभिन्नस्य वा संब-
न्धः । किं तर्हि संबन्धाख्येनैकेन संबन्धादिति । अत्रापि भावे सत्ताया-
मन्यस्य संबन्धस्य विश्लिष्टौ कार्यकारणताभिमतौ श्लिष्टौ स्यातां १५
कथं च ताविति ।

‘ संयोगिसमवायादि सर्वमेतेन चिन्तितम् ।

अन्योऽन्यानुपकारात्म न संबन्धी च तादृशः ॥ ’

यतश्च कार्यकारणभावो न संबन्धो द्विष्टत्वाभावेन संबन्धविलक्षण- २०
त्वात् । अतः संयोगिसमवायादि कारणमपाकृतं कीदृक्षमन्योन्यानु-
पकारात्म परस्परमुपकारशून्यस्वभावम् । कार्यकारणावस्थत्वे परस्पर-
मुपकारस्य पारतन्त्र्येण संश्लेषणापेक्षया चाभावादेकसंनिधावपरस्यासिद्धेः ।
यश्चैवं भावानुपकाररहितः स संबन्धी न भवतीति । अथास्ति कश्चित्
समवायी योऽवयविरूपकार्यं जनयति । अतो नानुपकारादसंबन्धितेति । २५
तत्र । यतः —

‘जननेऽपि हि कार्यस्य केनचित्समवायिना ।
समवायी तदा नासौ न ततोऽतिप्रसंगतः ॥’

जननेऽपि कार्यस्य केनचित्समवायिनाभ्युपगम्यमाने समवायी नासौ
तदा जननकाले कार्यस्यानिष्पत्तेः । न च ततो जननात् समवायित्वं
५ सिध्यति । कुम्भकारादेरपि घटसमवायित्वप्रसंगात् ।

‘तयोरनुपकारेऽपि समवाये परत्र वा ।
संबन्धो यदि विश्वं स्यात्समवायि परस्परम् ॥’

संबन्धिनोरनुपकारेऽपि समवाये संयोगे वा संबन्धो यदीष्यते तदा
विश्वमपि समवायि । उपलक्षणं चेत्तदिति । संयोगि च स्यात्संयोगेन
१० समवायेन वा विश्वं संबन्धि स्यादित्युक्तं भवति ।

‘संयोगजननेऽपीष्टौ ततः संयोगिनौ न तौ ।
कर्मदेरपि संयोगिता स्याज्जननात्ततः ॥’

यदि संयोगजननात्संयोगिता तयोस्तदा संयोगजननेऽपीष्टावभिल-
षितौ । ततः संयोगजननान्न तौ संयोगिनौ । कर्मणोऽपि संयोगिता-
१५ पत्तेः । संयोगो ह्यन्यतरकर्मज उभयकर्मजः संयोगजश्चेत्यते । आदि-
ग्रहणात्संयोगजस्यापि संयोगिता स्यात् । न सं
..... कयोर्हि जन्यजनकभावान्नान्या स्थितिरिति । अस्तु वा
कार्यकारणभावलक्षणः संबन्धः, तथाप्यस्य प्रतिपन्नस्याप्रतिपन्नस्य वा
सत्त्वं सिध्येत् । न तावदप्रतिपन्नस्य । अतिप्रसंगात् । प्रतिपन्नस्य
२० चेत् । कुतोऽस्य प्रतिपत्तिः । प्रत्यक्षेण चेत् । कारणस्वरूपग्राहिणा
कारणकार्योभयस्वरूपग्राहिणा वा । न तावदग्निस्वरूपग्राहिणा ।
तद्धि तत्सद्भावमेव प्रतिपद्यते । न धूमस्वरूपम् । तदप्रतिपत्तौ च तद-
पेक्षयाग्नेर्न कारणत्वावगमो न हि प्रतियोगिस्वरूपप्रतिपत्तौ तं प्रति
कस्यचित् कारणत्वमन्यद्वा धर्मान्तरमवगम्यते । नापि हि बहिर्धू-
२५ मयोः स्वरूपमेव प्रतिभासते । न तु बह्वेर्धूमं प्रति कारणत्वं, न खलु

स्वस्वरूपनिष्ठपदार्थस्यैकज्ञानप्रतिभासमात्रेण कार्यकारणभावप्रतिभासः ।
 स्तम्भकुम्भादेरपि तत्प्रसंगात् । नाप्येकप्रतिभासानन्तरमपरप्रतिभास-
 योगादेव । स्तम्भप्रतिभासानन्तरं हि कुम्भोऽपि प्रतिभासत इति तयो-
 रपि कार्यकारणभावः स्यात् । न च क्रमभाविपदार्थद्वयप्रतिभाससंब-
 न्धेऽप्येकं ज्ञानमिति वक्तुं शक्यम् । सर्वत्र प्रतिभासभेदस्य भेदनिव- ५
 न्धनत्वात् । अथाग्निसिद्धाव धूमस्य प्रत्यवभासनात्तद्भावः साविकल्पक-
 प्रत्यक्षप्रसिद्ध इत्यप्यसमीचीनम् । गन्धस्यापि लोचनज्ञानविषयत्वप्रसं-
 गात् । गन्धस्मरणसहकारिलोचनव्यापारानन्तरं सुरभि चन्दनमिति
 प्रत्ययप्रतीतिः । तत्र प्रत्यक्षेणासौ प्रतीयते । नापि प्रत्यक्षानुपलम्भाभ्यां
 प्रत्यक्षस्येवानुपलम्भस्यापि प्रतिषेध्यविविक्तवस्तुमात्रविषयत्वेनात्रा- १०
 सामर्थ्यात् । अथाग्निसिद्धाव एव धूमस्य भावस्तदभावे चाभावः ।
 स चैताभ्यां प्रतीयत इत्युच्यते । तर्हि वक्तृत्वस्यासर्वज्ञत्वादिना व्याप्तिः
 स्यात्, तद्धि रागादिमत्त्वासर्वज्ञत्वसिद्धावे स्वात्मन्येव दृष्टं, तथा च सर्वज्ञ-
 चीतरागाय दत्तो जलाज्जालिः । अथाग्न्यभावे धूमस्य भावे तद्धेतुकता-
 विरहात्सकृदप्यहेतोरग्रेस्तस्य भावो न स्यात् । दृश्यते च महानसादा- १५
 वमितस्तस्य भावस्ततो नानग्रेधूमसिद्धाव इति प्रतिबन्धसिद्धिरित्यभि-
 धीयते । तदप्यभिधानमात्रम् । यथैव हीन्धनादेरेकदा समुद्भूतोऽप्यग्नि-
 रन्यदाऽऽग्निनिर्मथनान्मण्यदेर्वा भवन्नुपलभ्यते । धूमो वाग्नितो जाय-
 मानोऽपि गोपालघुटिकादौ पावकोद्भूतधूमादप्युपजायते । तथाग्न्य-
 भावेऽपि कदाचिद्धूमो भविष्यतीति कुतः प्रतिबन्धसिद्धिः । अथ २०
 यादृशोऽग्निरन्धनादिसामग्रीतो जायमानो दृष्टो न तादृशोऽग्नितो
 मण्यदेर्वा धूमोऽपि यादृशोऽग्नितो न तादृशो गोपालघुटिकादौ वह्नि-
 प्रभवधूमादन्यादृशात्तादृशभावेऽतिप्रसंगादिति नाग्नियन्धूमस्य तत्सद-

१ गोपालादयोऽज्ञा यस्मिन् पात्रे दाह्नारिकेलादिनिर्मिते तमाखुपत्रमग्नौ
 निधाय प्रज्वाल्य च तद्धमं पिबन्ति तदधोभागे यद्वर्तुलाकृति जलसंचयपात्रं तत्
 घुटिकापदेनाभिधीयते । तद्देशीभाषायां हुक्का, गुडगुडी, इत्यभिधीयते ।

शस्य चानभेर्भावो भावे वा तादृशधूमजनकस्याभिस्वभावतैवेति न व्यभिचारः । तदुक्तम्—

‘अग्निस्वभावः शक्रस्य मूर्धा यद्यग्निरेव सः ।

अथानग्निस्वभावोऽसौ धूमस्तत्र कथं भवेत् ॥’

- ५ इत्यादि । तदेतद्वक्तृचेऽपि समानम् । तद्धि सर्वज्ञे वीतरागे वा यदि स्यादसर्वज्ञाद्वागादिमतो वा कदाचिदपि न स्यादहेतोः सकृदप्यसंभवात् । भवति च तत्ततः । अतो न सर्वज्ञे तस्य तत्सदृशस्य वा संभव इति प्रतिबन्धसिद्धिः । किंच कार्यकारणभावः सकलदेशकालावस्थिताखिलाग्निधूमव्यक्तिक्रोडीकरणेनावगतोऽनुमाननिमित्तं
- १० नान्यथा । न च निर्विकल्पकस्य सविकल्पकस्य वा प्रत्यक्षस्येयति वस्तुनि व्यापारः प्रत्यक्षानुपलम्भयोर्वा । एतेन तृतीयोऽपि पक्षाश्चित्तितः । एवं च न संबन्धस्य स्वरूपमप्यस्ति । तथा च—

परमाणवः परस्परमिह संश्लेषं श्रयन्ति न कथंचित् ।

तस्मात्तत्प्रचयात्मा स्थूलाकारोऽस्तु कथमर्थे ॥ ६०८ ॥

- १५ स्थूलाकारनिराकृतिविषयं ताथागतैरिदं गदितम् ।

गुणितमिव दारु विदलति जैनोदितयुक्तिभारेण ॥ ६०९ ॥

- तथा हि— यत्तावत् ‘परमाणूनामन्योऽन्यं संबन्धाभावतः’ इत्यादि तदसंबद्धम् । संबन्धस्यार्थानामबाधिताध्यक्षे प्रतिभासनात् । पटो हि तन्तुसंबद्ध एवावभासते । रूपादयश्च पटादिसंबद्धाः । संबन्धाभावे च तेषां
- २० विश्लिष्टताप्रतिभासः स्यात्तन्तुरेणान्यस्य संश्लिष्टता । प्रतिभासहेतोरभावात् । संबन्धानभ्युपगमेऽर्थक्रियाविरोधश्च परमाणूनामन्योन्यमसंबन्धतो जलधारणार्थक्रियाया अवटनात् । रज्जुवंशदण्डादीनामेकदेशाकर्षणे तदन्याकर्षणे चासंबन्धवादिनो दुर्लभे स्यात् । अस्ति चैतत्सर्वमत एतदन्यथानुपपत्तेश्च संबन्धप्रसिद्धिः । यदपि ‘अयमर्थानां पारतन्त्र्य-
- २५ लक्षणो वा भ्यात्, तादात्म्यापरपर्यायरूपश्लेषलक्षणो वा’ इति विकल्प्य पारतन्त्र्याभावासंबन्धनिराकरणं कृतम् । तदप्ययुक्तम् । यतः पारतन्त्र्य-

स्थाभावाद्भावानां संबन्धाभावमभिधानास्तेन संबन्धव्याप्तं कचित्प्रति-
 पद्यन्ते न वा । प्रतिपद्यन्ते चेत्कथं सर्वत्र सर्वदा संबन्धाभावमभिदध्यु-
 विरोधात् । नो चेत्कथमव्यापकभावादव्याप्याभावसिद्धिः । परोपगमात्तस्य
 तेन व्याप्तिसिद्धेरदोष इति चेत् । न । तथा स्वप्रतिपत्तेरभावानुवगात् ।
 परोपगमाद्धि परः प्रतिपादायितुं शक्यः सर्वथा संबन्धाभावं नात्मा । ५
 शक्य एव प्रत्यक्षत इति चेत् । न । तस्य निर्विकल्पकत्वेन न कश्चि-
 त्केनचित्कथंचित्कदाचित्संबद्ध इतीयतो व्यापारान्कर्तुमसमर्थत्वात् ।
 अन्यथा सर्वार्थवेदित्वापत्तेः । सर्वार्थानां साक्षात्करणमन्तरेण संबन्धा-
 भावस्य तेन प्रतिपत्तुमशक्तेः । केषांचिदर्थानां स्वातन्त्र्यमसंबन्धेन
 व्याप्तम् । सर्वोपसंहारेण प्रतिपद्य ततोऽन्येषामसंबन्धप्रतिपत्तिरानु- १०
 मानिकी स्यादिति चेत्, तर्हि स्वातन्त्र्यमर्थानां न तावदसिद्धानाम् ।
 सिद्धानां तु स्वातन्त्र्यात्संबन्धाभावे तत्त्वतः किं तु देशादिनियमे-
 नोद्भवो दृश्यते । तस्य पारतन्त्र्येण व्याप्तत्वात् । न हि स्वतन्त्रोऽर्थः
 सर्वनिरपेक्षितया नियतदेशकालद्रव्यभावजन्मास्ति । न चाजन्मा
 सर्वथार्थक्रियासमर्थः । स्वयं तस्यापाकरणात् । प्रत्यासत्तिविशेषा- १५
 देशादिभिर्नियतोत्पत्तिरर्थस्य स्यादिति चेत् । तर्हि स एव प्रत्यासत्ति-
 विशेषः संबन्धः पारमार्थिकः सिद्धः । तदुक्तम्—

‘द्रव्यतः क्षेत्रतः कालभावाभ्यां कस्यचित्सतः ।

प्रत्यासन्नत्वतः सिद्धः संबन्धः केनचित्सकुटः ॥’

कस्यचिद्धि पर्यायस्य सतः केनचित्पर्यायेण सहैकद्रव्ये समवाया- २०
 द्रव्यप्रत्यासत्तिर्यथा स्मरणस्यानुभवेन सहात्मन्प्रेकत्र समवायस्तमन्तरेण
 तत्रैव यथानुभवं स्मरणानुपपत्तेः सोममित्रानुभवद्विष्णुमित्रस्मरणानु-
 पपत्तिवत् । संतानैक्यात्तदुपपत्तिरिति चेत् । न । संतानस्यावस्तुत्वे
 तन्नियमहेतुत्वापत्न्यात् । वस्तुत्वे वा नाममात्रं भिद्येत । संतानो द्रव्य-
 मिति न कचिद्विशेषः । यत्संताने वासनाप्रबोधस्तसंताने स्मरणमिति २५
 नियमोपगमोऽपि न श्रेयान् । प्रोक्तदोषानतिक्रमात् । संतानस्यात्म-

- द्रव्योपपत्तौ यदात्मद्रव्यपरिणामो वासना प्रबोधस्तदात्मद्रव्यविवर्तः स्मरणमिति परमतसिद्धेः कथं परस्परं भिन्नस्वभावकालयोरनुभवस्मरणयोरेकमात्मद्रव्यं व्यापकमिति च न नोद्यम् । सकृन्नानाकारव्यापिना ज्ञानेनैकेन प्रतिविहितत्वात् । समसमयवर्तिनो रूपरसयोरेकगु-
- ५ णिव्याप्तयोरनुमानानुमेयव्यवहारयोग्ययोरेकद्रव्यप्रत्यासत्तिरनेनोक्ता । तदभावे तयोस्तद्व्यवहारयोग्यतानुपपत्तेः । एकसामग्र्यधीनत्वात्तदुपपत्तिरिति चेत् । केयमेका सामग्री नाम । एकं कारणमिति चेत् । तत्सहकारि, उपादानं वा । सहकारि चेत् । कुलालकलशयोर्दण्डादिरेका सामग्री स्यात्समानक्षणयोस्तयोरूपत्तौ तस्य सहकारित्वात् ।
- १० तथा तयोरनुमानानुमेयव्यवहारयोग्यता न व्यभिचारिणी स्यात् । तदेकसामग्र्यधीनत्वात् । एकसमुदायवर्तिसहकारिकारणमेका सामग्री न भिन्नसमुदायवर्ति, यतोऽग्रमतिप्रसंग इति चेत्, कः पुनरयमेकसमुदायः । साधारणार्थक्रिया नियता प्रविभागरहिता रूपादय इति चेत् । कथं प्रविभागरहितत्वमेकत्वपरिणामभावे तेषामुपपद्यतेऽतिप्रसंगात् । सांवृतैकपरिणामोऽस्त्विति चेत् । न । तस्य प्रविभागभावहेतुत्वायोगात् । प्रविभागाभावोऽपि तेषां सांवृत इति चेत् । तर्हि तत्त्वतः प्रविभक्ता एव रूपादयः समुदाय इत्यापन्नम् । न चैवं केषांचित्समुदायेतरव्यवस्था । साधारणार्थक्रियानियतत्वेतराभ्यां सोपपन्नेति चायुक्तम् । सूर्याम्बुजयोरपि समुदायत्वप्रसंगात् । तयोरम्बुजप्रबोधाख्य-
- २० साधारणार्थक्रियानियतत्वात् । ततो वास्तवमेव प्रविभागरहितत्वं समुदायविशेषस्तेषामेकत्वाध्यवसायहेतुरङ्गीकर्तव्यः । स चैकत्वपरिणामं तात्त्विकमन्तरेण न घटत इति सोऽपि प्रतिपत्तव्य एव । सचैकं द्रव्यमिति सिद्धम् 'स्वगुणपर्यायाणां समुदायः स्कन्धः' इति वचनात् । तथा च सति रसरूपयोरेकाग्र्यात्मकयोरेकद्रव्यप्रत्यासत्तिरेव लिङ्ग-
- २५ लिङ्गव्यवहारहेतुः कार्यकारणभावस्यापि नियतस्य तदभावेऽनुपपत्तेः संतानान्तरवत् । न हि कचिदेव द्रव्ये वर्तमानाः पूर्वे रसादिपर्यायाः

पररसादिपर्यायाणामुपादानं न पुनरन्यत्रेति नियमस्तेषामेकद्रव्यतादात्म्य-
 विरहे कथंचिदुपपन्नः । एकमुपादानम्, एका सामग्रीति द्वितीयः पक्षः
 सौमत्तानामसंभाव्य एव । नानाकार्यस्यैकोपादानत्वविरोधात् । यदि पुन-
 रेकं द्रव्यमनेककार्योपादानं भवेत्तदा सैवैकद्रव्यपर्यायप्रत्यासत्तिरायाता
 रसरूपयोः । क्षेत्रप्रत्यासत्तिर्यथा बलाकासलिलयोरेकस्यां भूमौ स्थितयोः । ५
 संयुक्तसंयोगो हि ततो नान्यः प्रतिष्ठाभिर्यति । जन्यजनकभाव एव
 तयोः परस्परं प्रत्यासत्तिरिति चेत् । न । अन्यसरः समुद्भूतयोः परत्र
 सरसि बलाकाया निवाससंभवात् । नैका बलाका पूर्वं सरः प्रविहाय
 सरोऽन्तरमवितिष्ठन्ती काचिदस्ति । प्रतिक्षणं तद्वेदादिति चेत् । न ।
 बलाकाद्रव्यस्य तस्यैव प्रतीतेर्बाधकाभावात्तदभ्रान्तत्वानुपपत्तेः । क्षितेः १०
 प्रतिप्रदेशं भेदादेकत्र प्रदेशे बलाकासलिलयोरनवस्थानान्नैकतत्क्षेत्रप्र-
 त्यासत्तिरिति चेत् । न । क्षित्यवयविनस्तदाधारस्यैकस्य साधनात् ।
 न चैकस्यावयविनो नानावयवव्यापिनः सकृदसंभवः । प्रतीतिसिद्ध-
 त्वाद्वेधाकारव्याप्येकज्ञानवत् । कालप्रत्यासत्तिर्यथा— सहचरयोः सम्य-
 ग्दर्शनसम्यग्ज्ञानसामान्ययोः शरीरे जीवस्पर्शविशेषयोर्वा । पूर्वोत्तरचर- १५
 योर्भरणिकृत्तिकयोः कृत्तिकारोहिण्योर्वा तयोः प्रत्यासत्त्यन्तरस्याव्यवस्था-
 नात् । भावप्रत्यासत्तिर्यथा— गोगवययोः केवलिसिद्धयोर्वा । तथेरेक-
 तरस्य हि यो भावसंस्थानादिरनन्तज्ञानादिर्वा तादृक्तदन्यतरस्यापि
 सुप्रतीत इति न प्रत्यासत्त्यन्तरम् । कयोश्चिदनेकप्रत्यासत्तिसंभवे
 वा न किंचिदनिष्टम् । प्रतिनियतोद्भूतेः सर्वपदार्थानां द्रव्यादि- २०
 प्रत्यासत्तिचतुष्टयव्यतिरेकेणानुपपद्यमानत्वेन पसिद्धेः सैव चतुर्विधा
 प्रत्यासत्तिः स्फुटः संबन्धो बाधकाभावादिति संबन्धाभावे
 व्यवतिष्ठते । यच्चोक्तम् ' निष्पन्नयोरनिष्पन्नयोर्वा पारतन्त्र्यलक्षण-
 संबन्धः स्यात् ' इत्यादि । तदपि न तथ्यम् । कथंचिन्निष्पन्नयोस्तद-
 ङ्गीकारात् । पटो हि तन्तुद्रव्यरूपतया निष्पन्न एवान्वयिनो द्रव्यस्य २५
 पटपरिणामोत्पत्तेः प्रागपि सत्त्वात् । स्वरूपेण त्वनिष्पन्नोऽसौ । तन्तु-

- द्रव्यमपि स्वरूपेण निष्पन्नं पटपरिणामरूपतया त्वनिष्पन्नं(तेथा-
जुल्यादिद्रव्यं स्वरूपेण निष्पन्नं) संयोगिपरिणामात्मकत्वेन
त्वनिष्पन्नमिति । यदपि ' न रूपश्लेषलक्षणोऽसौ ' इत्यादि
प्रत्यपादि तदेतदेकान्तवीदनः प्रेर्यम् । न पुनरनेकान्तवादिनाम् ।
- ५ ते हि कथंचिदेकत्वापत्तिं संबन्धिनो रूपश्लेषं संबन्धमाचक्षते ।
न च सा द्वित्वाविरोधिनी । कथंचित्स्वभावनैरन्तर्यं वा ते संबन्धमाभिद-
धते । तदपि नान्तरालाभावरूपमवास्तवम् । छिद्रमध्यविरेहेष्वन्यतम-
स्यान्तरालस्याभावो हि स्वभावान्तरात्मको वस्तुभूत एव यदा रूपश्लेषः
कयोश्चिदास्थीयते निर्बाधस्तथा प्रत्ययविषयस्तदा कथं कल्पनारोपितः
- १० स्यात् । केनचिर्दशेन तादात्म्यमतादात्म्यं च संबन्धिनोर्विरुद्धमित्यपि
न मन्तव्यम् । तथानुभवाच्चित्राकारसंवेदनवत् । एतेन प्राप्तिरूपं
नैरन्तर्यं रूपश्लेष इत्यपि स्वीकृतम् । कथंचित्तादात्म्यानतिक्रमाद्य-
थैव हि कार्यकारणक्षणाभ्यां तन्मध्यक्षणस्यैकदेशेन संबन्धं सांशत्व-
मनवस्था वा । तदेकदेशस्याप्येकदेशान्तरेण संबन्धात् । कात्स्न्येन
- १५ संबन्धे पुनरेकक्षणमात्रसंतानप्रसंगः । कार्यकारणभावाभावश्च सर्वथैक-
स्मिंस्तद्विरोधादित्येकदेशकात्स्न्यपक्षानुपेक्ष्य संबन्ध एवेति कथ्यते ।
तथा परमाणूनामपि युगपत्परस्परमेकत्वपरिणामहेतुः संबन्धो नैकदेशेन
सर्वात्मना वा येन सांशत्वानवस्थाप्रसंग एकपरमाणुमात्रपिण्डप्रसंगश्च
स्यात् । किं तर्हि संबन्ध एवेति कथ्यते । सक्तुतोयादिवत् । पर-
माणूनां सांशत्वमित्यत्र चांशशब्दः स्वभावार्थोऽवयवार्थो वा स्यात् ।
- २० यदि स्वभावार्थो न कश्चिद्दोषः । परमाणूनां विभिन्नविभागव्यव-
स्थितानेकाणुभिः संबन्धान्यथानुपपत्त्या तावद्वा स्वभावभेदोपपत्तेः ।
अवयवार्थस्त्वत्रांशशब्दो न युक्तिमान् । अणूनामभेद्यत्वेनावयवसंबन्धात् ।
न चैवं तेषामविभागित्वं विरुध्यते । यतोऽविभागित्वं भेदयितुमशक्यत्वं
न पुनरेकस्वभावत्वमिति । यच्चोक्तम् ' न स तात्त्विकः संबन्धोऽस्ति
प्रकृतिभिन्नानां व्यवस्थितः ' इत्यादि । तदपि नावदातम् । स्वस्वभावव्यव-
- २५ वस्थिसिरेव तेषां संबन्धसिद्धेः । स्वस्वभावो हि भावानां प्रतीयमानः

कथंचित्प्रत्यासतिर्बिप्रकर्षश्च । सर्वथा तदप्रतीतेस्तेन व्यवस्थितिः कथं
 संबन्धाभावैकान्तं साधयेत्, संबन्धसद्भावैकान्तवत् । न चोपेक्षिकत्वा-
 त्संबन्धस्वभावो मिथ्याप्रतिभासः सूक्ष्मत्वादिवदसंबन्धस्वभावस्यापि
 तथानुषङ्गात् । न चासंबन्धस्वभावोऽनापेक्षिकः कंचिदर्थमपेक्ष्य कस्य-
 चित्तद्वयवृत्तितेरन्यथानुपपत्तेः स्पृष्टत्वादिवत् । प्रत्यक्षबुद्धौ प्रतिभास- ५
 मानोऽनापेक्षिक एवायं तत्स्पृष्टभाविना तु विकल्पेनाध्यवसीयमानो
 यथापेक्षिकस्तथा वास्तवो न भवतीति चेत् । संबन्धस्वभावे समान-
 मेतत् । न हि स प्रत्यक्षे न प्रतिभासते । यतोऽनापेक्षिको न स्यात् ।
 एतेन ' परापेक्षैव संबन्धस्तस्य द्विष्टत्वात् ' इत्याद्यपि प्रत्याख्यातम् ।
 असंबन्धेऽपि समानत्वात् । किं चैवंवादी सर्वथा सदसत्त्वाद्य- १०
 भावस्य परापेक्षाया विरोधमप्रतिपद्यमानः कथं तां प्रतिषेधेत् । प्रति-
 पद्यमानस्तु सुतरां प्रतिषेद्धमसमर्थस्तस्याः क्वचित्सिद्धेरन्यथा विरोधा-
 योमात् । कथं वा निराकुर्वन्नपि परापेक्षा सर्वत्रासंबन्धम्यानापेक्षिकत्वं
 प्रत्याचक्षीत न चेदुन्नतः । स्वलक्षणमेव संबन्धोऽनापेक्षिकः स्यान्न
 ततोऽन्यः स चेष्टो नाममात्रे विवादात्, वस्तुन्यविवादादिति चेत् । १५
 कः पुनः संबन्धमस्वलक्षणमाह । तस्यापि स्वेन रूपेण लक्ष्यमाणस्य
 स्वलक्षणत्वात् । यदपि ' संबन्धः संबन्धिभ्यां भिन्नः स्यादभिन्नो वा '
 इत्यादि न्यगादि तदपि स्याद्वादिमतानभिज्ञभाषितम् । स्याद्वादि-
 मतं हि भेदाभेदैकान्तपराङ्मुखमिति न तद्दोषास्पदम् । एवं च
 ' वास्तवसंबन्धाभावेऽपि तामेव कल्पनाम् ' इत्यादि, अनुपपन्नम् । २०
 क्रियाकारकादीनां संबन्धिनां तत्संबन्धस्य च वस्तुरूपस्य प्रतीत्यर्थं
 तदाभिधायकानां प्रयोगप्रसिद्धेः । अन्यापोहस्य च प्रागेवापास्तस्व-
 रूपत्वाच्छब्दार्थत्वमुपपन्नमेव । यच्चोक्तम् ' कार्यकारणभावस्तर्हि
 संबन्धो भविष्यति ' इत्यादिकम् । ' भिन्ने का घटनाऽभिन्ने कार्यकार-
 णतापि का ' इति कारिकाव्याख्यानं यावत्तदकार्यकारण- २५
 भावेऽपि सर्वं समानम् । सोऽपि हि द्विष्टः कथमसहभाविनोः कार्य-

- कारणत्वाभ्यां प्रतिषेध्ययोर्भावयोर्वर्तते । न चाद्विष्टोऽसौ संबन्धाभाव-
त्वविरोधात् । पूर्वत्र भावे वर्तितत्वात्परत्र क्रमेण वर्तमानोऽपि यदि सोऽ-
न्यनिस्पृह एवैकत्र तिष्ठन्कथमसंबन्धः । परस्य ह्यनुत्पन्नस्याभावेऽपि
पूर्वप्रवर्तमानः । पूर्वस्य च नष्टत्वेनाभावेऽपि परत्र वर्तमानोऽसवेक-
५ वृत्तिरेव स्यात् । पूर्वत्र वर्तमानः परमपेक्षते परत्र च तिष्ठन्पूर्वमतोऽ-
संबन्धो द्विष्ट एवान्यनिस्पृहत्वाभावादिति चेत् । कथमनुपकारकं
तयोरन्यतरमपेक्षत इति प्रसंगात् । स्वोपकारमपेक्षत इति चेत् ।
न । असतस्तदुपकारत्वायोगात् । यदि पुनरेकेनाभिसंबन्धात्पूर्व-
परयोरर्थयोः कार्यकारणभावस्तदा सव्येतरविषाणयोरसौ संभवति ।
१० एकेन द्वित्वादिनाभिसंबन्धात् । तथा च सिद्धसाध्यता । द्विष्टो हि
कश्चिदसंबन्धो नातोऽन्यलक्षणो येनाभिमतसिद्धिः । यदि पुनः पूर्व-
स्याभाव एव यो भावोऽभावे वाऽभावस्तदुपाधिरयोगोऽकार्यकारण-
भावस्तदा तावेव भावाभावावयोगोपाधी किं नाकार्यकारणभावः स्यात् ।
तयोर्भेदादिति चेत् । न । शब्दस्य नियोक्तृसमाश्रितत्वेन भेदेऽप्यभेद-
१५ वाचिनः प्रयोगाभ्युपगमात् । स्वयं हि लोकोऽयमेकमदृष्टस्य दर्शनेऽ-
प्यपश्यन्तदर्शनेऽपि च पश्यन् विनाप्याख्यातृभिरकार्यमवबुध्यते ।
एवं चादर्शनदर्शने मुक्त्वा न कचिदकार्यबुद्धिरस्ति । न च तयोरे-
कार्थादिश्रुतिर्विरुध्यते । लाघवार्थत्वात्तन्निवेशस्य । या पुनर-
तद्भवाभावादतत्कार्यगतिरूपवर्ण्यते सा संकेतविषयाख्या, यथाऽसा-
२० स्मादेरगोगतिर्नैतावता तत्त्वतोऽकार्यकारणभावो नाम । भावे ह्यभा-
विनि भावो भाविनि चाभावितान्नाहेतुफलते प्रासिद्धे प्रत्यक्षानुपलम्भा-
भ्यामेव । तदेतावन्मात्रतत्त्वार्था एवाकार्यकारणगोचरा विकल्पा दर्श-
यन्त्यर्थान् । मिथ्यार्थान्स्वयमघटितानिव घटितानपीति समायातम् ।
भिन्ने हि भावे का नामाघटना तस्याऽन्याऽवभासते । येनासौ तात्त्विकी
२५ स्यात् । अभिन्ने सुतरां न घटना । न च भिन्नावर्थो केनचिदकार्य-
कारणभावेन योगादकार्यकारणभूतौ स्यातां संबन्धसिद्धिप्रसंगात्

तदेवं न तात्त्विकोऽर्थानामकार्यकारणभावो व्यवतिष्ठते । कार्यकारण-
भाववत् । स्वस्वभावव्यवस्थितार्थान्विहाय नान्यः कश्चिदकार्यकारण-
भावोऽस्ति । तथा व्यवहारस्तु कल्पनामात्रनिमित्त एव कार्यकारणव्य-
वहारवदिति चेत् । तर्हि वास्तव एव कार्यकारणभावोऽकार्यकारण-
भाववत् । केवलं तद्व्यवहारो विकल्पशब्दलक्षणो विकल्पनिर्मित इति ५
किमनिष्टम् । वस्तुरूपयोरपि कार्यकारणभाव इतरथाऽभावो वस्तुष्वि-
ति तु न युक्तम् । व्याघातात् । कचिन्नीलेतरत्वाभाववत् । ततो यदि
कुनश्चित्प्रमाणादकार्यकारणभावः परमार्थतः केषांचिदर्थानां सिध्येत्,
तत एव कार्यकारणभावोऽपि । प्रतीतेरविशेषात् । यथैव हि गवाश्चा-
दीनामकार्यकारणभावः परस्परमतद्भावभावित्वप्रतीतेर्व्यवतिष्ठते तथा १०
मिधूमादीनां कार्यकारणभावोऽपि । तद्भावभावित्वप्रतीतेर्बाधकाभावात् ।
नन्वकस्मादग्निं धूमं वा केवलं पश्यतः कारणत्वं कार्यत्वं वा किं न
प्रतिभातीति चेत् । किं पुनरकारणत्वमकार्यत्वं वा प्रतिभाति । साति-
शयसंविदां प्रतिभात्येवेति चेत् । कारणत्वं कार्यत्वं वा तत्र तेषां न
प्रतिभातीति कोशपानं विधेयम् । अस्मदादीनां तु तदप्रतिभासनं १५
तथा निश्चयानुत्पत्तेः क्षणक्षयादिवत् । तच्चोभयत्र समानम् । यथैव
हि तद्भावभावित्वानध्यवसायिनां न कचित्कार्यकारणत्वनिश्चयोऽस्ति
तथा स्वयमतद्भावभावित्वानध्यवसायिनामकार्यकारणत्वनिश्चयोऽपि ।
प्रतिनियतसामग्रीसापेक्षत्वाद्वस्तुधर्मिनिश्चयस्य । न हि सर्वत्र समान-
सामग्रीप्रभवो निर्णयस्तथान्तरङ्गबहिरङ्गसामग्रीवैचित्र्यदर्शनात् । धूमा- २०
दिज्ञानजननसामग्रीमात्रात्तत्कार्यत्वादिनिश्चयानुत्पत्तेर्न कार्यत्वादि
धूमादेः स्वरूपमिति चेत् । तर्हि क्षणिकत्वादिरपि तत्स्वरूपं माभू-
त्त एव । क्षणिकत्वाभावे वस्तुत्वमेव न स्यादिति चेत् । कार्य-
कारणत्वाभावेऽपि कुतो वस्तुत्वं खरशृङ्गवत् । सर्वथाप्यकार्यकारणस्य
वस्तुत्वानुत्पत्तेः कूटस्थवत् । विशेषासंभवात् । ननु च सदपि कार्यत्वं २५
कारणत्वं वा वस्तुस्वरूपं न संबन्धो द्विष्टत्वाभावात् । कार्यत्वं कारणे

- हि न वर्तते कारणत्वं च कार्ये येन द्विष्टं भवेत् । कार्यकारणभाव-
स्तयोरेको वर्तमानः संबन्ध इति चेत् । न । तस्य कारणाभ्यां भिन्न-
स्याप्रतीतेः । सतोऽपि प्रत्येकपरिसमाप्त्या तत्र वृत्तौ तस्यानैकत्वापत्तेः ।
एकदेशेन वृत्तौ सावयवत्वानुषङ्गे । सावयवेष्वपि वृत्तौ प्रकृतपर्यनु-
५ योगस्य तदवस्थत्वावतारात् । कार्यकारणान्तराले तस्योपलम्भप्रसंगाच्च ।
ताभ्यां तस्याभेदेऽपि कथमेकत्वं भिन्नाभ्यामभिन्नस्याभिन्नत्वविरोधात् ।
स्व देकपरमाणुमात्रं जगत्स्यात् ।
सकलजगत्स्वरूपो वा परमाणुरिति भेदाभेदैकान्तवादिनोरुपलम्भः ।
स्याद्वादिनस्तथानभ्युपगमात् । कार्यकारणभावस्य हि संबन्धस्याबा-
१० धितप्रत्ययारूढस्य स्वसंबन्धिनोवृत्तिः कथंचित्तादात्म्यमेवानेकान्तवादि-
नोऽपीति कथं संबन्धस्यैकत्वं न विरुध्यत इति चेत् । नानाकारता-
दात्म्ये ज्ञानस्यैकत्वं कुतो न विरुध्यते । तदशक्यविवेचनत्वादिति चेत् ।
तत एवान्यत्रापि कार्यकारणयोर्हि द्रव्यरूपतयैकत्वात्कार्यकारणभाव-
स्यैकत्वमुच्यते । न च तस्य शक्यविवेचनत्वं मृद्ध्य
१५ रनेतुमशक्तेः । कमभुवोः पर्याययोरेकद्रव्यप्रत्यासत्तेरु-
पादानोपादेयत्वस्य वचनात् । न चैवंविधः कार्यकारणभावः सिद्धान्त-
विरुद्धः । सहकारिकारणेन कार्यस्य कथं तत्स्यादेकद्रव्यप्रत्यासत्ते-
रभावादिति चेत् । काल्प्रत्यासत्तिविशेषात्तत्सिद्धिः । यदनन्तरं हि
यदवश्यं भवति तत्तस्य सहकारिकारणमितरत्कार्यमिति संनिहित-
२० देशस्येव दूरदेशस्यापि चक्षुषो रूपज्ञानोत्पत्तौ सहकारित्वदर्श-
नात् । संदेशकादेश्चासुवर्णस्वभावस्य सौवर्णकटकोत्पत्तौ । यदि
पुनर्यावत्क्षेत्रं यद्यस्योत्पत्तौ सहकारि दृष्टं यथाभावं च तत्तावत्क्षेत्रं तथा-
भावमेव च सर्वत्रेति नियता व्याप्तिः स्यात्तदा नोक्तगतिः स्यात् ।
न चैवमिति । एतेन ' संयोगि समवाय्यादि सर्वमेतेन चिन्तितम् '
२५ इत्याद्यपि प्रतिहतम् । कार्यकारणभावसिद्धौ संयोगिसमवाय्या-
दिकारणस्यापि सिद्धेः । यच्चोक्तम् ' अस्तु वा कार्यकारण-

भावलक्षणः संबन्धस्तथाप्यस्य प्रतिपन्नस्याप्रतिपन्नस्य वा सत्त्वं सि-
 ध्येत् । न तावदप्रतिपन्नस्य । अतिप्रसंगात् । प्रतिपन्नस्य चेत् 'कृतोऽस्य
 प्रतिपत्तिः' इत्यादि, तत्त्वकार्यकारणभावप्रतीतिः प्रत्यक्षानुपलम्भसहाये-
 नात्मना नियते व्यक्तिविशेषे तर्कसहायेन चानियते प्रसिद्धा । एक-
 मेव च प्रत्यक्षं प्रत्यक्षानुपलम्भशब्दाभिधेयम् । तद्वि कार्यकारणभावा- ५
 भिमतार्थविषयं प्रत्यक्षमुच्यते । तद्विविक्तान्यवस्तुविषयं वस्तु अनुपलम्भ-
 शब्दाभिधेयम् । तथा हि— एतावद्विः प्रकरैर्धूमोऽग्निजन्यो न स्यात् ।
 यद्यग्निसंनिधानात्प्रागपि तत्र देशे स्यात्, तदन्यतो वा गच्छेत्,
 तदन्यहेतुको वा भवेत् । एतच्च सर्वमनुपलम्भपुरःसरेण प्रत्यक्षेण प्रत्या-
 ख्यातम् । एतेन 'प्रागनुपलब्धस्य रासभस्य कुम्भकारसंनिधानान- १०
 न्तरमुपलभ्यमानस्य तत्कार्यता स्यात्' इति प्रतिव्यूढम् । यदि हि
 तस्य तत्र प्रागसत्त्वमन्यदेशादनागमनमन्याहेतुकत्वं च निश्चेतुं शक्येत
 स्यादेव कुम्भकारकार्यता, तत्तु निश्चेतुमशक्यम् । न च भिन्नार्थग्राहि
 प्रत्यक्षद्वयं द्वितीयाग्रहणे तदपेक्षं कारणत्वं कार्यत्वं वा ग्रहीतुमसमर्थ-
 मित्यभिधातव्यम् । क्षयोपशमविशेषवतां धूममात्रोपलम्भेऽप्यभ्यासवशा- १५
 द्बहिजन्यत्वावगमप्रतीतिः । अन्यथा बाष्पादिवैलक्ष्येनास्यानवधार-
 णात्, ततोऽप्यनुमानाभावे सकलव्यवहारोच्छेदप्रसंगः । ततः कथं-
 चित्कारणाभिमतपदार्थग्रहणपरिणामापरित्यागवतात्मना कार्यस्वरूप-
 प्रतीतिरभ्युपगन्तव्या । नीलाद्याकारव्याप्येकज्ञानेन तत्स्वरूप-
 प्रतीतिवत् । न च कार्यस्यानुत्पन्नस्यैव कार्यत्वं धर्मोऽसत्त्वात् । नाप्यु- २०
 त्पन्नस्यात्यन्तभिन्नं कार्यत्वं धर्मः । तदन्यतद्धर्मवत् । तत एव कारण-
 स्थापि कारणत्वं धर्मो नैकान्ततो भिन्नम् । तच्च तस्मादभिन्नत्वा-
 त्त्वाद्वाहिप्रत्यक्षेणैव प्रतीयते तद्व्यक्तिस्वरूपवत् । दृश्यते हि पिपासा-
 द्वाक्रान्तचेतसामितरार्थव्यवच्छेदेनाबालं तदपनोदसमर्थं जलादौ तत्प्र-
 त्यक्षात्प्रवृत्तिः । ननु कार्याप्रतिपत्तौ कथं कारणस्य कारणताप्रतिपत्ति- २५
 स्तदपेक्षत्वात्तस्या इति चेत् । कथमेवं पूर्वापरक्षणप्रतिपत्तौ मध्यक्षणस्य

- ताभ्यां व्यावृत्तिप्रतिपत्तिरपेक्षाकृतत्वाविशेषात्ततः पश्यन्नयं क्षणिकमेव पश्यतीति वचो विरुध्यते । ननु मध्यक्षणस्वभावत्वात्पूर्वापरक्षणव्यावृत्त्यो-र्मध्यक्षणग्राहिज्ञानेनैव प्रतिपत्तिरिति चेत् । तर्हि कारणत्वधर्मस्यापि कारणस्वभावत्वात्तद्ग्राहिणैव ज्ञानेन प्रतिपत्तिरिष्यतां विशेषाभावात् ।
- ५ वक्तृत्वस्य चासर्वज्ञत्वादिना व्यास्यसंभवः सर्वज्ञसिद्धिप्रघट्टके प्रकटित इति नेह प्रकाश्यते । न चेन्धनादिप्रभवपावकस्य मण्यादिप्रभवपाव-कादभेदो येन नियतः कार्यकारणभावो न स्यात् । अन्यादृशाकारो हीन्धनप्रभवः पावकोऽन्यादृशाकारश्च मण्यादिप्रभवः, तद्विचारे च निपुणेन प्रतिपन्ना भवितव्यम् । यत्नतः परीक्षितं हि कार्यं कारणं नातिवर्तते । कथमन्यथा वीतरागेतरव्यवस्था । तच्चेष्टयोः सांकर्योप-लम्भात् । कथं चैवंवादिनो मृतेतरव्यवस्था स्यात् । व्यापारव्याहारा-दिकार्यविशेषस्य हि कचिच्चैतन्यकार्यतयोपलम्भे सति । अस्यत्र जीव-च्छरीरे चैतन्यं व्यापारादिकार्यविशेषोपलम्भात् । मृतशरीरे तु नास्ति तदनुपलम्भादिति कार्यविशेषस्योपलम्भानुपलम्भाभ्यां कारणविशेषस्य भावाभावप्रसिद्धेस्तद्व्यवस्था युज्येत । तन्न प्रमाणतः प्रतीयमानः संबन्धः स्वाभिप्रेतत्ववन्निहवनीयो येन परमाणूनां संबन्धाभावतः स्थूलादिप्रतीतिभ्रान्तत्वात्तदात्मकत्वं वस्तुनो न स्यात् । तस्मादिति व्यवस्थितम् । विवादविषयापन्नं वस्तु, सूक्ष्मस्थूलाकारात्मकं वस्तुत्वा-न्यथानुपपत्तेः । न खल्वेकान्ततः सूक्ष्मं स्थूलं वा तद्वस्तुतामास्तिष्ठते । तथाविधस्य निर्बाधप्रतिभासनावलम्बनत्वेनाम्बराम्बुरुहस्येवावस्तुत्वा- २० द्यथाप्यसर्वथा सूक्ष्माकारं स्थूलाकारं वा परपरिकल्पितं वस्तु न
-
- द्वा । आद्यपक्षे तस्येदं स्वभावद्वयमिति संबन्धानुपपत्तिः । सर्वथा भिन्नस्य च स्वभावद्वयस्य कार्यकर्तृत्वे किमायातं स्वभाविनो रूपक्ष- २५ णस्य येनासावपि कार्यकारीति व्यपदेशभाजनं भवेत् । कथंचिदर्था-न्तरभूतत्वपक्षे पुनः समायातमेकस्य रूपक्षणस्यानेकस्वभावाक्रान्तत्वम् ।

यदि चैकक्षणवर्तिनस्तस्य सामग्रीभेदेन भेदमननुभवत एव भिन्नदेशा-
 नेककार्यकारित्वमिष्यते तर्हि नित्यस्यापि सामग्रीभेदेन भेदमननु-
 भवत एव भिन्नकालानेककार्यकारित्वमिष्यतामविशेषात् । तथा च दत्तः
 स्वयमेव हस्तः स्थैर्यपक्षप्रसिद्धये । क्षणविनश्वररूपादिस्वलक्षणानां
 प्रतिभासभेदेन वैलक्षण्यप्रतिज्ञा चेत्थं निर्निमित्ता भवेत् । कौट- ५
 स्थ्यालिङ्गितस्यापि द्रव्यस्यान्यान्यसामग्रीसंदोहान्तर्भूततया नवपुराणा-
 दिविपर्ययरूपरसगन्धस्पर्शवभासलक्षणानेककार्यकरणविरोधप्रसंगात् ।
 अन्यच्च संवेदनमर्थं स्वस्वरूपापेक्षया बहिर्मुखान्तर्मुखसविकल्पा-
 विकल्पभ्रान्ताभ्रान्तादिप्रतिभासमेकं स्वीकुर्वाणोऽपि शाक्यस्तात्त्व-
 कानेकधर्मात्मकत्वं वस्तुनस्तिरस्करोतीति कथं स्वस्थः । अपि १०
 च युगपत्प्रथमाननीलपीतादिवस्तुव्यवस्थित्यन्यथानुपपत्त्या नानादेश-
 समाश्रितानेकवस्तुसमुपनीताकारोपरक्तमेकमाकारभेदेऽपि संवेदनमा-
 तिष्ठमानः, कथं भिन्नसमयमाविमुखदुःखाद्यनेकपरिणतिवशात्तद्वे-
 दमैकान्तिकं ताथागतः कथयेत् । न्यायस्य समानत्वान् । अथ युग-
 पद्भावित्वात्संवेदनान्तर्भूताकाराणामेकत्वं न पुनः सुखादीनां क्रमभा- १५
 वित्वादित्यभिधीयते तन्न तथ्यम् । युगपद्भाविनां नानादेशव्यवस्थि-
 तानां वस्तूनामप्यभेदप्रसक्तेः । तदित्थं बहिरन्तश्चानेकान्तमन्तरेण
 सौगतस्य स्वमतव्यवस्थापि दुरुपपादेति तात्त्विकानेकधर्मात्मकत्वेनैव
 साध्येन प्रमेयत्वाख्यस्य हेतोर्व्याप्तिप्रसिद्धेर्न संदिग्धविपक्षव्यावृत्तिक-
 तथा नैकान्तिकत्वं शङ्कितुमपि युक्तमिति । नापि प्रकृतिपुरुषाख्यद्रव्य- २०
 मात्रजल्पना कापिलेन प्रकृतानुमाने पक्षस्य प्रत्यक्षबाधितत्वं दोषः
 प्रकाशनीयः । तस्याप्यनेकान्ताभ्युपगमं विना स्वदर्शनव्यवस्थान-
 स्यासंभवात् । तथा ह्यन्तर एकं चैतन्यतत्त्वं द्रष्टृत्वभोक्तृत्वाद्यनेक-
 परिणामसमनुगतं बहिश्च स्तम्भादिकं वस्तु नवपुराणवृत्तचतुरस्रत्वा-
 द्यनेकपरिणामसमनुगतमेव व्यवहारसमर्थने प्रवर्तते । ननु प्रकृति- २५
 पुरुषस्वभावं द्रव्यमेवैकं तात्त्विकम् । परिणामस्तु पर्यायापराभिधानो न

तात्त्विक इति चेत् । मैवम् । उभयोरपि समस्तप्रमाणेषु प्रथमानयोः सकलव्यवहृतिहेतुभूतयोः पक्षपातं विना तात्त्विकातात्त्विकत्वाभ्युपगमे किं पराजयो न दुर्निवारः स्यात् । अथ कथ्यते ‘द्रव्यं सर्वत्राव्यभिचारितस्वभावत्वात्तात्त्विकम् । पर्यायास्तु व्यभिचारित्वादतात्त्विकाः’

५ इति तदप्यवद्यम् । यतो यदि नामद्रव्यमभेदरूपत्वात्सर्वत्रानुवर्तते पर्यायाः पुनर्भेदरूपत्वाद्वावर्तन्ते नैतावता पर्यायस्वरूपं तदतात्त्विकमतिप्रसक्तेर्विश्वस्य परस्वभावपरित्यागावस्थायित्वेनातात्त्विकत्वापत्तेः । अथ द्रव्यमेव पर्यायास्तदभिन्नत्वात्तत्स्वरूपवत् । न सन्ति वा द्रव्यादर्थान्तरभूताः पर्याया निःस्वभावत्वान्नभोऽम्बुरुहवदिति

१० तदपि न सत् । पर्याया एव द्रव्यम् । तदभिन्नत्वात्तत्स्वरूपवत् । नास्ति वा पर्यायेभ्योऽर्थान्तरभूतं द्रव्यं निःस्वभावत्वान्नभोऽम्बुरुहवत्, इत्यन्योऽप्यभिदधानः केन प्रतिषिध्येत । तस्मादुभयोरपि पक्षयोर्न कश्चिद्विशेषोपलम्भः समस्तीति यथैवानेकसहक्रमवर्ति पर्यायपरिकरितं द्रव्यमेकमनुभूयते । तथैव तदभ्युपगन्तव्यमिति न तन्नि-

१५ षेदुमसौ पटीयानिति सिद्धम् । एतेनात्मत्वव्यतिरिक्तधर्मधर्मिवादी वैशेषिकादिरपि प्रस्तुतानुमाने पक्षस्य प्रत्यक्षबाधां पुरस्कृत्य हेतोः कालात्ययापदिष्टत्वं वदन् अपहस्तितः । यदि धर्मधर्मिणोरत्यन्तं

२० भेद एव तदा धर्मधर्मिणोऽत्यन्तभिद्यमानमूर्तयस्तत्रैव कथं वर्तेरन्, भेदाविशेषेण सर्वत्रापि तेषां वृत्तिप्रसक्तेः । प्रतिनियत एव धर्मिणि धर्माणां समवायान्नापरत्र वृत्तिरिति चेत् । नन्वत्रापि वक्तव्यं धर्मधर्मिणोर्यद्युपकार्योपकारकभावः स्यात्तदेयमपि स्यात् । अस्त्येव धर्मधर्मिणोरुपकार्योपकारकभाव इति चेत् । तर्ह्यायातमनेकधर्मोपकारकस्यैकस्य धर्मिणोऽनेकस्वभावत्वम् । तदन्तरेणानेकोपकारकत्वासंभवात् ।

न खलु येन स्वभावेनैकस्य धर्मस्योपकारस्तेनैवान्यस्य धर्मान्तरोपकार-

२५ कत्वस्वभावस्य पूर्वस्वभावोपमर्दद्वारेणोत्पत्तेरितरथैकमेवोपकुर्वाणोऽसौ तिष्ठेत्तदेकस्वभावत्वात् । नन्वर्थान्तरभूताभिः शक्तिभिरनेकस्याय-

मुपकुस्ते । न पुनर्भिन्नैः स्वभावैस्ततो नानेकान्तावकाश इति चेत् ।
 हे वशाच्च कथं चित्ररूपणीयभेदाः सर्व एवामी संयोगादयस्तैः
 स्वीक्रियन्ते । निर्बाधप्रत्ययेषु तेषां तथैव प्रथनात् । अन्यथा प्रथमा-
 नानामन्यथा कल्पनायां तु दृष्टहान्यदृष्टकल्पनापत्तेः । तन्न वैशेषि- ५
 कादिः प्रकृतानुमाने हेतोः कालात्ययापदिष्टतां प्रकटयितुं पटुरिति
 स्थितम् । मीमांसकस्तु प्रायेण सर्वत्र जैनोच्छिष्टभोजीति न सोऽपि
 प्रस्तुतानुमानदूषणार्थमुच्यच्छतीति । चार्वाकस्तु वराकः प्रतीयमानजी-
 वादितत्त्वग्रामलुण्टाकत्वात्प्रामाणिकसदसि प्रवेशमपि न प्राप्नोतीति
 कस्तदीयक्षुद्रतर्कस्येहावसरः । तदेवमनेकान्तात्मकं बहिरन्तश्च वस्तु १०
 प्रतिसमयमनुभवन्तोऽपि परे ध्यान्याद्विकृतबुद्ध्यः कुतर्कविभ्रमादे-
 कान्तपक्षमवलम्ब्यात्मानं परं वा बालिशं साधुवर्त्मनः स्वलयन्तः
 स्वप्रतिपन्नभावस्वभावान्यथानुपपत्त्या तथा प्रतिपादनीया यथा तात्त्वि-
 कानेकधर्मात्मकत्वं सर्वस्य वस्तुनः प्रमेयत्वात्प्रतिपद्येरन्निति । तथा
 वास्तवानेकधर्मात्मकोऽर्थः परस्परविलक्षणानेकार्थक्रियाकारित्वात्पितृ- १५
 पुत्रपौत्रभ्रातृभागिन्यादिसक्तानेकार्थक्रियाकारिदेवदत्तवत् । नात्रासिद्धो
 हेतुः । आत्मनो मनोज्ञललनावलोकनालिङ्गनमधुरस्वराकर्णनसह-
 कारफलादिरसास्वादनघनसारादिगन्धाम्राणश्रवणरसायनीभूतवचनोच्चा-
 रणचङ्क्रमणावस्थानहर्षविषादानुवृत्तव्यावृत्तज्ञानादन्योन्यविलक्षणानेका-
 र्थक्रियाकारित्वेनाध्यक्षतोऽनुभवात् । कुम्भादेश्च स्वरूपपररूपाद्यपेक्षसद- २०
 सत्प्रत्ययसजातीयविजातीयापेक्षानुवृत्तव्यावृत्तप्रत्ययद्रव्यपर्यायापेक्षानित्या-
 नित्यप्रत्ययजलाहरणादिपरस्परविलक्षणानेकार्थक्रियाकारित्वेन प्रत्यक्षतः
 प्रतीतेः । दृष्टान्तोऽप्यत्र न साध्यसाधनविकलो वास्तवानेकधर्मात्मक-
 त्वपरस्परविलक्षणोऽनेकार्थक्रियाकारित्वयोस्तत्र सद्भावात् । ननु भिन्न-
 प्रतिभासत्वेन धर्मधर्मिणोरत्यन्तभेदसिद्धेः सिद्धेऽपि धर्मिणि वास्तवा- २५

नेकधर्माणां सद्भावे तादात्म्याप्रसिद्धिरिति वैशेषिकादेः प्रत्यवस्थानं नोपपत्तिस्थानम् । भिन्नप्रतिभासत्वस्य भेदसिद्धावसमर्थत्वेन प्रतिपादितत्वात्सामान्यविशेषानेकान्तसिद्धाविति । एवं सर्वं वस्तु, अनेकान्तात्मकम्, तथाप्रतीयमानत्वात् । सत्त्वादर्थक्रियाकारित्वात् ।

- ५ यत्पुनरनेकान्तात्मकं न भवति तन्न अभिहितसाधनत्रयाधिकरणं यथा खरविषाणम् । अभिहितसाधनत्रयाधिकरणं च सर्वं वस्तु, तस्मादनेकान्तात्मकमिति । तथा वस्तुभूतानेकधर्माधिष्ठानं भावः सामान्यविशेषसामानाधिकरण्यविशेषणविशेष्यभावादिव्यवहाराणामन्यथानुपपत्तेरिति । ननूत्तरपदार्थे निश्चिते सर्वत्र नञः प्रयोगो दृष्टोऽब्राह्मणादि-
 १० वत् । एकान्तश्च यदि कचिन्निश्चितः कथं सर्वस्यानेकान्तात्मकत्वं भवेत् । तथानेकान्तवादस्वीकारे मुक्तोऽपि न मुक्त एव । अनेकान्तवादोच्छेदापत्तेः । अपि तु अमुक्तोऽपीति न मुक्तत्वमुपादेयप्रकर्षः स्यात्तदन्यसाधारणत्वात् । तथा संसार्यपि न सर्वथा संसारी । एकान्तवादापत्तेः । किं तर्ह्यसंसार्यपीति न संसारित्वं हेयोत्कर्षः
 १५ म्यान्मुक्तत्वसंवलितत्वात् । किं च, अनेकान्तवादिनो मानमपि न मानमेव । एवं हेत्वाभासोऽपि न तदाभास एव । परमतप्रवेशापत्तेः ।
 यदाह—

‘मुक्तो न मुक्त एव हि संसार्यपि सर्वथा न संसारी ।

मानमपि न मानमेव हि हेत्वाभासोऽप्यसावेव ॥

- २० एवं सप्रतिपक्षे सर्वास्मिन्नेव वस्तुतत्त्वेऽस्मिन् ।

स्याद्वादिनः सुनीत्या न युज्यते सर्वमेवेह ॥’ इति ।

अपि च । अनेकान्तात्मकत्वे वस्तुनः सकललोकप्रसिद्धसंव्यवहारनियमोच्छेदप्रसंगः । तथा हि—विषमोदकादि व्यक्त्यभिन्नमनानास्वभावमेकं सामान्यं वर्तते । ततश्च न विषं विषमेव मोदकाद्यभिन्नसामान्याव्यतिरेकात् । नापि मोदको मोदक एव विषाभिन्नसामान्याभेदात् ।

- २५

२ अतः परं प्रवृत्तिः ० श्लोकान्तो पृ. ८३५ पं. ४ ग्रन्थोऽनेकान्तजयपताका-याप्तुपलभ्यते । पृ. १५ पं. १९.

किं तर्ह्युभयमुभयरूपम् । ततश्च विषार्थी विषे प्रवर्तते मोदके च । एवं मोदकार्थ्यपि मोदके विषे च । लोकश्च विषार्थी विष एव प्रवर्तते न मोदके । मोदकार्थ्यपि मोदक एव न विष इति । तदुक्तम्—

‘ प्रवृत्तिनियमो न स्याद्विषादिषु तदर्थिनः ।

मोदकाद्यपृथग्भूतसामान्याभेदवृत्तिषु ॥ ’

५

इति तदयुक्तम् । यतो यत्तावत् ‘ उत्तरपदार्थे निश्चिते ’ इत्यादि तदवितथमेव । नयप्रतीत्या निश्चित एवैकान्ते नञः प्रयोगाभ्युपगमात् । न चैवं सर्वस्यानेकान्तात्मकत्वमित्यभ्युपगमविरोधः । प्रमाणविषयापेक्षया सर्वस्य तदात्मकत्वाभ्युपगमात् । नयगोचरापेक्षया त्वेकान्तात्मकत्वस्यापि स्वीकारात् ।

१०

‘ अनेकान्तोऽप्यनेकान्तः प्रमाणनयसाधनः ॥ ’

इत्यभिधानात् । यदपि निगदितमनेकान्तवादस्वीकारे ‘ मुक्तोऽपि न मुक्त एव ’ इत्यादि तदपि न चतुरस्रम् । द्विप्रकारो ह्यत्रानेकान्तोऽक्रमानेकान्तः क्रमानेकान्तश्च । तत्र ज्ञानमुखाद्यनेकाक्रामिधर्मापेक्षयाऽक्रमानेकान्तो युगपदप्येकत्रात्मानि तथाविधानेकधर्माणां संभवात् । मुक्तेतराद्यनेकक्रामिधर्मापेक्षया तु क्रमानेकान्तः क्रमेणैव तादृशधर्माणामुपपत्तेः । तथा च य एवात्मा पूर्वममुक्तः स एवोत्तरकालं मुक्त इति न किञ्चिद्विरुध्यते । एकरूपत्वे पुनरात्मनो बन्धमोक्षाभावः स्यात् । बद्धस्य हि मुक्तत्वम् । न च सर्वथैकरूपस्यावस्थाद्वययोगे युक्तः । विरोधात् । यद्वा स्वमुक्तत्वेनैव मुक्तत्वान्मुक्तान्तरमुक्तत्वे तदयोगान्मुक्तत्वात्मकत्वयोरेकत्राविरोधः । स्वपरभावाभावोभयार्थिनात्मकत्वात्सर्ववस्तुनाम् । अथवा सत्त्वचैतन्यसर्वज्ञत्वासंख्यातप्रदेशत्वादिभ्यो मुक्तामुक्तसाधारणत्वादमुक्तपर्यायेभ्यः कथञ्चिदव्यतिरिक्तत्वात्सकलकर्मक्षयाभिव्याक्तित्वपर्यायस्य स्यान्मुक्तः स्यादमुक्त इति न कश्चिद्दोषः । न च य एव सत्त्वादिपर्यायः स एव मुक्तत्वपर्यायः । प्रतीतिभेदात् । एकान्तैकत्वे सत्त्वादेरेव मुक्तप्रसंगात् ।

१५

२०

२५

- अस्त्वेवमपि न कश्चिद्दोष इति चेत् । न देवदत्तादिषु संसारिषु सत्त्वादिभावेन मुक्तत्वप्रसंगात् । देवदत्तादिष्वन्य एव सत्त्वादिरिति चेत् । कस्तयोरन्यत्वे हेतुरिति वाच्यम् । मुक्तत्वामुक्तत्वे एवेति चेत् । तर्हि मुक्तत्वामुक्तत्वधर्मयोः सत्त्वभेदे हेतुत्वेन सत्त्वाद्विभक्तत्वं सिद्धम् । सर्व-
- ५ थैकत्वे तु मुक्तत्वामुक्तत्वयोः सत्त्वमात्रत्वाविशेषाद्भेदाभावस्तथा च सत्यभिहित एव दोष इति सूक्ष्मधिया भावनीयमेतत् । एतेन ' संसार्यपि न सर्वथा संसारी ' इत्याद्यपि प्रागुक्तं प्रत्युक्तम् । उक्तन्यायस्य तत्त्वतस्तुल्ययोगक्षेपत्वात् । तथा हि - अङ्गारमर्दकादेः संसारिणः स्वस्वरूपेणैव संसारित्वं न संसार्यन्तररूपेण । अन्यथा तदभावप्रसंग
- १० इति । यच्च कीर्तिनम् ' अनेकान्तवादिनां मानमपि न मानमेव ' इत्यादि । तत्र सिद्धसाधनम् । विजातीयादिमानान्तरत्वेन विवक्षित-मानस्यामानत्वात् । अन्यथा तदभावप्रसंगादितरेतररूपतापत्तेः । तथा हि - प्रत्यक्षं प्रत्यक्षमानत्वेन मानम्, अनुमानादिमानत्वेन पुनरमानम् । एवमनुमानाद्यपि, अन्यथा तस्य प्रतिनियतत्वाभावः । एवं तदाभासोऽपि
- १५ कथंचिदेव तदाभासस्तस्याप्यनेकान्तात्मकत्वात् । विसंवादेन हि तदाभासत्वस्य व्याप्तिस्तत्र चास्याव्यभिचारेण मानलक्षणयोगः । विसंवादोऽपि हि ज्ञेयः स च तदाभासात्प्रतीयत एवेति कथं तदाभासस्यापि कथंचिन्न प्रमाणता । न च प्रमेयमिवापरिच्छित्यात्मकमेव तदाभासं तथा प्रतीयमावात् । एवं हेत्वाभासेऽप्यसिद्धादौ साध्यागमकत्वप्रतिबद्धतया
- २० तत्र हेतुत्वेऽन्यत्राहेतुत्वमित्यनेकान्तात्मकता तस्यापि सुप्रतीतैव । एवं च ' मुक्तो न मुक्त एव हि ' इत्यादि कारिकायुग्ममपास्तम् । यदपि ' अनेकान्तात्मकत्वे वस्तुनः सकललोकप्रसिद्धसंन्यवहारानियमोच्छेद-प्रसंगः ' इत्यादि प्रत्यपादि तदपि स्याद्वादौर्दपर्यापर्यालोचकत्वसूचकमेव । न हि विषमोदकादिविशेषानर्थान्तरं सर्वथैकस्वभावमेकं निरव-
- २५ यवं सामान्यमित्यभिदधति स्याद्वादिनः । किं तर्हि समानपरिणाम

१ 'अङ्गारमर्दक' इति देवदत्तादिवत् संज्ञाशब्दः ।

इति । स च भेदाविनाभूतत्वान्नय एव विषादभिन्नः स एव
मोदकादिभ्योऽपि । सर्वथा तदेकत्वे समानत्वायोगात् ।
नन्वेवं समानपरिणामस्यापि प्रतिविशेषमन्यत्वात्तद्वाचानुपपत्तिरिति
तदसत्यम् । सत्यप्यन्यत्वे समानासमानपरिणामयोर्भिन्नस्वभाव-
त्वात् । तथा हि— समानबुद्धिध्वनिनिबन्धनस्वभावः समानपरि- ५
णामो विशिष्टबुद्ध्याभिधानजननस्वभावस्त्वितर इति यथोक्त-
संवेदनाभिधानसंवेद्याभिधेया एव च विषादय इति प्रतीतम् । अन्यथा
यथोक्तसंवेदनाद्यभावप्रसक्तिः । अतो यद्यपि द्वयमुभयरूपं तथापि
विषादार्थं विष एव प्रवर्तते । तद्विशेषपरिणामस्यैव तत्समानपरिणाम-
विनाभूतत्वान्न तु मोदके तत्समानपरिणामाविनाभावाभावात्तद्विशेष- १०
स्य । अतः प्रयासमात्रफला प्रवृत्तिनियमोच्छेदनोदनेति । एवं—

‘ सर्वस्योभयरूपत्वे तद्विशेषनिराकृतः ।

प्रेरितो दधि खादेति किमुष्टं नाभिधावति ॥’

इति केनचित्कुशाग्रीयमतिना यदभिहितं तदपि प्रतिहतम् ।

इत्थं च—

१५

तीर्थ्याभिप्रेततत्त्वं धनरजनितमस्तोमरूपं समन्ता—

त्रात्वा प्रध्वंसधाम स्फुरद्गमलमिति स्फाररश्मिप्रतानैः ।

सर्वानेकान्तभास्वानुदयमनुसृतस्तीव्रजाड्यापहारी

कुर्वाणः कोविदानां हृदयसरसिजोज्ज्वलभणं नित्यमस्तु ॥ ६१० ॥

अत्राहुर्वैशेषिकाः—

२०

वैशेषिकोक्तषट्पदार्थो- हं हो अनेकान्तरहस्यवेदिन,
पपादनखण्डने । असारमुद्गारममुं विमुञ्च ।

एषैव यस्माद्धत षट्पदार्थी

प्रपद्यते गोचरतां प्रमायाः ॥ ६११ ॥

तथा हि—अत्र द्रव्यगुणकर्मसामान्यविशेषसमवायाख्याः षडेव २५

षट्पदार्थाः, न्यूनाधिकत्वप्रतिपादकप्रमाणाभावे सति षट्पदार्थव्यवस्थापक-

- प्रमाणविषयत्वात् । य एवं त एवम् । यथोभयाभिमतता घटादयः षट् पदार्थास्तथा चामी तस्मात्तथा । एते च पदार्थाः सर्वथान्योन्यासंभवलक्षणलक्षितत्वेनैकान्ततः परस्परं भिन्नाः । तथा हि—द्रव्यलक्षणं तावद्गुणादिषु न संभवति । तद्वि द्रव्याभिसंबन्धो न चासौ गुणादिषु
- ५ विद्यते । तत्र द्रव्यमिति प्रतीयमावादिति । ‘पृथिव्यग्नेजोवाय्वाकाशकालदिगात्ममनांस्येव’ एतल्लक्षणलक्षितानि । लक्षणं च सकलं केवलव्यतिरेक्यनुमानमामनन्ति मनीषिणः । साध्यं च तत्र समानासमानजातीयव्यवच्छेदः । तथा हि—द्रव्यस्य गुणकर्मणि समानजातीये सत्तासामान्यस्य द्रव्य इव तयोरपि भावात् । सामान्यविशेषसमवाया-
- १० स्त्वसमानजातीयाः । सत्तासामान्यस्य तेष्वभावात् । द्रव्यत्वादिसंबन्धेन च तेभ्यः समानासमानजातीयेभ्यो व्यवच्छेदः साध्यते । अथ वा द्रव्यस्य गुणकर्मसामान्यविशेषसमवायाः समानजातीयाः, वस्तुत्वात् । अभावस्तु असमानजातीयः । तद्विपरीतत्वात् । एवं सर्वत्रापि यथासंभवं भावनीयम् । यदाहोद्योतकरः—‘समानासमानजातीयव्यवच्छेदो लक्षणार्थः’ इति । तदिह यो नाम द्रव्यं स्वीकरोति किंतु नागुणादिभ्यो भेदेनावधारयितुं शक्नोति तं प्रति तस्य स्वपरजातीयव्यावृत्तस्वरूपप्रतिपादनार्थमसाधारणो धर्मः कथ्यते द्रव्यत्वाभिसंबन्धाद्द्रव्यमिति । द्रव्यत्वाभिसंबन्धश्च द्रव्यत्वसामान्योपलक्षितः समवायः । न चैवंरूपो द्रव्यत्वाभिसंबन्धो गुणा-
- २० दिषु विद्यत इति । प्रयोगश्च—द्रव्यम्, इतरेभ्यो भिद्यते, द्रव्यत्वादिसंबन्धवत्त्वात् । यत्तु नैवं न तदेवम् । यथा गुणादयः । न तत्तस्मादितरेभ्यो भिद्यते । व्यवहारो वात्र साध्यः । यो हि स्वरूपतो द्रव्यं जानन्नपि कुतश्चिद्व्यामोहाद्द्रव्यमिति न व्यवहरति तं प्रति विपर्ययपरिहारव्यभिचारेण व्यवहारसाधनार्थमसाधारणो धर्मः
- २५ कथ्यते । द्रव्यत्वाभिसंबन्धाद्द्रव्यमिति प्रयुज्यते च । विवादास्पदी-

भूतं वस्तु द्रव्यमिति व्यवहर्तव्यं तत एव यत्तु न द्रव्यमिति व्यवहि-
यते न तत्तथा यथा गुणो न च न तथैतत्तस्मात्तथेति । क्रियाव-
द्गुणवत्सवायिकारणत्वं वा द्रव्यस्य लक्षणम् । यदाह कणादः—
'क्रियावत् गुणवत्समवायिकारणत्वं वा द्रव्यस्य लक्षणम्' । अत्रा-
प्यनुमाने पूर्ववत्कार्य एवं लक्षणोपेतं च । द्रव्यं, नवधैव, न्यूनाधि- ५
क्त्वप्रतिपादकप्रमाणाभावे परस्परव्यावृत्तनवलक्षणयोगित्वात्, यदेवं
तदेवम् । उभयाभिमतनवनिर्षादि (?) पदार्थवत् । तथा चेदं
तस्मात्तथा । तथापि च पृथिव्यप्तेजोवायुरूपस्य तावलक्षणं पृथिवी-
त्वाभिसंबन्धात्पृथिवीत्यादिपूर्ववद्व्यतिरेक्यनुमानरूपमवसेयम् । द्वि-
विधं चैतत्पृथिव्यादि नित्यानित्यभेदात् । तत्र परमाणुरूपं १०
नित्यं, सदकारणवत्त्वात् । द्यणुकाद्यवयविरूपं त्वनित्यम्, उत्पत्ति-
मत्त्वात् । आकाशकालदिशां त्वेकैकत्वात्तल्लक्षणभूतापरसामान्याभावेऽ-
पि पारिभाषिक्यस्तिष्ठः संज्ञा एव लक्षणम् । यस्याः संज्ञाया
विना निमित्तेन शृङ्गाग्रहिकया संकेतः सा पारिभाषिकी । यथायं
देवदत्त इति । यस्याः पुनर्निमित्तमादाय संकेतः सा नैमित्तिकी १५
यथा गौरिति । व्यतिरेक्यनुमानं च भेदव्यवहारापेक्षयैवमत्र लक्षणी-
यम् । आकाशकालदिशः, इतरेभ्यो भिद्यन्ते । विवादास्पदीभूतं वा
द्रव्यं, आकाशं कालो दिगिति व्यवहर्तव्यम्, अनादिकालप्रवाहा-
याताकाशादिशब्दवाच्यत्वान्न यदेवं न तदेवम् । यथा रूपादि ।
न च न तथेदं तस्मात्तथेति । आत्ममनसोरप्यात्मत्वमनस्त्वाभिसं- २०
बन्धो लक्षणम् । अत्रोत्तरत्र च व्यतिरेक्यनुमानं पूर्ववद्विरचनयिम् ।
एतानि चाकाशादीन्येकान्तेन नित्यानि निरंशानि मनोवर्ज्यानि
व्यापकानि । मनस्तु अणुपरिमाणम् । एवं गुणत्वाभिसंबन्धेन

१ 'क्रियागुणवत्समवायिकारणमिति द्रव्यलक्षणम्' १।१।१५ इति कणादसु-
त्रेवधुनातनपुस्तकेषूपलभ्यते । २ घटादि इति युक्तं भाति ।

द्रव्याश्रय्यगुणवान् संयोगविभागेष्वकारणमनपेक्ष इत्यनेन वा लक्षणेन लक्षिता रूपादयश्चतुर्विंशतिर्गुणा नित्याश्चानित्याश्च । कर्मत्वाभिसंबन्धेनैकद्रव्यमगुणं संयोगविभागेष्वनपेक्षकारणमित्यनेन वा लक्षणेन लक्षित-
 ५ मुत्क्षेपणादि पञ्चाविधं कर्मानित्यमेव । ‘ अनुवृत्तप्रत्ययकारणत्व-
 लक्षणं सामान्यं द्विविधं परमपरं च नित्यमेव ’ । ‘ नित्यैर्द्रव्यवृत्तयोऽ-
 न्त्या विशेषाः ’ । इति लक्षणोपेता विशेषा अनन्ता नित्या एव ।
 ‘ अयुतंसिद्धानामाधार्याधारभूतानामिहेति प्रत्ययहेतुर्यः संबन्धः स
 समवायः ’ इति । लक्षणस्तु समवाय एको नित्य एव ।

इत्थं प्रमाणतः सेयं षट्पदार्था व्यवस्थिता ।

१०

प्रमाणगोचरा सैव तस्मादस्तु विपश्चितः ॥ ६१२ ॥

एतां प्रमाणविमुखीमतिजर्जरां च

वैशेषिकास्त्यजथ किं न पदार्थकन्याम् ।

एषा हि नः स्फुरदनुत्तरजाड्यजात-

पीडाविडम्बनपटुर्भवतां भवित्री ॥ ६१३ ॥

१५

आसेवध्वमहो तस्मात्तदाडम्बरखण्डनम् ।

सत्यमेकमनेकान्तं पावकं त्रिजगत्पि ॥ ६१४ ॥

तथा हि—यत्तावदुक्तं ‘ द्रव्यगुणकर्मसामान्यविशेषसमवायाख्याः षडेव पदार्थाः ’ इति तन्न तथ्यम् । तत्र षट्त्वनियमस्य विचार्य-
 २० माणस्यानुपपत्तेः । यदि हि द्रव्यं गुणः कर्म सामान्यं विशेषाश्च परस्परं समवायाच्च भिद्यमानानि प्रत्येकमेककान्येव समवायवदभ्यु-
 पगम्येरंस्तदा द्रव्यादयः षट् पदार्थाः सिध्येयुः । न चैवं तेषां नवादि-
 संख्योपेतत्वेन स्वीकारादिति कथं षट्पदार्थव्यवस्थितिः । अथ यद्यपि

१ द्रव्याश्रय्यगुणवान् संयोगविभागेष्वकारणमनपेक्ष इति गुणलक्षणम् । क. सू. १।१।१६. २ एकद्रव्यमगुणं संयोगविभागेष्वनपेक्षकारणमिति कर्मलक्षणम् । क. सू. १।१।१७. ३ एतदर्थकं वाक्यं प्रशस्तपादभाष्ये पृ. ४. ४ प्र. पा. भा. पृ. ४. ५ प्र. पा. भा. पृ. ५ पं. १

पृथिव्यादीनि द्रव्याणि तावन्नवसंख्यानि तथाप्येतेष्वेकं लक्षणमस्त्येवेति चेत् । तत्किमिदानीं द्रव्यलक्षणमेव द्रव्यपदार्थोऽस्तु न पृथिव्यादीनि । न चैतद्युक्तम् । लक्ष्यभूतानां तेषामभावे लक्षणस्य द्रव्यत्वादेरसंभवात् । तस्य त्वद्रव्यपदार्थत्वे सत्यामप्येकतायां न द्रव्यपदार्थ एकः सिध्यति । न खल्वन्येन पायसभक्षणेऽन्यस्य क्षुद्रपशमः । अथ लक्षणस्य लक्ष्येष्वभिसंबन्धात्तदैक्ये लक्ष्यमप्येकं युक्तमेवेति चेत् । न नाम युक्तम् । यतस्तत्कथंचिद्विष्वग्भावेन तत्रामिसंबध्येत समवायादिना वा । नाद्यः पक्षः । परमतप्रवेशात् । द्वितीये तु नोपचारमन्तरेण तस्यैक्यं प्रयुज्यते । पुरुषस्येव यष्टित्वम् । यथा हि पुरुषे यष्टियोगिन्यपि नोपचारमन्तरेण यष्टित्वं तथा पृथिव्यादावपि स्वयमनेकस्मिन्सत्यप्येकलक्षणसंबन्धेनोपचारमन्तरेणैक्यं युज्यत इति । नन्वेवं भवतामपि प्रमाणादिष्वैक्यमुपचरितमेव स्यात् । प्रत्यक्षपरोक्षादिभेदेषु स्वपरव्यवसायित्वादिलक्षणगतैक्यस्योपचरितत्वात् । नैतद्वक्तव्यम् । स्वपरव्यवसायित्वादिलक्षणादेकस्मात्प्रत्यक्षपरोक्षादिप्रकाराणां कथंचिद्व्यतिरेकात्कथंचिदैक्यस्य तात्त्विकस्य प्रसिद्धेः । न चैवं पृथिव्यादिष्वप्यैक्यसंभवो द्रव्यलक्षणस्य तेभ्योऽत्यन्तं त्वया भेदाभ्युपगमात् । कथंचैवं सामान्यपदार्थो विशेषपदार्थश्चैकः सिध्येत् , परापरसामान्ययोर्विशेषाणां च सामान्यादिनैकेन लक्षणेनाभिसंबन्धायोगादिति समवाय एवैकः पदार्थः स्यात् । यदि पुनर्यथेहेदमिति प्रत्ययादिविशेषादेकः समवायस्तथा द्रव्यादिरयमिति प्रत्ययाविशेषाद्द्रव्यादिरप्येकैक एव पदार्थ इत्यभिधीयते । तदापि वैशेषिकतन्त्रव्याघातो दुःशकः परिहर्तुम् । स्याद्वादिमतस्यैवं प्रसिद्धेः । स्याद्वादिनां हि शुद्धसंग्रहनयात्सत्प्रत्ययाविशेषादेकं सन्मात्रं तत्त्वं शुद्धद्रव्यमिति मतम् । तथैवाशुद्धसंग्रहनयादेकं द्रव्यमेको गुणादिरिति । व्यवहारनयात्तु यत् सत् तद्द्रव्यं पर्यायो वेति भेदः । यद्द्रव्यं तज्जीवद्रव्यमजीवद्रव्यं च । यः पर्यायः सोऽपरिस्पन्दात्मकः परिस्पन्दात्मकश्चेति । सोऽपि

५

१०

१५

२०

२५

सामान्यात्मको विशेषात्मकश्चेति । सोऽपि द्रव्यादविष्वग्भूतो विष्वग्भूतश्चेति यथाप्रतीति निश्चीयते सर्वदा बाधकाभावात् । वैशेषिकाणां तु तथाभ्युपगमो व्याहत एव । तन्त्रविरोधात् । न हि तत्तन्त्रे सन्मात्रमेव तत्त्वं सकलपदार्थानां तत्रैवान्तर्भावादिति नयोऽस्ति । स्यान्मतं,
 ५ द्रव्यपदेन सकलद्रव्यव्यक्तिभेदप्रभेदानां संग्रहादेको द्रव्यपदार्थः । गुण इत्यादिपदेन चैकैकगुणादिभेदप्रभेदसंग्रहाद्गुणादिरप्येकैकः पदार्थो व्यवतिष्ठते । तथा च—

‘ विस्तरेणोपदिष्टानामर्थानां तत्त्वसिद्धये ।

समासेनाभिधानं यत्संग्रहं तं विदुर्बुधाः ॥

- १० इति पदार्थधर्मसंग्रहः प्रवक्ष्यत इत्यत्र पदार्थसंग्रहस्य धर्मसंग्रहस्य चैवं वैशेषिकव्याख्यानादिति । तदप्यविचारितरम्यम् । परमार्थ-
 तस्तथैकैकस्य द्रव्यादिपदार्थस्य प्रतिष्ठानुपपत्तस्तस्यैकपदविषयत्वेनै-
 कत्वोपचारात् । न चोपचरितपदार्थसंख्याव्यवस्थायां पारमार्थिकी
 पदार्थसंख्या समवतिष्ठते । अतिप्रसंगात् । अथ नात्रैकपदविषयत्वेनै-
 १५ कत्वोपचारो वाच्यः । यतोऽयमत्रापि प्रायोऽस्माकं द्रव्यमित्येकः
 पदार्थः, एकपदवाच्यत्वात् । यद्यदेकपदवाच्यं तत्तदेकः पदार्थः ।
 यथा संप्रतिपन्नः कश्चित् । तथा च द्रव्यम्, एकपदवाच्यम् । तस्मा-
 देकः पदार्थः । एवं गुणादिष्वपि वाच्यम् । एतदपि न वाच्यम् ।
 व्यभिचारात् । सेनावनादिपदे हस्त्यादिधवादिपदार्थस्यानेकस्य वाच्य-
 २० स्य सद्भावात् । ननु सेनापदे वाच्य एक एवार्थः प्रत्यासत्तिविशेषः
 संयुक्तसंयोगारूपीयस्त्वलक्षणो हस्त्यादीनामस्ति वनशब्दे च धवादीना-
 मिति न व्यभिचार इति चेत् । न । सेनाशब्दानेकत्र हस्त्याद्यर्थे
 प्रतीतिप्रवृत्तिप्राप्तिप्रसिद्धेर्वनशब्दाच्च धवखादिरपलाशादावनेकत्रार्थे ।
 यत्र हि शब्दात्प्रतीतिप्रवृत्तिप्राप्तयः समधिगम्यन्ते स शब्दस्यार्थः

१ ‘ प्रणम्य हेतुमीश्वरं मुनिं कणादमन्वतः । पदार्थधर्मसंग्रहः प्रवक्ष्यते
 महोदयः ॥ ’ इति प्रज्ञास्तपादभाष्ये मञ्जलश्लोकः ।

सिद्धस्तथा वृद्धव्यवहारात् । न च सेनावनादिशब्दात्प्रत्यासत्तिवि-
 शेषप्रतीतिप्रवृत्तिप्राप्तयोऽनुमूयन्ते येन स तस्यार्थः स्यात् । प्रत्यास-
 त्तिविशिष्टा हस्त्यादयो धवादयश्च सेनावनादिशब्दानामर्थ इति चेत् ।
 सिद्धस्तर्हि एकपदवाच्योऽनेकार्थस्तेन कथमेकपदवाच्यत्वं न व्यभि-
 चरेत् । न च प्रत्यासत्तिरप्येका हस्त्यादिषु काचिदस्ति । संयुक्त- ५
 संयोगानामनेकेषां तत्र भवद्विरस्युपगमात् । न च तदल्पीयस्त्वमेकम-
 स्तीति वाच्यम् । तद्धि संख्याविशेषरूपं संयुक्तसंयोगेषु कथं युज्यते ।
 निर्गुणत्वादुपगमात् । गौरिति पदेनैकेन पश्चादेरनेकस्य वाच्यस्य
 दर्शनादपि व्यभिचारी हेतुः । कश्चिदाह—‘न गौरित्येकमेव पदं पश्चा-
 देरनेकस्यार्थस्य वाचकं तस्य प्रतिवाच्यं भेदात् । अन्य एव हि १०
 गौरिति शब्दः पशोर्वाचकोऽन्यश्च दिग्गदेः । अर्थभेदाच्छब्द-
 भेदव्यवस्थितेः । अन्यथा सकलपदार्थस्यैकपदवाच्यत्वप्रसंगात् ’
 इति तस्याप्यनिष्ठानुपगमः स्यात् । द्रव्यमिति पदस्याप्यनेकत्वप्रसं-
 गात् । पृथिव्याद्यनेकार्थवाचकत्वात् । अन्यदेव हि पृथिव्यां द्रव्यमिति
 पदं प्रवर्तते, अन्यदेव च जलादिषु । इत्येकपदवाच्यत्वं द्रव्यपदार्थस्या- १५
 सिद्धं स्यात् । ननु द्रव्यत्वाभिसंबन्ध एको द्रव्यपदस्यार्थो नानेक-
 पृथिव्यादिः । तस्य पृथिव्यादिशब्दवाच्यत्वात् । तत एकमेव द्रव्यपदं
 नानेकमिति चेत् । तत्किमिदानीं द्रव्यत्वाभिसंबन्धो द्रव्यपदार्थः स्यात् ।
 न चैतद्युक्तम् । तस्य द्रव्यत्वोपलक्षितसमवायपदार्थत्वात् । एतेन
 गुणत्वकर्मत्वाभिसंबन्धो गुणकर्मपदयोरर्थ इत्येदप्यपाकृतम् । गुणत्वकर्म- २०
 त्वाभिसंबन्धस्य गुणत्वकर्मत्वोपलक्षितसमवायपदार्थत्वात् । न चैवं
 सामान्यविशेषौ पदार्थौ सिध्यतः । सामान्ययोर्विशेषेषु च सामान्याभि-
 संबन्धस्यासंभवादित्युक्तं प्राक् । ततो न द्रव्यगुणकर्मसामान्यविशेष-
 समवायाः षडेव पदार्था इति पक्षः क्षेमकरः । हेतोरपि न्यूनाधिकत्व-

१ ‘स्वर्गेषु पशुवाग्जदिङ्नेत्राणिरदमयः’ इति कोशात् गोशब्दः पशुवा-
 चकस्तथा दिग्वाः स्वर्गादेश वाचकः ।

- प्रतिपादकप्रमाणाभावे सतीति विशेषणमसिद्धम् । यतो न न्यूनत्व-
 ग्राहकप्रमाणाभावः सिद्धः । सामान्यविशेषमात्रग्राहकस्यैव प्रमाणस्य
 प्रागुक्तस्य तद्ग्राहिणः सद्भावात् । तत्र यदेतत्परापरभेदं सामान्यं यच्च
 नवप्रकारं द्रव्यमुच्यते तत्तिर्यगूर्ध्वतामिस्यसामान्यप्रकारद्वयस्यैवान्त-
 ५ र्मेयम् । गुणादिकं तु समग्रं गुणपर्याययोर्विशेषयोरन्यतरदेवेति नातोऽ-
 न्यद्भावितुमर्हति । न चान्यलक्षणलक्षितौ सामान्यविशेषौ संगच्छेते ।
 यतो द्रव्यादीनां ततो भिन्नलक्षणलक्षितत्वेन तत्र नान्तर्भूतौ भवेताम् ।
 सामान्यविशेषयोरनन्तरमेव निराकरिष्यमाणत्वात्, इत्यसिद्धौ न्यूनत्व-
 ग्राहकप्रमाणाभावः । एवमधिकत्वग्राहकप्रमाणाभावोऽपि षट्पदार्था-
 १० धिकाभावप्रतिपादकस्य प्रत्यक्षादिप्रमाणस्य सद्भावात् । नायं
 पदार्थ इति चेत्, कुत एतत् । किमयं पदस्यार्थो न भवति ।
 यद्वास्य तत्त्वज्ञानं न निःश्रेयसहेतुः । अथ वा नायं विधि-
 स्वरूपः । किं वा भावपरतन्त्रः । उत कणभुजा न भणित
 इति । नाद्यः पक्षः । भावपदार्थत्वेनास्य व्यवस्थितत्वात् । यथा
 १५ द्रव्यादिपदानां द्रव्यादयः । नापि द्वितीयः । यतोऽपदार्जितैतन्सा प्रथं-
 सामावस्तेषामेव निर्वर्तकस्य प्रकृष्टपुण्यस्य प्रागभावः पृथिव्यादिभ्य-
 आत्मनः स्वरूपपरिहारः परिज्ञातो भवति । तदा प्रेक्षाकारी निःश्रेय-
 साय यतत इति सुतरामेतत्तत्त्वज्ञानं निःश्रेयसोपयोगि । नापि
 तृतीयः । यतो नेयं परिभाषावयोः प्रतिपन्नास्ति यद्विधे रूपेणैव पदा-
 २० र्थेन भवितव्यमिति । नाप्येतदर्थं विप्रतिपन्नं परं प्रति प्रमाणमेव ।
 अन्यथा प्रतिषेधरूप एव पदार्थ इत्यपि ब्रुवाणः कश्चिद्भावदूको
 दुःप्रतिषेधः स्यात् । नापि चतुर्थः । यतः किमिदं पारतन्त्र्यं नाम ।
 किं भावाश्रितत्वं भावनिरूपणाधीननिरूपणत्वं वा । आद्यकल्पनायामा-
 श्रितत्वं किं समवेतत्वं, संयोगिविशेषत्वं, विशेषणीभूतत्वं वा । प्रथ-
 २५ मपक्षद्वयेऽसिद्धता । अभावस्य द्रव्याद्यन्यतरत्वाभावेन समवायसंयोग-
 योरसंभवात् । संभवेऽपि चाव्यभिचारित्वमनित्यद्रव्यगुणकर्मसामान्य-

विशेषाणां भावाश्रितत्वेऽपि पदार्थत्वानपायात् । विशेषणीभूतत्वमपि
 समवायेन व्यभिचारि, तस्य समवायिविशेषणस्यापि पदार्थत्वात् । अथ
 भावनिरूपणाधीननिरूपणत्वं भावपारतन्त्र्यम् । तथा हि—नाप्रसिद्ध-
 भावसद्भावस्य नाङ्गिकेरद्वीपनिवासिनस्तदभावप्रतीतिरिति भावपरिज्ञा-
 नापेक्षितत्वादभावस्य न पदार्थत्वमिति । तदपि न पेशलम् । एवं ५
 सत्यनित्यद्रव्यस्याप्यपदार्थत्वापत्तिः । न स्वत्वनित्यद्रव्यमवयवनि-
 रूपणमन्तरेण निरूपयितुं पार्यते । भूयोऽव
रेककालत्वात्कुतस्त्योऽसति द्रव्यत्वाभिसंबन्ध इति चेत् ।
 अस्मादेव त्वदुक्तहेतौरेककालत्वात् । सत्तासंबन्धात्खलु सद्रस्तु । न
 चासौ द्रव्यत्वाभिसंबन्धात्प्रागस्य समभूतदानीमेव भवनात् । एवं १०
 च द्रव्यमितरेभ्यो भिद्यते द्रव्यत्वाभिसंबन्धत्वादित्यत्र हेतुः स्वरूपा-
 सिद्धः ।

किं चाभिव्यज्यते जातिः संस्थानाद्येन केनचित् ।

गोत्वं लाङ्गलशृङ्गादिसंस्थानवशतो यथा ॥ ६१५ ॥

यथा वा तप्तयोस्तुल्यरूपयोरुततैलयोः ।

१५

घृतत्वतैलते तादृगन्धेनोर्लसता भृशम् ॥ ६१६ ॥

न चापि व्यञ्जकं किञ्चिद्रव्यत्वप्रतिपत्तये ।

कणभक्षमुनेर्दीक्षामाश्रिता वक्तुमीश्वराः ॥ ६१७ ॥

क्रियावत्त्वगुणवत्त्वसमवायिकारणत्वमस्त्येव तद्व्यञ्जकमिति चेत् ।
 प्रत्येकं समुदितं यथासंभवं वा तत्तथा स्यात् । नाद्यः पक्षः । यतो २०
 नान्तरिक्षादौ क्रियावत्त्वं संभवति । नापि सद्यः समुत्पन्नेषु पटादिषु
 गुणवत्त्वमस्ति । लब्धात्मलाभो ह्यवयवी द्वितीयक्षणे गुणोत्पत्तौ सम-
 वायिकारणं भवतीति भवद्भिरेवेष्टम् । तथा च योगिनां तत्र द्रव्य-
 बुद्धिर्न स्यात् । नापि समवायिकारणत्वं सर्वदैव वस्तुषु विद्यते ।
 यदैव कार्यमुत्पद्यते तदैवास्य भावात् । ततो न प्रत्येकमेतद्द्रव्यत्वस्य २५
 व्यञ्जकम् । नापि समुदितम् । सद्यः समुत्पन्नेषु पटादिषु त्रितयस्याप्य-

- स्यासंभवात् । व्योमादौ तु क्रियावत्त्वस्य सर्वथैवाभावाच्च । यथा-
संभवमिति पक्षोऽपि सद्यः समुत्पन्नपटादिष्वस्याभावादेव परास्त इति
न द्रव्यत्वस्याभिव्यञ्जकं किञ्चिदस्ति । भवदुक्तौ च सामान्यसमवायौ
पुरः पराकरिष्येते इत्यतोऽपि स्वरूपासिद्धं द्रव्यत्वाभिसंबन्धरूपं
५ साधनम् । किं च, अस्य केवलव्यतिरेकिणो हेतोः केवलव्यतिरे-
कित्वमेव गमकत्वे कारणमन्तर्व्याप्तिर्द्वयमपि वा प्रोच्यते । नाद्यः
पक्षः । सर्वं, सात्मकम्, सत्त्वान् । यन्नैवं न तदेवम् । यथा गगनेन्दी-
वरम् । इत्यादेरपि गमकत्वप्रसक्तेः । अथात्र पक्षस्यैकत्र देशे सिद्ध-
साधनम् । अन्यत्र पुनरनुमानबाधा । कुम्भस्तम्भाभोरुहादौ तथा-
१० विधपरिस्पन्दप्राणादेरात्मकार्यस्य व्यापकस्य योग्यस्याप्यनुपलब्धेः । न
च न कार्यं कचन व्यापकं भवति । कार्यमन्तरेणापि कारणसद्भावात् ।
न ह्यवश्यं कारणानि कार्यवन्ति भवन्तीति वक्तव्यम् । लैङ्गिकवेद्यस्य
वस्तुनो योग्यलिङ्गोपलम्भस्यैव व्यापकत्वात्तदनुपलम्भेनैव च तस्या-
सत्त्वावधारणात् । यथा स्तनजघनजङ्घाजानुपादादिप्रेतीकेषु गन्धानु-
१५ पलम्भेन प्राणादेरिति चेत् । एवमेतत् । इह न कोऽपि प्रतीपवाङ्मोऽपि
कोविदः समस्ति सर्वथा । किंतु केवलविपक्षानास्तितानिश्चितं न
गमकत्वकारणम् । यत एव हि तत् साध्यं वाच्यतेऽत एव न केव-
लव्यतिरेकित्वं गमकत्वे कारणम् । यदि तु स्यात्तदा बलात्साध्यमर्प-
येत् । अथान्तर्व्याप्तिरत्र गमिकेप्यते । नन्वसाविह नास्त्येव, विपक्षे
२० बाधकप्रमाणाभावात् । द्रव्यस्यापि गुणाद्यात्मकत्वप्रसंगो विपक्षे
बाधकमस्तीति चेत् । नैवम् । इष्टत्वादुपपर्यायात्मकत्वाद्व्यस्य ।
यथा चैतदेवं तथा प्रत्यतिष्ठिपाम प्राक् । एतेन द्वयपक्षोऽपि व्य-
पास्तः । ततो नेदमनुमानमुदात्तम् । एवं व्यवहारानुमाने पृथिवीत्वा-
भिसंबन्धात्पृथिवीत्वाद्यनुमानेऽपि दूषणं भाषणीयम् । ततो न द्रव्य-
२५ त्वाभिसंबन्धो द्रव्यलक्षणमक्षुण्णम् । नापि क्रियावदित्यादि । क्रिया-

संबद्धं हि वस्तु क्रियावदित्युच्यते । न च द्रव्यादन्यक्रियाव-
 दस्ति यद्यवच्छेदाय शेषविशेषणं क्रियते । यत्पुनरात्रेयः प्रोचिवान्—
 ‘ न क्रियात्वे प्रसंगात् । क्रियात्वमपि क्रियावद्भवति क्रिया-
 धारत्वात् । न च तत् द्रव्यमिति तद्रव्यवच्छेदार्थं गुणवदिति ।
 न च खल्वाधार एवाधेयेन तद्वाग्भवत्याधेयमप्याधारेण तत् ५
 व्यपदिश्यते ’ इत्यादि । तत्रायं वर्षीयान्विप्रपुङ्गवोऽनन्तरमेव
 स्वयमुक्तं नाप्यनुसंधातीति किं ब्रूमः । कर्म उत्क्षेपणादि तद्यस्मि-
 न्समवायेन वर्तते तत्क्रियावदिति हि तत्रादावनेन विवरे । न च
 क्रियात्वे क्रिया समवायेन वर्तते विपर्ययसद्भावात् । अथ क्रियावदिति
 क्रियासंबद्धतामात्रमुच्यते । तच्च क्रियात्वेऽप्यस्तीति युक्तं तद्यवच्छित्तये १०
 गुणवत्त्वविशेषणमिति चेत् । न । एवमपि तद्यवच्छेदासिद्धेः ।
 गुणैरपि क्रियात्वस्य संबद्धत्वादुणवत्त्वोपपत्तेः । कोऽत्र संबन्ध इति
 चेत् । सर्वत्र शिशपात्वं वृक्षत्ववदित्यादौ वृक्षत्वस्य शिशपात्वसंबद्ध-
 त्वेनाभिधीयमानस्य क इति वाच्यम् । एकार्थसमवाय इति चेत् ।
 अत्रापि परम्परैकार्थसमवाय इति प्रतीहि । एकत्रैव द्रव्ये साक्षा- १५
 दुणानां क्रियासमवायद्वारेण तु क्रियात्वस्य च वृत्तेः । गम्यगमक-
 भावः शिशपात्ववृक्षत्वयोः संबन्ध इति चेदत्रापि स एवास्तु । गुण-
 वत्त्वाविनाभावित्वेन क्रियावत्त्वस्य गमकत्वात् । इतरस्य तु गम्यत्वात् ।
 अथास्तु यत्र समवायेन क्रिया वर्तते । तदेव क्रियावत् । तथापीद-
 मव्यापकं व्यापकद्रव्येषु क्रियावत्त्वासंभवात्, इति तत्संग्रहार्थमुक्तं गुण- २०
 वदिति । तर्हीदमेवास्तु कृतमितरेण । अथैवं गुणत्वेऽपि प्रसंगः ।
 गुणत्वमपि हि गुणवद्भवति । गुणाधारत्वात् । न च तद्द्रव्यमिति
 तद्यवच्छेदार्थं क्रियावदिति । तदपि न सुसूत्रमात्रेयेणाभाणि । गुणा
 रूपादयस्ते यस्मिन्समवायेन वर्तन्ते तदुणवदित्यादौ स्वयमेव
 व्याख्यानात् । गुणसंबद्धतामात्रे तु गुणवत्त्वे व्याक्रियमाणे क्रिया- २५
 वत्त्वविशेषणोपादानेऽपि न गुणत्वव्यवच्छेदः । प्रागुक्तसंबन्धमात्रस्य

- गुणवत्त्वेऽपि क्रियया सह संभवात् । अथ विशेषणोभयेऽप्याधाराधेय-
भूतयोर्वस्तुनोर्यः समवायः स एव संबन्धो विवक्ष्यते । न तु परम्परैकार्थ-
समवायादिरपीत्युपपन्नमेवेदं द्वयमपीति चेत् । तर्हीदमेव भवतु पर्याप्तं
तृतीयेन । अथैवमपि सत्तायां प्रसंगः । सत्ता हि क्रियागुणयो-
५ र्भावात्क्रियमवती गुणवती न च सा द्रव्यमिति । तद्व्यवच्छेदार्थं
समवायिकारणमिति । भवतु तर्हीदमेव किमपराभ्याम् । न हि
द्रव्यादन्यत्समवायिकारणं किंचिदुपेयिवान् । यद्व्यवच्छेदमिच्छेः ।
यत्तुच्यते समवायिकारणमित्यस्मादेव स्वजात्यवधारणे परजातिव्यवच्छेदे
च सिद्धे क्रियावद्गुणवदिति वचनं सपक्षैकदेशवृत्तिसपक्षव्यापकयोरन्व-
१० यिनोरवरोधार्थम् । कथं, द्रव्यं वायुः, क्रियावत्ताद्गुणवत्त्वात्, आ-
काशवदिति । तत्र पूर्वसपक्षैकदेशवृत्तिरुत्तरः सपक्षव्यापकः । कथं
द्रव्यत्वे साध्ये द्रव्यमात्रं सपक्षो न च सर्वद्रव्येषु क्रियावत्त्वं वर्तते
इति सपक्षैकदेशवृत्तिगुणवत्त्वं तु सर्वद्रव्यवृत्तित्वात्सपक्षव्यापकं
भवतीति ।
- १५ त्वया सोऽयमुपक्रान्तः प्रकारः प्रपलायने ।
त्रपापात्रत्वमात्रेय स्वस्य स्वीकृत्य सर्वथा ॥ ६१८ ॥
क्षणोऽयं लक्षणस्यैव लक्षणानुगुणं ततः ।
लक्ष्यलक्षणदक्षस्य जल्पितं तव युज्यते ॥ ६१९ ॥
सहान्वयौ सपक्षस्य व्याप्यव्यापकौ मतौ ।
- २० द्रव्यसिद्धाविमौ हेतू केदमत्रोपयुज्यते ॥ ६२० ॥
- किं चोचे
चेत्तदेतदन्यत्रापि समानम् । न हि सकलार्थगतिस्थितयोऽपि
सकृद्भाविन्यो धर्माधर्मलक्षणसाधारणनिमित्तमन्तरेणोपपद्यन्ते । शंकर
एवासां साधारणं निमित्तमस्त्वित्यप्युक्तम् । तस्य पूर्वं निरस्तत्वात् ।
२५ तर्हि वसुधैव साधारणं निमित्तमस्तु । तत्र सकलार्थगतिस्थितिनां

संभवादित्यप्यसंगतम् । गगनवर्तिपदार्थगतिस्थितौ तदसंभवात् ।
 तर्हि नभः साधारणं निमित्तमासामस्तु । सर्वत्र तत्संभवात् । इत्यप्य-
 पेशलम् । तस्यावगाहनिमित्तत्वप्रतिपादनात् । तस्यैकस्यैवानेककार्यनि-
 मित्तायामनेकसर्वगतपदार्थपरिकल्पनानर्थक्यप्रसक्तिः । कालात्मादिक-
 सामान्यसमवायकार्यस्यापि यौगपद्यादिप्रत्ययस्य बुद्ध्यादेरिदमतः पूर्वेणे- ५
 त्यादिप्रतीतेरन्वयज्ञानस्येहेदमिति संवेदनस्य च नभोनिमित्ततोपपत्तेस्तस्य
 सर्वत्र सर्वदा सद्भावात् । कार्यविशेषात्कालादिनिमित्तभेदव्यवस्थायां
 तत एव धर्मादिनिमित्तभेदव्यवस्थाप्यस्तु । विशेषाभावात् । एतेना-
 दृष्टनिमित्तत्वमप्यासां प्रत्याख्यातम् । पुद्गलानामदृष्टासंभवाच्च । ये
 यदात्मोपभोग्याः पुद्गलास्तद्गतिस्थितयस्तदात्मादृष्टनिमित्ताश्चेत्तर्हि , १०
 असाधारणं निमित्तमदृष्टं तासाम् । प्रतिनियतात्मादृष्टस्य प्रतिनियत-
 द्रव्यगतिस्थितिहेतुत्वप्रसिद्धेः । न च तदनिष्टम् । भूम्यादिवत्तदसा-
 धारणकारणस्यादृष्टस्यापीष्टत्वात् । साधारणं तु कारणं तासां धर्माध-
 र्मावेवेति सिद्धः कार्यविशेषात्तयोः सद्भावः ।

एवं च वैशेषिक दुःस्थ एष द्रव्येष्वनाधिक्यमनोरथस्ते । १५
 धर्मेऽप्यधर्मेऽप्यथवा विपक्षे किं नाम कुर्वन्तु मनोरथौघाः ॥ ६२१ ॥
 प्रौढप्रमाणप्रतिपत्तरूपं तमः प्रमृत्यस्ति तथा ततोऽन्यत् ।
 ततोऽपि च त्वत्समुपात्तहेतौ विशेषणासिद्धिरसिध्यदस्मिन् ॥ ६२२ ॥

ननु द्वेषकलुषितस्वान्तस्य तवायमुल्लापः । न हि तमो नाम द्रव्या-
 न्तरमस्ति भासामभावस्य तमस्त्वात् । तथा च प्रयोगः । अभावरूपं २०
 तमो द्रव्यगुणकर्मातिरिक्तकार्यत्वात् । यदेवं तदेवम् । यथा कुम्भप्र-
 ध्वंसस्तथा चैतत्तस्मात्तथा । एवं छायापि । ननु यदि छायाया
 द्रव्यान्तरता नोपेयेत तदा तस्यां छात्रादेरर्थान्तरभूतायां भावरूपतया
 प्रतीतिर्न स्यात् । अस्ति चासौ । ततो बीजादङ्कुरवत्तस्मादसौ द्रव्या-
 न्तरं सिद्धा । तदसंबद्धम् । आलोकाभावरूपतयास्यां द्रव्यान्तरत्वा- २५
 संभवेऽपि विभ्रमवशात्तथा प्रतीतेरुपपत्तेः । तथा हि—येन येन प्रदेशेना-

- तपत्रादिप्रतिबद्धं तेजो न संयुज्यते तत्र तत्र छाया प्रतीयते । प्रति-
बन्धकापाये तु स्वरूपेणालोकः समालोक्यत इत्यालोकाभाव एव
छाया । द्रव्यान्तरत्वे तु तदपायेऽप्यालोकेन सहावस्थितायास्तस्याः
प्रतीतिः स्यात् । अत्र ब्रूमः । अभावरूपं तम इत्यत्र किमभावरूपमेव
५ तम इति साध्यं विवक्ष्यते किं वाभावरूपमपीति । पौरस्त्यपक्षे पक्षस्य
प्रत्यक्षबाधा । यथैव हि स्तम्भोऽयं कुम्भोऽयमिति स्तम्भादयो
भावा विधिमुखेन प्रत्यक्षेण प्रतीयन्ते । तथेदं तम इति
तमोऽपि । केवलारूपतायां तु तस्य प्रतिषेधमुखेन प्रत्ययः
प्रादुःप्यात् । किं च गृह्यमाणे भूतलादौ विशेष्ये तद्विशेषेण
१० तयान्यप्रतिषेधमुखेनाभावो गृह्यते न स्वतन्त्रः । तमसि च गृह्यमाणे
नान्यस्य ग्रहणमस्ति । न हि बहुलैरजन्यां निबिडघटितकपाटतथा
तिमिरनिकरनिरन्तरापूरितोदरेऽपवरके कुड्यादिविशेष्यं मनागपि
गृह्यते । न चालोकादर्शनमात्रमेवैतत् । बहिर्मुखतया तम इति
कृष्णाकारप्रतिभासात् । ननु यदि तमस्तत्त्वतः कृष्णाकारं स्यात्त-
१५ दावश्यं स्वप्रतिभास आलोकमपेक्षेत । कुवलयकोकिलतमालादिकृष्ण-
वस्तुनां सकलानामालोकापेक्षप्रतिभासत्वात् । न चैवम् । अतो नैष
तात्त्विकः कृष्णाकारप्रतिभास इति चेत् । तदपि परिफल्गु । उल्का-
दीनामालोकमन्तरेणापि तत्प्रतिभासात् । अथास्मदादिप्रतिभासमपे-
क्ष्यैतदुच्यते । तदपि न पेशलम् । यतो यद्यपि कुवलयादिकमालोक-
२० मन्तरेणालोकयितुं न शक्यतेऽस्मदादिभिस्तथापि तिमिरमालोकमन्त-
रेणापि ग्रहीतुं शक्यत एव । विचित्ररूपत्वाद्वावानाम् । इतरथा
पीतावदातादयोऽपि तपनीयमुक्ताफलप्रभृतयो नालोकनिरपेक्षवीक्षणा
इति प्रदीपचन्द्रादयोऽपि प्रकाशान्तरमपेक्षेरन् । विचित्रास्तु पदार्थ-
प्रकृतयः प्रमाणसमधिगता न पर्यनुयोगमर्हन्तीत्यभ्रान्तकृष्णाकारप्रति-
२५ भासे केवलाभावरूपतायास्तमसो बाधनात्पक्षस्य प्रत्यक्षबाधा स्पष्टैव ।

प्रत्यक्षबाधितपक्षनिर्देशानन्तरप्रयुक्तत्वेन हेतोः कालात्ययापदिष्टता च ।
 साध्यवैकल्यं चात्र पक्षे निदर्शनस्य कुम्भप्रध्वंसस्यापि केवलाभावरूप-
 त्वानुपपत्तेः । मृद्द्रव्यमेव हि घटाख्यपूर्वपर्यायपरित्यागेन कपालाख्यो-
 त्तरपर्यायविशिष्टं घटप्रध्वंस इति निर्णायि । तन्नाभावरूपमेव तम
 इति पक्षः पक्षपातार्हः । अभावरूपमपीति पक्षे तु सिद्धसाध्यता । ५
 कथंचिदालोकभावात्मकतया तमोद्रव्यस्याभ्युपेतत्वात् । भावाभावो-
 भयस्वभावात् । समस्तवस्तूनां साध्यसाधनयोरितरेतराश्रयतयाऽसिद्ध-
 त्वात् । असिद्धता च हेतोः । तथा हि—तमसो भावरूपतायां द्रव्य-
 गुणकर्मातिरिक्तकार्यत्वं सिध्यति । सिद्धे चास्मिन्स्तस्याभावरूपता-
 प्रसिद्धिरिति । अनुमानबाधितश्चात्र पक्षः । तथा हि—तमो भावरूपम्, १५
 घटाद्यावारकत्वात्काण्डपटवदिति । न चास्य घटाद्यावारक-
 त्वमसिद्धम् । घटाद्यावारकं तमो विषयाभिमुखप्रवर्तमाननयनव्यापार-
 निरोधित्वात्तद्देवेत्यतस्तत्सिद्धेः । अपि चालोकस्य प्रागभावः प्रध्वं-
 साभाव इतरेतराभावोऽत्यन्ताभावो वा तमो भवेत् । न तावदेकस्या-
 लोकस्य प्रागभावस्तमः प्रदीपालोकेनेव प्रभाकरालोकेनापि तस्य १५
 निवर्त्यमानत्वात् । यस्य हि यः प्रागभावः स तेनैव निवर्त्यते यथा
 पटप्रागभावः पटेनैव । नाप्यनेकस्य, एकेन निवर्त्यमानत्वात्पटप्राग-
 भाववदेव । न च वाच्यं प्रत्यालोकं स्वस्वनिवर्तनीयस्य तमसो
 भेदात्प्रदीपादिना निवर्तिनेऽपि तमोविशेषे पूषादिनिवर्तनीयं तमोऽ-
 न्तरं तदा तदभावाच्च निवर्तत इत्येकेन निवर्त्यमानत्वादिति हेतुर- २०
 सिद्ध इति । प्रदीपादिनिवर्तिततमसि प्रदेशे दिनकरादिनिवर्तनीयस्य
 तमोऽन्तरस्योपलब्धिलक्षणप्राप्तस्यानुपलब्धेः संप्रतिपन्नवत् । यदि
 चेदं प्रागभावस्वभावं स्यात्तदा प्रदीपप्रभाप्रबन्धप्रध्वंसेऽस्योत्पत्तिर्न
 स्यादनादित्वात्प्रागभावस्य । नाप्यालोकस्य प्रध्वंसाभावस्तमो निवर्त्य-
 मानत्वात्तस्यैव प्रागभाववत् । नापीतरेतराभावः । तस्य प्रसृतेऽपि २५
 प्रचण्डे मार्तण्डीये तेजसि सद्भावेन तमिस्रायामिव वासरेऽपि तमः-

- प्रतीतिप्रसंगात् । नाप्यत्यन्ताभावः । आलोकस्य स्वकारणकलापोप-
निपातकाले समुत्पद्यमानत्वात् । यदि आलोकस्यात्यन्ताभावस्तमः
स्यात्तदास्य व्योमकुसुमसमत्वमिति निमग्नमेतत्त्रिभुवनमनाद्यनन्तेऽ-
न्यतमसे । एवं च नाभावरूपं तमः प्रागभावाद्यस्वभावत्वाद्योमव-
५ दित्यमुनाप्यनुमानेन बाधितः पक्षः । तमो भावरूपम्, उत्पत्तिमत्त्वे
सति, अनित्यत्वाद्धटवदित्यनुमानेनापि प्रकृतानुमानपक्षबाधा निरो-
द्धुमशक्या । प्रागभावेन व्यभिचारनिरासार्थमुत्पत्तिमत्त्वे सतीति कृतम् ।
प्रध्वंसेनानैकान्तिकत्वं मा भूदित्यनित्यत्वादित्युपात्तः । यच्च शंकर-
न्यायभूषणकारावाचक्षते— ‘ यो हि भावो यावत्या सामग्र्या
१० गृह्यते तदभावोऽपि तावत्यैवेत्यालोकग्रहणसामग्र्या गृह्यमाणं तम-
स्तदभाव एव ’ इति तदपि न किञ्चित् । तमोग्रहण-
सामग्र्या गृह्यमाणस्यालोकस्यैव तदभावताप्रसंगेनानैकान्तिकत्वात् ।
घटपटयोर्वा समानग्रहणसामग्रीकतया परस्परभावत्वप्रसंगः ।
तस्मात्पदार्थान्तररूपविवेकेन प्रतिभासमानामध्यक्षेऽन्धकारमालोक-
१५ विरोधि वस्त्वेव । विरोधित्वे तर्हि कदाचिदालोकमप्यन्धकारः परिभवे-
दिति न प्रेर्यम् । प्रतिनियतस्वभावाक्रान्तत्वाद्भावानामन्यथानल-
स्तूळं यथा दहति तथाऽनलमपि तूलः कदाचिद्दहेदुभयोः परस्परं
विरोधाविशेषात् । तन्नालोकस्तमः किंतु वस्त्वेवेति गृहाण । किमङ्ग
कष्टसंकटे सुखिनमात्मानमावेशयासि । यमपि पूर्वमतारोचकितया कन्द-
२० लीकारः स्वकीयं मार्गमुत्पेक्षां चक्रे— ‘ रूपविशेषोऽयमत्यन्तं तेजोभावे
सति सर्वतः समारोपितस्तम इति प्रतीयते ’ इति । सोऽपि
कापथः । निशादावत्यन्ततेजोऽभावे सत्यारोपाधिकरणभूतलादिवस्तुमा-
त्रस्याप्यनुपलब्ध्या रूपविशेषारोपानुपपत्तेः । उपलभ्यमान एव हि
कम्बौ पीततारोपः प्रतीत इति ।
यच्चातिदिष्टं ‘ एवं छायापि ’ इति तदप्येतेन तत्त्वतः प्रत्या-
२५ छायाया इत्यवसिद्धिः । दिष्टम् । यत्पुनरुच्ये ‘ आलोकभावरूपत-

यास्यां द्रव्यान्तरत्वासंभवेऽपि विभ्रमवशात्तथा प्रतीतेरुपपत्तेः ' इति तत्र भवत एव विभ्रमो यदत्र विभ्रमवशादिति ब्रवीषि । यदि हि द्रव्यतायां बाधकं किमपि स्यात्तदा युक्ता द्रव्यतया तत्प्रतीतिर्विभ्रम-
 रूपता । बाधकं च न तावत्प्रत्यक्षम् । तद्द्रव्यान्तरतायामेव प्रत्यक्षस्य
 साक्षित्वात् । अनुमानमपि—अभावरूपा छाया, द्रव्यगुणकर्मातिरिक्त- ५
 कार्यत्वादित्येव, अन्यद्वा । न तावदाद्यम् । पूर्वमेव पराहत्त्वात् ।
 नाप्यन्यदनुमानं बाधकमत्रेक्षामहे । साधकं तु तस्यां द्रव्यतायां वि-
 द्यत एवेदमनुमानम् । तथा हि—छाया द्रव्यम्, क्रियावत्त्वात् ।
 कुम्भवत् । चक्षुर्व्यापारा छाया गच्छतीति प्रत्ययोदयात्तस्याः क्रियाव-
 त्त्वमध्यक्षसिद्धमेव । अनुमानावसेयमपि । तथा हि—गतिमती छाया, १०
 देशादेशान्तरप्राप्तिमत्त्वात्, मैत्रवदिति । यच्चात्र व्योमशिखेनोपा-
 देशि—' तदेतदसत् । मासामभावरूपत्वाच्छायायाः । तथा हि—यत्र
 यत्र वारकद्रव्येण तेजसः संनिधिर्निषिध्यते तत्र छायेति व्यवहारः ।
 वारकद्रव्यगतां च क्रियामातपाभावे समारोप्य प्रतिपाद्यते छाया
 गच्छतीति । अन्यथा हि वारकद्रव्यक्रियापेक्षित्वं न स्यात्' इति सोऽयं १५
 पङ्क्तोस्तुरङ्गवेगविनिर्जयमनोरथः । मुख्यार्थबाधायां हि सत्यामारोपः प्रतिष्ठां
 प्राप्नोति । न चात्र छायाया गतिमत्त्वे बाधकस्य कणमपि प्रेक्षामहे ।
 न हि छायायां गतिमत्त्वस्य माणवके कृशानुत्वस्येव बाधकमध्यक्षम् ।
 तस्य तद्वाहकतयैव प्रवृत्तेः प्रतिपादितत्वात् । अथानन्यथासिद्धेन्द्रि-
 यव्यापाराधीनं प्रत्यक्षं प्रमाणम् । इह तु वारकद्रव्यगतगतिगोचर- २०
 प्रत्ययोत्पादकतयेन्द्रियव्यापारोऽन्यथासिद्धो न छायागतिज्ञानं प्रति
 हेतुत्वं भजत इति । तदभाजनं नीतेः । यतो यदा युगपच्छत्रं तच्छाया
 च लोचनगोचरतामनुसरतस्तदा तावत्संभाव्यते कथंचिदिन्द्रियव्या-
 पारस्यान्यथासिद्धता । यदा तु मध्यन्दिने मध्येऽन्तरिक्षं परिभ्राम्यतः
 शकुनेश्छाया गच्छन्ती पृथिव्यामवनतवक्त्रेण प्रमात्रा प्रेक्ष्यते तदा २५
 तद्गतैव गतिरिन्द्रियव्यापारस्य गोचरः । शकुनिगतिस्त्वनुमानगम्यैवेति

- नात्रेन्द्रियव्यापारस्यान्यथासिद्धिसंभावनापि । शकुनेस्तदानीमत्यन्तं
लोचनागोचरत्वात् । अपि च सिद्धेऽभावस्वभावत्वे छायाया गतिकि-
याया असंभवात्तत्रेन्द्रियव्यापारस्यान्यथासिद्धताभिधानं साधीयस्तां
दध्यात् । तत्पुनरद्यापि दैवकटाक्षितमस्ति । किं च यदि छायायां
५ गतिरारोपितप्रसादोपनतेत्युच्यते तदा मस्तकन्यस्तषट्पायां षट्चेटि-
कायामटल्यां चेटिकागतिरेव घटे समारोपात्प्रतिभातीति षटोऽपि
तदानीं निष्क्रिय एव स्यात् । अथ तस्यापि चलतो विलोकनाच्च
निष्क्रियत्वम् । एतच्छायायामपि समानमायुष्मान्किं नावधारयति ।
नाप्यत्र गतिमत्त्वस्य व्योम्नीव नीलिम्नोऽनुमानं बाधक्रमस्यात्रासंभवात् ।
१० नन्वभावरूपतैव तस्या गतिमत्त्वबाधिका । नैवम् । इतरेतराश्रयपरा-
हत्वात् । अभावरूपतायां हि सिद्धायां तस्या गतिमत्त्वबाधसिद्धिः ।
सत्यां च तस्यामभावरूपतासिद्धिरिति । भवतु वात्रारोपिता गतिस्तथा-
पि तस्या भावरूपता तत् एवापतन्ती दुरपन्द्वेत्यहो शरणहेतुरपि
मरणहेतुस्ते । तथा हि—भावरूपा छाया, अय्यारोप्यमाणगतिवित्वात् ।
१५ वृक्षवत् । यथैव हि जवनप्रभञ्जनप्रेर्यमाणयानपात्रारूढस्य पुंसस्तीरतरु-
भावरूपेणैव स्वगतकर्माध्यारोपो नाभावरूपेणैव छायाया अपि
भावरूपपायमेव गतिममारोप उपपन्नो नेतरस्यामिति सुस्थितं तस्या
गतिमत्त्वं देशादेशान्तरप्राप्तिमत्त्वानुमानेन । यत्पुनरनेनैवोच्यते
'यच्चैदं देशान्तरप्राप्तिमत्त्वं तत् किं देशान्तरेण संयोगः समवायो
२० वा । न संयोगस्तस्यापि साध्यत्वात् । तथा हि—द्रव्यत्वसिद्धौ संयोगः
सिध्यति । संयोगाच्च द्रव्यत्वमितीतरेतराश्रयत्वं स्यात् । अथ देशान्त-
रप्राप्तिः समवायः सोऽप्यसिद्धः । न हेकत्र समवेतमन्यत्र समवैति ।
छाया त्वेकत्र संबद्धाप्युपलब्धा पुनर्देशान्तरेऽप्युपलभ्यते' इति ।
तदपि यार्किंचित् । यतोऽत्र छायाया देशान्तरेण प्राप्तिसंयोगोऽभिधीयते ।
२५ यत्र वास्येतरेतराश्रयोद्भावनं तदनुसंधानशून्यतावशात् । न हि देशान्तर-
प्राप्तिमत्त्वाद्द्रव्यत्वं प्रसाधयितुमुद्यताः स्मः । किंतु गतिमत्त्वं

तस्मात्तु द्रव्यत्वमिति । नन्वेवमपि महत्तरे चक्रकसंकटे यूयं पतिताः ।
 तथा हि— देशान्तरसंयोगात्क्रियावत्त्वं क्रियावत्त्वाद्व्यत्वं द्रव्यत्वा-
 देशान्तरसंयोगवत्त्वमिति । उत्त्वप्रायितमेतत् । देशान्तरप्राप्तेः प्रत्य-
 क्षत एव छायायां प्रसिद्धस्वरूपत्वात् । यदि हि द्रव्यत्वसिद्ध्या देशा-
 न्तरप्राप्तिः प्रसाध्येत तदा स्यात्तद्दूषणम् । प्रत्यक्षेणेति सिद्धेन देशा- ५
 न्तरप्राप्तिमत्त्वेन सिद्धाक्रियावत्त्वासिद्धं छायाया द्रव्यत्वम् ।
 गुणवत्त्वाच्च कुम्भवत्तस्याः सिध्यति । न चासिद्धं गुणवत्त्वं नीला छा-
 येत्यादिप्रतीतेस्तस्या रू
 णी प्रसारयन्तोऽपि प्रतिदिशं नास्याः कमपि स्पर्शमुपलभामहे । तत्कि-
 मालोकस्य तमुपलब्धवान्भवान् । अथातिप्रतीत एव मध्याह्ना- १०
 रिणां खल्वटांनामालोकस्योष्णः स्पर्शः । किं नातिप्रतीतः पथिकानां
 दिनकरकरनिकरनिरन्तरोपनिपातसंतापितवपुषामविरलंकिसलयकलापा-
 मिरामसहकारमहीरुहमहीमतिमनोरथैरुपस्थितानां तच्छायायाः शीत-
 लम्पर्शः । अथ समीरलहरीसमुद्भूतमानजललवानुप्रवेशात्तद्गतशीतस्पर्-
 शाध्यासेन तत्र शीतला छायेति प्रतिभासस्तर्हि प्रमञ्जनप्रेर्यमाणौर्वामि- १५
 कणानुप्रवेशात्तद्गतोष्णस्पर्शारोपेण प्रभाकरमरीचिनिचय उष्णस्पर्शप्रति-
 भास इत्यपि किं न स्यात् । अथ निर्वातेऽपि तथैव प्रतिभा-
 सात्तद्गत एवायं निश्चीयते तर्हि निरन्तरतरुनिकुरुम्बविडम्बि-
 ताम्बरमणिप्रतापे कापि प्रदेशे वातरहितेऽपि शीतस्य स्पर्शस्य
 प्रतिभासादसावपि छायागत एवेति निश्चीयताम्, अलं पक्षपातेन । २०
 तथा चायुर्वेदवाक्यम्— ‘ आतपः कटुको रूक्षः, छाया मधुर-
 शीतला । कषायमधुरा ज्योत्स्ना , सर्वव्याधिहरं तमः ’ । इति ।
 यत्त्वत्र रसस्पर्शयोरौषचारिकत्वं प्रकटयन्नाह व्योमशिवः—‘ ये हि
 मधुरस्य शीतद्रव्यस्य गुणास्ते छायायाः सेवनाद्भवन्तीति
 तत्कार्यकर्तृत्वेन तथोक्ता ’ इति तदप्यपरिभाष्यभाषितम् । मु- २५

- स्वार्थबाधायामुपचारप्रवृत्तेः । न चेयमत्रास्ति । अथ छाया मधुर-
शीतला न भवति, अभक्ष्यापेयत्वात्, पावकवदिति व्यापकानुपलब्धि-
र्बाधकमस्ति । तथा हि— मधुरस्य शीतस्पर्शवतश्च द्रव्यस्य शर्कराक्षी-
रादेर्व्यापकं भक्ष्यपेयत्वं तस्यात्रानुपलब्धिरिति । तदबन्धुरम् । मधुर-
- ५ शीतलद्रव्यस्य भक्ष्यपेयत्वेन व्याप्तेरप्रसिद्धेः । तथा हि— ज्योत्स्ना
भवति मधुरं शीतलं च द्रव्यं न च भक्षयितुं पातुं वा शक्या । अथ
नासौ मधुरशीतलेति नानया व्याप्तिव्याहतिः । ननु कुतोऽस्य तद-
भावासिद्धिः । न तावदमुष्मादेवानुमानात् । अत्रास्याः पक्षकुक्षौ निक्षे-
पस्याकृतत्वात् । सांप्रतं तु नायं कर्तुं उच्यते । अथ यदा पूर्वमेवैषा
- १० पक्षीकृता भवति तदा को दोषः । नन्वेतत्पक्षप्रस्ताव एवैकान्त-
नित्यत्वसिद्ध्यर्थं पक्षान्तरे गीतनर्तनादौ वा क्रियमाणे को दोषः ।
अत्यन्तमप्रस्तुतकारित्वमिति । एतदन्यत्वापि समानम् । समष्टिः
पश्यतु भवान् । तथा हि— अस्मद्भूतद्विजे छायाया माधुर्यशैत्ये बाधितुं
भवतोऽत्र समारम्भः । तर्हि ज्योत्स्नया । अथास्यास्तैजसत्वान्मधुर-
- १५ रस्य शीतस्पर्शस्य वा न सद्भावः । तदसत् । तैजसत्वासिद्धेः । अथ
ज्योत्स्ना तैजसी, रूपादिषु रूपस्थैवाभिव्यञ्जकत्वात्, प्रदीपवदित्यत-
स्तस्यास्तत्सिद्धिः । नैवम् । अत्र हेतोरज्जनादिनानैकान्तिकत्वात् ।
पराकृतं चेदमनुमानं पूर्वमेवेति मुख्यार्थस्य बाधाय असंभवादनुपच-
रितमेवैतच्छाया मधुरशीतलेति । ननु यदि छाया शीतस्पर्शवती
- २० तदाप्यत्वमस्याः स्यात् । अम्लस्यैव शीतस्पर्शदर्शनात् । नैतत्पवनेऽ-
प्यस्मदभ्युपगमेन शीतस्पर्शसंभवादम्लस्यैवेत्यवधारणसिद्धेः । त्वद-
भ्युपगमेनाप्यस्या नियतशुक्लरूपानधिकरणत्वादानाप्यत्वप्रसिद्धेः । सिद्धे
चानाप्यत्वे शीतस्पर्शस्याप्युदकशीतस्पर्शविलक्षणस्यात्र सत्त्वमविरुद्धम् ।
यथानुष्णाशीतस्पर्शस्य पृथिव्यां सद्भावेऽप्यवान्तरविशेषवतस्तस्य
- २५ समीरे । अन्यथास्यापि पृथिव्यामन्तर्भावप्रसंगः । तदेवं सिद्धा स्पर्शवत्येव

छाया । तदित्थं छाया कृष्णगुणवती न भवति स्पर्शरहितत्वादित्यस्या-
युक्तत्वासिद्धस्तत्र कृष्णगुणः । एवं संख्यापरिमाणपृथक्त्वसंयोग-
विभागपरत्वापरत्ववेगवत्त्वान्यपि । तस्माद्गुणवत्त्वादपि सिद्धा छाया
द्रव्यम् । अत्र प्राभाकरः प्राह— ‘ नन्वस्तु छाया द्रव्यं तथाप्य-
गतालोकाकाश्यपीप्रदेशाद्यतिरेकिणी नासौ समस्ति ’ इति । तद- ५
स्याभिनवोत्प्रेक्षापाण्डित्यकण्डूविडम्बनामात्रम् । यतो भूभागादेरेव
छायात्वेन प्रतीतिरिदमभिधीयेत । भूभागाद्यतिरिक्तछायासद्भावे प्रमा-
णाभावाद्वा । न तावदाद्यः पक्षः । असिद्धत्वात् । न ह्यत्र सामाना-
धिकरण्येन प्रतीतिरस्त्ययं भूभागादिच्छायेति । किंत्वस्मिन्निति वैय-
धिकरण्येन । अथ भ्रान्ता वैयधिकरण्येन प्रतीतिः । अभ्रान्ता तर्हि १८
कीदृक् । सामानाधिकरण्येनेति चेत् । न तावदियमस्ति । सोऽयं
हस्तगतप्रासत्यागेन पादाङ्गुलीर्लिङ्गिष्यतीत्युपेक्ष्यः प्रेक्षाणाम् । इदं
चात्र चित्रम् । यदयं प्राभाकरत्वेन गर्वितोऽपि प्रतीतिभ्रान्ततां
भाषते । अथ नेयं भ्रान्तिः किं तु भूभागादिच्छाययोरभेदस्याख्यातिः,
तिक्तशर्कराप्रतीताविव माधुर्यस्य । नन्वस्त्वभेदस्याख्यातिस्तु कौतस्कु- १५
ती भूभागादौ छायेति । भूभागाद्यतिरिक्तछायासद्भावे प्रमाणाभा-
वादित्यप्यक्षमम् । प्रत्यक्षस्यैवालोकावद्भूभागाद्भिन्नायाश्छायायाः ।
परिच्छेदकत्वात् । न चेदं तदाभासम् । आलोकपरिच्छेदकस्यापि
तस्य तदाभासतापत्तेरविशेषात् । अथ नालोकविभोकिप्रत्यक्षस्य तदा-
भासता । मास्वरूपस्य भूभागाद्यतिरिक्तस्य तद्भाषस्यालोकस्य २०
सद्भावात् । छाया तु नास्त्येव काचिदिति तद्भाहि प्रत्यक्षं तदाभास-
मेव । नन्वस्या असत्त्वं कुतः सिद्धम् । भूभागादेरेव छायात्वेन प्रतीति-
भूभागाद्यतिरिक्तछायासद्भावे प्रमाणाभावाद्धेति पूर्वोक्तविकल्पावर्तनेना-
निवृत्तः पर्यनुयोगः । अपि च यदि भूभागादिरेव छाया तदापगता-
लोकेति किमर्थम् । आलोकापगमविशिष्टो यः काश्यपीप्रदेशादिस्त- २५

स्यैव छायात्वेनाभिधानार्थमिति चेत् । नन्वालोकापगमशब्देनालोकाभावोऽभिधीयते केवलभूतलादिर्वा । आद्यपक्षे वैशेषिकपक्ष-
क्षोद एवास्य शिक्षा । द्वितीयपक्षे त्वभावमन्तरेण भूभागादेः
केवल्येऽभिधीयमानेऽतिप्रसक्तिः । आलोककलितेऽपि तस्मिन्कैवल्य-

५ व्यपदेशप्रसक्तेः । यदि चालोकापगमशब्देन केवलभूतलादिर्भण्यते
तदालोकापगमविशिष्ट इत्यादिना केवलभूतलविशिष्टो यः काश्यपीप्रदे-
शादिरित्यसंबद्धमेवोक्तं भवेत् । एतेन यदाह शालिकस्तत्त्वालोकप्रक-
रणे—‘ आलोकेऽपवारिते छायेतिष्यते । अपगतालोकभूभागव्य-
तिरेकिणी न रूपान्तरवच्छाया दृश्यते । तेन मन्यामहेऽपवारिता-

१० लोकभूभागादिकमेव छाया ’ इति तदपि प्रत्याहृतम् । यदपि
प्रत्यपादि ‘ द्रव्यान्तरत्वे तु तदपायेऽप्यालोकेन सहावस्थितायास्तस्याः
प्रतीतिः स्यात् ’ इति तदपि नोपपन्नम् । छत्रस्य संबन्धिनश्छाया-
णवो हि केचिदालोकाभावमपेक्ष्य प्रसारिणस्तथापरिणताश्छायाद्रव्य-
तया स्वीक्रियन्ते । ततश्छत्रापायेऽप्यालोकेन सहावस्थानप्रसंजनमस-
१५ मञ्जसमेव । परिणामिकारणापाये कार्यस्यावस्थानविरोधात् । न खलु
मृदादिप्रक्षये क्षणमपि नीपादेरवस्थितिरुपलब्धचरीति सिद्धा छाया
द्रव्यान्तरम् ।

एवं प्रतिबिम्बमपि । छायाविशेषस्वभावत्वादस्य । ननु यदि
प्रतिबिम्बस्य द्रव्यान्तर- प्रतिबिम्बं द्रव्यान्तरं तर्हि वक्त्राद्विनिर्गता
२० त्वसिद्धिः । छायापुद्गलाः कथं कठिनमादर्शमण्डलं विभि-
द्यान्तः प्रविशेयुः । कथं वा द्वयोः सावयवयोः समानदेशता
संगच्छेत । कथं वाश्रयस्यान्तः प्रविष्टे प्रतिबिम्बद्रव्यान्तरे

१ ‘ यदा तु नियतदेशाधिकरणो भासामभावस्तदा तद्देशमारोपिते नीलिनि
छायेत्यवगमः । अत एव दीर्घा नृत्वा महती अल्पीयसी छायेत्यभिमानः
तद्देशव्यापिनः नीलिनिः प्रतीतेः । अभावपक्षे च भाववर्माध्यारोपोऽपि दुष्प-
पादः ’ इति न्या. कं. पृ. ९ पं. २१. २ प्रकरणपञ्जिकायां पृ. १४४. पं. १२.
३ घटादेरिति युक्तम् ।

तस्य परिणामगौरवयोरुत्कर्षो न स्यात् । कथं वा लघीयस्यपि
 दर्पणतले महीयसो महीध्रादेः प्रतिबिम्बस्योपलम्भः स्यात् । कथं
 वा सव्यदक्षिणपार्श्वयोर्विपर्ययेण प्रतिबिम्बे प्रतीतिः । कथं वा
 बिम्बे चलत्यवश्यं तदपि चलेतिष्ठति च तिष्ठेत् । कथं वा बिम्बापाये
 तस्याप्यपायः स्यात् । अपाये वा कथं न पृथक्कदवयवोपलब्धिरित्या- ५
 लूनशीर्णोऽयं प्रतिबिम्बस्य द्रव्यतावादः । तस्मादिदमिह रहस्यम् ।
 यन्मुखादिबिम्बमेव तत्प्रतिभातीति । आह किमेतत् । मुखादिबिम्ब-
 मेव तत्प्रतिभात्यथ च पुरः स्थितमिति गृह्यते । उच्यते । दर्पणकृ-
 पाणोदकादिपतिता नयनरश्मयः प्रत्यावर्तन्ते प्रत्यावृत्त्य मुखेन संनि-
 कृष्य च मुकुरादिषु मुखमित्युपलम्भयन्ति । तत्राभिमुखं मुखमेतदिति १०
 भ्रान्ता प्रतीतिः । मुखमित्येतावता तु सम्यगिति । कथमेतदवग-
 म्यते स्वच्छेषु दर्पणादिषु पतिता नयनरश्मयः प्रत्यावर्तन्त इति
 नयनरश्मयः, स्वच्छदर्पणादिषु पतिताः प्रत्यावर्तन्ते, तैजसत्वात् ।
 आदित्यरश्मिवत्, इत्यतोऽनुमानान् । अथ कथमवगतमत्र मुखप्रति-
 भामो न भ्रान्त इति । अलकतिलकादिविपर्ययाभावात् । ये हि यत्र १५
 यथा विन्यस्ता अलकतिलकादयस्ते तत्र तथैवोपलभ्यन्ते । ननु दर्प-
 णाभिघातप्रत्यावृत्तनेत्ररश्मिसंबन्धाद्वक्त्रग्रहे मुकुरमुखयोः क्रमेण ग्रहणं
 स्यात् । नायं प्रसंगः संगतः । तथाग्रहणस्याभिप्रेतत्वात् । कथं तर्हि
 न लक्ष्यत इति चेत् । आशुभावादिति ब्रूमः । दर्पणपतिता हि नयन-
 रश्मयः प्रथमं मुकुरप्रत्ययमुत्पाद्य प्रत्यावृत्त्य मुखेन संनिकृष्य च २०
 मुखमुपलम्भयन्ति । तस्मान्मुकुरमुखयोरिन्द्रियसंनिकर्षस्याशुभावेनान्त-
 रालस्याग्रहणादर्पणविशेषणो मुखप्रत्ययो भवति दर्पणे मुखमिति ।
 अत्राभिदग्धहे । यदवादि ' छायापुद्गलाः कथं कठिनमादर्शमण्डलं
 विभिद्यन्तः प्रविशेयुः ' इति तत्र तस्य छायापुद्गलैर्विभेदाभावः
 किमेषा मूर्तत्वाद्वादेरपरिणामापन्नत्वात्कठिनत्वाद्वा । नाद्यः पक्षः । मूर्त- २५

- स्यापि परमाणोरत्यन्तनिबिडबिडौजः प्रहरणादेरपि मध्ये प्रवेशसंभवात् । नापि द्वितीयः । बादरपरिणामापन्नस्यापि पावकस्यायःपिण्डान्तः प्रवेशदर्शनात् । अथ नायःपिण्डादौ विद्यमानस्यैव पावकस्यान्तः प्रवेशः । किं तु तत्संयोगात्, सति तद्विनाशे विरलीभूतेष्वयःपरमाणु-
- ५ प्विति चेत् । तदसत् । न खलु तदानीमुन्मीलितलोचनानि भालयन्तोऽपि प्रतिकालं तत्प्रलयमुपलभामहे । अथानुपलभ्यमानोऽप्येष परिकल्प्यते, दर्पणादिष्वपि परिकल्प्यताम् । प्रतीतिबाधः पुनरुभयत्र । अन्नाग्निसंयोगस्य तेजोरूपायःपिण्डावयविसमुष्टम्भकपार्थिवावयविविरोधित्वादुपष्टम्भकविनाशेऽयं पिण्डविनाशः संगतो न तु छायापुद्गलसद्भावे
- १० दर्पणस्य केनचिद्विरोधाभावादिति चेत् । नन्वग्निसंयोगोऽयः-पिण्डोपष्टम्भकविरोधीति कुतोऽवगतवानसि । पार्थिवे काष्ठादौ तथा दर्शनादिति चेत् । तर्हि पार्थिवे काष्ठादौ लोहलेख्यत्वं दृष्टमिति शतकोटावपि तन्निष्ठं क्यताम् । अथ तत्र प्रत्यक्षबाधः, किं नायमग्निसंयोगादयःपिण्डप्रलयोऽपि ।
- १५ नापि तृतीयो भेदः । असिद्धत्वात् । न हि प्रतिबिम्बपुद्गलेषु जलपुद्गलेष्विव काठिन्यं संभवति । ततश्च यथा नितान्तकठोरचन्द्रकान्तशिलान्तर्जलं न विरुध्यते तथा दर्पणान्तः प्रतिबिम्बमपि । यद्युक्तं ' कथं वा द्वयोः सावयवयोः समानदेशता संगच्छते ' इति तदपि समानदेशप्रसारिसमीरातपाभ्यां व्यभिचारि । अथ सावयवयोरपि
- २० रूपिद्रव्ययोरेव समानदेशता नोपपन्ना समीरातपौ त्वरूपसरूपाविति न दोषः । तर्हि रूपित्वे सति सावयवयोरिति विशेषणं करणीयम् । न च तदकारि । संप्रतिकरणेऽपि विशेष्यस्य वैयर्थ्यम् । समर्थविशेषणोपादानेनैव साध्यस्य सिद्धत्वाद्विशेष्यस्य व्यवच्छेद्याभावात् । तथा हि—यदि रूपिणां पार्थिवाप्यतैजसपरमाणूनां समान-
- २५ देशता स्यात्तदा तद्व्यवच्छेदाय सावयवेत्यस्य साफल्यं स्यात् । न चैवं सकलपरमाणूनां स्वस्वदेशत्वात् । अस्तु तर्हि रूपित्वमेव समानदेशत्वा-

भावसाधनायेति चेत् । नैवं करम्बितकनकपारदाम्यामनैकान्तिकत्वात् ।
 एतेन प्रतिबिम्बरूपद्रव्यान्तरप्रवेशे परिणामगौरवयोरुत्कर्षभावस्य व्यभि-
 चारित्वमभिहितम् । न च वाच्यं काञ्चनस्य तदानीमभावादेव नास्ति
 तदन्तःप्रवेश इति । तथाविधौषधसंपर्केण तत्परिणामस्य तद्गणिकाकान्त-
 स्य च तस्य तस्माद्विविक्तस्य पुनर्दर्शनात् । न चान्यदेव तत्तदानीमु- ५
 त्पन्नम् । तत्र प्रमाणाभावान् । तद्रूपतायां तु तस्य तत्परिमाणता तद्ग-
 णिकाकान्तता च प्रमाणं प्रोक्तमेव । यदपि ' कथं वा लघी-
 यस्यपि दर्पणतले ' इत्याद्यवादि तत्रापि प्रदीपतले कुङ्कुलस्य सकला-
 पवरकोदरपूरणप्रवीणोऽपि प्रभावयवी कथं कलशस्यान्तः प्रदीपे
 प्रक्षिप्यमाणे तदन्तः प्रविशेदिति समः पर्यनुयोगः । अथान्य एवाय- १०
 मपवरकोदरपूरणात्कलशोऽरपूरकः प्रभावयवी क्षणिकत्वात्प्रदीप-
 कलिकायाः । तदिहापि तुल्यम् । न हि यदेव बिम्बं तदेव प्रतिबिम्बं
 नाम । किं तु तत्कार्यम् । अथ भवत्वन्यथा तस्य न तु तावतैव लघुत्वं
 घटते । बिम्बसमानस्य तस्य कदाचिदनुत्पत्तिप्रसंगान् । अन्यत्वस्य
 तदापि सत्त्वात् । असाधारणं तु निबन्धनं किं तत्रेति वक्तव्यम् । ननु १५
 त्वयापि प्रदीपप्रभावयविनि तद्वाच्यम् । न ह्यपवरकपूरकः कुम्भपूरकः
 प्रभावयवी पृथगिति लाघवमस्यानवयम् । आतिप्रसक्तेः । अथास्त्यत्र
 लघुत्वनिबन्धनमवकाशस्य तावत्त्वमिति चेत् । तर्ह्यन्यत्राप्याश्रयस्य
 तावत्त्वमेवास्तु निबन्धनं, कनीनिकाद्याश्रयभेदेन हि तदपि लघुत-
 मादिभेदमुपजायते । ननु भवतु कनीनिकादिषु तत्तथा । बिम्बाद्वि- २०
 स्तीर्णे त्वर्णवार्णः प्रभृताशाश्रये कुतस्तन्महीयो न भवति । आश्रयस्य
 महीयस्त्वादिति चेत् । तर्हि तुङ्गगिरिशिखरादिविततावकाशावस्थितदीप-
 प्रभावयव्यपि व्योममण्डलमखिलं किं न व्याप्नोति तावत्त्वादवकाश-
 स्येति समः प्रश्नः । अथ विततावकाशसद्भावेऽपि तदवयवानां तुच्छ-
 त्वान्न व्योमव्यापकप्रभावयविप्रारम्भ इति चेत् । तर्हि प्रतिबिम्बार- २५

- म्भकाणां बिम्बछायावयवानामपि तुच्छत्वादेव न बिम्बाधिकप्रतिबिम्बारम्भसंभव इति समः समाधिः । ननु शरीरादिच्छाया प्रत्यूषादौ पूषाद्यालोकाभावमपेक्ष्य बिम्बात् द्विगुणत्रिगुणादिरप्युपजायते । ततः किं यदि हि तत्रैवं तदा प्रस्तुते किमायातम् । छायात्वात्प्रतिबिम्ब-
- ५ छायापि तद्वत्कचिद्विम्बाद्विस्तीर्णास्त्वित्युपदर्शितमिति चेत् । प्रत्यक्षापहस्तितमेतत् । महत्यप्याश्रये बिम्बसमानस्यैव प्रतिबिम्बस्य दर्शनात् । किं चैवमालोकत्वादर्काढोकवत्प्रदीपाढोकोऽपि जगत् प्रकाशयतु । न चैवं विचित्रा हि वस्तूनां शक्तयः । ननु कथं कृपाणे कृष्णवर्णस्य दीर्घस्य च प्रतिबिम्बस्योपलम्भः । उच्यते । आश्र-
- १० यस्य श्यामत्वादायतत्वाच्च तत्र तस्य तथोत्पत्तेः । दर्पणस्य त्वतिस्वच्छत्वाद्बिम्बाकारानुकारेणैव तत्र प्रतिबिम्बोत्पत्तिः । यदप्यकथि-
' कथं वा सव्यदक्षिणपार्श्वयोर्विपर्ययेण ' इत्यादि तदपि प्रतिबिम्बशब्दनिरुक्त्यैव कृतोत्तरम् । परं मिथ्याभिनिवेशान्न चेतयते भवान् । प्रत्यर्थिबिम्बं प्रतिबिम्बमुच्यते । प्रत्यर्थिता चास्य सकलतदीयालकतिल-
- १५ कम्भभङ्गमुकुट्यादिविशेषस्वीकरणेनाभिमुखतया पुरः स्थायित्वम् । तच्च सव्यदक्षिणपार्श्वविपर्यासव्यतिरेकेणास्त्र नोपपद्यत इति तथैवोत्पत्तिरुपपन्ना । अन्यथा तु प्रतिबिम्बमिति व्यभिदेश एवास्थानुपपन्नः स्यात् । किंच यन्मते प्रतिबिम्बमर्थान्तरं तस्य सव्यदक्षिणपार्श्वयोर्विपर्यासो गुण एव । यत एव बिम्बधर्मविपरीतधर्मयोगोऽत एवातोऽस्यान्यत्व-
- २० मिति । यदप्युक्तं— ' कथं वा बिम्बे चलत्यवश्यं तदपि चलेत् ' इत्यादि । तदप्यवद्यम् । अर्थान्तरस्यास्योत्पत्तावपि नियमेन परिणामकारणक्रियानुकारितया तस्मिन्चलति चलनस्य तिष्ठति स्थानस्य च तत्रोपपत्तेः । यथा चलति तिष्ठति वा प्रदीपे तत्क्रियानुयायितया प्रकाशावयविन्यपि नियमेन चलनस्थाने । ननु प्रदीपान्निःसृत्य प्रका-
- २५ शावयवाः प्रकाशावयविनमारम्भन्त इति युक्ते तच्चलनाचलनयोस्तत्र चलनाचलने । अत्र तु कथम् । उच्यते । यथा प्रकाशावय-

विन्धेव छायापुद्गला हि बिम्बानिसृत्त्य प्रतिबिम्बरूपतया परिणमन्त
 इति । यदपि गदितं— ‘ कथं वा बिम्बापाये तस्याप्यपायः स्यात् ’
 इति तत्रायमाभिप्रायस्ते न निमित्तकारणापाये कार्यस्याप्यपायः
 काप्युपलब्धः । कुलालाद्यपायेऽपि कलशादेस्तत्कार्यस्य दर्शनादिति ।
 कदमिप्रायोऽसौ । बिम्बस्य प्रतिबिम्बं प्रति परिणामिकारणतया तद- ५
 पाये तत्राप्यपायस्य न्यायानुगृहीतत्वात् । न खलु मृदाद्यपाये कलशा-
 दावपायो नोपलब्ध इति । अपाये वा कथं न पृथक्तदवयवोपलब्धि-
 रिति त्वनैकान्तिकं सौदामिनीप्रदीपादिद्रव्याणां विनाशेऽपि पृथक्तद-
 वयवानामनुपलब्धात् । अपि च बिम्बाश्रयाभ्यां भिन्ने प्रतिबिम्बे
 प्रत्यक्षानुमानाभ्यां प्रतीयमाणेनैवंविधकुचोद्यानामवसरः । तथा हि— १०
 स्वच्छे दर्पणादौ वदनादिप्रतिबिम्बमवलोकयामीति प्रतीतिः प्रतिप्राणि
 प्रसिद्धा । न हीयं वदने दर्पणं वा विलोकयामीत्येवंस्वरूपोपजायते
 किं तर्हि वक्त्रादेः प्रतिबिम्बमिति । न चेयं भ्रान्ता । तत्र नैतदेवमि-
 त्येवंरूपस्य बाधकप्रत्ययस्य कदाचिदप्यनाविर्भावान् । तथा यद्यतो
 विलक्षणप्रतीतिग्राह्यं तत्ततो भिन्नं यथा मुद्रातः प्रतिमुद्रा । विल- १५
 क्षणप्रतीतिग्राह्यं चाश्रयभूतदर्पणादिवक्त्रादिबिम्बाभ्यां वक्त्रादि
 प्रतिबिम्बमिति । न चैतदसिद्धम् । बिम्बाकारानुकारितया हि
 बिम्बं प्रत्याभिमुख्येन यद्वर्तते तत्प्रतिबिम्बमिति प्रतीयते यथा
 मुद्राकारानुकारिणी प्रतिमुद्रेति । तथा प्रतीतौ च कथं ततो विल-
 क्षणप्रतीतिग्राह्यत्वमस्यासिद्धम् । यत्तुक्तम्— ‘ दर्पणकृपाणोदकादिप- २०
 तिता नयनरश्मयः प्रत्यावर्तन्ते ’ इत्यादि तद्वयोमकुमुभैर्वान्ध्येय-
 स्योत्तंससूत्रणम् । चक्षुषो रश्मिप्रतिपादनमेव हि तावत्सुधियां
 शिरःशूलम् । पूर्वमपास्तत्वादमीषां किं पुनस्तत्प्रत्यावृत्त्या तस्यैव मुखस्य
 ग्रहणमिति । सन्तु वा रश्मयः परिच्छिन्दन्तु च दर्पणप्रतिष्ठास्ते
 तदेव वदनम् । कृपादौ तु कथं कठोरकिरणादिप्रतिबिम्बप्रतिभासः । २५
 अधोमुखस्य हि प्रमातुर्मयनार्जवावस्थितपाथःसन्मुखं प्रसृता रश्मयः

- पाथः परिच्छिन्दन्तु प्रत्यावृत्त्यास्तु वक्त्रम् । सूर्यादिविम्बस्य तु परिच्छेदः कथम् । चक्षुरनार्जवावस्थितत्वेन तस्य रश्मिप्रवृत्त्याविषयत्वात् । अथादृष्टवशात् तत्र तेनापि प्रकारेण प्रवर्तन्त इत्युपगम्यते तर्हि विनैव रश्मीन् व्यवहितमेव च चक्षुरदृष्टवशाद्वारिवक्त्रादिवस्तूनि
- ५ गृह्णातीति किं नाभ्युपगम्यते । अथात्र कारकत्वं बाधकमस्ति । तथा हि—यत्कारकं तत्संनिवृत्त्यै कार्यकारि कुठारवत् । संनिकर्षश्चात्र रश्मिद्वारेणैवोपपद्यत इति चेत् । नन्वत्रापि रश्मित्वं बाधकमस्त्येव । तथा हि—ये रश्मयस्ते स्वाश्रयप्रगुणावस्थितपदार्थानेवामिसर्पन्ति यथा प्रदीपादिरश्मयो, रश्मयश्च चक्षुषि त्वयोपगता इति ।
- १० अथ दर्पणप्रतिघातपरावृत्तमार्तण्डीयरश्मिभिर्व्यभिचारिरश्मित्वं हेतुस्तेषां रश्मित्वेऽपि प्रमाकराप्रगुणावस्थितापवरकप्रविष्टपदार्थान्प्रति प्रसारित्वात् । तदपसर्पद्दर्पणतलोत्पन्नदिनकरप्रतिबिम्बरूपद्रव्यान्तररश्मीनामेव तथा प्रवर्तनात् । तत्र च व्यभिचाराभावात् । न चादित्यरश्मीनामेव तथा प्रवर्तने प्रमाणमस्ति । यदि चादर्शादिप्रतिहता
- १५ रश्मयः सुखं प्रकाशयन्ति तदा शिलातलादिप्रतिहता अपि ते तत्प्रकाशयेयुः । विशेषाभावात् । न चात्र स्वच्छतोपयोगिनी, रश्मिप्रतिघातमात्रस्यैवात्रोपयोगात् । तच्चोभयत्राप्यविशिष्टम्, प्रत्युत शिलादिना घनद्रव्येणातिशया प्रतिघातो विधीयते । अतस्तत्रातिशयवता तत्प्रतिभासेन भाव्यम् । कारणातिशयाद्धि कार्यातिशयो
- २० दृष्टो यथा पित्तधातूद्रेकातिशयाच्छङ्खादिषु पीतत्वावभासातिशयः । अस्मन्मते तु स्वच्छ एवादर्शादौ बिम्बसंनिधाने तद्रूपच्छायापुद्गलसंक्रमात्प्रतिबिम्बमुत्पद्यते । न पुनः शिलादौ तद्विपरितऽतस्तत्र तत्प्रतिभासाभावः । किं च, आदर्शादिना प्रतिहता रश्मयो यदि बिम्बं प्रकाशयन्ति तदा महतो हस्त्यादेः स्वपरिणामानतिक्रमेणैव प्रतीति-
- २५ प्रसंगाल्लघुत्वप्रतीतिर्न स्यात् । न चैवम् । अतः प्रतिबिम्बमेव तत्र तथाभूतमुत्पन्नं प्रतिभासत इत्यभ्युपगन्तव्यम् । आदर्शाद्याश्रयानुसा-

रितया हि छायापुद्गलैः प्रतिबिम्बमारभ्यते । अतो महतो लघुत्वप्र-
तिपत्तिरविरुद्धा । अपि च यदि काचकृपाणादौ प्रतिहतास्ते व्यावृत्त-
बिम्बमेव प्रकाशयन्ति तदा तत्रायतस्थाममुखप्रतीतिर्न स्यात् । एतेन
यदुक्तं— ‘ कथमेतदवगम्यते ’ इत्यादि तदपि तत्त्वतः प्रत्युक्तमवग-
न्तव्यम् । यदपि प्रभाचन्द्रः प्राह—प्रतिबिम्बोत्पत्तौ हि जलादि- ५
कमुपादानकारणं चन्द्रादिकं च निमित्तकारणं गगनतलाव-
लम्बिनं चन्द्रं निमितीकृत्य जलादेस्तथा परिणामात् ’ इति,
तदस्यात्यन्तार्जवविजृम्भितम् । यथा हि तेजोऽभावमपेक्ष्य ते पत्रादे-
श्छायापुद्गलाः पृथिव्यादावाश्रये छायारूपद्रव्यान्तरतया परिणमन्ते
तथात्रापि यदि वदनादिबिम्बस्य छायापुद्गला दर्पणादिप्रसन्नद्रव्यसाम- १०
ग्रीमपेक्ष्य प्रतिबिम्बरूपतया परिणम्यन्ते तदा किं नाम क्षणं स्यात् ।
अस्यापि छायाविशेषस्वभावत्वात् । तथा चागमः— ‘ सोमा उदिया
छायाऽभासुरगया निसिम्मि कालाभा । स चेह भासुरगया सदेहवन्ना
मुणेयव्वा । जे आदरिमस्संतो देहावयवा हवन्ति संकंता । तेषां
तत्थुवलद्धी पगासजोगा न इयरेसिं ’ ॥ प्रकरणचतुर्दशशती- १५
कारोऽपि धर्मसारप्रकरणे प्राह—‘ न बाङ्गनावदनछायानुसंक्रमातिरे-
केणादर्शके तत्प्रतिबिम्बसंभवः ’ इत्यादि ।

सिद्धमित्थं तमश्छाया प्रतिबिम्बमिति त्रयम् ।

द्रव्यान्तरं ततो हेतौ विशेषणमसिद्धिभूत् ॥ ६२२ ॥

विशेषासिद्धताप्यत्र हेतौ हन्त कृतास्पदा ।

२०

एकान्तेन विविकं यत्क्षित्यादेर्नास्ति लक्षणम् ॥ ६२३ ॥

क्षित्यादीनि हि सर्वाणि द्रव्याणि द्रव्यतात्मना ।

एकेन परिणामेन तादात्म्येनावतस्थिरे ॥ ६२४ ॥

१ दयामोदिता छायाऽभास्वरगता निशि कालाभा । सा चेह भास्वरगता
स्वदेहवर्णा ज्ञातव्या । यं आदर्शस्यान्तर्देहावयवा भवन्ति संक्रान्ताः । तेषां तत्रो-
पलब्धिः प्रकाशयोगाभेदरेषाम् ॥

तथाभूतान्यपीमानि समस्तान्यपि सर्वथा ।

व्यावृत्तलक्षणानीति को ब्रूयाद्भवतः परः ॥ ६२५ ॥

अपि च—

पृथ्वीपयःपावकमारुतानां द्रव्यप्रबन्धे पुरतश्चतुर्णाम् ।

१ आविभ्रतां पौद्गलिकत्वमेकं कामं पृथग्लक्षणता कथं स्यात् ॥ ६२६ ॥

न पुद्गलात्मत्वमसिद्धिबन्धकीसमृद्धसंबन्धसुदुर्घरं बुधाः ।

वसुन्धरादेरभिधातुमीक्षते यतोऽनुमानं निरवयमस्ति नः ॥ ६२७ ॥

तथा हि—पृथिव्यप्तेजोवायवः पुद्गलद्रव्यपर्यायाः, स्पर्शादिमत्त्वात् ।

ये तु न तत्पर्याया न ते स्पर्शादिमन्तो यथाकाशादयः । स्पर्शादि-

१० मन्तश्च पृथिव्यादयस्तस्मात्पुद्गलद्रव्यपर्याया इति । नन्वयं सचेतनाः

तरवः, स्वापवत्त्वादितिवत्पक्षैकदेशसिद्धो हेतुः प्रतिनियमेनैव

स्पर्शादीनां पृथिव्यादिषु वृत्तेर्न पुनः साकल्येन । तथा हि—गन्धरस-

रूपस्पर्शाश्चत्वारोऽपि पृथिव्यामेव वर्तन्ते गन्धवन्ध्यास्ते पाथसि ।

गन्धरसरहितास्तेजसि । गन्धरसरूपशून्याः समीर इति ।

१५ तदुक्तम्—

‘गन्धादयो नियोक्तव्याश्चत्वारः पृथिवीगुणाः ।

अप्तेजोमरुतामेकं पूर्वं पूर्वमपोह्य तु ॥’ इति ।

जलादिषु गन्धादीनामनुपलब्धेः सिद्धमस्य पक्षैकदेशसि-

द्धत्वमिति चेत् । ननु किमियमनुपलब्धिः प्रत्यक्षमात्रनिवृत्तिर्विवक्षिता

२० समस्तप्रमाणनिवृत्तिर्वा । न प्रथमा । यतोऽसौ सामान्येनाभावसाधनी

स्यात् । योग्यस्यैव वा । नाद्यः पक्षः सूक्ष्मः । सूक्ष्माणामन्तरिक्षा-

दृष्टादीनां चातीन्द्रियग्राह्यमाभावापत्तेः । न द्वितीयः । तोयादिवर्तिनां

तेषामनभिव्यक्तत्वेन योग्यत्वासिद्धेः । शातकुम्भानुद्धूतोष्णस्पर्शवत् ।

अथ यत्तेजोद्रव्यं, तदुष्णस्पर्शवत् । यथा ज्वलज्ज्वलनज्वालाजालम्,

२५ तथा च काञ्चनम् । इत्यनुमानेन सत्त्वसिद्धेः । तत्र तस्यानुद्धूतत्वे-

१ बन्धकी—व्यभिवारिणी । २ गन्धवन्ध्याः—गन्धरहिताः

नावस्थानमदुःस्थम् । इह तु सत्त्वसिद्धिरेव दुर्लभा तेषु तेषामिति चेत् । तदपवित्रम् । पयासि गन्धस्य तेजसि गन्धरसयोः समीरे गन्ध-
रसरूपाणामनुमानतः सत्त्वसिद्धेः । तथा हि— पयो गन्धवत्, तेजो
गन्धरसवत्, वायुर्गन्धरसरूपवान् स्पर्शवत्त्वात्पृथिवीवत् । नात्र
कालात्ययापदिष्टत्वं निष्टङ्कः स्पष्टः । अनुद्भूतस्त्वभावे वस्तुनि विधिप्रति- ५
बेधयोः प्रत्यक्षस्य सूक्तत्वात्तेन पक्षबाधानुपपत्तेः । अन्यथा शातकुम्भीयो-
ष्णस्पर्शसाधनेऽपि कथं न तत्प्रसंगः । नाप्यागमेनात्र पक्षबाधा ।
'स्पर्शरसगन्धवर्णवन्तः पुद्गलाः' इत्यागमस्य तत्सद्भावसाधकस्यैव
सत्त्वात् । स्याद्वादागमस्य प्रमाणत्वमेव न विद्यत इति चेत् ।

निबद्धकक्षाः कणभक्षपक्षे हंहो हताशा भवतां तदेतत् । १०

सज्जक्रमात्केसरिणः किशोरादृष्टाङ्कुरोत्पाटनलम्पटत्वम् ॥ ६२८ ॥

स्याद्वादागमो हि भगवानपास्तसमस्तकलङ्कपङ्कः प्रमाणतामा-
स्पदीकरोत्येव । अस्तु वास्याप्रामाण्यं तथापि न कालात्ययापदिष्टता-
स्पर्शः, पयस्तेजोवायुषु गन्धादेः क्रमेणासत्त्वमातेनुषः कस्यचिदागमस्या-
भावात् । अस्मदागमोऽस्त्येवेति चेत् । तत्किमिदानीं प्रतिवाद्या- १५
गमेनापि पक्षबाधा भवतु । ओमिति चेत् ।

हन्त हन्त हहहा तपस्विनी तर्हि सेयमुपशान्तिमीयुषी ।

तर्ककर्कशवितर्कशालिनो जल्पकेलिकलनाकलाविदः ॥ ६२९ ॥

प्रथममेव प्रतिवाद्यागमबाधामुत्प्रेक्षमाणेन वादिनानुमानस्यानुप-
न्यासात् । अथ युक्त्यनुगृहीतेनैव तेन तद्बाधा न तन्मात्रेण तर्हि २०
युक्तिरेवोद्गाह्यतां पक्षप्रतिक्षेपाय किमनेनान्तरालेऽन्धदर्पणतलावलोक-
नकल्पेनागमेन । परं प्रति तस्याप्रामाण्यात् । युक्तिमुखोत्प्रेक्षणैकबद्ध-
लक्ष्यत्वादस्य । इति जलादिष्वपि गन्धादिसिद्धेः सिद्धमनुद्भूतानां तेषां
तत्रावस्थानम् । अथ पृथिव्यादीनां चतुर्णामपि पुद्गलपर्यायत्वेनाभिन्न-
लक्षणत्वे पृथिव्यामिव जलादिष्वपि तेषामुद्भूततैव भवेत् । अन्यथा तु २५

- सर्वथा भिन्नलक्षणतैवैवामिति चेत् । न । नायनेन तेजसा व्यभि-
 चारात् । न ह्यनभिव्यक्तभास्वरूपोष्णस्पर्शं नायनं तेजोऽभिव्यक्तमासुर-
 रूपोष्णस्पर्शात्पावकाद्भिन्नलक्षणं भवतां प्रसिद्धम् । द्रव्यसंख्या-
 व्याघातप्रसंगात् । एवं पृथिव्यादेरप्यभिव्यक्तानभिव्यक्तगन्धादियोगेऽपि
 ५ नान्योन्यगत्यन्तभिन्नलक्षणत्वम् । अथैतदभावे पृथिवीत्वादिप्रतिनियत-
 जातिसम्बन्धस्तेषां कुतस्त्यः । एकान्तेन भिन्नलक्षणत्वाभावे हि यथा
 पृथिव्यां पृथिवीत्वाभिसंबन्धस्तथाप्तेजःप्रभञ्जनेष्वप्येव स्यात् । दृष्टः
 खल्वेकलक्षणवत्सु कम्बुग्रीवादिमत्सु संबन्ध एकस्या घटत्वजातेरि-
 ति चेत् । तदप्यसंगतम् । अवान्तरजातियोगस्य सर्वथा लक्षणभेदा-
 १० प्रसाधकत्वाद्व्यक्तिभेदमेव ह्यसौ प्रसाधयति । अन्यथा क्षत्रियत्वा-
 धवान्तरजातियोगादात्मनामप्येकान्तिकं न स्यादेकलक्षणत्वमिति ।
 एवं च द्रव्याणां यः किल नवधात्वसिद्धयेऽभिदधे हेतुस्तत्र विशेष्यं
 कटाक्षितं ध्रुवमसिद्धतया ।

- यच्च परमाणुरूपं सदकारणवत्त्वहेतुना नित्यम् ।
 १५ गदितं द्रव्यचतुर्णाम् तदप्यसिद्धतास्पदं नूनम् ॥ ६२९ ॥

 अणूनां स्कन्धभेदस्य कारणस्य विनिश्चयात् ॥ ६३० ॥
 भेदे हि द्यणुकादीनां जायन्ते परमाणवः ।
 अणूनां संहतौ यद्वजायन्ते द्यणुकादयः ॥ ६३१ ॥
 २० परः प्राह—
 यत्र स्कन्धस्य भेदोऽस्ति तत्राथ परमाणवः ।
 जायन्तां न च सर्वत्र स्कन्धभेदो विभाव्यते ॥ ६३२ ॥
 केषांचित्परमाणूनां स्वतन्त्राणामपि स्थितेः ।
 सर्वदैव ततो नित्याः सिद्धाः केऽपीति कश्चलम् ॥ ६३३ ॥
 २५ तेषां स्वातन्त्र्यसंसिद्धौ काचिन्ना
 ॥ ६३४ ॥

.... वः केऽपि केऽपि तु ।
 पटादेर्भेदतस्तद्वद्भवेयुरणवोऽपि चेत् ॥ ६३५ ॥
 नन्वनेन किमाख्यायि दूषणं साधनस्य नः ।
 स्वातन्त्र्यमपि केषांचित्तेषां सिद्धिमियाद्यतः ॥ ६३६ ॥
 न तावद्व्यभिचारोऽस्ति तैरणुत्वस्य । ५
 ॥ ६३७ ॥
 यतस्त्वया ।
 विभागात्परमाणूनामिष्टो न तु विपर्ययः ॥ ६३८ ॥

अथायमेव सिद्धान्तः पुरस्कृत्यते । तथा हि—तत्रेयं प्रक्रिया ।
 प्रथममवयवेषु क्रिया, क्रियातो विभागो, विभागात्संयोगो विना १०

.... भेदस्य भावित्वादिति चेत् । मा भूतावत्स्कन्धभेदस्य तत्का-
 रणता । तथापि नामी निष्कारणा एव । क्रियाया एव तत्कारणत्वात् ।
 नन्वसौ विभागस्यैव कारणं नामीषामिति चेत् । तदशुभम् । विभा-
 गस्य तेभ्यः सर्वथा पृथग्भूतस्यासंभवात् । तदेव हि द्रव्यं क्रियया १५
 परिणतं सद्विभक्तरूपतां प्रतिपद्यते । तथाभूतं च सत्परमाणव
 इति व्यपदिश्यते । यथा चायमीदृश उपादानोपादेयभावः सिद्धस्तथा
 प्रागुक्तम् । एवं च विभक्तरूपतया द्रव्यस्योत्पादात्सिद्धमणूनां तद्-
 पाणां क्रिया कारणम् । नन्वेवं 'स्कन्धभेदादणवो जायन्ते' इति
 प्रागुक्तं विरुध्यते । नैवम् । यदि क्रिया ततो विभाग इत्यादि- २०
 रप्रातीतिक्यपि प्रक्रिया समाश्रीयते तथापि नाणवो निष्का-
 रणका भवितुमर्हन्तीत्येवमर्थत्वात्क्रियायाः कारणत्वसमर्थनस्य ।
 यावता स्कन्धभेद एव तत्कारणं कुम्भादौ स्कन्धभेदे कपाल-
 कलापादिभवनस्यानुभवात् । न हि तत्रावयवक्रियादिस्त्वद्भदिता
 प्रक्रिया सूक्ष्ममक्षूणमीक्षमाणेनापि मांसचक्षुषा लक्ष्यते । २५
 वेगबन्धुद्वरसंपर्कसमनन्तरं कपालमालाया एव विलोकनात् ।

- तदनुसारेण च परमागुण्वपि स्कन्धभेद एव कारणमकथि ।
 व्यवहारनयार्पणेन च स्कन्धभेदः कारणमभाणि । निश्चयनयार्पणेन
 तु य एव स्कन्धविभागः स एव परमाणवः । अथ यद्यणवो जायन्ते
 तदा यत्कार्यद्रव्यं तत्स्वपरिमाणादल्पपरिमाणैः कारणैरारब्धं घटव-
- ५ दिति व्याप्तिसिद्धेर्विवादास्पदपरमाणूनामप्यल्पीयोमिः कारणैर्भवेत्त-
 व्यम् । तेषामप्यपरैस्तैरित्यनवस्थानात्परमाणूनामभाव एव भवेदिति
 चेत् । नैतद्वाच्यम् । व्याप्तेरसिद्धेः । श्रुथावयवकर्पासपिण्डानां संघा-
 ताद्धनावयवकर्पासपिण्डेन सूक्ष्मेण संजायमानेन व्यभिचारात् ।
 ननु यदीयं व्याप्तिरपसार्थेते तदा परमाणूनामभाव एव भवेत्तत्सा-
- १० धकप्रमाणस्याभावादिति चेत् । तदरमणीयम् । अणुपरिमाणतारतम्यं,
 कचिद्वा श्रान्तं, परिमाणतारतम्यत्वान्महापरिमाणतारतम्यवत् । यत्र
 चास्य विश्रान्तिस्ते परमाणव इतीत्यं तेषां प्रसिद्धेः । एवं च
 सदकारणवत्त्वादित्यस्य विशेष्यासिद्धता सिद्धैव । अपि च यद्यमी
 नित्या भवेयुस्तदा तत्प्रभवकार्याणां सकृदेवोत्पत्तिः स्यात्, अविकल-
- १५ कारणत्वात् । येऽविकलकारणास्ते सकृदेवोत्पद्यन्ते । यथा समानस-
 मयोत्पादा बहवोऽङ्कुराः । अविकलकारणाश्च जननैकस्वभावाणुकार्य-
 त्वेनाभिमता भावा इति प्रसंगः । अविकलकारणानामप्येषामनुत्पादे
 सर्वदानुत्पत्तिप्रसक्तिर्विशेषाभावादिति विपर्यये बाधकं प्रमाणम् । ननु
 समवाय्यसमवायिनिमित्तभेदात्त्रिविधं कारणम् । यत्र कार्यं सम-
- २० वैति तत्समवायिकारणम् । यथा तन्तुः पटस्य । यतु समवायि-
 कारणप्रत्यासन्नमवधृतंसामर्थ्यं च स्त्कार्यं जनयति तदसमवायि-

१।२ लोकव्यवहाराभ्युत्थमपरो नयो व्यवहारनय उच्यते । स च कालवर्ण-
 स्यैव उत्कटत्वेन लोके व्यवन्विध्यमाणत्वाद्भगति प्रतिपादयति ' कालको भ्रमर ' इति । परमार्थतस्तु पारमार्थिकार्थवादी नैश्चयिको निश्चयनय उच्यते । स पुनर्भ-
 न्यते ' पञ्चवर्णा भ्रमरः ' बादरस्कन्धत्वेन तच्छरीरस्य पञ्चवर्णपुद्गलेर्निष्पन्नत्वात्,
 झुझादीनां च न्यग्भूतत्वेनानुपलक्षणादिति ॥ विशेषे ३५८९ ।

कारणम् । प्रत्यासत्तिश्च द्वेधा । लघ्वी महती च । कार्येण सहैक-
स्मिन्नर्थे समवायो लघ्वी । यथा पटेन सार्धमेकस्मिन्तुरूपेऽर्थे
समवेतस्य तन्तुसंयोगस्य । कार्यकारणेन साकमेकस्मिन्नर्थे सम-
वायो महती । यथा पटगतरूपादिसमवायिकारणेन पटेन सममेकस्मि-
स्तन्तुरूपेऽर्थे समवेतानां तन्तुरूपादीनाम् । तदेतदुभयमप्यसमवायि- ५
कारणम् । शेषं तूत्पादकं निमित्तकारणम् । यथाऽदृष्टा-
काशादि । एवं च संयोगादेरपेक्षणीयस्याभावादविकलका-
रणत्वं तेषामसिद्धमित्यपि श्रद्धामात्रम् । यतोऽसौ संयोगः सत्तामात्रेण
तेषामपेक्षणीयः स्यादतिशयाप्राप्यकत्वेन वा । आद्ये पक्षे सर्वं सर्व-
स्यापेक्षणीयं स्यात्सत्तामात्रस्य सर्वत्राविशेषात् । द्वितीये त्वभिन्नो १०
भिन्नो वासौ तेन तेषामाधीयते । यद्यभिन्नस्तदा तेषां कार्यत्वापत्तिः ।
अथ भिन्नं कथंचित्सर्वथा वा । कथंचिन्नेष्ट्विरं जीवतात् ।
कथंचित्कार्यतायास्तेषाम्बन्धमूरीकरणात् । सर्वथा चेत्कथं तेषामेवायं
व्यपदिश्येत । संबन्धाच्चेत्कः पुनरयं स्यात्, समवायः संयोगो विशे-
षणीभावोऽविष्वग्भावो वा । नाद्यः । समवायस्य क्षेप्स्यमानत्वात् । १५
न द्वितीयः । तस्य द्रव्यत्वापत्तेः । संयोगस्य गुणत्वेन द्रव्याधारत्वान्न
तृतीयः । तदुभयामावे विशेषणीभावाङ्गीकरणेऽतिप्रसंगात् । तुरी-
यस्तु स्यात् । परमाणूनां कथंचित्कार्यतासमर्पणेन पवित्रत्वात् । किं
च , एकान्तेन भिन्नः सन्नपकार्योपकारकभावं विना कथमयं तत्र
संबध्येत । उपकारकरणे च भेदाभेदविकल्पदिक्षा तदेवावर्तत इत्यनव- २०
स्थादौःस्थं नापनीयते । अथ संयोग एवामीषामतिशयेनामुनातिशयः
कश्चिदासूच्यते तर्हि नित्योऽनित्यो वाऽयं भवेत् । नित्यश्चेत्, नित्यं
कार्योत्पत्तिः । तदतिशयभूतस्य संयोगस्य नित्यं सत्त्वात् । अथा-
नित्यस्तदा तदुत्पत्तौ कोऽतिशयः, संयोग एव क्रिया वा । संयोग-
श्चेत्किं स एव , संयोगान्तरं वा । नाद्यः । तस्याद्याप्यसिद्धेः । स्वो- २५
त्पत्तौ स्वस्थैव व्यापारविरोधाच्च । नापि संयोगान्तरम् । तदपि हि

नित्यमनित्यं वेत्त्याद्यावर्तनेनानवस्थापतेः । अथ क्रियातिशयः । तथा हि— आत्माऽणुसंयोगाद्दृष्टापेक्षात्परमाणुषु क्रियोत्पद्यते । क्रिया-
तश्च परस्मै संयुज्यन्ते । नन्वात्माणुसंयोगस्य सदैव विद्यमानत्वान्नि-
त्यं तेषु क्रियोत्पत्तिप्राप्तिः । अथादृष्टापेक्षोऽसौ कादाचित्क एव ।

५ नन्वादृष्टमात्मनां परमाणुषु क्रियानुत्पत्तिकालेऽप्यविकलं विद्यत एव ।
ततः कथं न तदपेक्षात्माणुसंयोगोत्पादः । अदृष्टानामविकलत्वमसि-
द्धम्, ईश्वरसंजिहीर्षया तदानीं तेषां प्रतिबद्धवृत्तिकत्वादिति चेत् ।
एवं तर्हि न कदाचन कस्यापि कार्यस्योत्पत्तिः स्यात् । ईश्वरेच्छाया
नित्यत्वात् । अथ नित्याप्यसौ तत्तत्सहकारिकारणकलापोपनिपाता-
१० त्सर्गविषया संहारविषया च व्यवस्थाप्यते । ननु सहकारिणोऽपि
तदायत्तोत्पत्त्य इति किं तस्यास्तत्परायत्तताकल्पनेन ।

ईश्वरवादश्च पुरा पराकृतः किमपि कर्कशैर्दोषैः ।

तत्किं हन्त तदिच्छा तवोत्तरीकर्तुमिह युक्ता ॥ ६३९ ॥

संयोगेऽस्ति तदेवं नापेक्षा काप्यणुप्रबन्धस्य ।

१५ अविकलकारणतास्यः सिद्धो वस्तुषु ततो हेतुः ॥ ६४० ॥

न च युगपज्जायन्ते जन्यान्यणुसञ्चयेन वस्तूनि ।

तस्माद्विपर्ययोऽयं समस्तु निःशेषदोषपरिहीणः ॥ ६४१ ॥

यज्जायते यदा न हि न तत्तदा विकलकारणं नियमात् ।

अङ्कुर इव शिलायां न च जायन्ते सकृत्पदार्थास्ते ॥ ६४२ ॥

२० सर्वथा स्थिरपदार्थसंकथा विस्तरेण च पुरैव कुंसिता ।

स्यात्ततश्च परमाणुनित्यता पक्ष एव कुशली कथं बुधाः ॥ ६४३ ॥

द्यगुकाद्यवयविरूपं त्वनित्यमुत्पत्तिहेतुवशात् ।

इति जगदे यदपि तदप्युपैति युक्तिर्म नैव ॥ ६४४ ॥

तथा हि—इत्थं द्यगुकाद्युत्पत्तिं प्रत्यपीपदन् । इहैकस्तावत्परमा-

२५ णुः कार्यद्रव्यस्यानारम्भक एकस्य नित्यस्यारम्भकत्वे कार्यस्य सत-
तोत्पत्तिः स्यात् । अपेक्षणीयमावात् । अविनाशित्वं च कार्यस्य

प्रसज्येताश्रयविनाशस्यावयविभागस्य च विनाशहेतोरभावात् । तया-
णामप्यारम्भकत्वमयुक्तम् । महाकार्यद्रव्यस्योत्पत्तौ स्वपरिमाणपेक्षयाऽ-
ल्पपरिमाणस्य कार्यद्रव्यस्यैव सामर्थ्यदर्शनात् । अणुकं कार्यद्रव्येणैव

....
तत एव अणुकादेरपि तदस्तु । अपरिमितपरमाणुमयो हि स्कन्धः ५
कश्चिदस्मदादीनां लोचनगोचरे संहरति नान्यः । ननु जलमार्गानु-
गामिभास्करकिरणदण्डोदरसंचारिभूक्ष्मरजःकणः त्रसरेणुः, अस्मदा-
दिप्रत्यक्षत्वाद्दृष्टवत् । तत्रोत्पत्तिमत्त्वं परमं मनमुपपद्यते । किं च ,
उत्पत्तिमत्त्वं पर्यायान्तरेण कार्यत्वमेवोच्यते । तच्च यथा न युक्तिपरि-
पाटिपात्रं परेषां तथा स्थाणुपराकरणप्रक १०
.... कं घटयति । त्रिविधं हि कारणम् । निर्वर्तकनिमित्तपरिणा-
मिभेदात् । तदुक्तम्—

‘ निर्वर्तको निमित्तं परिणामी च त्रिधेष्यते हेतुः ।

कुम्भस्य कुम्भकागवर्तो मृच्चेति सममंख्यम् ॥ ’

तदिह कुम्भस्य कथंचिन्मृदात्मकस्योत्पादात्पर्यायरूपतयोत्पत्तिः , १५
द्रव्यरूपतया त्वनुत्पत्तिः , कथंचिदुत्पत्तिमत्त्वाच्च कथंचिदेवानित्यत्वं
सिध्यति । ननु न मृदात्मकत्वं कुम्भस्य संभावना
प्रत्यक्षमेवाक्षूणं साक्षि लक्ष्यत एवात्र । तथा हि— लोचनव्यापारसम-
नन्तरमेव पण्यमित्येवमाकारावयवेभ्यो भेदेनावयविस्वरूपमामुखयन्ती
प्रत्यक्षप्रतीतिर्गोपालहालिकादेरपि स २०
व्यवच्छेद्यव्यवच्छेदकभावास्पदत्वात् । यावेवं तावेवम् । यथा राज-
पुरुषौ तथा चैतत्तन्मात्तथा । दृष्टो हि व्यवच्छेद्यव्यवच्छेदकभावोऽ-
वयवावयविषु पटस्य तन्तवः । तन्तूनां पट इति । भिन्नकर्तृक
.....
णप्रभवत्वाद्वा कटशकटवत् । भिन्नपरिमाणत्वाद्वा कुवलकुवलयवत् । २५

भिन्नार्थक्रियाकारित्वाद्वा कलशकुलिशवत् । एकवचनबहुवचनविषय-
त्वाद्वा नक्षत्रनक्षत्रेशवत् । विरुद्धधर्माध्यासितत्वाद्वा दहनतुहिनवत् ।
यदि चावयवी, अवयवेभ्यो भिन्नो न भवेत्, तदा स्थूलप्रतिभासो न
स्यात् । परमाधूनां सूक्ष्मत्वात् । न चान्यादृग्भूतः प्रतिभासोऽ-
५ न्यादृगर्थव्यवस्थापकः । अतिप्रसंगात् । न च स्थूलाभावे परमाणु-
रिति व्यपदेशोऽपि संभवी स्थूलापेक्षत्वादणुत्वस्येति ।

प्रैमितितमिः प्राकट्यत वैशेषिकपक्षदीक्षितैरेषा ।

कृत्रिममौक्तिकमालेव हरति हृदयं किन्तु तज्ज्ञानाम् ॥६४५॥

तथा हि—यत्तावत् ‘लोचनव्यापारसमनन्तरमेव’ इत्यादि गदितम् ।

- १० तन्न युक्तम् । न खलु तन्तुभ्यो भिन्न एव पटः कस्यापि कदापि
प्रतिभासते । त एव हि तथा परिणतिप्रुपेयिवांसः पटोऽयमिति प्रती-
यन्ते । ननु यदि तन्तव एव तथाभूतास्तथा चकासति तर्हि प्रत्ये-
कमपि तेषु तथा प्रतीतिः स्यान्न पुनरयं तन्तुरिति । तदसत् । प्रति-
तन्तु तथा परिणतेरभावात् । सर्वेषामेव हि तेषां सा तथारूपः परि-
१५ णामः कथं प्रत्येकं चकास्यात् । न चैकान्तेनाभिन्नेमेव तेभ्यस्तथा
परिणाममाचक्ष्महे । यतोऽयं दोषः प्राप्तावसरः स्यात् । प्रत्यक्षेण
भिन्नस्यैव तस्य प्रतिभासे चायं पट इमे तन्तव इति युगपदेव विभ-
क्तानां चाक्षुषाणां तेषां चन्द्रनक्षत्राणामिव प्रतिभासो भवेत् । अथ
विभक्तानामिति विभक्तत्वं किं विभक्तस्वभावत्वं विवक्षितं विभक्तदेश-
२० त्वं वा । आद्यं चेत्तदास्थेव विभक्तस्वभावानामवयवावयविनां प्रति-
भास इति कः प्रसंगार्थः । द्वितीयं त्वनैकान्तिकम् । ज्ञेयत्वादिधर्माणां
भिन्नानामपि भिन्नदेशतया प्रतिभासाभावादिति चेत् । ततोत्तरमेव
पक्षमाचक्ष्महे । न च व्यभिचारो ज्ञेयत्वादीनामप्येकद्रव्यगतानां तद्-
व्यतादात्म्येनावस्थितत्वादत्यन्तं भेदासिद्धेः । वातातपाभ्यां भिन्नाभ्या-
२५ मपि, अभिन्नदेशत्वेनोपलभ्यमानाभ्यां व्यभिचार इति चेत् । न ।

१ छन्दोदृष्ट्यर्थदृष्ट्यायमशुद्ध इव भाति ।

चाक्षुषद्रव्याणामेव भिन्नदेशतयोपलम्भस्य प्रसञ्जितत्वात् । तस्मात्:-
 पिण्डेनानेकान्त इति चेत् । न । वह्निसंनिधाने तथाविधद्रव्यान्त-
 रोत्पत्त्या तत्र भिन्नद्रव्यद्वयस्याभिन्नदेशोपलम्भासिद्धेः । अथ प्रकृतेऽपि
 भिन्नदेशत्वेनोपलम्भोऽस्त्येव । पटाद्यवयविनस्तन्वाद्यवयवेषु तेषां च
 पक्ष्मादि स्वावयवेषु स्थितानामुपलम्भादिति चेत् । तत्र । देशशब्दे- ५
 नान्तरिक्षस्य विवक्षितत्वात् । कथमन्यथा भवानेव वातातपाभ्यां
 व्यभिचारमुदचीचरत् । न हि तयोरेकत्र समवायिकारणे वृत्त्याऽभिन्न-
 देशत्वमस्ति । द्रव्यद्वयस्य समकालं समवायिकारणैक्यविरोधात् । किं
 च— अवयविभिन्न एव गृह्यमाणः समस्तावयवग्रहणादृष्टेतावयव-
 मात्रग्रहणाद्वा । प्रथमे कल्पे मध्यापरविभागावयवानामग्रहणादग्रहण- १०
 मेव तस्य स्यात् । द्वितीयेऽपि तन्त्वग्रमात्रोपलम्भेऽपि पटोपलम्भो
 भवेत् । अथ भूयोऽवयवेन्द्रियसंनिकर्षानुगृहीतेनावयवीन्द्रियसंनिकर्षेण
 तस्य ग्रहणम् । ननु कियन्तोऽग्नी अवयवा भूयांसोऽभिधीयेरन् ।
 दशैकादशादिसंख्या लक्षिता । यावतां वाऽग्रहेऽवयविवुद्धिरुल्लसेत् ।
 आद्यपक्षो न क्षमः । कचित्करचरणशिरोग्रीवाद्यवयवत्रयचतुष्टयग्रहणेऽ- १५
 प्यवयविवुद्धेरुत्पादाद्दशैकादशादितन्तुग्रहणेऽपि चानुत्पादात् ।
 द्वितीये परस्पराश्रयः । अवयविवुद्धौ हि सिद्धायामवयवभूयस्त्वसिद्धिः ।
 तत्सिद्धौ च तत्सिद्धिरिति । किं च कथं भूयोऽवयवग्रहणादवयवि-
 ग्रहणमुपापादि । यतोऽर्वाग्भागभाव्यवयवग्राहिणा प्रत्यक्षेण परभाग-
 भाव्यवयवग्रहणान्न तेन तद्व्याप्तिरवयविनो ग्रहीतुं शक्यते । व्याप्या- २०
 ग्रहणे तेन तद्व्यापकत्वस्यापि ग्रहीतुमशक्तेः । ग्रहणे वातिप्रसंगात् ।
 न च परभागभाविष्यवहितावयवाप्रतिभासनेऽप्यव्यवहितोऽवयवी
 प्रतिभातीति वक्तुं शक्यम् । व्यवहितावयवाप्रतिभासने तद्वत्तत्वेना-
 वयविनः प्रतिभासितुमशक्यत्वात् । नापि परभागभाव्यवयवग्राहिणा
 प्रत्यक्षेणार्वाग्भागभाव्यवयवसंबन्धित्वं तस्य गृह्यते । तत्र हि तदवय- २५
 वानां प्रतिभासात्तत्संबन्धेवावयविरूपं प्रतिभासेत नार्वाग्भागभाव्यव-

- वयवसंबन्धि । तेषां तत्राप्रतिभासनात् । तदप्रतिभासने च तत्संबन्धि-
 रूपस्याप्यप्रतिभासनात् व्याप्याप्रतिपत्तौ तद्व्यापकत्वस्याप्रतिपत्तेः ।
 अथात्मार्याक्परभागावयवव्यापित्वमवयविनो ग्रहीतुं समर्थ इत्युच्यते ।
 तन्न । सत्तामात्रेण तस्य ग्राहकत्वानुपपत्तेः । अन्यथा स्वापमूर्च्छाद्य-
 ५ वस्थास्वपि तत्प्रतिपत्तिप्रसंगात् । किं तु दर्शनसहायस्तत्र दर्शनं नाव-
 यविनोऽवयवव्याप्तिग्राहकं संभवतीति प्रतिपादितम् । अथावर्गभाग-
 दर्शने सत्स्युत्तरकालं परभागदर्शनानन्तरस्मरणसहकारीन्द्रियजनितं स
 एवायमिति । प्रत्यभिज्ञानमध्यक्षमवयविनः पूर्वापरावयवव्याप्तिग्राहकम् ।
 तदयुक्तम् । प्रत्यभिज्ञानज्ञानस्यैव तद्विषयस्य प्रत्यक्षत्वानुपपत्तेः । अक्षा-
 १० नुसारि हि प्रत्यक्षम् । न चाक्षाणामवर्गक्परभागभाव्यवयवग्रहणा-
 व्यापारः संभवति । व्यवहिते तेषां व्यापारासंभवान् । संभवे वाऽति-
 व्यवहितेऽपि व्यापारः स्यात् ।

तथा च—

पुरः शचीशस्य सुचारुचारिसंचारि शच्या प्रविरच्यमानम् ।

- १५ महीस्थिता अप्यवलोकयेयुर्लास्यं स्फुरत्कौतुकलोलचित्ताः ॥६४६॥

- न च स्मरणसहायस्यापीन्द्रियस्याविषये व्यापारः संभवति ।
 यद्यस्याविषयो न तत्र स्मरणसहायमपि प्रवर्तते, यथा परिमलस्मरण-
 सहायमपि लोचनं गन्धादौ । अविषयश्च व्यवहितोऽक्षाणां परभाग-
 भाव्यवयवसंबन्धित्वलक्षणोऽवयविनः स्वभाव इति न प्रत्यभिज्ञाप्रत्य-
 २० क्षेणापि भिन्नैकावयविग्रहणमुपपद्यते । ननु भवतामपि कथमवयवि-
 ग्रहणम् । न हीदं नास्त्येव । नापि मध्यभागभाव्यवयवावभासोऽस्ती-
 ति । उच्यते । नास्त्येवास्माकमवर्गग्रहणं सर्वात्मनावयविप्रत्यक्षता ।
 यदा यावन्तोऽवयवा गृह्यन्ते तदा तदात्मकस्यैवावयविनः साक्षात्क-
 रणात् । कथं तर्हि घटोऽयमिति प्रतीतिरिति चेत् । कतिपयावयव-
 २५ दर्शनेनापरेषामपि तेषां परामर्शात् । न तदप्रत्यक्षं स्यादिति चेत् ।
 एवमेवैतत्परमार्थतः । सांव्यावहारिकत्वादस्मदादिप्रत्यक्षाणामतीन्द्रिय-

प्रत्यक्षस्यैव सर्वात्मना वस्तुग्राहकस्य परमार्थतः प्रत्यक्षत्वात् । मन्द-
मन्दप्रकाशेऽवयवप्रतिभासमन्तरेणाप्यवयवी प्रतिभासते । ततस्तेभ्योऽ-
त्यन्तभिन्न एवायमिति कश्चित् । सोऽपि न विपश्चित् । तदानीमप्य-
वयवानां प्रतिभासभावात् । ननु के नाम तदानीमवयवाः प्रतिभासेरन्,
अवयवी क इति कथ्यताम् । यो यत्रास्ति स तत्रेति चेत् । अव- ५
यवा अपि तस्यैव केचनेति बुद्ध्यस्व । ननु तिमिरपरिकरिते प्रदेशे
न चञ्चुचरणादयो निश्चेतुं शक्यन्ते । तत्र किं शकुन्तादिः शक्यते ।
संस्थानमात्ररूपः शक्यत एवायमिति चेत् । अवयवा अपि तथैव
किं न शक्यन्त इत्यवयवात्मकस्यैव सर्वत्रास्य प्रतिभासान्न प्रत्यक्षेण
भिन्नस्यैवावयविनो ग्रहणम् । अथ भिन्न एवायं गृह्यते स्वरूपतः १०
समवायात् तथा प्रतिभास इति चेत् । तर्हि समवायोऽपि कश्चिदपर-
स्तत्रास्ति । ओमिति चेत् । अयमपरो गण्डस्योपरि पिटकोद्भेदः ।
अवयवावयविनावपि तावद्दुःशकवेकान्तेन पृथग्भूतौ समर्थयितुम् ,
किं पुनरपरः समवायः । अथाविष्वग्भाव एव तेषां समवायः । तर्हि
सिद्धः कथंचिदभेदः । प्रत्यक्षमपि चात्रैव दत्तहस्तकम् । १५

एवं च—

प्रत्यक्षबाधितत्वं पक्षस्य क्षिपति तेऽनुमानततिम् ।

भस्मीकरोति किं न हि पलालकूटं कृशानुकणः ॥ ६४७ ॥

प्रत्यक्षक्षिप्तपक्षे च हेतूनामभिधानतः ।

कालात्ययापदिष्टत्वं स्पष्टं निष्ठङ्क्यतां त्वया ॥ ६४८ ॥ २०

नावयवेभ्योऽवयवी भिन्न एवाशक्यविवेचनत्वन्यथानुपपत्तेरित्य-
नुमानबाधितश्च पक्षः । विवक्षितावयवेभ्योऽन्यत्र नेतुमशक्यत्वं
क्षत्राशक्यविवेचनत्वम् । तच्च तन्त्वादिभ्यः पटादेः पृथग्देशं नेतुम-
शक्यत्वेन सुप्रसिद्धम् । न चैकद्रव्यवर्तिरूपादिभिर्व्यभिचारः । तेषामपि
तद्द्रव्यादादात्यात्कथंचिदेकत्वात् । अपि च व्यवच्छेद्यव्यवच्छेदभावात्- २५
दत्त्वादीनि साधनानि सर्वाण्यपि कथंचित्सर्वथा सामान्येन वा संगी-

- येरन् । आद्ये कल्पे विरुद्धता कथंचिद्व्यवच्छेद्यव्यवच्छेदकभावा-
स्पदत्वादीनां कथंचिद्वेदेनैव व्यासत्वात् । द्वितीये तु प्रतिवाद्य-
सिद्धिः । जैनानां सर्वथा व्यवच्छेदकभावास्पदत्वादेस्तन्तुपटादिष्व-
प्रसिद्धेः । तृतीये तु संदिग्धानेकान्तः । सामान्येन व्यवच्छेद्यव्यवच्छे-
५ दकभावास्पदत्वादिसद्भावेन भवितव्यमेव । कथंचिद्वेदेनेत्यत्र प्रमाणा-
भावात् । निश्चितव्यवहारश्च व्यवच्छेद्यव्यवच्छेदकभावास्पदत्वहेतुः ।
षण्णां पदार्थानामस्तित्वमित्यादौ तद्भावेऽपि भेदाभावात् । अथ सदुपल-
म्भकप्रमाणविषयत्वं धर्मान्तरं षण्णामस्तित्वमिष्यत इति न हेतोर्व्यभि-
चारः । तदचारु । सप्तमपदार्थप्रसक्तेः । अथ षट्पदार्थव्यतिरिक्ताना-
१० मपि धर्माणामभ्युपगमाज्जायं दोषः । तथा च पदार्थप्रवेशकग्रन्थः—
' एवं धर्मैर्विना धर्मिणामुद्देशः कृतः ' इति । असदेतत् । तैस्तेषां
संबन्धानुपपत्तेः । तमन्तरेण च धर्मधर्मिभावायोगात् । अन्यथाति-
प्रसंगात् । न च संयोगलक्षणोऽत्र संबन्धः । संयोगस्य गुणत्वेन
द्रव्येष्वेव भावात् । नापि समवायस्वरूपः । स तावत्तस्य सर्वत्रैकत्वा-
२५ भ्युपगमात् । समवायेन च सह समवायसंबन्धे द्वितीयसमवायाभ्यु-
पगमप्रसंगात् । षड्भिः पदार्थैर्धर्माणामुत्पादनात् । तेषां तैः संबन्धा-
भ्युपगमे पटादयोऽपि तन्त्वादिसंबन्धिनस्तथैव स्युरिति समवायाख्य-
संबन्धान्तरकल्पनावैयर्थ्यप्रसक्तिः । भवतु वा षण्णामस्तित्वं धर्मा-
न्तरम् । तथापि व्यभिचार एव । तदस्तित्वेऽपरास्तित्वाद्यभावेऽपि
३० तदस्तित्वप्रमेयत्वाभिधेयत्वानीति व्यवच्छेद्यव्यवच्छेदकभावप्रवृत्तेः ।
अथ तत्राप्यपरास्तित्वाद्यभ्युपगमस्तदानवस्थाप्रसक्तिः । न चेष्टत्वाज्ज
दोषः । सर्वेषामप्युत्तरोत्तरधर्माधारत्वाद्धर्मित्वप्रसक्तेः षडेव धर्मिणः
प्रोक्ता इत्येतस्यानुपपत्तेः । न च धर्मिरूपा एव ये त एव षट्त्वेनावधारिता
इति वक्तव्यम् । गुणादीनामनिर्देशप्रसंगात् । न हि गुणादीनां
३५ धर्मिरूपतैव किंतु द्रव्याश्रितत्वाद्धर्मरूपत्वमिति । यस्त्वाह— सदुपल-

म्भकप्रमाणगम्यत्वं षण्णामस्तित्वमभिधीयते । तच्च षट्पदार्थविषयं
ज्ञानं, तस्मिन्सति सदिति व्यवहारप्रवृत्तेः । एवं प्रमाणजनितं प्रमेय-
त्वमभिधानजनितमभि
नीलादिविलक्षणे पीतादौ प्रतिभासमाने नीलादिप्रत्यभिज्ञानमस्ति ।
तस्मात्कथंचिद्विरुद्धनीलादितादात्म्येनावस्थितं कथंचिदेकं तच्चित्रं ५
रूपमुपगन्तव्यम् । तथा च व्यभिचारः स्पष्टः ।

एवं च वैशेषिककुञ्जराणां दशानुमानीदशनावलीयम् ।

दोषैरनेकैश्चलितात्र मूलात्क्लेशस्थिते केवलमस्ति हेतुः ॥ ६४९ ॥

यच्चोक्तम्—‘स्थूलप्रतिभासो न स्यात्’ इति तदप्यसाधीयः । तत्त-
दवयवानामवस्थाविशेषस्य कथंचिदविष्वभूतस्यैकस्य चावयविशब्द- १०
वाच्यस्याभ्युपगमात् । एवं च तादृशस्थूलावयवविष्येक्षयाऽणुत्वव्यपदे-
शोऽपि परमाणुषु सूपपाद एव । अपि च शुचिविचारचातुरीचुञ्चु-
चेतसां शेषुषीचक्षुषि नायमेकान्तेनैकरूपः परिस्फुरतीति कथंचिदनेके-
नानेन भवितव्यम् । न चानेकेऽमी अवयवभ्यो भिद्यमानमूर्तयः
समुपलभ्यन्त इति यावन्तोऽवयवास्तावदात्मकत्वमवयविनः स्वीकर्त- १५
व्यम् । तथा हि—यदेकान्तेनैकरूपं न तदनेकवृत्ति चलाचलं रक्ताक्त-
मावृत्तानावृत्तं वा भवितुमर्हति । एकान्तैकरूपश्चावयवी स्वीकृतस्व-
येति व्यापकविरुद्धोपलब्धेः । अनेकवृत्त्यादेर्हि व्यापकमनेकत्वं तद्वि-
रुद्धं चैकत्वमत्रोपलभ्यमानमनेकत्वं व्यावर्तयति । तच्च व्यावर्तमानम-
नेकवृत्त्यादि स्वव्याप्यमादायैव व्यावर्तत इति । अथाचक्षीथाः, २०
किमिदं स्वतन्त्रसाधनं प्रसंगसाधनं वा । न प्रथमम् ।
अवयविनः प्रमाणासिद्धत्वेन हेतोराश्रयासिद्धत्वदोषात् । प्रमाण-
सिद्धत्वे वा तत्प्रतिपादकप्रमाणाबाधितपक्षनिर्देशानन्तरप्रयुक्तत्वेन
तस्य कालात्ययापदिष्टत्वदोषदुष्टत्वात् । न च परस्यावयवी सिद्ध
इति नाश्रयासिद्धत्वदोष इति वक्तुं युक्तम् । यतः परस्य किं प्रमाण- २५
तोऽसौ सिद्धः स्यादप्रमाणतो वा । प्रमाणतश्चेद्वततोऽपि किं न

- सिद्धः । प्रमाणसिद्धस्य सर्वान्प्रत्यविशेषात् । तथा च तदेव काला-
 त्ययापदिष्टत्वं हेतोः । अथाप्रमाणतस्तर्हि प्रमाणं विना प्रमेयस्यासिद्धि-
 रित्येव च वाच्यम् । किमनुमानोपन्यासेन । अप्रमाणसिद्धश्च
 परस्यापि न सिद्ध इति पुनरप्याश्रयासिद्धत्वम् । नापि प्रसंगसाधन-
 ५ मेतत् । यतो व्याप्याभ्युपगमो व्यापकाभ्युपगमनान्तरीयको यत्र
 प्रदर्श्यते स प्रसंगः । व्याप्याभ्युपगमश्च परस्य प्रमाणपूर्वकत्वेन
 त्वयावधारितोऽन्यथा वा । आवपक्षे न प्रसंगस्थोत्थानम् । तेनैव
 प्रमाणेन तद्व्याप्तेः पराकरणात् । द्वितीयपक्षे तु प्रमाणमेव परः
 प्रष्टव्यः । किंप्रमाणकोऽयं तवाभ्युपगम इति । न च परस्यैकान्तैक-
 १० रूपत्वस्यानेकवृत्त्यभावादेश्च व्याप्यव्यापकभावः प्राप्तिश्च । अनेक-
 वृत्त्यादिसिद्धावेऽपि सामान्यादावेकत्वस्य प्रमाणसिद्धत्वादिति । तदेतद-
 खिलमनलप्लुष्टपलालपूलपर्यन्तमनुकरोति । यतः प्रथमपक्षस्तावदन-
 भ्युपगमदेव निरस्तः । प्रसंगसाधनरूपे तु यौ विकल्पावकल्प-
 यिषातां तौ यदा शब्दनित्यत्वादिनूष्णीकामाकलय्य स्थातुमर्हसि
 १५ त्वम् । तत्प्रतिषेधानुमानस्य सकलस्य तेन तिरस्करणात् । अथा-
 प्रमाणसिद्धस्तर्हि पर एव प्रमाणं प्रष्टव्यो, न चैवम् । तत्र तत्र तत्प्र-
 तिषेधानुमानोपन्यासात् । अथाप्रमाणसिद्ध एव पराभ्युपगमः
 परं..... राभ्युपगमप्रतिषेधं परि-
 त्यज्यान्यत्र प्रसंगः प्रत्यपादि । तथा हि— यथेकान्तैकरूपत्वमूरीक्रियतेऽ-
 २० वयविनस्तदा तद्व्यापकमनेकवृत्त्यभावादिकमपि भवेदिति संभावनागर्भा-
 भ्युपगमद्वारेण प्रसंगमभिधाय तस्य न.....
 प्रतिपाद्यते । एकान्तैकरूपत्वविरुद्धं ह्यनेकरूपत्वं तेन व्याप्तस्यानेक-
 वृत्त्यादेरत्रोपलम्भः । विपर्ययहेतुरेव च मौलो हेतुः । न चायं नोभ-
 योरपि सिद्धोऽनेकवृत्त्यादेस्तत्रोभयसंमतत्वात् । नाप्याश्रयासिद्धोऽ-
 २५ वयव माणस्यात्रानेनो-
 पस्थानात् । यत्खलु यन्मात्रनिमित्तं तत्तस्मिन्सति भवत्येव यथाऽ-

मृत्युकारणसामग्रीमात्रनिबन्धनोऽङ्कुरस्तस्यां सस्यां भवत्येव । विरुद्ध-
 धर्माध्यासमात्रनिमित्तश्चानेक
 भावात्सर्वत्राभवनप्रसंगोऽत्र विपर्यये बाधकं प्रमाणम् । तथा हि—
 यथा निमित्ताभावेऽपि भवतोऽहेतुकता । तथाऽविकले
 विरुद्धधर्माध्यासस्यानेकत्वनिबन्धनत्वाभावेऽनेकत्वकिञ्चदन्ती च भुव- ५
 नेऽस्तमियात् । यदुक्तम्—‘ यदि विरुद्धधर्माध्यासः पदार्थानां भेदको न
 स्यात्तदान्यस्य तद्भेदकस्याभावाद्विश्वमेकं स्यात् । प्रतिभासभेदस्यापि
 तमं सर्वात्मनैकदेशेन वा
 वर्तते । यदि सर्वात्मना तदा यावन्तोऽवयवास्तावन्त एवावयविनः
 स्युः । स्वभावभेदमन्तरेण प्रत्यवयवं तस्य सर्वात्मना वृत्त्यनुपपत्तेः । १०
 एवं च युगपदेककुण्डादिव्यवस्थितविरुद्धादिवदने
 भागाभावात्तत्पत्त्वं च
 कार्यद्रव्यस्य भवेत् । एकस्यापि च जनकत्वेन सामग्र्याऽजनकत्वं
 प्रतीयमानं व्याह्रयेत् । अवयवेषु चावयवीति प्रत्ययाभावः प्रसज्यते ।
 वृत्तौ चैकस्मिन्नवयवे युगपद्भावाभावौ स्याताम् । तथा ह्ये १५
 वर्तते तदपि न
 प्रशस्यम् । निरंशस्यावयविनः स्वीकारात् । सांशत्वे वा तेऽपि ततो
 भिन्नाः स्युरभिन्ना वा । भिन्नत्वे पुनरप्यनेकांशेषु वृत्तेरेकस्य सर्वात्मनैक-
 देशविकल्पा नेति
 निमज्जेर्दशिनि वांशः । प्रथमपक्षे तद्वत्करचरणशिरोग्रीवादिष्वप्य- २०
 व्यवेषु किं नास्य निमज्जनमभ्युपगम्यते । तथाभ्युपगमे चापरावयवि-
 कल्पना न स्यात् । अवयवप्रचयात्मकत्वात्तस्य । द्वितीयपक्षे तु निरं-
 शोऽशी भवेत्तत्र च पूर्वनीतितोऽनेकवृत्तित्वे वा विरुद्धधर्माध्यासि-

 ३ पुरुषावयविनं संबन्धयति तावत्तन्वादिष्वपि किं न संबन्धयेदवृ- २५
 त्तेरविशेषात् । अथ वर्तते तदा तत्रापि यदि समवायो

वृत्तिस्तदाऽनवस्था । किं च वृत्तेः समवायरूपत्वपरिभाषायामपि न विरुध्यते द्वितीये तु यावदवयव-
मवयविनो भवेयुरिति सिद्धो विरुद्धधर्माध्यासः । अथ सर्वैकदेशादि-
भेदशब्दः । न च भेदशब्दस्याभिन्नेऽवयवविन्युपपत्तिर्बहुषु दृष्टत्वात् ।

५ तथा हि— बहूनामन्यतम ए....
दृश्यत एव । अथौपचारिक एवार्थ पटकारणेषु तन्तुषूपचारतः पटा-
भिधानप्रवृत्तेस्तत्सामानाधिकरण्येन सर्वादिशब्दप्रयोगादिति चेत् ।
मैवम् । एवं सर्वदैव पटशब्दाद्बहुवचनम्....

ति वाच्यमस्य व्यपदेशस्य गौणत्वे स्वलट्वृत्तितयाऽगौणाद्वेदप्रसक्तेर्न
१० चासावस्ति । तथा हि— सर्वः पटः कुण्डेषु वर्तत इत्यत्र नैवं बुद्धिर्न
पटो वर्तते किंतु तत्कारणभूतास्तन्तव इति । किं च भेदे....
युक्तः । मोपपादि वाऽत्र शर्वादिशब्दप्रयोगस्तथापि न शब्दप्रवृत्त्य-
नुपपत्तिमात्रप्रेरणया वस्त्वर्थस्य प्रतिषेधः शक्यते विधातुम् । तत्र
तच्छब्दाप्रवृत्तावपि व्याप्तव्याप्तिशब्दयोः प्रवृत्त्युपपत्तेः । तथा ह....

१५ तस्यैकदेशाभ्यां व्याप्ता तौ विहाय
प्रकारान्तरेण वृत्तेरसंभवात् । यत्स्वत्वर्थान्तरभूतं यत्र वर्तते तदेक-
देशेन य....
व्याहन्यते । अथावयवानामेव चलाचलत्वं विरुद्धधर्मसंसर्गः । ततोऽ-
र्थान्तरभूतस्यावयव

२० विनमायोगात् । तथा हि— यदा पुरुषो हस्तमुत्क्षेप्तुमपक्षेप्तुं वेच्छति
तदा हस्तवत्यात्मप्रदेशे प्रयत्नो जायते
तं प्रयत्नं हि तस्योत्क्षेपणापक्षेपणयोरशक्यकरणत्वादुक्तस्यापि
कारणत्वम् । यदा तु शरीरं चलयितुमिच्छति तदा
स्तु निमित्तकारणमिति चेत्तद तमावतः स्यात् । अथ

२५ नायं तत्र स्थितिस्तर्हि गच्छती....
दैव स्वावयवेषु समवायात् । अथ गमननिवृत्तिः स्थितिस्तदा प्रोक्त

एव दोषः । अथ व्याप्यवृत्त्येव कर्मेति तावत्प्र
 संयोगस्तत्र समुपलभ्यते चैत्रोऽत्र संयुक्त इति प्रतीतेस्तर्हि करशाखा-
 मात्रेऽपि चलिते चैत्रस्य चलनमुपलभ्यत
 ' अथात्रावयविसंयोगो भवत्येव तत्कारणस्यावयवसंयो-
 चैत्रश्चलतीति ५
 प्रत्ययानुत्पत्तेरिति त्वनुद्धौप्यमेव तस्याबाध्यमानस्यानुभवात् । अथा-
 त्मनि शरीरचलनेच्छया श रक्तत्वात्-
 दवयविरूपस्थारक्तत्वप्रसक्तैर्युगपद्रक्तारक्तरूपद्वयोपलब्धिप्राप्तेः । अपि
 च तदारम्भकोऽप्यवयवो यद्यवयविरूपस्तदा संयोगस्याव्याप्यवृत्ति-
 तया तत्राप्येकदेशवृत्तित्वमिति तुल्यः पर्यनुयोगः । अथाणुरूपस्तदा १०
 णूनामतीन्द्रियावयवश्रितः संयोगोऽप्यतीन्द्रिय एवेति न रक्तोपलम्भो
 भवेत् । अथ तृतीयः पक्षः । तदप्ययुक्तम् । संयोगस्याप्याश्रयानुप-
 लब्धावनुपलब्धेः । अन्यथा घटपिशा वसंयोगस्याप्युपलब्धिः स्यात् । एवं
 चाङ्गुलिरूपवद्वागस्याप्यदृष्टाश्रयस्यानुपलब्धेराश्रयोपलब्धविवेकोपलब्धेरि-
 ति व्याप्यवृत्तिरसावपि म्यात् । गन्धेन च व्याप्यवृत्तिना व्यभिचारः । १५
 तस्याश्रयानुपलब्धावप्युपलम्भात् । अथारक्तेष्ववयवेषु समवेतद्रव्यस्यो-
 पलब्धावपि न रागसंयोगस्योपलब्धिरित्याश्रयोपलब्धौ नाम्योपलब्धिरेवे-
 त्यव्याप्यवृत्तित्वमुच्यते । नैतदपि युक्तम् । रक्तारक्तावयवसमवेतस्याव-
 यविन एकत्वात्तदुपलम्भे रागद्रव्यसंयोगस्याप्यवश्यमुपलम्भोपपत्तेः ।
 अन्यथा तदैक्यायोगात् । अनैकान्तिकं चेदृशमव्याप्यवृत्तिमाश्रयो- २०
 पलब्धावपि व्याप्यवृत्ते रसादेः कदाचिदनुपलम्भात् । ततः सिद्धं
 रक्तारक्तत्वं विरुद्धधर्मसंसर्ग इति । आवृत्तानावृत्तत्वमपि तथैव ।
 तथा हि— कौपीनादिना शरीरस्यैकदेशावरणे सकलं तदाव्रियते न
 वा । प्रथमपक्षे विवक्षितवाक्यवत्सकलस्यानुपलब्धिप्रसंगः । अथ
 नेति पक्षः । अवयवावरणेऽपि हि न शरीरस्यावरणमवयवावारकद्रव्य- २५

संयोगस्य तदावरणे सामर्थ्याभावात् । न खलु यावानवयवद्रव्यसंयोगो-
ऽवयवमावृणोति तावानेवावयविनं तस्य महत्त्वात् । यद्येवं प्रदेश-
तस्तस्यावरणमस्ति न वा । अस्ति चेत् । न युक्तमेतत् । अनंशस्य
प्रदेशाभावस्तथा तन्त्वावरणस्यानुपपत्तेः । उपपत्तौ तु विरुद्धधर्मसंसर्गः

५ स्पष्ट एव । अथावयवावारकद्रव्यसंयोगेनावयविनः प्रदेशतोऽपि
.... क्षेत्रस्योपल-

ब्धिप्रसंगात्समग्रोऽप्यवयवी विलोक्येताविशेषात् । न ह्यवयवानामा-
वरणे चावयविनः कश्चिद्विशेषोऽस्ति । अत्रावयवानामवृत्तस्याभ्युपग-
मात् । समग्रासमग्रशब्दयोश्च यथात्र वृत्तिस्तथोक्तमेव । अवयवाव-

१० रणेऽप्यवयविनोऽनावरणे च तत्र तस्य वृत्तिविरोधः । यत्खलु यत्र
वर्तते यथा घटादावान्निष्पन्नं तद्वत्

.... दिना कतिपयावयवानामावरणा-
त्तस्याप्यावरणं स्वीकर्तव्यम् । यथा च सिद्धो विरुद्धधर्मसंसर्गस्ततोऽपि
कथंचिदनेकत्वं ततोऽपि चावयवेभ्यः कथंचिद्विष्वग्भाव इति ।

१५ यच्चोक्तम्—‘ अनेकवृत्त्यादिसद्भावेऽपि सामान्या
.... तदप्यनवदातम् । कथंचिदनेकत्वप्रतिपादकस्यैव प्रमाणस्य तत्र
प्रत्यप्रतिपादनात् ।

इति विचारधुरामधिरोपितो न पुनरेति घटामवयव्यसौ ।

अवयवव्यतिरेकमुपेयिवानतितरां कथमस्तु सखे ततः ॥ ६५० ॥

२० स्वकप्रतीकप्रकरात्कथंचिद्विष्वक्स्वरूपं कलशादिवत्त्वा ?

प्रत्यक्षं लक्षणं संप्रति शिक्षयाम ॥ ६५१ ॥

एवं खल्वमी समाचक्षते न रूपादिभ्यः पृथग्भूतोऽवयवी प्रत्यक्षे
लक्ष्यते । चक्षुराद्यक्षप्रभवप्रत्यये रूपादिपरमाणुप्रचयस्यैव प्रतिभासात् ।
नाप्यनुमानेनावयविभावाविनाभावमाजो लिङ्गस्य कस्याप्यसंभवात् ।

२५ प्रत्युत बाधकमेव तत्रानुमानमुचिष्ठते । तथा हि— यदुत्पत्तौ निमित्तं
नोपपत्तिमियति तन्नास्ति यथा बान्धव्यो नोपपद्यते चावयव्युत्पत्तौ

किंचिन्निमित्तमिति । तथा हि— द्युकाद्यवयवव्युत्पत्तौ निमित्तं परमाणुसंयोगः समयो कदेशेन वा स्यात् । यदि सर्वात्मना तदा पिण्डस्याणुमात्रतापत्तेर्वितीर्णस्तोयाञ्जलिरवयविकथायै । अथैकदेशेनेति पक्षः । सोऽपि न क्षमः । परमाणूनां देशासंभवात् । तत्संभवे तेषां परमाणुत्वायोगात् । दिव्यामभेदतः परमाणुष्वेकं न युग- ५
पत्संयुज्यमानानां तेषां षडंशत्वानुबन्गात् । तस्मादयःशलाकाकल्पाः परमाणव एव परमाण्वस्तः स्वीकर्तव्याः । त एव च स्थूलतथा-
विधाकृतिच्युता अपि तदाकारप्रतीतेर्निमित्ततामुपयान्ति चिकुरा इव तैमिरिकोपलब्धेरिति ।

करोत्यहो रक्तपटेषु राज्यमेकान्तपक्षास्थितिमोहराजः ।

२०

यल्लक्ष्यमाणं जगतापि साक्षाद्विक्षिप्य जल्पन्ति तदन्यदेते ॥६५२॥

तथा हि— यदजल्पि 'रूपादिपरमाणुप्रचयस्यैव प्रतिभासात्' इति तदसत् । यतः किमिदं प्रचयशब्दामिधेयं धीमताधीतम् । देशः, प्रत्यासत्तिः, संयोगविशेषो भूयस्त्वमात्रं वा । प्रथमपक्षद्वयेऽवयविसि-
द्धिरप्रत्यूहा । देशस्य व्योमाद्यंशस्वभावस्य स्वयमवयवित्वादवयविना १५
समानन्यायता संयोगस्य स्वीकारे प्रागेवावयविकक्षीकाराच्च । तृतीय-
पक्षे न चक्षुरादेः परमाणुप्रचयस्य प्रतिभासः स्यात् । रूपादीनां
प्रतिनियतेन्द्रियप्राप्ततया तत्परमाणुप्रचयस्यैकेन्द्रियाविषयत्वात् । नापि
प्रतिनियतैरपीन्द्रियैः प्रतिनियतानामपि तेषां ग्रहणमनुगुणं परमाणूनां
हृषीकगोचरत्वासंभवाद्विषयलक्षणरहितत्वाद्वस्त्वाकारज्ञानजनकत्वं हि २०
विषयलक्षणमाचक्षते भिन्नवः । न च तदणूनां विद्यते ।
सर्वत्र स्थूलाकारस्यैव संवेदनात् । विलक्षणाकारज्ञानजनकस्यापि
विषयभावे चक्षुरादेरपि विषयत्वं स्यात् । अथ नीलाद्याकारपकत्वं
परमाणूनामस्ति तद्वशेनैव विषयत्वम् । तदयुक्तम् ! यतोऽयं नीला-
द्याकारः स्थूलात्मकत्वेनैव संवेद्यते न परस्परसंस्लिष्टपरमाण्वात्मकत्वेन । २५
कृतश्चायं विशेषोऽवधार्यते नीलाद्याकारस्यैव बाह्यजन्यत्वं न स्थूला-

- कारस्येति । न ह्याकारतादिना स्थूलाकारस्वचीलाद्याकारोऽपि ज्ञान-
स्थादाकारादर्थान्तरभूतः कदाचिददर्शि । तत्कथं प्रत्यक्षानुपलम्भा-
भ्यामपि विशेषस्तदाकारयोः कार्यकारणभावो व्यवस्थाप्यते । अर्था-
पत्त्या तु स्थूलाकारस्यापि बाह्यजन्यत्वसिद्धिः स्यात् । समानयोग-
- ५ क्षेमत्वात् । बहवः संनिविष्टाः परमाणव एव स्थूलत्वेनावभासन्त
इति चेत् । नैवम् । संनिवेशस्तेषां देशप्रत्यासत्तिः संयोगविशेषो
वेत्यादिनास्य प्रचयवन्निर्मूलनार्हत्वात् । प्रत्येकमसंचितास्थूलेषु परमा-
णुषु तथाकारं ज्ञानं च भ्रान्तमेव स्यात् । अथ बुभुक्षाक्षामकुक्षेः
क्षीरोपदौकनं प्रातरेवैतत्प्रियमेव हि मे स्थूलैकप्रतीतिभ्रान्तत्वमिति
- १० चेत् । स्यादेतदेवम् । यदि कालकूटच्छटालाच्छनं तत्र न स्यात् ।
एवं हि कचिदभ्रान्तेन स्थूलैकाकारप्रत्ययेनावश्यं भवितव्यम् । सर्वत्रा-
भ्रान्तिपूर्वकत्वात् भ्रान्तेः । न खल्वनाकलितसत्यकलधौतस्य पुंसः
शुक्तिशकले कलधौतभ्रान्तिर्भवितुमर्हति । वासनावशादेवामूदृशी
प्रतीतिः प्रादुर्भवतीति चेत् । तर्हि शुक्तौ रजतप्रतीतिर्न वास-
- १५ नानिमित्ता यदगृहीतरजतस्य कदाचिन्नोलसति । ततो वासनाप्यस्य
प्रत्ययस्यास्तु निमित्तम् । किं तु नेयमणुगृहीततया स्थूलाकारस्योद्बो-
द्धुमर्हति । किं च यदि वासनावशात्तथा प्रतीतिस्तदा कथं कोटि-
प्रमाणानामपि पुंसां घटे घटोऽयं घटोऽयमित्येकाकारैवाहंप्रथमिकया
प्रतीतिरुज्जिहीत । वासनाया एकत्वादिति चेत् । नन्वेकत्वमेक-
- २० स्वरूपमेकादृक्षत्वं वा विवक्षितम् । नाद्यः कल्पः । अनेकसंतानस्थि-
तैकवासना
.... किमुत्तरं वितरति । अथास्त्वेवं बाह्यस्याभावो ज्ञानस्यैव पर-
मार्थसत्त्वादिति चेत् । न । तस्यापि परमाणुरूपत्वेन प्रकृतदूषणान-
तिक्रमात् । मा भूत्तदप्यस्तु । परमकाष्ठानिष्ठं शून्यमेवेति चेत् ।
- २५ मैवम् । तस्य प्रागेव प्रतिघातात् । संयोगहेतुस्वभावपेक्षयेति पक्षस्तु
कक्षीक्रियत एव । दिग्भेदेनाणुसंयोगहेतुभूतस्वभावलक्षणांशानां पर-

माणुषु संमतत्वात् । कथमन्यथा नीराहरणाद्यर्थक्रियाकारिणः कुम्भा-
 देर्निवृत्तिः । न हि परमाणवस्तत्कारिणः परस्परमसंश्लिष्टत्वात्कपाल-
 प्रतिकपालादिकलापवत् । अथ देशप्रत्यासत्तिभाजस्ते तत्कारिणः ।
 नैवम् । अवयविनोऽनभ्युपगमे देशप्रत्यासत्तेरप्यनुपपत्तेः । घटाधारभू-
 प्रदेशस्यावयवित्वात् । नैरन्तर्येणोत्पन्नास्तत्कारिण इति चेत् । ननु ५
 नैरन्तर्यमेकत्र देशेऽवस्थानम्, अन्तरालाभो वा । आद्यपक्षोऽस्मद्ब्रूहा-
 द्विक्षितः । सौमत्तानामेकदेशस्यासंभवात् । द्वितीये तु किमन्तराल-
 शब्दवाच्यं स्यात् । यद्याकाशं तदा सिद्ध एवावयवी तस्यापि सप्र-
 देशत्वात् । आलोकमन्तः परमाणवोऽन्तरालं तस्य चाभावो घटादि-
 परमाणूनामन्तरेषु स्पष्ट एवेति चेत् । न त्वन्तरशब्दवाच्यं व्योम १०-
 स्यादन्तरालमेव वा । आद्यः कृतोत्तर एव । द्वितीये तु सुतरामालो-
 कतमः परमाणूनां तत्र भावोऽभिहितो भवेत् । अन्तराले हि यदान्त-
 रालाभावोऽभिधीयते तदाऽन्तरालशब्दाभिधेया आलोकतमः परमाणव-
 स्तत्र सिद्धाः स्वीकर्तव्याः । न चालोकतमः परमाणवो नियताः
 केचन निश्चिताः सन्ति येषु कापि तदपरेषामालोकतमः परमाणूनाम- १५
 भावोऽभिधीयते । कपालानि च जलाहरणं कथं न कुर्युः । तदन्तरा-
 लभूतेष्वालोकतमः परमाणुषु तदपरेषां तेषामभावात् । अस्तु वा
 यत्किंचिदन्तरालशब्दवाच्यं तथापि पाषाणखण्डपरमाणवः किमिति न
 जलाहरणं कुर्वन्ति । तेषां नैरन्तर्योत्पादस्य तत्रापि भावात् । अथ
 तेनैवाकारेणोत्पन्नास्ते तत्कारिणो नान्यथा । नन्वेतदप्यस्मद्ब्रूहमिक्षित- २०-
 मेव । आकारशब्देन संयोगविशेषादेः कस्यचिदभिधानात् ।

अहो तु खलु बौद्धानां भिक्षुत्वमति युज्यते ।

भिक्षाशीलतयैवैषां यद्ब्रूहे जायतेऽखिलम् ॥ ६५३ ॥

एवं च—

संयोगहेतुभूतस्वभावषट्के स्थितेऽणुषु प्रकटे ।

२५-

अवयविजन्मनिमित्तं संयोगः संगतिमगच्छत् ॥ ६५४ ॥

सिद्धे चास्मिन्नुपन्यस्तं यत्पुरा साधनं त्वया ।

स्थूलस्याभावसंसिद्धौ तदसिद्धमिति स्थितम् ॥ ६५५ ॥

त एव च स्थूलतथाविधाकृति-

च्युता अपीत्यादि यदप्यलप्यत ।

५

तदप्यशेषं गदितोत्तरक्रमा-

दपास्तमेवेति बुधेन बुध्यताम् ॥ ६५६ ॥

परिहर ततो दूरादेतान्कलङ्कविसंस्थुला-

नवयविकथाच्छेदे विद्वन्लीकमनोरथान् ॥

न खलु विदुषां निन्दापात्रे कथंचन कश्चन

१०

कचन कुरुते प्रेक्षाकारी परिग्रहपातकम् ॥ ६५७ ॥

६५८ * महीप्रमुखं द्रव्यचतुष्कं कणादनिर्दिष्टम् ।

कचमपि नोपैति घटां यन्नित्यानित्यतास्पदं सिद्धम् ॥ ६५८ ॥

यदप्युक्तम्— ' आकाशकालदिश इतरेभ्यो भिद्यन्ते' इत्यादि । तत्र

दिशोऽसत्त्वेन वक्ष्यमाणत्वात्पक्षैकदेशसिद्धौ हेतुः । आकाशे तु द्वयी वि-

६५ प्रतिपत्तिरावयोरेकान्तनित्यत्वे निरंशत्वे च । तत्रैकान्तनित्यत्वमपहस्तितं प्रागेव । निरंशत्वं तु निरस्यते ।

अथ कथमेवं शक्यं निरंशमाकाशम्, सर्वजगद्धापित्वात् । यत्र

आकाशस्य निरंशत्व- निरंशं न तत्तथा दृष्टम् । यथा घटः । न च न

खण्डनम् । तथेदं तस्मात्तथा, इत्यनुमानस्य निरंशत्वसिद्धौ

२० बद्धकक्षस्य सत्त्वात् । तदप्युक्तम् । पक्षस्यानुमानेन बाधितत्वात् । तथा

हि— नाकाशमनंशम्, सकृद्विशदेशद्रव्यसंबद्धत्वात् । काण्डपटवत्,

इति । यदप्युच्यते— ' निरंशमाकाशं सदावयवानारभ्यत्वात्परमाणुवत्'

इति । तदप्यनेनैव निरस्तम् । अनुमानबाधितपक्षत्वाविशेषात् ।

किं च यदि सर्वथा सदावयवानारभ्यत्वं हेतुस्तदा प्रतिवाद्यसिद्धः

२५ पर्यायार्थदिशात्पूर्वपूर्वाकाशप्रदेशेभ्य उत्तरोत्तराकाशप्रदेशोत्पत्तेः कथं-

चित्तदमित्रस्य व्योम्नोऽपि समुत्पादादारभ्यारम्भकभावोपपत्तेः ।
 अथ कथंचित्सदावयवानारभ्यत्वं हेतुस्तदा विरुद्धः । कथंचिन्निरंश-
 त्वस्य सर्वथा निरंशत्वविरुद्धस्य साधनात् । स्यान्मतम् । नाकाशस्य
 प्रदेशा मुख्याः सन्ति स्वतोऽनवधार्यमाणत्वात्परमाणुवत् । पटादीनां
 हि मुख्याः प्रदेशाः स्वतोऽवधार्यमाणाः सिद्धाः । सुरसरणौ तु ५
 स्वतोऽवधार्यमाणत्वं न तेषामस्ति । घटाकाशं पटाकाशमित्युपाधिव-
 शादेवावधारणात्तदनुपपन्नम् । व्यणुकादीनां व्यणुकाद्यवयवैरनैकान्ति-
 कत्वात् । तेषामस्मदादिभिः स्वतोऽनवधार्यमाणानामपि मुख्यतया
 भावात् । अत्यन्तपरोक्षत्वादस्मदादिभिस्ते स्वतो नावधार्यन्त इति
 चेत् । तत एवाकाशप्रदेशाः स्वतोऽनवधार्यमाणाः सन्त्वस्मदादिभिः । १०
 अतीन्द्रियार्थदर्शिनां तु यथा व्यणुकादयः प्रदेशाः स्वतोऽवधारणीया-
 स्तथाकाशप्रदेशा अपीति स्वतोऽनवधार्यमाणत्वादित्यसिद्धो हेतुः ।
 उपचरितत्वे चाकाशप्रदेशानां मुख्यकार्यकरणं न स्यात् ।

सज्जनतयोपचरितोऽपि दुर्जनप्रकृतिरत्र कोऽपि पुमान् ।

न खलु जनकर्णकुहरं सिञ्चति वचनामृतच्छटया ॥ ६५९ ॥ १५

अन्यथा मुख्यसज्जनत्वप्रसंगात् । प्रतीयते च मुख्यं कार्यमनेक-
 पुद्गलादिद्रव्यावगाहनलक्षणम् । निरंशस्यापि विभुत्वात्तद्युक्तमिति
 चेत् । कथं विभु निरंशं चेति । सर्वद्रव्यव्यापकत्वं हि विभुत्वम् ।
 तत्कथं निष्प्रदेशस्य स्यात् । किं च कथंचित्सांशमाकाशं परमा-
 णुभिरेकदेशेन संयुज्यमानत्वात्पटवत् । तस्य तैः सर्वात्मना संयु- २०
 ज्यमानत्वे परमाणुमात्रत्वप्रसंगः । तथा चाकाशबहुत्वापत्तिः ।
 स्यान्मतम् । नैकदेशेन सर्वात्मना वा परमाणुभिराकाशं
 संयुज्यते किं तर्हि संयुज्यत एव यथावयवी स्वावयवैः, सामान्यं
 वा स्वाश्रयैः समवेयत एवेति । तदसत् । साध्यसमत्वा-
 न्निर्दर्शनस्य । तस्याप्यवयव्यादेः सर्वथा निरंशत्वे स्वावयवादिभिरेका- २५

- न्ततो भिन्नैः संबन्धे यथोक्तदोषानुषङ्गात् । कात्स्न्यैकदेशव्यतिरिक्त-
स्य प्रकारस्य तत्संबन्धनिबन्धनस्यासिद्धेः । कथंचित्तादात्म्यस्य तत्सं-
बन्धत्वे स्याद्वादमतसिद्धिः । सामान्यतद्वतोरवयवावयविनोश्च कथं-
चित्तादात्म्योपगमात् । न चैवमाकाशस्य परमाणुभिः कथंचित्तादात्म्य-
५ मित्येकदेशेन संयोगोऽभ्युपगन्तव्यः । तथा च सांशत्वसिद्धिः ।
किं च सांशमाकाशम्, श्येनमेषाद्यन्यतरोभयकर्मजसंयोगविभागान्यथा-
नुपपत्तेः । श्येनेन हि स्थाणोः संयोगो विभागश्चान्यतरकर्मजः ।
तत्रोत्पन्नं कर्म स्वाश्रयं श्येनं तदाकाशप्रदेशाद्विद्योऽप्य स्थाण्वाकाश-
देशेन संयोजयति । ततो वा विभज्याकाशदेशान्तरेण संयोजयतीति
१० प्रतीयते । न चाकाशस्यांशाभावे तद्वटते । कर्माश्रयभूतश्येनस्थाण्वो-
रेकदेशत्वात् । एतेन मेषयोरुभयकर्मजः संयोगो विभागश्चाकाशस्या-
प्रदेशत्वे न घटत इति निवेदितम् । क्रियानुपपत्तिश्च तस्या देशान्तर-
प्राप्तिहेतुत्वेन व्यवस्थितत्वाद्देशान्तरस्य चासंभवात् । तत एव परत्वा-
परत्वपृथक्त्वाद्यनुपपत्तिः पदार्थानां विज्ञेया । यदि च निरंशमाकाशं
१५ तर्हि तद्वत्तदाश्रितस्य शब्दस्यापि व्यापित्वापत्तिः । तस्याव्याप्यवृ-
त्तिव्ये वा कथं तदधिकरणस्य व्योम्निः सांशत्वं न स्यात् । यतो व्या-
प्यवृत्तित्वमस्य पर्युदासरूपं वा स्यात् । आद्यपक्ष एकदेशवृत्तित्वमेवा-
भिहितम् । भवेदाकाशं व्याप्य शब्दो न वर्तत इति ब्रुवतस्तदेकदेशे
वर्तत इत्यापत्तेः । व्याप्यवृत्तित्वं हि सामस्त्यवृत्तित्वं तत्प्रतिषेधे त्वेक-
२० देशवृत्तित्वमेव भवति ।

एवं च—

ध्वनिरेकदेशवृत्तिः प्रदेशशून्यं च वर्तते व्योम्नि ।

इति मे माता वन्द्येत्यस्य चिरान्मित्रमीक्षितं सूक्तम् ॥६६०॥

प्रसज्यपक्षे तु व्याप्यवृत्तौ निषिद्धायां नभस एकदेशानभ्युपगमे

- २५ तेनापि वृत्त्यसंभवे वृत्तिमात्रस्यापि प्रतिषेधः स्यात् । न चैतत्त्वो-
पपद्यते । शब्दस्य गुणत्वस्वीकाराद्गुणस्य चावश्यं द्रव्याश्रितत्वा-

त्समवाय एव वृत्तिरिति चेत् । न । तस्य निराकरिष्यमाणत्वात् । यदि च निरंशं नभो भवेत्तदा श्रवणसमवेतस्येव ब्रह्माण्डवर्तिनोऽपि शब्द-
स्यास्मदादिभिरुपलम्भः स्यात् । निरंशैकाकाशलक्षणश्रोत्रसमवेत-
त्वात् । अथ धर्माधर्माभिसंस्कृतकर्णशङ्कुल्यवाच्छिन्नाकाशदेश एव
श्रोत्रम् । तत्र ब्रह्माण्डवर्तिनः शब्दस्यासमवायान्नास्मदादिभिरुपलम्भः । ५
नन्वयमन्धसर्पबिलप्रवेशन्यायेन सावयवत्वाङ्गीकार एव परि-
हारः । श्रोत्राकाशदेशात् ब्रह्माण्डवर्तिशब्दाधाराकाशस्यान्यत्वात् ।
किं चैतस्मिन्नभ्युपगमे संतानवृत्त्या शब्दस्यागतस्य श्रोत्रेणो-
पलब्धिर्न स्यात् । अपरापराकाशदेशोत्पत्तिद्वारेणास्य श्रोत्रसमवेतत्वा-
संभवात् । कृशानुवेश्मादीनामेकदेशतावेशसं चापनीपद्येत । अभिन्नै- १०
कनभःसंसर्गित्वात् । तथा हि — येनैव वियत्स्वभावेन स कृशानुः
संयुक्तस्तेनैवाखिलमपरमपि वेष्टम विपिनपलाङ्कूटादिकमित्यनल्पज्वा-
लाजालकरालकृशानुवत्तत्रैव त्रिभुवनमप्यासज्येत ।

तदेवमस्मिन्नितरामुपस्थिते समन्ततोऽपि व्यसने सुदुस्तरे ।

उपैहि वैशेषिकं सांशतादि वः किमाग्रहेरेभिरुदकककशैः ॥६६१॥ १५

यत्तु नामंसत व्योम स्वरूपेणापि सौगताः ।

तेषामेषोऽनुमानाख्यः सेनानीः शिक्षणक्षमः ॥ ६६२ ॥

तथा हि— युगपन्निखिलद्रव्यावगाहः साधारणकारणापेक्षो, युगप-
न्निखिलद्रव्यावगाहत्वात् । य एवं स एवम् । यथैकसरःसलिलान्तः-
पातिमत्स्याद्यवगाहः, तथावगाहश्चायं तस्मात्तथा । यच्चापेक्षणीयमत्र २०
साधारणं कारणं तदाकाशमिति । नन्वालोक्तमसोरैवाशेषार्थावगाहे
साधारणकारणत्वं भविष्यत्यतः कथमस्मादाकाशसिद्धिरिति चेत् ।
तदाकुलम् । आलोक्तमसोरप्याकाशाभावेऽवगाहस्यायोगात् । ननु
सर्वार्थानां यथाकाशेऽवगाहस्तथा तस्याप्यपरत्राश्रयेऽवगाहेन भाव्यमि-
त्यनवन्त्या ते । अस्य स्वरूपेऽवगाहेऽलिलार्थानामपि स्वात्मन्येवावगा- २५

- ह्रस्वसक्तेः कथमाकाशस्यातः सिद्धिरित्यपि न किञ्चन । आकाशस्य व्यापित्वेन स्वावगाहित्वसंभवादनवस्थानुपपत्तेरन्यार्थानामव्यापित्वेन स्वावगाहित्वाभावाच्च । न हि किञ्चिदल्पपरिणामं वस्तु स्वाधारं दृष्टं पुण्डरीकादेस्तोयाद्याधारत्वदर्शनात् । कथं तर्हि दिक्कालात्मनां व्योमन्य-
- ५ वगाहो व्यापित्वादिति कश्चित् । सोऽपि न सूक्तवादी । तेषां व्यापित्वासिद्धेः । तदसिद्धिश्च दिग्द्रव्यस्यासत्त्वेन कालात्मनोऽस्वावर्गतद्रव्यत्वेनाभिधास्यमानत्वात्प्रतीता । नन्वेवमपि कालात्मनोरमूर्तत्वेनाबाधेयतासंभवात्कथमाकाशाश्रयता । इत्यप्यमनोज्ञम् । ज्ञानादेरमूर्तस्याप्यात्मन्याबाधेयताप्रतीतेः । एतेनामूर्तत्वान्नाकाशं कस्यचिदधिक-
- १० रणमित्यपि परास्तम् । आत्मनोऽमूर्तस्यापि ज्ञानाधिकरणत्वप्रतीतेः । आत्मसिद्धिश्च करिष्यते ।

एवं च—

- अस्त्येव नित्यं विभु सप्रदेशं कथञ्चिदाकाशमितीहितं नः ।
संन्यायमार्गोपनिषन्निषण्णस्वान्तस्थितीनामसिधत्कृतीन्द्राः । ६६२।
- १५ काले तु त्रयो विवादा एकान्तनित्यत्वे निरंशत्वे व्यापित्वे च । तत्राद्यः समादधे । द्वितीयोऽप्याकाशनिरंशत्वनि-
कालविचारः । रसनदिशाऽपसारणीयः । नित्यानिरंशैकरूपत्वे चास्य कथं भिन्नदेशानेकार्थकारित्वं घटते । ब्रह्मणोऽप्येवंविधस्यानेकार्थामारामादिकार्यकर्तृत्वानुपपन्नतस्तदद्वैतसिद्धिप्रसंगात् ।
- २० विचित्रसहकारिवशात्तस्य तथाविधस्यापि तत्कर्तृत्वाविरोधइत्यप्यन्यत्राविशिष्टमविद्यादेः सहकारिणो ब्रह्मण्यपि संभवात् । न च स्वरूपमभेदयतां सहकारित्वं संभवतीति स्थाने स्थाने प्रागवोचाम । अतोऽत्र यौगपद्यादिप्रत्ययानुपपात्तिरेव । यत्खलु कार्यजातमेकस्मिन्क्षणे कृतं तद्युगपत्कृतमित्युच्यते । कालस्य च नित्यैकत्वादिरूपत्वे
- २५ तदुत्पाद्यत्वेन कार्याणामेकदैवोत्पत्तिप्रसंगान्न किञ्चिदयुगपत्कृतं स्यात् । तथा च युगपत्कृतमपि न किञ्चिद्भवेत् । अयुगपत्कृतापेक्षयैव

युगपत्कृतस्य व्यवस्थानात् । चिराक्षिप्रव्यवहाराभावश्च । यत्खलु
 बहुना कालेन कृतं तच्चिरेण कृतमित्युच्यते, यच्च स्वल्पेन कृतं
 तत्क्षिप्रं कृतमिति, तच्चैतदुभयं कालस्य सर्वथा नित्यादिरूपतायां
 दुर्घटम् । ननु कालस्य तद्रूपतायां सत्यामप्युपाधिभेदाद्वेदोपपत्तेर्न
 यौगपद्यादिप्रत्ययाभावः । तदुक्तम्— 'भगिवद्वाचकवद्गोपाधिभेदात्का- ५
 लभेदः' इति तदप्यसमीक्षितमिधानम् । यतोऽत्रोपाधिभेदः कार्यभेद-
 एव । स च युगपत्कृतमित्यत्राप्यस्त्येवेति किमित्ययुगपत्प्रत्ययो न स्यात् ।
 अथ क्रमभावी कार्यभेदः कालभेदव्यवहारहेतुः । अथ कोऽस्य क्रमभावः,
 युगपदनुत्पाद इत्यस्य भाषितस्य कोऽर्थः । एकस्मिन्कालेऽनुत्पाद
 श्वेत् । नन्वेवमितरेतराश्रयः । यावाद्धि कालस्य भेदो न सिध्यति न १०
 तावत्कार्याणां भिन्नकालोत्पादलक्षणः क्रमः सिध्यति । यावच्च
 कार्याणां तथाविधः क्रमो न सिध्यति न तावत्कालस्योपाधिभेदा-
 द्वेदः सिध्यतीति । ततः स्वरूपत एव कालस्य भेदोऽभ्युपगन्तव्यः ।
 तथा चैककालमिदं चिरोत्पन्नमिदमनन्तरोत्पन्नमिदमित्यादिव्यवहारः
 सुघटो नान्यथा । एतेन परामर्शव्यतिकरोऽपि चिन्तितः । सर्वथा १५
 नित्यादिस्वभावे काले तस्याप्यनुपपद्यमानत्वात् । यथैव
 हि भूम्यवयवैरालोकावयवैर्वा बहुभिरन्तरितं वस्तु विप्रकृष्टं पर-
 मिति वोच्यते, स्वरूपैस्त्वन्तरितं संनिकृष्टमपरमिति च । तथा बहुभिः
 क्षणैरहोरात्रादिभिर्वाऽन्तरितं विप्रकृष्टं परमिति वोच्यते । स्वरूपैस्त्व-
 न्तरितं संनिकृष्टमपरमिति च । बह्वल्यभावश्च कालस्यैकस्वरूपत्वं २०
 सर्वथा दुर्घटः । यत्परापरादिप्रत्ययहेतुस्तदनेकस्वरूपम् । यथा भूम्यादि-
 प्रदेशाः परापरादिप्रत्ययहेतुश्च काल इति । अथ यौगपद्यादिप्रत्ययानां
 तल्लिङ्गभूतानां सर्वत्राविशेषादेकरूप एवायं युज्यते । तदप्युक्तिमात्रम् ।
 तदविशेषस्यासिद्धत्वान् । न हि यौगपद्यादिप्रत्ययास्तल्लिङ्गभूताः स्वरूप-

१ 'भगिवद्वाचकवद्वा नानात्वोपचारः' इति वे. द. प्र. पा. भा.
 पृ. २८ पं. २ ।

- तोऽन्योन्यमविशिष्टाः । परम्परस्वरूपविविक्ततया तेषां प्रत्यक्षतः प्रतीतेः । प्रत्येकमपि चैषां विशिष्टतानुभूयत एव । न हि युगपद्भुक्ताः सुप्तः स्थिता गताश्चेत्यादौ तत्प्रत्ययानामविशेषोऽस्ति । प्रतीतिविरोधात् । अस्तु वा तत्प्रत्ययाविशेषस्तथाप्यतः काऽस्यैकस्वरूपत्वाभ्युपगमे गुरुत्वादि-
५. प्रत्ययाविशेषाद्गुरुत्वपरिमाणादेरप्येकत्वस्वरूपत्वप्रसंगः । तुल्याक्षे-
पसमाधानत्वात् । ततो गुरुत्वपरिमाणादेरप्यनेकगुणरूपतावत्कालस्या-
नेकस्वरूपताभ्युपगन्तव्या । नित्यनिरंशैकस्वरूपत्वे चास्यार्थानां भूत-
भविष्यद्वर्तमानत्वं दुर्घटम् । अतीतानागतवर्तमानकालभेदाभावात् ।
सिद्धे हि तद्भेदे तत्संबन्धादर्थानां तथा व्यपदेशः स्यान्नान्यथा ।
१०. अतिप्रसंगात् । अमुं वा नत्र तद्भेदः । तथाप्यसौ स्वतोऽपरातीता-
दिकालसंबन्धादनीतादिक्रियासंबन्धाद्वा स्यात् । न तावत्स्वतः ।
नित्यनिरंशत्वभेदरूपत्वयोर्विरोधात् । नाप्यपरातीतादिकालसंबन्धात् ।
अपरकालस्यैवासंभवात् । संभवे वाऽनवस्था । तदनीतत्वादेरप्यपरा-
तीतादिकालसंबन्धेनैवोपपत्तेः । अथातीतादिक्रियासंबन्धात्तथाविधकाल-
११. संबन्धाद्वा । प्रथमविकल्पेऽनवस्था । द्वितीयविकल्पे त्वन्योन्याश्रयः ।
सिद्धे हि क्रियाणामतीतादित्वे तत्संबन्धात्कालस्यातीतादित्वसिद्धिः ।
तत्सिद्धौ च तत्संबन्धात्तासा तत्सिद्धिरिति । भवतु वा कुतश्चित्तत्रा-
तीतादिभेदसिद्धिस्तथापि कालस्य सर्वथैकस्वरूपत्वप्रतिज्ञाने स्ववचन-
विरोधः । स्ववाचैवास्यातीतादिरूपतया भेदप्रतिपादनात् । लोकविरो-
२०. धश्च । न खडु लौकिका अतीतादिरूपस्य पूर्वाह्णमध्याह्नापराह्णस्व-
भावस्य शीतोष्णवर्षास्वरूपस्य च कालस्यैकत्वं प्रतिपद्यन्ते । प्रत्येक
तस्य नैर्भेदाभ्युपगमात् । अनुमानविरोधश्च । तथा हि—यत्सूक्ष्मेतर-
धर्माध्यस्तं द्रव्यं तदनेकस्वरूपं, यथा पृथिव्यादि । सूक्ष्मेतरधर्माध्यस्तं
च कालद्रव्यमिति । यथैव हि पृथिव्यादिद्रव्यस्य परमाण्वितररूपतया
२५. जीवद्रव्यस्य च कुन्धुगजादिस्वभावतया सूक्ष्मेतरधर्माध्यस्तत्वादनेकस्व-

रूपत्वं तथा कालद्रव्यस्यापि समयमुहूर्तादितद्विशेषापेक्षया तत्तद्धर्मा-
 ध्यस्तत्त्वसंभवाद्नेकस्वरूपत्वं प्रतिपत्तव्यम् । व्यापकत्वं चास्य नोपापादि
 प्रसाधकप्रमाणाभावात् । अथ कालः सर्वगतो द्रव्यत्वे सत्यमूर्तत्वा-
 द्रव्योमवत्, इत्यस्त्येव तदयुक्तम् । यतः किमिदममूर्तत्वं नाम विवक्षां
 चकृवानसि । अचाक्षुत्वं रूपादिरहितत्वं सर्वगतद्रव्यपरिमाणा-
 स्पदत्वं, असर्वगतद्रव्यपरिमाणाभाववत्त्वम्, असर्वगतद्रव्य-
 परिमाणसमवायाभाववत्त्वं वा । आद्ये भेदे समीरेण व्यभि-
 चारः । तस्याचाक्षुषद्रव्यस्याप्यसर्वगतत्वात् । द्वितीये तु मनसा
 तस्य त्वया रूपादिरहित्येन म्वीकृतस्यासर्वगतत्वेनोपगमात् । तृतीये
 पुनरितरेतराश्रयसंभवादासिद्धिः । सर्वगतद्रव्यपरिमाणाम्पदत्वसिद्धौ १०
 हि कालस्य सर्वगतत्वासिद्धिः । तत्सिद्धौ च तत्सिद्धिरिति । चतुर्थे तु
 कोऽयं कालेऽसर्वगतद्रव्यपरिमाणस्याभावः । किं प्रागभावः प्रध्वंसो-
 त्यन्ताभाव इतरेतराभावो वा । न तावत्प्रथमौ । त्वन्मतेन कालेऽ-
 सर्वगतद्रव्यपरिमाणस्य कदाचिदवर्तिष्यमाणत्वात्, अवृतत्वाच्च । यदि १५
 हि कदाचिकालस्य तद्भावि भवेत्तदा संप्रति प्रागभावः १५
 स्यात् । यदि च भूतं भवेत्, तदा संप्रति प्रध्वंसः स्यात् । न चैवम् ।
 न तृतीयः । कालेऽस्माकमसर्वगतद्रव्यपरिमाणात्यन्ताभावस्यासिद्धत्वात् ।
 नापि चतुर्थः । पटादेरपि सर्वगतत्वापत्ते । तस्याप्यसर्वगतद्रव्यपरिमा-
 णम्बरूपेणासंकीर्णत्वात्तदितरेतराभाववत्त्वान् । अथासर्वगतद्रव्यपरिमा-
 णसमवायाभाववत्त्वमिति पञ्चमः पक्षः । न च पटादेः सर्वगतत्वापत्तिः । २०
 तत्र तादृशपरिमाणसमवायाभावस्याभावादिति चेत् । ननु तत्सम-
 वायस्याप्यभावो न तावत्प्रागभावप्रध्वंसस्वरूपः प्रतिपादनीयस्तादृश-
 परिमाणसमवायस्य त्वन्मतेन काले कदाचिदभावात् । अत्यन्ताभावः
 पुनरसिद्धः कालस्यासर्वगतद्रव्यपरिमाणाविष्वग्भूतत्वेनास्माभिः स्वी-
 कृतत्वात् । इतरेतराभावस्तु तस्य तेन कथंचित्स्वरूपममिश्रयतः २५
 समस्त्येव । किं त्वयमनैकान्तिकः कुम्भादिना । तस्यासर्वगतद्रव्य-

परिमाणसमवायेन स्वरूपेणासंकीर्णस्वभावतया तदितरेतराभाववत्त्वेऽ-
प्यसर्वगतत्वात् । ततो नेदमनुमानं साधु । अनुमानबाधितपक्षत्वाच्च ।
तथा हि— कालः सर्वगतो न भवति व्योमान्यत्वे सति द्रव्यत्वात् ।
यदेवं तदेवम् । यथा पुद्गलद्रव्यम् । तथा चायं तस्मात्तथेति ।

५ एवं च—

नित्यनिरंशव्यापकरूपो यः पर्यकल्पि किल कालः ।

अटति स न घटाकांटी तद्विग्रीतस्ततोऽस्तु बुधाः ॥ ६६३ ॥

आलोक्य स्वीकृतं कालद्रव्यमस्माभिस्तमुकः ।

करोत्यकाण्ड एवात्र शास्त्र्यस्तत्क्षेपडम्बरम् ॥ ६६४ ॥

- १० नातीतादिभेदभिन्नः कालः कोऽप्यस्ति यत्संबन्धादर्थानामतीता-
दित्वं स्यात् । स्वतः परतो वास्यैतद्भेदानुपपत्तेः । स्वतो हि
कालस्यातीतादित्वेऽर्थानामपि स्वत एव तदस्तु । अलं कालकलनया ।
परतोऽप्यतीतादिकालान्तराभिसंबन्धादतीतादिक्रियाभिसंबन्धाद्वा । त-
स्यातीतादित्वाभ्युपगमे प्रागुक्तदोषानुपपन्नः । अतः पौर्वापर्यादिनोत्पन्नेषु
१५ पदार्थेषु पूर्वापरादिसंकेतसमुद्भूतमनस्काराभोगनिबन्धनमतीतादिज्ञान-
मात्रमेवास्ति न पुनरतीतादित्वम् ।

तदुक्तम्—

‘त्रिशिष्टसमयोद्भूतमनस्कारनिबन्धनम् ।

परापरादिविज्ञानं न कालाच्चो दिशश्च तत् ॥ १ ॥’

२०

अहो वाचाटतादोषादेश सौगतदुर्दुरः ।

एतेषां दोषसर्पाणा दृष्टिगोचरता गतः ॥ ६६५ ॥

तथा हि— यदत्रादि ‘नातीतादिभेदभिन्नः कालः कोऽप्यस्ति’
इति । तत्र तस्यासत्त्वं प्रमाणबाधितमेव । कार्यत्वहेतोस्तत्स्वरूपानु-
मापकस्य सद्भावात् । तथा हि— कटकमुकुटादिवस्तूनां वर्तना बहि-

रङ्गकारणापेक्षा कार्यत्वात्तन्दुलपाकवत् । यत्तद्वाहिरङ्गं कारणं सा
कालः । का पुनरियं वर्तना नाम प्रतिद्रव्यपर्यायमन्तर्णीतैकसमया
स्वसत्तानुभूतिवर्तना ।

‘ अन्तर्णीतैकसमयः स्वसत्तानुभवोऽभिधा ।

यः प्रतिद्रव्यपर्यायं वर्तना सेह कीर्त्यते ॥ ’

५

इति वचनात् । ननु कालवर्तनाया व्यभिचारः स्वयं वर्तमाने
कालस्यैकत्र समये तदभावात् । न हि कालसमयः स्वसत्तानुभूतौ
प्रयोजकमपरमपेक्षते । स्वयं सर्वप्रयोजकस्वभावत्वान् । स्वप्रयोजकत्वे
सर्वप्रयोजकस्वभावत्वविरोधात् । सर्वज्ञविज्ञानस्य स्वरूपपरिच्छेदकत्वा-
भावे सर्वपरिच्छेदस्वभावत्वविरोधवत् । तदसत् । काले वर्तनाया १०
अनुपचरितरूपेणासद्भावात् । यस्य हि सत्तान्येन वर्त्यते तस्य सा
मुख्या वर्तनात्र विवक्षिता । कर्मसाधनत्वात्तस्याः । कालस्य तु नान्येन
सत्ता वर्त्यते । स्वयं सत्तावृत्तिहेतुत्वादन्यथानवस्थानुबंगात् । ततः
कालस्य स्वतो वृत्तिरेव । उपचारतो वर्तनान् । वृत्तिवर्तयोर्विभागा-
भावान्मुख्यवर्तनानुपपत्तेः । ननुपचरितवर्नारूपवृत्त्यापि व्यभिचारो १५
दुर्निवारः । कार्यत्वे सत्यप्यस्यां बहिःकृन्निमित्तत्वासंभवात् । तद-
युक्तम् । अकालवृत्तित्वं सति कार्यत्वादिति सविशेषणस्य हेतोः
सामर्थ्यादवसीयमानत्वात् । यथा पृथिव्यादयः स्वतोऽर्थान्तरभूतज्ञान-
वेद्याः प्रमेय

दि ज्ञानं तन्मूर्तद्रव्यव्यतिरिक्तपदार्थनिबन्धनं तत्प्रत्ययविलक्षणत्वात् । २०
सुखादिप्रत्ययवत् । यद्यपि दिग्लिङ्गाविशेषादियमेकैव तथापि प्रदक्षि-
णावर्तपरिवर्तमानमार्तण्डमण्डलमरीचिनिचयभुज्यमानकाञ्चनाचलकटक-
संयोगोपाधिकृताः पूर्वापूर्वदक्षिणादक्षिणेत्यादयो दश प्रकाराः कल्पन्ते
देवतापरिग्रहवशाच्च पुनरेषैव दिग्दशधा व्यपदिश्यते । ऐन्द्री आग्नेयी
याम्या नैर्ऋती वारुणी वायव्या कौबेरी ऐशानी नागीया ब्राह्मी चेति । २५
अत्रोच्यते । यत्तावदुक्तम् ‘ मूर्तेष्वेव द्रव्येषु ’ इत्यादि । तदसंगतम् ।

यतोऽभी प्रत्ययाः कार्यभूताः सन्तः कारणमात्रस्यैवानुमापकाः । न दिग्द्रव्यलक्षणकारणविशेषस्य । तत्र च सिद्धसाध्यता । तेषामाकाश-
लक्षणकारणपूर्वकत्वाम्युपगमात् । तस्यैव दिगिति नामान्तरकरणे
नाभ्येव विवादो नार्थः । दिशस्ततो द्रव्यान्तरत्वासिद्धेः । न च

- ५ दिग्द्रव्यासंभवे क प्राच्यादिव्यवहारः स्यादित्यभिधातव्यम् । आकाश-
प्रदेशश्रेणिष्वेवादित्योदयादिवशात्प्राच्यादिव्यवहारोपपत्तेः । तथा
चैषां न निर्हेतुकत्वं स्यात् । तथामूनप्राच्यादिदिक्संबन्धाच्च मूर्तद्रव्येषु
पूर्वापरादिप्रत्ययविशेषस्योत्पत्तेर्न परस्परापेक्षया मूर्तद्रव्याण्येव तद्वेतवो
येनैकतरस्य पूर्वत्वासिद्धिः । तदसिद्धौ चैकतरस्य पूर्वत्वासिद्धिरितीत-
१० राश्रयत्वेन पूर्वापरप्रत्ययाभावः स्यात् । ननु मूर्तद्रव्येषु पूर्वादिप्रत्यय-
स्याकाशप्रदेशश्रेणिहेतुत्वे आकाशप्रदेशश्रेणावपि तत्प्रत्ययस्य किं
हेतुत्वं स्यादिति चेत् । स्वरूपहेतुत्वमेवेति ब्रूमः । तत्प्रदेशपङ्क्तेः
स्वपररूपयोः पूर्वापरादिप्रत्ययहेतुस्वरूपत्वात् । प्रकाशस्य स्वपररूपयोः
प्रकाशहेतुस्वरूपवत् । कथमन्यथा दिक्प्रदेशेष्वपि तत्प्रत्ययोत्पत्तिः
१५ स्यात् । तत्र हि पूर्वापरादिप्रत्ययोत्पत्तिः स्वभावतो दिग्द्रव्यान्तरांपे-
क्षया परस्परापेक्षया वा स्यात् । यदि स्वभावतस्तदा तत्प्रत्ययपरावृत्तिर्न
स्यात् । यत्र हि दिक्प्रदेशे पूर्वप्रत्ययहेतुत्वं तत्र तदेव नापरप्रत्ययहेतुत्वं
स्यात् । यत्र च तन्न तत्र पूर्वप्रत्ययहेतुत्वमिति । अस्ति च तत्परावृत्तिः ।
यत्र हि दिक्प्रदेशे विवक्षितप्रदेशापेक्षया पूर्वप्रत्ययहेतुत्वं दृष्टं तत्रैवा-
२० न्यप्रदेशापेक्षयाऽपरप्रत्ययहेतुत्वम् । तदाह—

‘ प्राग्भागो यः मुराष्ट्राणां मालवानां म दक्षिणः ।

प्राग्भागः पुनरेतेषां तेषामुत्तरतः स्थितः ॥ ’ इति ।

- दिग्द्रव्यान्तरापेक्षया तत्र तत्प्रत्ययहेतुत्वेऽनवस्था । तत्रापि तत्प्रत्य-
यहेतुत्वस्यापरदिग्द्रव्यहेतुत्वप्रसंगात् । परस्परापेक्षया च तत्प्रदेशानां
२५ तत्प्रत्ययहेतुत्वेऽन्योन्याश्रयानुपपन्नः । ‘ सवितुर्भेरुप्रदक्षिणमावर्तमान-

स्य' इत्यादिन्यायेन दिग्द्रव्ये प्राच्यादिव्यवहारोपपत्तौ तत्प्रदेशपङ्क्ति-
 प्वप्यत एव तद्व्यवहारोपपत्तेरलं दिग्द्रव्यकल्पनया । अन्यथा देशद्रव्य-
 स्यापि कल्पनाप्रसंगः । अयमतः पूर्वो देश इत्यादिप्रत्ययस्यापि देश-
 द्रव्यमन्तरेणानुपपत्तेः । तथा च नव द्रव्याणीति द्रव्यसंग्याव्याघातः
 स्यात् । पृथिव्यादिरेव देशद्रव्यमित्यनुपपन्नम् । तस्य पृथिव्यादि- ५
 प्रत्ययहेतुत्वेनायमतः पूर्वो देश इति प्रत्ययहेतुत्वानुपपत्तेः । अथ
 पूर्वादि शगुणेनापि प्रत्यक्षेण शब्देनाने-
 कान्त इति चेत् । नैवम् । एनस्मिन्नाकाशगुणत्वस्य निषेत्स्यमान-
 त्वात् । ततः परोक्षात्मधर्मो यदि बुद्धिस्तदानीमप्रत्यक्षैव स्यात् । न च
 तथेति प्रसंगविपर्ययावनारः । तथा हि — यदस्मदादिप्रत्यक्षं न तद- १०
 त्यन्तपरोक्षगुणिगुणः । यथा घटरूपादि । तथा च बुद्धिरिति सिद्धं
 प्रत्यक्षेणैवात्मनोऽसर्वगतत्वम् । ननु नास्य प्रत्यक्षेण तथा
 प्रतीतिर्युक्ता । तस्य नियतदेशावच्छेदोल्लेखिशब्दप्रयोगानास्पदत्वात् ।
 न ह्येतावति प्रदेशे समस्यान्नेति प्रत्यक्षमतिः कस्याप्युदित ।
 तदपि नोपपद्यते । शरीरमात्रेऽत्रात्मा मदीय इत्युल्लेखवता स्व- १५
 संवेदनेन तत्प्रतीतिमद्भावात् । अस्तु वा नियतदेशोल्लेखिशब्दप्रयो-
 गानास्पदत्वम् । तथापि कथं प्रत्यक्षेण तदनुभवः । न हि शब्दा-
 नुविदित्वं प्रत्यक्षस्य स्वरूपम् । येन तदभावे तस्यार्थस्वरूपविवेचक-
 त्वाभावः स्यात् । नत्र तदनुविदित्वस्य प्रागेव कृतोत्तरत्वात् । अतोऽ-
 नुभवोत्तरकालीन एव सर्वत्र शब्दप्रयोगः । अनुभूते ह्यनेकधर्माध्यासिते २०
 वस्तुनि यत्रांशेऽनुभवप्रबोधनिबन्धनं संकेतस्मरणमुपजायते तत्रैव
 शब्दप्रयोगो नान्यत्र तत्कथं तदप्रयोगात्तदनुभवाभावः । नियत-
 देशोल्लेखिशब्दप्रयोगाद्देशनैयत्याननुभवे च कालाकारनैयत्यस्या-
 प्यननुभवः स्यात् । न हि घटस्य सुखित्वस्य च बहिरन्तः-
 प्रतीतौ देशकालाकारनैयत्योल्लेखिनामत्रेदानीमीदृशशब्दानां प्रयोगोऽ- २५
 स्ति । अतोऽत्र प्रतीतौ प्रतिनियतस्य वस्तुस्वरूपस्य कस्यचिदपि

प्रतिभासाभावात्त्वपुष्पप्रतीतितो नास्याः कश्चिद्विशेषः स्यात् । सत्त्वा-
सत्त्वप्रतिभासकृतः सोऽत्रास्तीति चेत् । न । सदसच्छब्दयोरप्रयोगे
तस्याप्यसंभवात् । अस्तु वासी तथापि परमाण्वाकाशप्रतीतितः किं-
कृतोऽस्याविशेषः स्यात् । स्फुटत्वात्स्फुटत्वप्रतिभासकृत इति चेत् ।

५ न । नियतदेशकालाकारग्रहणव्यतिरेकेण स्फुटत्वास्फुटत्वप्रतिभासस्यै-
वासंभवात् । ततः प्रत्यक्षप्रतीतेरितरप्रतीतितो विशेषमिच्छता देशादि
नैयत्यप्रतिभासस्तच्छब्दाप्रयोगेऽप्युपेक्ष्यः । न च भवतापि शब्दानु-
विद्धमव प्रत्यक्षं कक्षीचक्रे निर्विकल्पस्यापि प्रत्यक्षस्याभ्युपगमात् ।
इति सिद्धा प्रत्यक्षेणात्मनः सर्वगतत्वबाधा । अनुमानेनापि साम्भवेव ।

१० तथा हि— नात्मा सर्वगतः क्रियावत्त्वात् । यदेवं तदेवम् । यथा
वायुस्तथा चार्थं तस्मात्तथेति । न चाभ्य क्रियावत्त्वमसिद्धम् । प्रत्य-
क्षेणैव तत्प्रतीतेः । तथा हि— प्रत्यक्षेण सर्वो देशान्तरमायान्तमा-
त्मानं प्रतिपद्यते । तथा च वदत्यहमद्य योजनमेकमागत इति । मनः
शरीरं वा समागतमिति चेत् । किं पुनस्तदहंप्रत्ययवेद्यम् । तथा

१५ चेच्चावर्कमतानुषङ्गः । अथ यथा स्थूत्रोऽहमिति शरीरमात्रनिमित्तः ।
प्रत्ययस्तथागतोऽहमित्यादिरपीति चेत् । नन्वहं सुखीत्यादिरपि किं न
तथा स्यात् । मुखम्यात्मनि संभवादात्मगोचर एवायमिति चेत् ।
गतिरप्यात्मनि संभवत्येवेति सोऽपि तन्निमित्तः किं न स्यात् । अथ
नात्मा क्रियावान् , सर्वगतत्वान् , गगनवदित्यनुमानबाधितत्वात्तत्र

२० गतेरसंभव एव । नैवम् । इतरेतराश्रयापत्त्या हेतोरत्वासिद्धत्वात् ।
सिद्धे हि तस्य क्रियावत्त्वाभावे सर्वगतत्वसिद्धिः । तत्सिद्धौ च
क्रियावत्त्वाभावसिद्धिरिति सिद्धं प्रत्यक्षेणैव तत्र क्रियावत्त्वम् ।
अनुमानतोऽपि तत्सिद्ध्यति । तथा हि— क्रियावान् , आत्मा,
अन्यत्र द्रव्ये क्रियाहेतुत्वात् , समीरणवदिति । कालेन व्यभि-

२५ चारात्र हेतुर्गमकोऽत्रेति चेत् । न । कालस्य क्रियाहेतुत्वाभावात् ।
क्रियानिर्वर्तकत्वं हि क्रियाहेतुत्वमिह माधनम् । न पुनः क्रियानि-

मित्तमात्रत्वम् । तस्य काले सद्भावामावात्र व्यभिचारः । कालो हि परिणामिनां निमित्तमात्रम् । स्थविरगतौ यष्टिवत् । न पुनः क्रिया-
निर्वर्तकः पर्णादौ पवनवत् । नात्मा शरीरादौ क्रियाहेतुः । निर्गुण-
स्यापि मुक्तस्य तद्धेतुत्वप्रसंगात् । प्रयत्नो धर्मोऽधर्मश्चात्मनो गुणो
हि शरीरेऽन्यत्र चाद्रव्ये क्रियाहेतुस्ततोऽसिद्धो हेतुरिति परेषामाशयो ५
न युक्तः । प्रयत्नस्य गुणत्वासिद्धेः । वीर्यान्तरायक्षयोपशमादिकारणा-
दिना ह्यात्मप्रदेशपरिस्पन्दः प्रयत्नः क्रियैवेति स्याद्वादिभिः स्वीका-
रात् । धर्माधर्मयोरपि पुद्गलपरिणामत्वसमर्थनान्नात्मगुणत्वम् । सन्नप्य-
सौ प्रयत्नादिरात्मगुणः सर्वथात्मनो भिन्नो न प्रमाणसिद्धोऽस्तीति
निवेदितम् । कथंचित्तदभिन्नस्तु शरीरादौ क्रियाहेतुस्तस्यान्मैव तद्धे- १०
तुरुक्तः स्यात् । तथा च कथमसिद्धा हेतुः प्रयत्नवदात्मसंयोग एव
शरीरादौ क्रियाहेतुरिति चेत् । नैवम् । एवमप्यस्य स्वाश्रयादात्मनः
कथंचिदभेदेनात्मन एव क्रियाहेतुवचनात् । भेदेऽपि क्रियावान् ,
आत्मा, तद्धेतुगुणाश्रयत्वात्, वायुवत् । इत्यनुमानात्तस्य क्रियावत्त्वमेव
सिध्यति । गगनेन व्यभिचारोऽत्रेति चेत् । न । तस्य क्रियाहेतुगु- १५
णाश्रयत्वापिद्धेः । संयोगस्तद्धेतुस्तत्र गुणोऽस्तीति चेत् । नैवम् ।
तस्य तद्धेतुत्वासिद्धेः । समीरसंयोग एव हि तृणादौ क्रियाहेतुः । न
पुनराकाशतृणादिसंयोगः । सर्वदा तत्सद्भावेन सदैव तत्र तदुत्पत्ति-
प्रसक्तेः । न च य एव तृणादौ समीरसंयोगः स एवाकाशोऽस्तीति
प्रतिसंयोगि, संयोगस्य भेदात् । अथ यथौष्ण्यापेक्षया वह्निसंयोगः २०
कुम्भादौ रूपादीन्याकजाज्जनयति न पुनः स्वाश्रये कृष्णवर्त्मनि
तथात्मसंयोगोऽपि शरीरादौ क्रियाहेतुर्न त्वात्मनि स्वाधार इति चेत् ।
तदयुक्तम् । यतो यदि नामायं संयोगश्चाश्रये पाकजानजनयन्नान्यत्र
ताज्जनयति । तदा प्रस्तुते किमायातम् । न हि चाषेण पञ्चाशद्भवति
निदर्शनमात्रोपदर्शने हि क्रियाहेतुगुणाश्रयत्वहेतोर्न नाम मनागपि २५
व्याप्तिः खण्डयितुं पार्यते । अथ तन्मय सक्रियत्वे लोष्टादिव मूर्त्यभि-

- संबन्धः स्यात् । तत्र केयं मूर्तिर्नाम । असर्वगतद्रव्यपरिमाणं रूपा-
दिमत्त्वं वा । तत्राद्यः पक्षः कक्षीकृतत्वाच्च दोषावहः । द्वितीये तु
नास्ति व्याप्तिः । न खलु सक्रियेण तथाविधमूर्तिर्मतैव भाव्यम् ।
मनसानैकान्तिकत्वात् । तस्य रूपादिरहितस्यैव परैः स्वीकारात् ।
- ५ अथात्मनः सक्रियत्वे कुम्भादिवदनित्यत्वं स्यात् । तत्र । परमाणु-
भिर्मनसा च व्यभिचारात् । किं च । अस्याप्युतः कथंचिदनित्यत्वं
प्रसज्यते । सर्वथा वा । यदि कथंचित् प्रसंगः । तथास्माभिरभ्यु-
पगमात् । सर्वथा त्वनित्यत्वस्य घटादावप्यभिद्धत्वात्साध्यविकलत्वं
दृष्टान्तस्य । किं च । आत्मनो निष्क्रियत्वे संसाराभावः स्यात् ।
- १० संसारो हि शरीरस्य मनस आत्मनो वा भवेत् । न तावच्छरीरस्य ।
मनुष्यलोके भस्मीभूतस्य तस्यामरपुरादावगमनात् । नापि मनसः ।
निष्क्रियस्यास्यापि नद्विरहात् । सक्रियत्वेऽपि क्रियायाम्नाम्नादभेदे
तद्वन्नित्यत्वप्रमंगलान्नाम्य कचित्क्षणमात्रमप्यवस्थानं स्यात् । भेदे
तु संबन्धासिद्धिः । समवायस्य निषेत्स्थमानत्वादन्यस्य चासंभवात् ।
- १५ अचेतनं च मनोऽनिष्टनरकादिपरिहारेणाभिमते स्वर्गादौ कथं प्रवर्तते ।
स्वभावत इश्वरात्तदात्मनोऽदृष्टाद्वा । प्रथमपक्षे दत्तं । सर्वत्र ज्ञानाय
जलाञ्जलिः । द्वितीये तु शम्भुप्रतिषेध एव समाधानम् । को वायसी-
श्वरस्याग्रहो यतस्तत्प्रेरयति न तदात्मानम् । आत्मप्रेरणाच्चैदमप्यनु-
गृहीतं भवति ।

२० ' अज्ञो जन्तुरनीशोऽयमात्मनः सुखदुःखयोः ।

ईश्वरप्रेरितो गच्छेत्स्वर्गं वा श्वप्नमेव वा ॥ ' इति ।

तृतीये तु ज्ञातमज्ञातं वात्मना मनः प्रेर्यते । न ज्ञातम् ।
जन्तुमात्रस्य तत्परिज्ञानाभावात् । नाप्यज्ञातम् । अज्ञातस्य बाणा-
दिवत्प्रेरणासंभवात् । नैनु स्वप्ने हम्न्यादर्थोऽज्ञाता एव प्रेर्यन्ते ।

१ महाभा. व. प. अ. ३० श्लो. २८। २ अथ पाठः प्र. क. मार्तण्डेऽस्ति ।
मूले तु ' न तु ' इत्यसंगतमस्ति ।

तदनुचितम् । अहितपरिहारेण हिते प्रेरणासंभवात् । ज्वलज्वलन-
ज्वालाजालेऽपि तदा हस्नादिप्रेरणोपलम्भात् । चतुर्थपक्षोऽपि न
साधीयान् । अचेतनस्यादृष्टम्यापि तत्प्रेरकत्वायोगात् । तत्प्रेरि-
तस्यात्मन एव वं प्रवृत्तिरस्नु । चेतनत्वात्तस्य । दृश्यते हि वशी-
करणौषधसंयुक्तस्य चेतनस्यानिष्टग्रहगमनपरिहारेण विशिष्टग्रहगमनम् । १५
तत्र मनसोऽपि संसारः । आत्मनस्तु स्यात् , यद्येकदेहपरित्यागेन
देहान्तरमसौ व्रजेदिति सिद्धमात्मनः क्रियावस्त्वम् । नतोऽपि चासर्व-
गत्वमिति । यत्पुनरात्मनो विमुत्त्वसिद्धावभिधीयते । देवदत्तं प्रत्युप-
सर्पन्तः पश्चादयो देवदत्तविशेषगुणाकृष्टाः सप्रत्युपसर्पणत्वाद्वा-
सादिबत् । ग्रासो हि देवदत्तं प्रत्युपसर्पन्देवदत्तविशेषगुणेन प्रयत्न- १०
रूपेणाकृष्यमाणो दृष्टः । ततः पश्चादयोऽपि तथैव युक्ता इति तदा-
कृष्टिहेतौर्गुणस्य सिद्धिः । न वा प्राप्तानां तेषां तेन गुणेनाकर्षणं
संभवतीति तैस्तद्गुणस्य प्राप्तिरिति सिद्धिः । तथा देवदत्ताङ्गनाङ्गादिकं,
देवदत्तगुणपूर्वकम्, कार्यत्वे सति तदुपकारकत्वात् , ग्रामादिवत् ।
कार्यदेशे च सन्निहितं कारणं कार्यजन्मनि व्याप्तिर्यते नान्यथा । १५
अतिप्रसंगात् । अतस्तदङ्गनादिकायप्रादुर्भावदेशे तत्कारणजनन्यादि-
वदेवदत्तगुणसिद्धिः । यत्र च गुणाः प्रतीयन्ते तत्र तद्गुण्यनुमी-
यते । तमन्तरेण तेषामनुपपत्तेः । स्वाश्रयसंयोगापेक्षाणां गुणानामा-
श्रयान्तरे कर्मारम्भकत्वोपपत्तेश्च । तथा हि— अदृष्टं स्वाश्रयसंयुक्ते
आश्रयान्तरे कर्मारभते । एकद्रव्यत्वे सति क्रियाहेतुगुणत्वात्प्रयत्न- २०
वत् । न चास्य क्रियाहेतुगुणत्वमसिद्धम् । अग्नेरूर्ध्वज्वलनं वायो-
स्तिर्यक्पवनम् , अणुमनसोश्चाद्यं कर्म, देवदत्तविशेषगुणकारितं,
कार्यत्वे सति तदुपकारकत्वात् , पाण्यादिपरिस्पन्दवदित्यनुमानतस्त-
त्सिद्धेः । नाप्येकद्रव्यत्वमसिद्धम् । एकद्रव्यमदृष्टं विशेषगुणत्वा-
च्छब्दवत्, इत्यतस्तत्सिद्धेः । एकद्रव्यत्वादित्युच्यमाने रूपादिभिर्व्यभि- २५
चारः । तन्निरासार्थं क्रियाहेतुगुणत्वादित्युक्तम् । अस्मिन्नेवाभिधीयमाने

तु करमुसलसंयोगेन स्वाश्रयासंयुक्तस्तम्भादिक्रियाहेतुनाऽनेकान्तः ।
तन्निरासार्थमेकद्रव्यत्वे सतीति ।

तदेतदफलं सर्वमूषरे कृषिकर्मवत् ।

निर्निमेषपरीक्षाख्यचक्षुषा लक्ष्यते बुधैः ॥ ६६५ ॥

५ तथा हि—

शरीरमात्मा तद्योगः शरीरं युक्तमात्मना ।

आत्मा शरीरसंयुक्त आत्मांशो वा तथाविधः ॥ ६६६ ॥

देवदत्तध्वनेर्वाच्यप्रयोगं प्राचि कथ्यते ।

इत्युग्राभ्येति षड्भेदी षण्मुखस्येव षण्मुखी ॥ ६६७ ॥

१० शरीरं चेत्तदा सिध्येत्तदेव व्याप्तिमत्तव ।

नात्मा तथा च जानोऽयं पिपासोः पावकागमः ॥ ६६८ ॥

अथात्मा तन्न नित्यत्वव्यापित्वाभ्यामयं यतः ।

आकृष्यमाणवस्तूनां विद्यते देशकालयोः ॥ ६६९ ॥

न चामूढशमात्मानं प्रति कस्यारि सर्पणम् ।

१५ युज्यतेऽत्यन्तमाश्लिष्टं यथा मातुः शिशुं प्रति ॥ ६७० ॥

तथा हि—

अर्थोऽन्यदेशोऽपरदेशमर्थं प्रति प्रयातीह यथा शरादिः ।

यद्गान्ध्याकालोऽपरकाष्ठमेनं यथा घटादीन्प्रति मृत्तिकादिः ॥ ६७१ ॥

एवं च यत्प्रोक्तमिहानुमानं विशेषणं धर्मिणि यच्च साध्यम् ।

२० यश्चापि हेतुः सकलं तदेतत्परस्य यज्ञे स्वविकल्पमात्रम् ॥ ६७२ ॥

नापि तन्वात्मसंयोगपक्षः संगतिमङ्गति ।

यतो गुणस्वरूपोऽयमिष्यते कणभ्रुकुमुतैः ॥ ६७३ ॥

युक्तो गुणो न चैकस्मिन्गुणानां निर्गुणत्वतः ।

पश्चाद्याकृष्टिकृत्तस्मिन्नदृष्टं तत्कुतो भवेत् ॥ ६७४ ॥

२५ चतुर्थपञ्चमौ पक्षौ प्रतिक्षेप्यौ यथा पुरा ।

प्रतिक्षिप्तो पुरश्चारिद्वैतीयाकाविमौ स्फुटम् ॥ ६७५ ॥

षष्ठप्रकारे पुनरात्मनोऽशः

सतात्त्विकः स्यात्किमतात्त्विको वा ।

अतात्त्विकश्चेत्कथमत्र सिध्ये-

न्न तात्त्विको नैव भवेद्गुणः सः ॥ ६७६ ॥

तादृशांशगुणनिर्मिता ततः

५.

प्रेत्यतापि परिकल्पिता भवेत् ।

कल्पिताग्निरनिर्मिता क्वचि-

तात्त्विकी किमिह तिग्मतास्ति भोः ॥ ६७७ ॥

स्वीकृतं हन्त वैशेषिकेण त्वया

व्यक्तमेवं च तात्थागतं दर्शनम् ।

१०.

आत्मसक्तः प्रदेशस्ततोऽतात्त्विकः

कीर्त्यमानः कथं कीर्तये कल्पताम् ॥ ६७८ ॥

तात्त्विकश्चेदभिर्नोऽथवा भेदवा-

नस्यादयं तावदाद्यो न पक्षः क्षमः ।

प्राक्तनात्मप्रकारप्रतिक्षेपकृत्

१५

स्पष्टनिष्कृताशेषदोषासितः ॥ ६७९ ॥

भिन्नं तं चेदाश्रयेथास्तदानीं

पश्वादिः स्यात्तद्गुणाकृष्ट एव ।

एवं चैतस्थैव सत्यात्मभावे

किं कर्तव्यं भोस्तदन्येन पुंसा ॥ ६८० ॥

२०.

अपि च । शरीरसंयुक्तात्मप्रदेशस्य देशान्तरवर्तिपश्वादिना प्राप्तेर-
संभवात् । न चाप्राप्तानां तेषां तेन गुणेनाकर्षणं संभवतीति
प्रागुक्तं व्याहन्यते । प्राप्तिसंभवे वा प्रदेशस्यापि व्यापकत्वात्कथं
तं प्रति पश्वादेरुपसर्पणं स्यादिति प्रागुक्त एव दोषः । अथ तस्यापि
देशस्यापरः प्रदेशः कोऽपि देवदत्तशब्दवाच्यस्तर्हि तत्रापि तदेव २५

- दूषणमित्यनवस्था । अपि चात्मनः सकाशात्प्रदेशस्य भिन्नत्वे कथं तस्यायमिति व्यपदेशः । तेषु वर्तमानाच्चेत्तदाऽवयविपक्षनिक्षिप्ता-
शेषदूषणानुषङ्गः । अवयविवद्विनाशितापत्तेश्च परलोकाभावः स्यात् ।
तत्र देवदत्तशब्दवाच्यः कश्चित्परस्य घटते यं प्रत्युपसर्पणवन्तः
५ पश्चादयः स्वाकर्षणकारणस्य गुणत्वं साधयेयुः । आकर्षणकारणत्वेन
च संमतो देवदत्तात्मगुणः किं ज्ञानदर्शनादिरदृष्टं वा स्यात् । प्रथम-
पक्षे कालात्ययापदिष्टो हेतुः । ज्ञानादीनां पश्चाद्याकर्षणे व्याप्तिप्रमा-
णानां तद्देह एव प्रत्यक्षादितः प्रतीतेः । अथादृष्टं तर्हि तदाकर्षणं
तन्निमित्तमस्माभिरपीष्यत एव । तदात्मगुणत्वं तस्य प्रमाणबाधित-
१० मित्यग्रे दर्शयिष्यते । अस्तु वा तस्यात्मगुणत्वं तथापि देवदत्तशरीर-
संयुक्त आत्मप्रदेशं वर्तमानमदृष्टं देशान्तरवर्तिपश्चादिषु देवदत्तं प्रत्युप-
सर्पणवत्सत्क्रियाहेतुरुत देशान्तरवर्तिपश्चादिसंयुक्तात्मप्रदेशे किं वा
मर्वत्र । तत्राद्यपक्षो न श्रेयान् । अतिव्यवहितत्वेन तत्रास्य प्राप्ते-
रभावादाकर्षणहेतुत्वासंभवात् । अथ स्वाश्रयसंयोगसंबन्धसंभवात्तद-
१५ भावोऽसिद्धः । तदसत् । तस्य सर्वत्र सद्भावतः सर्वस्याकर्षणप्रसक्तेः ।
यददृष्टेन यज्जन्यते तददृष्टेन तदेवाकृष्यते । न सर्वमित्यवयवम् ।
देवदत्तोपभोग्यपश्चादिशरीरारम्भकपरमाणूनां नित्यत्वेन तददृष्टाजन्यत-
याकर्षणाभावप्रसंगात् । तथाप्याकर्षणेऽतिप्रसंगः । अथ यदेव योग्यं
तदेवाकृष्यते । तदवयवम् । स्वरूपसहकारिव्यतिरिक्ताया योग्यताया-
२० स्त्वयानभ्युपगमात् । तस्याश्च विवक्षिताकृष्यमाणपदार्थवदविवक्षितेऽ-
पि भावात् । द्वितीयपक्षेऽपि यथा वायुः स्वयमुपसर्पन्नन्वेषां तृणादीनां
तं प्रत्युपसर्पणहेतुः । तथाऽदृष्टमपि स्वयं तं प्रत्युपसर्पदन्वेषामुप-
सर्पणहेतु देशान्तरवर्तिद्रव्यसंयुक्तात्मप्रदेशस्थमेव शब्दवत्प्रतिक्षणमन्य-
दन्वच्चोत्पद्यमानं वा । प्रथमपक्षे सक्रियत्वेनादृष्टस्य वायुवद्भव्यत्वापत्त्या
२५ गुणत्वं बाध्येत । किं च । इदं स्वयमेव तं प्रत्युपसर्पत्यदृष्टान्तराद्वा ।
स्वयमेवास्य तं प्रत्युपसर्पणे देशान्तरवर्तिपश्चादीनामपि तथैव तत्प्रसं-

गाददृष्टकल्पनावैफल्यम् । तं प्रत्युपसर्पणवत्त्वादिति हेतुश्च सव्य-
भिचारः । अदृष्टान्तरात्तस्य तं प्रत्युपसर्पणेऽनवस्था । तस्याप्यदृष्टान्त-
रात्तं प्रत्युपसर्पणप्रसंगात् । अथ देशान्तरवर्तिपश्चादिसंयुक्तात्मप्रदेश-
स्थमेव तत्तेषां तं प्रत्युपसर्पणहेतु । नैवमन्यत्र प्रयत्नादौ गुणे
तथानभ्युपगमात् । न खलु प्रयत्नां आसादिसंयुक्तात्मप्रदेशस्थ एव ५
आसादेर्देवदत्तमुखं प्रत्युपसर्पणहेतुः । अन्तरालप्रयत्नवैफल्यप्रसंगात् ।
अथ प्रयत्नवैचित्र्यदृष्टेरदृष्टेऽप्यन्यथाकल्पनम् । तथा हि— कश्चि-
त्प्रयत्नः स्वयमपरापरदेशवानपरत्र क्रियाहेतुः । यथानन्तरोदितोऽ-
परश्चान्यथा यथाशरासनाध्यासस्थानसंयुक्तात्मप्रदेशस्थ एव शरादीनां
लक्षप्रदेशप्राप्तिक्रियाहेतुरिति चेत् । तर्हीयं विचित्रता पश्चादिसमा- १०
कर्षणहेतुभूतगुणानां स्वाश्रयसंयुक्तासंयुक्तपश्चादाकर्षणहेतुत्वेन किं
नय्यते । विचित्रशक्तित्वाद्वावानाम् । तथा दर्शनाभावादिति न
वाच्यम् । अयस्कान्तस्पर्शगुणस्य स्वाश्रयासंयुक्तलोहद्रव्यं प्रत्याकर्ष-
णदर्शनात् । अथात्र द्रव्यमाकर्षणकारणं न स्पर्शगुणो द्रव्यरहितस्य
तस्याकृष्टिहेतुत्वाददर्शनात् । एवं तर्हि तत् एव प्रयत्नस्यापि न आसा- १५
त्ताकर्षणनिमित्तता स्यात् । तथा च आसादिवदिति दृष्टान्तः साध्य-
विकलो भवेत् । अथ द्रव्यस्य तत्र कारणत्वे प्रयत्नरहितस्यापि
नत्प्रसक्तिरिति चेत् । स्पर्शरहितस्यायस्कान्तस्यापि किं न तत्प्रसक्तिः ।
तद्रहितस्य तस्यादृष्टेर्नायं दोष इति चेत् । दृष्टिश्चेत्प्रमाणं तर्हि लोह-
द्रव्याकर्षणोत्पत्तावुभयं दृश्यत इत्युभयमपि तत्तत्र कारणमस्तु । विशे- २०
षाभावात् । तथा च तं प्रत्युपसर्पणवत्त्वादिति व्यभिचारी हेतुः ।
तृतीयपक्षेऽपि शब्दवदपरापरस्योत्पत्तावपरमदृष्टं कारणं तदुत्पत्तौ
प्रसक्तं तत्राप्यपरमित्यनवस्था । अन्यथा शब्देऽपि किमदृष्टलक्षण-
निमित्तपरिकल्पनया । अथ सर्वत्रादृष्टस्य वृत्तिस्तर्हि सर्वद्रव्यक्रिया-
हेतुत्वम् । यददृष्टं तद्द्रव्यमुत्पादयति । तत्तत्रैव क्रियामुपरचयतीत्य- २५
भ्युपगमे शरीरारम्भकेषु परमाणुषु क्रिया न स्यादिति प्रागेवोक्तम् ।

- किं च । यथा तद्विशेषगुणेन प्रयत्नाख्येन समाकृष्टास्तं प्रत्युपसर्पन्तो
 ग्रासादयः समुपलभ्यन्ते तथा नयनाञ्जनादिद्रव्यविशेषेणापि समा-
 कृष्टाः स्यादयस्तं प्रत्युपसर्पन्तः समुपलभ्यन्त एव । ततः किं प्रयत्न-
 सधर्मणा केनचिदाकृष्टाः पश्चादय उत नयनाञ्जनादिसधर्मणेति
 ५ संदेहः । शक्यं ह्येवमनुमानं रचयितुं परेणापि, नयनाञ्जनादिसधर्मणा,
 विवादगोचरचारिणः पश्चादयः समाकृष्टा देवदत्तं प्रत्युपसर्पन्ति तं
 प्रत्युपसर्पणवत्त्वाद्भवितादिवत् । अथ तदभावेऽपि प्रयत्नादप्युपस-
 र्पणदृष्टेरनैकान्तिकत्वमस्य प्रयत्नसधर्मणो गुणस्याभावेऽप्यञ्जनादेरपि
 तद्दृष्टेस्त्वदीयहेतोरपि किं नानैकान्तिकत्वम् । अथाञ्जनादावनुमीय-
- १० मानस्य प्रयत्नसधर्मणोऽदृष्टाख्यस्य हेतोः सद्भावादव्यभिचारो, अन्य-
 त्राप्यञ्जनादिसधर्मणोऽनुमीयमानस्य सद्भावेनाव्यभिचार एव । तत्र
 प्रयत्नसामर्थ्याददृष्टस्य वैफल्येऽन्यत्राप्यञ्जनादिसामर्थ्यात्तद्वैफल्यं समा-
 नम् । अथाञ्जनादेरेव तद्वेतुत्वे सर्वस्याञ्जनादिमतः स्याद्याकर्षण-
 प्रसक्तिः । न चाञ्जनादौ सत्यप्यविशिष्टे तद्वतः सर्वान्प्रति तदाक-
 १५ र्षणमवसीयते । ततो यद्वैकल्यात्तत्राकृष्यते तदपि कारणं नाञ्जनादि-
 मात्रमिति । तदेतत्प्रयत्नकारणेऽपि समानम् । न हि सर्वं प्रयत्नवन्तं
 प्रति ग्रासादय उपसर्पन्ति । तदपहारादिदर्शनात् । ततोऽत्राप्यन्य-
 त्कारणमनुमीयताम् । अन्यथा न प्रकृतेऽप्यविशेषात् । ततः प्रयत्न-
 वदञ्जनादेरपि तं प्रति तदाकर्षणहेतुत्वान्कथं न संदेहः । अञ्जनादेः
- २० स्याद्याकर्षणं प्रत्यकारणत्वेन तदर्थिनां तदुपादानं स्यात् । न च
 दृष्टसामर्थ्यस्याप्यञ्जनादेः कारणत्वाभावकलमिपरिहारेणान्यकारणत्व-
 कल्पने भवतोऽनवस्थामुक्तिः । अथाञ्जनादिकमदृष्टसहकारि तत्कारणं
 न केवलमिति । नन्वेवं सिद्धम् । अदृष्टवदञ्जनादेरपि तत्र कारणत्वं
 ततः संदेह एव । किं ग्रासादिवत्प्रयत्नसधर्माकृष्टाः पश्चादयः किं वा
- २५ स्यादिवदञ्जनादिसधर्मणा देवदत्तसंयुक्तेन द्रव्येणेति संदिग्धं तं प्रत्यु-
 पसर्पणवत्त्वादित्येतत्साधनम् । सपरिस्पन्दात्मप्रदेशमन्तरेण ग्रासा-

द्याकर्षणहेतोः प्रयत्नस्यापि देवदत्तविशेषगुणस्य परं प्रत्यासिद्धत्वात् ।
 साध्यविकलता चात्र दृष्टान्तस्य । एतेन देवदत्ताङ्गनाङ्गादिकमित्यपि
 प्रत्युक्तम् । उक्तदोषाणां तुल्यत्वात् । यत्तुक्तं ' अदृष्टं स्वाश्रयसंयुक्त
 आश्रयान्तरे कर्मारभते ' इत्यादि । तत्र हेतोः कालात्ययापदिष्टत्वम् ।
 प्रत्यक्षबाधितपक्षानन्तरप्रयुक्तत्वात् । प्रत्यक्षेण हि देशान्तरवार्तिदेव- ५
 दत्ताङ्गनाङ्गमणिमौक्तिकादिभिरसंयुक्त एवात्मानुभूयते । अथानेनैवानु-
 मानेन प्रत्यक्षं बाधिष्यत इति कुतस्तत्रापि प्रकृतदोषावकाशः स्यात् ।
 अथानन्यथासिद्धं तत्र प्रत्यक्षमिति तेनैवानुमानं बाध्यते । तर्हि
 प्रकृतेऽपि तदेवमेवेति तेनैवानुमानं बाध्यताम् । अथ तावत्यात्मप्रदेशे
 प्रत्यक्षप्रमासमवायात्तथा प्रतीतिः । नैवम् । आत्मनो निर्देशस्य त्वया १०
 स्वीकारात् । कल्पितत्वे तु प्रदेशस्य सर्वथा प्रतीत्युत्पत्तिरेव
 न स्यात् । कल्पितामौ माणवके पावकादिवन् । न च
 समवायः प्रतीतौ कारणं कुम्भादावसमवेताया अपि प्रत्यक्षप्रमा-
 यास्तत्प्रत्यायकत्वात् । अथेन्द्रियार्थसन्निकर्षेण तद्विषयतया प्रत्यक्षप्र-
 मोत्पादना कुम्भादिप्रतीतिः । नन्वेवं ब्रुवना त्वया स्वयमेव समवायस्य १५
 प्रतीतौ कारणत्वमपन्हुतम् । किं च , एवमप्यात्मनः संनिकर्षणात्म-
 गोचरतया प्रत्यक्षप्रमोत्पादनात्कथं न व्याप्यात्मप्रतीतिर्जायते ।
 ननु प्रदेशवृत्तिरेवात्ममनः संनिकर्ष इति तत्रैव तामुत्पादयितुमीश-
 स्तर्हि कुम्भाद्यवयविन्यपि परिपूर्णप्रत्यक्षं मोत्पादि । सर्वं सर्विकया
 संनिकर्षस्य तत्राप्यभावात् । मध्यपरभागावस्थितावयविना नयन- २०
 रश्मीनां संयोगाभावात् । तस्मात्तावन्मात्रादेवात्मनस्तथा प्रत्यक्षोत्प-
 त्तिरिति सिद्धं हेतोः कालात्ययापदिष्टत्वम् । विशेष्यासिद्धत्वं च ।
 अदृष्टे पौद्गलिकत्वप्रतिपादकप्रमाणस्य वक्ष्यमाणत्वात् गुणत्वात्
 सिद्धेः । तेनैव च प्रमाणेन बाधितपक्षत्वादमेरुर्ध्वज्वलनमित्याद्यनु-
 मानमपि नोत्थातुं शक्तम् । कार्यत्वे सति तदुपकारकत्वादितिहेतु- २५
 श्चाञ्जनतिलकादिसामर्थ्यसमाकृष्यमाणकाभिनीप्रमुखपदार्थैर्ज्वभिचारी ।

देवदत्तविशेषगुणकारितमित्यत्र च विशेषशब्दस्य वैयर्थ्यम् ।
देवदत्तगुणकारितमित्येतावतैवादृष्टस्य क्रियाहेतुगुणत्वसिद्धेः । विशेष-
णासिद्धत्वं चास्य हेतोर्यत एकद्रव्यत्वमेकस्मिन्द्रव्ये समवायित्व-
मुच्यते । तच्चायुक्तम् । समवायस्य निषेत्स्यमानत्वात् । यतूक्तं

५ ' नाप्येकद्रव्यत्वमसिद्धमेकद्रव्यमदृष्टं विशेषगुणत्वाच्छब्दवत् ' इति
तत्रादृष्टशब्दयोः पौद्गलिकत्वेन साधयिष्यमाणत्वाद्देतोरसिद्धिः ।
दृष्टान्तस्य साधनवैकल्यं च । एकद्रव्यत्वस्यैकत्र द्रव्ये समवायरूपस्य
शब्दे प्रसिद्धेः । गुणरूपस्य चास्य सतः क्रियाहेतुत्वं किं देवदत्त-
शरीरसंयुक्तात्मप्रदेशे द्वीपान्तरवर्ति

१० नत्वात्कलशादिवत् । न हि कलशादिरचेतनात्मको ज्ञाताहमिति
प्रत्येति । चैतन्ययोगाभावादसौ न तथा प्रत्येतीति चेत् । न ।
अचेतनस्यापि चैतन्ययोगाच्चेतनोऽहमिति प्रतिपत्तेर्निरस्तत्वात् ।

एवं चात्मा स्यादभिन्नः स्वबुद्धेः संसिद्धोऽयं शुद्धयुक्तिप्रसादात् ।

हंहो तस्माद्यौगपक्षप्रवीणाः कक्षीकार्यं नात्र जाड्यं कदाचित् ॥ ६८१ ॥

१५ ये तु सौगतमतावलम्बिनः शेनुषीक्षणकदम्बकात्पृथक् ।

नाभ्यमंसत पुमासमग्रतस्तत्पराकरणमातानिष्यते ॥ ६८२ ॥

मनस्यपि विप्रतिपत्तित्रयम् । नित्यत्वे निरंशत्वेऽगुपरिमाणत्वे च ।

तत्र नित्यत्वं प्रोक्तदृष्ट्या निरसनीयमनुदिशा ।
विज्ञानवादातिरिक्तं पुरुष-

मनस्वीकुर्वता बौद्धानां ननु कथमस्य नित्यत्वनिरासः । तथा हि—मनो
खण्डनम् ।

२० नित्यमस्पर्शत्वाद्व्योमवदित्यतस्तन्नित्यमेव सि-
ध्यति । तदसत् । यस्मादतः कथंचित्सर्वथा वा तन्नित्यत्वं साध्येत ।
प्रथमे सिद्धसाधनम् । द्वितीये साध्यविकलो दृष्टान्तः । सर्वथा
नित्यत्वस्य व्योमन्यप्यसिद्धेः । अथास्थानित्यतायामारम्भकं कारणं
विजातीयं सजातीयं वा भवेत् । न विजातीयम् । तस्यारम्भकत्वा-
२५ संभवात् । विजातीयानां नारम्भकत्वमित्यभिधानात् । नापि सजाती-

यम् । यतो मनःप्रादुर्भावे कारणभूतानेकमनःसद्भावप्रसक्तिरेकस्य
 द्रव्यान्तरोत्पत्तावकारणत्वात् 'द्रव्याणि द्रव्यान्तरमारभन्ते' इति
 वचनात् । न चेकत्र शरीरेऽनेकमनःसद्भावोऽस्ति । प्रतिशरीरमे-
 कैकतया मनसां स्थितत्वात् । अन्यथा प्रतिशरीरं युगपदेव रूपादि-
 ज्ञानोत्पत्तिः स्यात् । न च प्रतिनियतशरीरावरुद्धत्वेनान्योन्यं कारणा- ५
 भिमतमनसां संयोगः संभवति । नाप्यसंयुक्तानां मनोजनकत्वं
 तेषामतिप्रसक्तेः । अथ मुक्तमनसां तदवरुद्धत्वाभावतः परस्परं
 संयोगसंभवात्तज्जनकत्वमिष्यते । तदसंबद्धम् । धर्माधर्मानधिष्ठिनानां
 तेषां तज्जनकत्वानुपपत्तेः । अतोऽस्य कार्यत्वानुपपत्तेर्मित्यतएव श्रेय-
 सीति । तदयुक्तम् । यतो यदि मन आरम्भकारणां मनस्वेनैव सजा- १०
 तीयत्वमभिधीयते तदा तन्तुपटादीनामपि कार्यकारणभावो न स्यात् ।
 तेषामन्योन्यासंभववान्तरसामान्याधारतया तदपेक्षया सजातीयत्वासं-
 भवात् । न हि तन्तुत्वापेक्षया पटस्य पटत्वापेक्षया तन्तूनां वा सजा-
 तीयत्वमस्ति । अथ पृथिव्यादिमपेक्ष्य त्रसजातीयत्वमुच्यते तर्हि तद-
 पेक्षया यथौ तन्तुपटादीनां सजातीयत्वसंभवात्कार्यकारणभावस्तथा १५
 पुद्गलद्रव्यापेक्षयाण्वादिना मनसः सजातीयत्वसंभवात्स स्यादविशे-
 पात् । न च मनसः पौद्गलिकत्वमसिद्धम् । अनुमानात्तत्सिद्धेः ।
 तथा हि - विवादास्पदं मनः पौद्गलिकं द्रव्येन्द्रियत्वाच्चयनादिवत् । ननु
 नयनादीनां प्रतिनियतरूपादिप्रकाशकनया प्रतिनियतभूतकार्यना
 निरवायि । मनसस्त्वविशेषतः सकलरूपादिप्रकाशकनया तत्कार्य- २०
 त्वासंभवात्कथं नयनादिदृष्टान्तेन तस्य पुद्गलकार्यत्वं भवेदित्यपि
 दुराशमात्रम् । प्रतिनियतभूत
 द्विशरारुतां सः ॥

यद्व्यादि 'गुणजामिसंबन्धेन द्रव्याश्रयी अगुगवान् । संयोग-
 विमगोष्वकारणमनपेक्ष इत्यनेन वा लक्षणेन' इत्यादि । तत्र गुण- २५
 त्वाभिसंबन्धस्तावद्गुणलक्षणं द्रव्यत्वाभिसंबन्धवत्पराकरणीयः ।

- द्रव्याश्रयीत्यादि पुनरित्थं तज्ज्ञापयति । द्रव्यं तु भयथा । द्रव्याश्रितम-
नाश्रितं च । तथा सर्वं कर्म । आत्रेयो व्याख्यातवान्— ‘नित्यमस्या-
श्रयः पारतन्त्र्यं द्रव्ये’ इति द्रव्याश्रयी । द्रव्याश्रयीत्यतिशायने
मत्वर्थायः । तेनैतद्द्रव्याश्रितम् । न तु सर्वद्रव्याश्रितमाकाशकाल-
- ५ दिगात्मनामाक्रियत्वात् । गुणा अस्य सन्तीति गुणवान् न गुणवान्
अगुणवानित्यनेन द्रव्याद्वैधर्म्यं दर्शयति । संयोगाश्च विभागाश्च संयो-
गविभागाः । तेषु संयोगविभागेष्वकारणं किं सर्वथा । न । किं
तर्ह्यनपेक्षः । किमुक्तं भवति । सापेक्षः कारणमिति । किं सर्वो गुणो
न किं तर्हि संयोगविभागावेव । कथं संयोगस्तावत्संयोगे कर्तव्ये
- १० द्रव्योत्पत्तिमपेक्षते । कस्मात् । संयोगजसंयोगसमवायिकारणत्वा-
त्कार्यद्रव्यस्य । तथा हि—तन्त्वोराकाशेन सह यः संयोगः स द्वितन्तु-
काकाशसंयोगे कर्तव्ये द्वितन्तुकलक्षणस्य तन्त्वाः कार्यद्रव्यस्योत्पत्ति-
मपेक्षते । तथा कारणयोर्विशदलयोर्विभागोऽपि स किं यस्य वंशदल-
स्याकाशदेशेन विभागमभिनिर्वर्तयिष्यन्वंशविनाशमपेक्षते । कस्मान् ।
- १५ अविनष्टेऽस्वातन्त्र्यात् । स्वतन्त्रावयववृत्तिर्हि विभागो विभागमारभते
न तु कार्यवद्भूयवयववृत्तिरिति । व्यवच्छेद्यव्यवच्छेदकभावं च
विशेषणानामेवं निरदीदिशत् । द्रव्याश्रयी गुण इत्येतावदस्तु । मा
भूद्गुणवान् । संयोगविभागेष्वकारणमिति । न कार्यद्रव्ये प्रसंगात् ।
कार्यद्रव्यमपि द्रव्याश्रयि न च गुण इति तद्व्यवच्छेदार्थमगुणवानि-
- २० त्यन्यगुणवान् । गुण इत्येतावदस्तु । माभूद्द्रव्याश्रयी संयोगवि-
भागेष्वकारणमिति । न । कर्मत्वे प्रसंगात् । कर्मत्वमप्यगुणवत् ।
न च तद्गुण इति तद्व्यवच्छेदार्थं द्रव्याश्रयीति । द्रव्याश्रयी अगुण-
वान्गुण इत्यन्तु, मा भूत्संयोगविभागेष्वकारणमिति । न । कर्मणि
प्रसंगात् । कर्मापि द्रव्याश्रयि अगुणवत् । न च तद्गुण इति
- २५ तद्व्यवच्छेदार्थं संयोगविभागेष्वकारणमिति । संयोगविभागे-
ष्वकारणम्, इत्येतावदस्तु । मा भूद्द्रव्याश्रयी अगुणवा-

निति । कस्मात् । द्रव्यकर्मणोर्विभागसंयोगकारणत्वात् । कर्म खलु
 स्वाश्रयमाश्रयान्तराद्विमज्ज्याश्रयान्तरेण संयोजयतीति द्रव्यकर्मणो-
 र्विभागसंयोगकारणत्वं तद्विपरीतः संयोगविभागेष्वकारणं गुण इत्युक्ते
 न कचित्संगः । तस्माद्द्रव्याश्रयी अगुणवानिति नाभिधेयमिति
 न हेतुः । विशेषणार्थत्वाद्व्याश्रयीत्यभिधानस्य । द्रव्याश्रयीत्य- ५
 भिधानं हेतुविशेषणार्थमुपादीयते । कथं यथा गम्येत रूपादयः केन-
 विज्ञा
 प्रकृतत्वात् । अथानेन सविशेषणेनानुमानेन गुणत्व-
 सामान्यं रूपादिषु प्रसाध्य तद्विशिष्टानां तेषां संयोगविभागेष्वित्यादिल-
 क्षणमाख्यायत इति चेत् । तदचनुरक्षम् । यतो यद्यमुनोऽनुमाना- १०
 द्गुणत्वेन प्रसिद्धा रूपादयस्तदा किमपरेण सिद्धोपस्थापिना लक्षणेन
 कर्तव्यम् । यन्नेोक्तम् ' अगुणवानिति स्वरूपोपवर्णनमेतत् ' इत्यादि
 तत्रेदानीं बहुतरमस्य स्वरूपमुपवर्णनीयं भवेदद्रव्यत्वमकर्मत्वमविशेषत्व-
 मित्यादीति न किंचिद्गुणलक्षणमुपपद्यते । येऽप्यमी तल्लक्ष्यभूता
 रूपरसगन्धस्पर्शसंख्यापरिमाणपृथक्त्वसंयोगविभागपरत्वापरत्वबुद्धिमुख- १५
 दुःखेच्छाद्वेषप्रयत्नगुरुत्वद्रवत्वक्लेहसंस्कारधर्माधर्मशब्दस्वरूपाः ' रूप-
 रसगन्धस्पर्शाः संख्याः परिमाणानि पृथक्त्वं संयोगविभागौ पर-
 त्वापरत्वे बुद्ध्यः सुखदुःखे इच्छाद्वेषौ प्रयत्नाश्च गुणाः ' इति
 कणादवचनात् । 'चकारेण येऽत्रानुक्ता गुणत्वेन च लोके प्रसिद्धा
 गुरुत्वद्रवत्वक्लेहसंस्कारधर्माधर्मशब्दास्ते सप्त सूच्यन्ते' इति तद्व्याख्या- २०
 नाच्च चतुर्विंशतिगुणा गीयन्ते । तेऽपि न समगंसन्त । तत्संमताया-
 स्तेषां संख्यायाः स्वरूपस्य च विचार्यमाणस्यानुपपत्तेः । तथा हि—
 संख्या तावद्विदितैव । स्वरूपं तु रूपत्वाद्यभिसंबन्धः । रूपं चाग्नीषु
 चक्षुरिन्द्रियग्राह्यं पृथिव्युदकज्वलनवृत्ति । रसो रसनेन्द्रियावसेयः

१ वै. द. १।१।६। २ एतत्संज्ञं वै. द. उरस्कारे विद्यते । परमुपस्कारकार
 एतद्व्यग्रन्थकृतोऽर्वाचीनतरः ।

- पृथिव्युदकवृत्तिः । गन्धो प्राणेन्द्रियपरिच्छेद्यः पृथिवीवृत्तिः । स्पर्श-
स्त्वगिन्द्रियावबोध्यः पृथिव्युदकज्वलनपवनवृत्तिः । एते च रूपरस-
गन्धस्पर्शाः पार्थिवपरमाणुष्वनित्याः पावकसंयोगात् । तत्र पाकजानां
तेषामुत्पत्तेः । तथा हि—केचित्कन्दुके पच्यमानस्य कलशादेः प्रागव-
स्था । विसदृशरूपादियोगिनः पाककारणभूतवेगवदग्निसंयोगपर्यालोचन-
या प्रलयोदयौ कल्पयांबभूवुः । यद्यपि हि कन्दुकनिक्षिप्ताः कुम्भादय-
स्तृणपर्णादिपिहितवपुषोऽपि तद्विवरप्रसृतनयनराक्षिना न विनष्टा
इत्युपलभ्यन्ते । यद्यपि तत्संख्यास्तत्परिमाणास्तन्निवेशास्तद्देशाश्च एका
अपि दृश्यन्ते तथापि पतन्तो विभाव्यन्ते । यद्यपि च तदा तेषां
१० कर्त्रादिकारककला
' चिरोस्तु संयोगजः संयोगः ' इति केचित् । तदसारम् । सक्रिय-
स्यावयविनः क्रियात् एवावयव्यन्तरेण संयोगात् । यदि चैवं नेष्यते
तदावयवानामपि स्वावयवापेक्षयावयवित्वेन सर्वत्रावयविषु कर्मजस्य
संयोगस्योच्छेदः स्यात् । तथासति चावयविनि कर्माभावो भवेत् ।
१५ संयोगजस्तु संयोगः समुत्पन्नमात्रस्य चिरोत्पन्नस्य वा निष्क्रियस्य
कारणं संयोगिभिरकारणैः सह कारणाकारणसंयोगपूर्वकः
कार्याकार्यगतः । स चैकस्माद्वाभ्यां बहुभ्यश्च संयोगेभ्यो भवति ।
एकस्मात्तावत्तन्तुवीरणसंयोगाद्वितन्तुवीरणसंयोगः । उभयकर्मजो
प्रेषयोरपसर्पणात् । द्वाभ्यां तन्त्वाकाशसंयोगाभ्यां द्वितन्तुकाकाशसं-
२० योगः । बहुभ्यश्च तन्तुतुरीसंयोगेभ्य एकः षट्तुरीसंयोगः । अयं च
सद्यः समुत्पन्नस्य निष्क्रियस्य द्रव्यस्य संयोगजः संयोगः । चिरोत्प-
न्नस्य तु देवदत्तस्य निष्क्रियस्य सक्रियहस्तकुड्यसंयोगपूर्वको देवदत्त-
कुड्यसंयोगः । स हि न हस्तक्रियाकार्यो व्यधिकरणस्य कर्मणः
संयोगहेतुत्वाददर्शनात् । सर्वश्चायं प्रयोगो मूर्तामूर्तानेकद्रव्यप्रदेशवृत्तिः
२५ समानासमानजात्यारम्भकः । समानजातीयस्य संयोगस्यासमानजाती-

यस्य द्वितूलके कार्यं प्रचयात्मा स्थूलपरिमाणस्यारम्भकः स्वाश्रये
 पटादौ । परत्र तु द्वितूलके स्थूलपरिमाणस्यारम्भकः । सामान्यगुण-
 रूपो द्वीन्द्रियग्राह्योऽशब्दद्रव्यभावी च । तथा द्रव्यगुणकर्महेतुः ।
 तथा हि—तन्तुसंयोगो द्रव्यस्य पटस्य हेतुः । आत्ममनःसंयोगो
 बुद्ध्यादीनां गुणानां हेतुः । एवं भेर्याकाशसंयोगः शब्दगुणस्य । ५
 प्रयत्नवदात्महस्तसंयोगो हस्तकर्मणो हेतुः । एवं वेगवद्वायुसंयोगस्तृण-
 कर्मण इति प्राप्तिपूर्विकाऽप्राप्तिर्विभागः । स च त्रिविध एव । अन्यतर-
 कर्मज उभयकर्मजो विभागजश्चेति । तत्रान्यतरकर्मजः द्येनम्यापसर्प-
 णात् । उभयकर्मजो भेषयोरपसर्पणात् । विभागजस्तु द्विविधः ।
 कारणविभागात्कारणाकारणविभागाच्च । तत्र कारणविभागात्ताव- १०
 द्दंशदलयोर्विभागाद्वाकाशविभागः । न चायमसिद्धः । विवक्षिता-
 वयवक्रियाकाशदेशेभ्यो विभागं न करोति द्रव्यारम्भकसंयोग-
 विरोधिविभागोत्पादकत्वाद्या पुनराकाशदेशविभागकर्त्री सा द्रव्यारम्भ-
 कसंयोगविरोधिविभागोत्पादिका न भवति । यथा विकसत्कमलदल-
 क्रिया । न च तथा विवक्षितावयवक्रिया तस्मादाकाशदेशेभ्यो विभागं १५
 न करोतीति । यदि हि भिद्यमानवंशाद्यवयविद्रव्यस्य दललक्षणावयवयोः
 क्रियाकाशदेशेभ्यो विभागं कुर्यात्तर्हि वंशाद्यवयविद्रव्यारम्भकसं-
 योगविरोधिविभागोत्पादकत्वमेवास्यां न स्यात् । कमलदलक्रियावत् ।
 ततो वंशाद्यवयवक्रियाऽवयवान्तरादेव विभागं करोति । नन्वाकाशदे- २०
 शदिति विभाग एवाकाशदेशविभागोत्पादकोऽवयवानामभ्युपेयः । तथा
 हि—यदावयवे कर्मोत्पन्नमवयवान्तराद्विभागं करोति न तदाकाशदेशात् । २०
 यदा त्वाकाशदेशात् तदावयवान्तरादिति स्थितिः । किंकृता पुनरियं
 स्थितिरिति चेत् । उच्यते । या ह्यवयवक्रिया नभोभा-
 गविभागकारिणी नासौ द्रव्यारम्भकसंयोगप्रतिपक्षभूतं विभागमारम्भमाणा
 दृश्यते दिनकरकिरणपरामर्शोपजनितकमलविकासकारिक्रियावत् । २५
 तदेवं कथमिति । कमलस्य मुकुलविकासदशयोः प्रत्यभिज्ञायमान-

त्वेनाविनाशनिश्चयात् । इयं तु पाठ्यमाने वंशे दलक्रिया द्रव्यारम्भ-
कसंयोगप्रतिद्वन्द्वीभूतविभागारम्भिकोपलभ्यत इति नासौ नभसो
विभागमारभेतेत्यत एषा स्थितिर्स्तीति विभागजविभागकल्पना क्रियते
संयोगान्तं कर्मेति तावत्स्थितम् । अन्यथा हि तस्य कालान्तर-
५ स्थायित्वं नित्यद्रव्यसमवेतस्य च नित्यत्वं स्यात् । तस्मात्कर्मणोऽ-
चिरजीवित्वात्तदविनाशकेन संयोगेन भवितव्यम् । उत्तरश्च संयोगः
पूर्वसंयोगोपरमे सति जायते नान्यथा । न च विभागव्यतिरिक्तः कश्चन
संयोगस्य हन्ता समस्ति ।

कर्मानन्तरसंयोगजन्म निर्ज्ञातकौशलम् ।

१०

न हि प्राक्तनसंयोगविनाशाय प्रकल्प्यते ॥ ६८३ ॥

तस्माद्विभागेनैव संयोगवैरिणा भाव्यम् । स च यदधिकरणो
विभागस्तदधिकरणमेव संयोगमुपशमयति । न ह्यङ्गुलिविभागः ।
कुण्डबदरसंयोगोपमर्दाय प्रभवतीत्यतो न वंशदलवृत्तिर्विभागो दलाकाश-
संयोगमपहन्तुमलमिति । नूनं दलाकाशसंयोगविरोधिना दलाकाश-
१५ विभागेन भवितव्यम् । तदिदानीं तस्येत्पत्तिकारणचिन्तायां
क्रियाया वंशदलविभागमात्रोपजननचरितार्थत्वात्तन्निर्माय विभागान्तर-
निर्माणे विरम्य व्यापारासंवेदनादवश्यं वंशविभाग एव प्रत्यासन्नतया
दलाकाशविभागारम्भकोऽभ्युपगमनीयः । एवमनभ्युपगमे कर्मनित्यत्व-
प्रसंगात् । कारणाकारणविभागात् विभागः करकुड्यविभागाःकुड्य-
२० कलेवरविभागः । कलेवरकारणं हि करस्तदकारणं च कुड्यं
तयोर्विभागादयं जायते । न ह्ययं शरीरक्रियाकार्यः । तदानीं शरीरस्य
निष्क्रियत्वात् । नापि हस्तक्रियाकार्यः । व्याधिकारणस्य कर्मणो
विभागहेतुत्वाददर्शनात् । अतः कारणाकारणविभागस्तस्य कारणमिति
कल्प्यते । संयोगवदस्यापि मूर्तीमूर्तानेकद्रव्यप्रदेशवर्त्योदयो-
३५ (र्तित्वात् । येन) ? वरमयं विभागशब्दहेतुः । विभागहेतुत्वं
दर्शितम् । शब्दहेतुत्वं तु वंशे पाठ्यमाने सति योऽयमाशः

शब्दस्तस्य वंशदलविभागः कारणम् । परत्वमपरत्वं च परापरा-
 मिधानप्रत्ययनिमित्तम् । तद्विविधं दिक्कृतं कालकृतं च । दिक्कृतं
 देशविशेषप्रत्यायकम् । कालकृतं वयोभेदप्रत्यायकम् । तत्र दिक्कृतस्यो-
 त्पत्तिरभिधीयते । कथमेकस्यां दिश्यवस्थितयोः संयुक्तसंयोगबहु-
 त्वात्पत्वे सत्येकस्य द्रष्टुः संनिक्कृष्टमवधिं कृत्वा तस्माद्विप्रकृष्टोऽयमिति ५
 परत्वाधारे विप्रकृष्टा बुद्धिरुत्पद्यते । तामपेक्ष्य परेण दिक्प्रदेशेन
 योगात्परत्वस्योत्पत्तिः । विप्रकृष्टं चावधिं कृत्वेतरस्मिन्संनिक्कृष्टा
 बुद्धिरुत्पद्यते । तामपेक्ष्यापरेण दिक्प्रदेशेन योगादपरत्वस्योत्पत्तिः ।
 कालकृतयोरपि कथं वर्तमानकालयोरनियतदिग्देशसंयुक्तयोर्युवस्थ-
 विरयो रूढस्मश्रुकाण्यस्य वलीपल्लितादिसान्निध्ये सत्येकस्य द्रष्टुः १०
 र्युवानमवधिं कृत्वा स्थविरे विप्रकृष्टा बुद्धिरुत्पद्यते । तामपेक्ष्य परेण
 काऽप्रदेशेन योगात्परत्वस्योत्पत्तिः । स्थविरे चावधिं कृत्वा यूनि
 संनिक्कृष्टा बुद्धिरुत्पद्यते । तामपेक्ष्यापरेण कालप्रदेशेन योगादपरत्वस्यो-
 त्पत्तिः । एते चापेक्ष्यबुद्धिविनाशादाश्रयविनाशाद्वा विनाशिनी मूर्ते-
 कैकद्रव्यव्याप्यवृत्तिनी सामान्यगुणरूपे द्वीन्द्रियग्राप्ते अयावद्रव्य- १५
 भाविनी सर्वत्र कारणं च । बुद्धिरुपलब्धिज्ञानं प्रत्यय इति पर्यायाः ।
 सा चानेकप्रकारार्थानन्त्यात्प्रत्यर्थनियतत्वाच्च । तस्याः सत्यप्यनेक-
 विधत्वे समासतो द्विविधा । विद्या चाविद्या च । तत्राविद्या चतुर्विधा
 संशयविपर्ययानध्यवसायस्वप्नलक्षणा । विद्यापि चतुर्विधा प्रत्यक्षलैङ्गिक-
 स्मृत्यार्षलक्षणा । द्विविधापीयमात्मैकद्रव्यप्रदेशवृत्तिर्वैशेषिकगुणरूपाऽ- २०
 यावद्रव्यभाविनी अन्तःकरणग्राह्यात्मनःसंयोगप्रमवापरत्वात्परत्वद्वित्व-
 द्विष्टयक्त्वादीनां निमित्तम् । अनुग्रहलक्षणं सुखम् । अनु-
 गृह्यतेऽनेनेत्यनुग्रहः । अनुग्रहलक्षणमनुग्रहस्वभावमित्यर्थः । सुखं
 अनुकूलस्वभावतया स्वविषयानुभवं कुर्वत्पुरुषमनुगृह्णाति । अयमर्थः
 स्रगाद्यभिप्रेतविषयसान्निध्ये सतीष्टोपलब्धीन्द्रियार्थसंनिक्कर्षाद्धर्मघोषा- २५
 निमित्तादात्मनसोः संयोगाच्चासमवायिनो यदनुग्रहाभिष्वङ्गनय-

- नादिप्रसादजनकमुत्पद्यते तत्सुखं संनिहितेऽप्यभिप्रेतेऽर्थे विषयान्तर-
व्यासक्तस्य सुखानुत्पादादिष्टोपलब्धेः कारणत्वं गम्यते । वियुक्तस्य
सुखाभावाद्विषयसंनिकर्षस्यापि कारणत्वावगमः । अनुग्रहस्तिवह सुख-
विषयं संवेदनम् । तच्च सुखमतीतविषयेषु स्मृतिजम् । अनागतेषु
५ संकल्पजम् । यत्तु विदुषामसत्सु विषयानुस्मरणसंकल्पेष्वाविर्भवति
तद्विधाशमसंतोषधर्मविशेषनिमित्तमिति । शेषमस्यात्मैकद्रव्यप्रदेश-
वृत्त्यादिबुद्धिवत् । उपघातलक्षणं दुःखम् । उपहन्यतेऽनेनेत्युपघातः ।
उपघातलक्षणमुपघातस्वभावमित्यर्थः । दुःखमुपजातं प्रतिकूल-
स्वभावतया स्वात्मविषयमनुभवं कुर्वदात्मानमुपहन्ति । अयमर्थः—
१० विषाद्यनभिप्रेतविषयसान्निध्ये सत्यनिष्टोपलब्धीन्द्रियार्थसंनिकर्षादध-
र्माद्यपेक्षानिमित्तादात्ममनः संयोगाच्चासमवायिनो यदमर्षोपघातदैत्य-
निमित्तमुत्पद्यते तद्दुःखम् । अमर्षोऽसहिष्णुता द्वेष इति यावत् ।
उपघातो दुःखानुभवः । दुःखे सति तदनुभवलक्षण आत्मोपघातः
स्यात् । दैन्यं विच्छाद्यता । तेषां निमित्तम् । अतीतेषु सर्पव्याघ्र-
१५ चौरादिषु स्मृतिजम् । अनागतेषु संकल्पजम् । अस्यापि शेषमात्मैक-
द्रव्यप्रदेशवृत्त्यादिबुद्धिवत् । स्वार्थं परार्थं वा । अप्राप्तप्रार्थना
इच्छा । सा चात्ममनसोः संयोगात्सुखापेक्षात्स्मृत्यपेक्षाद्वोत्पद्यते ।
प्रयत्नस्मृतिधर्माधर्मनिमित्तं कामोऽभिलाषो रागः संकल्पः कारुण्यं
वैराग्यमुपधाभाव इत्येवमादयः । इच्छाभेदा भैषुनेच्छा कामोऽ-
२० म्यवहारेच्छाऽभिलाषः । पुनःपुनर्विषयानुरञ्जनेच्छा रागः । अना-
गतकरणेच्छा संकल्पः । स्वामनपेक्ष्य परदुःखप्रहाणेच्छा कारुण्यम् ।
दोषदर्शनाद्विषयपरित्यागेच्छा वैराग्यम् । परवञ्चनेच्छा उपधा ।
अन्तर्निगूढेच्छाभावश्चिकीर्षा जिहीर्षेति क्रियाभेदादिच्छाभेदा
भवन्ति । शेषमस्या अपि सर्वं बुद्धिवत् । प्रज्वलनात्मको द्वेषः ।
२५ यस्मिन्सति प्रज्वलितमिवात्मानं मन्यते स द्वेषः । स
चात्ममनसोः संयोगाद्दुःखापेक्षात्स्मृत्यपेक्षाद्वोत्पजायते प्रयत्नधर्माधर्म-

स्मृतिनिमित्तम् । तत्रैनं हन्मीति प्रयत्नो द्वेषात् । वेदार्थविषयकारिषु
 द्वेषाद्धर्मः । तदर्थपरिपालनपरेषु द्वेषाद्धर्मः । स्मृति.....
गणनया गुणानां चतुर्विंशतेरधिकत्वात् । अथ नीलधवलादि-
 व्यक्तिभेदेऽपि सर्वत्र रूपत्वसामान्याविशेषादेक एकरूपोऽयं गुण
 इति न तत्संख्याक्षतिरिति चेत् । तर्हि धर्माधर्मयोरप्यदृष्टत्वसामान्य- ५
 विशेषादेक एवायमपि गुणः स्यादिति कथं न तत्संख्याव्याघातः ।
 अथादृष्टत्वं नाम नास्त्येव सामान्यम् । ननु रूपत्वमपि कथं भवेत् ।
 नीलादौ सर्वत्र रूपं रूपमिति प्रत्ययानुवृत्तेरिति चेत् । इतरत्राप्य-
 दृष्टमदृष्टमिति प्रत्ययानुवृत्तेस्तदस्तु । अर्थापाधिक एवायं प्रत्ययो
 न सामान्यनिमित्तः । सामान्येषु सामान्यप्रत्ययवदिति चेत् । नीला- १०
 द्वावपि किं न तथा । कस्तत्रोपाधिरिति चेत् । धर्माधर्मयोः क इति
 वाच्यम् । दर्शनयोग्यपदार्थेतरत्वमिति चेत् । इतरत्रापि चक्षुर्मात्रत्वं
 भविष्यति । दर्शनयोग्यपदार्थेतरत्वस्य चोपाधित्वे गुरुत्वमप्यदृष्ट इति
 व्यपदिश्येत । तस्योपाधेस्तत्र भावात् । अथ नीलादिषु रूपप्रत्य-
 यानुवृत्ती रूपत्वसामान्यनिमित्ता तावदुभाभ्यामपि प्रतिपन्नेति चेत् । १५-
 एवमेतत् । न हि तदस्माभिः प्रतिषिध्यते किं तु प्रसंगः प्रवर्त्यते ।
 यदि धर्माधर्मयोरदृष्टप्रत्ययानुवृत्तिरौपाधिकी तदाऽन्यत्रापि सा तथैव
 स्यात् । समानयोगक्षेमत्वात् । किं च भवतापि यत्र वस्तुन्युपेयमाने
 बाधकोपनिपातस्तत्रैव तत्प्रत्ययस्यौपाधिकत्वमुपागामि । यथा सामान्येषु
 सामान्योपगमेऽनवस्थोपनिपाते सामान्यप्रत्ययस्य । न चादृष्टत्वोपगमे २०
 किञ्चिद्बाधकमस्ति । गुणेषु चतुर्विंशतिसंख्याव्याघातोऽस्तीति चेत् ।
 असदेतत् । अस्याद्यापि विवादास्पदीभूतत्वात् । अथ धर्माधर्मां तदु-
 भयवर्त्येकसामान्यानुगतौ न भवतो गुणत्वात् । यावेवं तावेवम् ।
 यथा सुखदुःखे तथा चैतौ । ततस्तथेत्यनुमानमस्त्येव बाधकमिति
 चेत् । तदशुभम् । सुरभ्यसुरभिगन्धाभ्यां गुणत्वस्य व्यभिचारित्वात् । २५
 तौ हि गुणौ तदुभयवर्तिनैव सामान्येन गन्धत्वेनानुगतौ च । न च

- वाच्यं ' अनुष्णाशीतस्पर्शवत् सुरभ्यसुरभ्योरुभयाभावसमान्वित-
स्तृतीयो राशिर्गन्धत्वानुगतोऽस्तीत्यनयोस्तदुभयवर्त्येकसामान्या-
नुगतत्वाच्च गुणत्वस्य व्यभिचारः ' इति प्रशस्तकरभाष्योक्तिविरो-
धापत्तेः । तथा चायमाह—'सुरभिरसुरभिश्च' इत्यन्यथा त्वनुष्णाशी-
५ तवेदनमप्यदध्यादिति न चतुर्विंशतिसंख्यानीषु संगच्छते । यथाव-
सरमेषामेऽपि पराकरिष्यते । योऽपि पृथिव्युदकज्वलनवृत्तीत्यादि-
श्चतुर्णां रूपादीनां पृथिव्यादौ वृत्तिनियमो न्यगादि । सोऽपि नोपा-
पादि । पृथिव्यादीनां चतुर्णामपि पौद्गलिकत्वेन तच्चतुष्टयाधिष्ठानत्वात् ।
यत्तु न तथा तेषामनुभवनं तदनुभूतत्वादिति प्राक्प्रतिपादितमेव ।
१० यच्च पाकजोत्पत्तिप्रक्रियोद्धोषणेन पार्थिवपरमाणुषु रूपादीनामेका-
न्तेनानित्यत्वमाप्यादिपरमाणुकार्यद्रव्येषु नित्यमनित्यं चावाचि
तदपि २०, नित्यानित्यानेकान्तस्य प्राक्समर्थनादपास्तम् । यच्च
' मूतकद्रव्यव्याप्यवृत्तयः ' इत्युक्तं तत्रैकान्तरूपे द्रव्येऽमीषां वृत्ति-
रीप्सामासे तद्विपरीते वा । तत्र न तावत्प्राच्यः पक्षः पेशलः ।
१५ द्रव्यस्य स्वावयवेभ्यः कथंचिद्विष्वग्भूतस्य प्रसाधितत्वेनैकान्तैकरू-
पत्वस्य तत्राप्रसिद्धेः । द्वितीयपक्षे तु न किंचिदनिष्टम् । व्याप्यवृ-
त्तित्वं चामीषामेकान्तैकरूपाणामननुरूपमेव । एवं हि कुंचिकादिवि-
वरवर्तिसूक्ष्मप्रदीपाद्यालोकोद्योतितापवरकादिव्यवस्थितपृथुतरपटादिद्रव्य-
समवेतशुक्लादिरूपामित्यक्तौ यावद्द्रव्यवर्तिनो रूपादेरुपलब्धिः
२० स्यात् । अन्यथा निरंशैकरूपताव्याहतिः । तर्हि तद्रूपस्य
प्रतिमासाप्रतिमासलक्षणविरुद्धधर्माध्यासो युक्तो विरोधात् । कथंचि-
देकरूपाणां तु तेषां युक्ता व्याप्यवृत्तिः । रूपरसगन्धस्पर्शाद्यात्मकत्वा-
त्पटादिद्रव्यस्य । स्वाश्रयादन्यत्रारम्भका इत्यपि स्वगृहमान्यम् ।
यतोऽयमत्राभिप्रायः—अवयवैः स्वसमवेतकार्ये निष्पाद्यमाने तद्वर्तिने
२५ रूपादयस्तत्रैव रूपादीनारमन्ते न स्वाश्रयभूतेष्ववयवेष्विति ।

एतच्चानुपपन्नम् । न ह्यवयवैर्मिन्नोऽवयवी निष्पाद्यत इत्यत्र प्रमाणमस्ति
यतस्तद्वर्तिभिस्तैस्ते तत्रारभ्येरन् । द्रव्यं तु प्राक्तनाकारपरित्यागेनो-
त्तरमाकारमाक्रमदुपलभ्यते यथा पिण्डाकारपरित्यागेन कुम्भाकारमाका-
लयन्ती मृत् । ननु तन्तवः कुविन्दकरव्यापारात्पटमारभमाणा
दृश्यन्ते । नैवम् । तत्रापि पार्थिवद्रव्यस्यैव विशकलिततन्तुपर्यायप्रहाणेन ५
समुदितत्वपर्यायप्राप्तेर्दर्शनात्तत्समुदायस्यैव च पटद्रव्यव्यपदेश्यत्वात् ।
न चैवं पटस्य निरवयवत्वं स्वावयवद्रव्याद्रव्यप्रतिरेकेण पटस्यापि
सावयवत्वात् । तस्मान्न रूपादीनां स्वाश्रयादन्यत्रारम्भकत्वं युक्तम् ।
वैशेषिकगुणा इति च कोऽर्थः—विशेषो व्यवच्छेदस्तस्मै ये भवन्ति
गुणास्ते वैशेषिकगुणा रूपादयः । ते हि स्वाश्रयमितरस्माद्व्यव- १०
च्छिन्दन्ति न सांख्यादयः । तेषां स्वनो विशेषाभावात् । यस्तु तेषां
विशेषः स स्वाश्रयविशेषकृत एवेति चेत् । तदसंगतम् । गुरुत्ववेगनै-
मित्तिकद्रवत्वादीनामपि वैशेषिकगुणत्वापत्तेः । तेषामपि स्वाश्रयस्य
मूर्तिमतः पृथिव्यादेर्द्रव्यस्येतरस्मादमूर्तादाकाशादेर्व्यवच्छेदकत्वात् ।
अथ गुरुत्वस्य पृथिव्युदकोर्वेगस्य पृथिव्यादिषु चतुर्षु नैमित्तिकत्वस्य १५
पृथ्वीतेजसोः साधारणधर्मत्वात् । सामान्यगुणत्वं तर्हि रूपादीनामपि
केषांचित्तद्भवेत्तेषामपि द्रव्यत्रयचतुष्टयद्रव्यसाधारणधर्मत्वात् । समा-
नजानीयकारणगुणपूर्वकत्वं चावयवैरवयव्यारम्भे पराकृते पराकृतमेव
यावद्द्रव्यभावित्वमपि नामीषां संगच्छते । यस्मादेतेषां पर्यायप्रवाह-
सत्त्वापेक्षयैकपर्यायसत्त्वापेक्षया वाभिधीयते । न । आद्यपक्षे विप्रति- २०
पत्तिः । घटादिद्रव्यं यावदमीषामपरापरेषामुत्पदिष्णूनां प्रवाहस्य
स्वीकारात्तस्य कथंचित्तात्मकत्वात्साकजानामप्येवं यावद्द्रव्य-
भावित्वापत्तेश्च । द्वितीयपक्षे तु प्रत्यक्षपीडा । सत्येव
पटादौ प्रत्यग्राणां तेषां विनाशेन पुराणानामुन्मज्जतां
प्रत्यक्षेण प्रेक्षणात् । न च पाकजोत्पत्तिक्रमेण पटादिरूप्यन्य एवो- २५
त्पद्यत इति वाच्यम् । अत्र प्रमाणाभावात् । सर्वस्योपन्यस्यमानस्य

- तस्य स एवार्थं पटादिरिति प्रत्यभिज्ञानेन बाधनात् । न च सदृशापरा-
 परोत्पत्तिविप्रलब्धबुद्धीनां प्रमातृणामपनीतोद्भूतनखशिखरादिष्विवात्रापि
 आन्तमेवेदं प्रत्यभिज्ञानमिति वक्तव्यम् । नखादेरिव पटादेरपि प्रध्वं-
 सोत्पादसिद्धिनिबन्धनप्रमाणमन्तरेणैवंविधव्यवस्थायाः कर्तुमशक्तेः ।
- ५ न रूपादीनां प्रध्वंसोत्पादावेव पटादिप्रध्वंसोत्पादयोः प्रमाणम् ।
 तद्विनाशोत्पादयोर्द्रव्यस्यापि ताभ्यां भिन्नत्वमेवेति नियमाभावात् ।
 न च तेषां यावद्द्रव्यभावित्वनिर्णयात्तन्नियमः साधीयान्, याव-
 द्द्रव्यभावित्वस्याद्यापि विवादपङ्कनिमग्नत्वात् । ननु रूपादिपर्याय-
 प्रध्वंसोत्पादेर्याद्रव्यस्यापि कथंचित्तावुपगतावेव । अन्यथा सर्वथा
- १० द्रव्यपर्याययोर्भेदापत्तेः । तथा च सिद्धममीषां कथंचिदावद्द्रव्य-
 भावित्वमपीति चेत् । एवमेतत् । किं त्वेवं न कश्चिदावद्द्रव्य-
 भावी गुणो नाम स्यात् । संयोगादिभुगानामप्येवं यावद्द्रव्यभा-
 वित्वसिद्धेः । एवमग्रेऽपि सर्वं दूषणं स्वयमृद्धनीयम् । विशेषस्तु दूष-
 यिष्यते । यस्तु ताद्यागतौ रूपादयोऽगव एव न गुणा इत्यगादी-
- १५ तस्य कुनोऽयमभ्युपगमः । भेदानुपलब्धेश्चेत् । तत्किमय-
 मणूनुपलभते मंचिनांम्नानिति चेत् । ननु संवयस्तेषां मूला-
 कारपरिणामः परमाणुभ्यः कथंचिदतिरिक्तः प्राक्साधितस्त-
 तस्तस्यैवोपलब्धिर्गन्ति नाणूनाम् । अयमपि रूपरसगन्धव्य-
 र्शात्मैव न तद्वानिति चेत् । कुतः । एतद्वेदानुपलब्धेश्चेत् । सा यदि
- २० देशकालभेदानुपलब्धिर्विवक्षिता तदा रूपादिभिरेव व्यभिचारिणी ।
 अथ स्वरूपभेदेन तदाऽसिद्धा । पटस्य रूपादय इति तेषां भिन्न-
 स्वरूपेण प्रतीतेः । ततः सिद्धा अमी कथंचिन्मूलाकारातिरेकिणः ।
 यदुक्तम् ' द्वित्वादिसंख्यानुपरार्धता(र्धतोऽ)अनेकद्रव्या ' इति । तत्र
 परार्धान्तैव संख्येति कुतस्तस्या नियतिः । परार्धमेव यावद्व्यवहार-
- २५ दर्शनादिति चेत् । नन्वर्थं व्यवहारः पामरप्रायपुरुषाणामेव संवन्धी
 विवाक्षितो विदुषां वा । प्रथमे कल्पे शतादेरपि संख्यात्वं दुरापम् ।

शतमिति न किञ्चिज्जानीमो विंशतिपञ्चकं तु दश इत्येवं तेषां
 व्यवहारदर्शनात् । द्वितीये त्वेकाधिकपरार्धेऽपि विद्वद्विर्यवहरणा-
 स्कथं न तस्याः संख्यात्वं स्यात् । तथा च दृश्यते विदुषां व्यवहारः
 ‘परार्धानां परार्धानि प्रपद्यते श्लोकतर्णकान्’ इत्यादि । अथ गणित-
 शास्त्रे—‘मध्यं परार्धमाहुर्न्यथोत्तरं दशगुणं तज्ज्ञाः’ इति परार्धमेव ५
 यावदस्या अभिधानात्तदन्तैवेयमवसीयत इति चेत् । तदयुक्तम् ।
 तदभिन्नस्याभिधेयाव्यापकत्वादियत्ता हि संख्या समाख्यायते ।
 सा च परार्ध इवैकाधिकपरार्धादावप्येवंभूतैवानुभूयते । किंचेदं
 गणितशास्त्रं नियामकतया व्याख्येयं किंतूपलक्षक (ण) तथा । एवमन्य-
 दपि दशगुणया वृद्ध्या अङ्गस्थानं ज्ञेयमिति । ‘यत्र इत्येताव्यवहारः १०
 परिसमाप्यते स परार्धः’ इति श्रीधरः । सोऽपि यद्येवं तेन वचसा
 दशगुणितं मध्यं परार्धशब्दाभिधेयमभिधीतं तदा प्राक्तनेनैवापाम्नः ।
 अथ यतः कुतोऽपि पुरस्तादियत्ताव्यवहारो नास्ति तत्परार्धाभिधेयम-
 भिधीयतां सर्ववाद्यविवादप्रतिपन्नप्रामाण्यगणितशास्त्रबाधापत्तिः ।
 तत्र दशगुणिनमध्यस्य परार्धाभिधेयत्वेन प्रसिद्धेः । यच्चोक्तम्- १५
 ‘एकत्वेभ्योऽपेक्षानामकानेकविषयबुद्धिसहितेभ्यो निष्पत्तिः’ इति
 तदप्ययुक्तम् । यतोऽनेकविषयबुद्धिमहितेभ्य इत्यत्र किमेकविषयबुद्धि-
 साहित्याभावो विवक्षायां चक्रे द्वित्र्यादिपदार्थगोचरसाहित्यं वा ।
 यद्यद्यः पक्षस्तदा सुसमत्तमूर्च्छिताद्यवस्थामवप्यम्य भावाद्वित्वादि-
 संख्योत्पत्तिः कथं न स्यात् । अथ द्वितीयपक्षः । तथा च श्रीधरः— २०
 ‘अनेकशब्द एको न भवतीति ऋत्पत्त्या द्वयोर्बहुषु च द्रष्टव्यः’
 इति । अत्र च परम्पराश्रयदोषः । उत्पन्ने हि द्वित्वादौ तत्र तद्वुद्धि-
 रूत्पत्स्यते । तदुत्पत्तौ च द्वित्वादेरुत्पत्तिरिति । अथ नैकमनेकमेक-
 त्वाभावविशिष्टं वस्तु तद्विषयबुद्धिसहितेभ्य इत्यत्र विवक्षितम् ।

१ न्या. कं. पृ. ११५ पं. ७ ‘यत्र’ इत्यत्र ‘यस्मिन्’ इत्यस्ति न्यायकन्दन्याम् ।

२ न्या. कं. पृ. ११२ पं. १२ ।

- तदप्यक्षमम् । द्वादिबस्तुष्वेकत्वाभावस्याभावात् । तेषां स्वेन स्वनै-
कत्वेनाधिष्ठितत्वात् । अथ द्वादिष्वेकस्यैकत्वस्याभावः सुप्रतीत एव ।
नन्वेकमेकत्वमिति स्वसिद्धान्तविरुद्धमभिधीयते । एकत्वस्य गुणत्वेन
तत्रैकत्वगुणान्तराभावस्य 'निर्गुणा गुणाः' इति त्वत्सिद्धान्तेऽभिधानात् ।
- ५ औपचारिकं तत्तत्र भविष्यतीति चेत् । किंगतस्य तस्य तत्रोपचारः ।
द्रव्यगतस्येति चेत् । ननु द्रव्येऽपि तावत्तदेवैकत्वमस्ति नान्यदिति
तदेव तत्रोपचर्यत इत्यहो शुद्धा बुद्धिः । अस्तु वा यथाकथंचिदनैक-
विषयबुद्धिसहितशब्दार्थस्तथापि यदि बुद्धिसकाशाद्वाह्यार्थस्योत्पादः
स्यात्तदा द्वित्वादिवदन्यस्याप्यर्थस्यायं किं न भवेत् । अथ द्वि-
- १० त्वादिरेव तदन्वयव्यतिरेकानुविधायित्वात्तस्यैव ततः समुत्पत्तिरिति
चेत् । नैवम् । अभिव्यञ्जकत्वेनापि तस्यास्तेनान्वयव्यतिरेकयोरनु-
विधानस्य संभवात्प्रदीपस्येव पटादिना । अथ यदि द्वित्वादिकम-
बुद्धिजं स्याद्वादिबस्तुष्वान्तरेणापि प्रतीयते । नियमहेतोरभावात् ।
बुद्धिजत्वे तु यस्य बुद्ध्या तज्जन्यते तेनैवोपलभ्यत इति नियमोपपत्तेः ।
- १५ प्रयोगस्तु—द्वित्वादि बुद्धिजं नियमेनैकप्रतिपत्तृवेद्यत्वात् । यन्नियमेनैक-
प्रतिपत्तृवेद्यं तद्बुद्धिजं यथा सुखादिकम् । नियमेनैकप्रतिपत्तृवेद्यं च
द्वित्वादि तस्मादिदमपि बुद्धिजमिति । तदपि नोपपद्यते । नियमेनैक-
प्रतिपत्तृवेद्यस्यासिद्धेश्चैत्रेणेव मैत्रेणापि द्वित्वादेर्विद्यमानत्वान् । अन्यदेव
द्वित्वादि मैत्रेण वेद्यत इति चेत् । कुत एतत् । तदपेक्षाबुद्धिवशादन्य-
- २० स्यैव तस्योत्पत्तेरिति चेत् । तदचतुरक्षम् । चक्रकचकाकीर्णत्वात् ।
तथा हि—सिद्धे द्वित्वादेर्बुद्धिजत्वे चैत्रापेक्षया मैत्रम्यान्यद्वित्वादिबदे-
कत्वसिद्धिः । तत्सिद्धौ चैत्रस्य नियमेनैकप्रतिपत्तृवेद्यत्वसिद्धिः ।
तत्सिद्धौ चैत्रस्य बुद्धिजत्वासिद्धिरिति । किं च यदेव चैत्रेण द्वित्वा-
दिकमवेयते यदि तदेव मैत्रेणापि वेद्येत तदा को दोषः स्यात् । न
- २५ खलु योग्यदेशावस्थितः पदार्थः प्रतिनियतेनैव प्रमात्रा प्रतीयत इति
नियमोऽस्ति । रूपादेरनियतपत्तृपरिच्छेद्यत्वदर्शनात् । ननु सुखादि-

धर्मः प्रतिनियतेनैव वेद्यमानो दृश्यते । सत्यम् । तस्य प्रतिनियता-
 त्मसमवायित्वे तमेव प्रतियोग्यदेशत्वात् । द्वित्वादिकं तु बाह्यार्थधर्मतया
 रूपादिवत्तद्देशवर्तिप्रमातृनशेषानपेक्ष्य योग्यदेशमेवेति तद्वत्प्रकाशेत् ।
 न च नियतप्रमातृबुद्धिजन्यत्वात्तस्यैव तद्गृहीतृत्वं योग्यम् । एवं
 हि सति कलशादिरपि येनैवं जनितं तस्यैव ग्रहीतुं योग्यः स्यात् । ५
 असिद्धं चाद्यापि प्रमातृबुद्धिजत्वं द्वित्वादेः । नन्वेवं रूपादिवद्वित्वादे-
 रपि प्रथमदर्शनसमय एव किं न प्रतिभासः । ननु निरन्तरतरतिमिरनि-
 करपरिकरिते मूर्तेः कुम्भस्यापि किं नासी । अभिव्यञ्जकस्यालो-
 कस्यासंभवादिति चेत् । इतरत्राप्यभिव्यञ्जिकाया अपेक्षाबुद्धेरभावा-
 दित्यवेहि । यदा त्वसौ संशयेव भवति तत्प्रतिभासः । ननु कुम्भा- १०
 दावभिव्यक्ते यथा तद्देशवर्तिनिःशेषप्रमातृणां तत्प्रतिभासः प्रभवति
 तथा चैत्रसक्तापेक्षाबुद्धयभिव्यक्ते द्वित्वादौ मैत्रादीनामपि तद्बुद्धिर्मवेत् ।
 न चैवमिति । न व्यक्तिपक्षः क्षेमकर इति चेत् । नैवम् ।
 उत्पत्तिपक्ष एवैतद्दृष्टानावताराद्दृष्टादां स्वजनकादन्यैरपि प्रतिभास-
 दर्शनात् । अभिव्यक्तिपक्षे तु नायं दोषो यतश्चक्षुःस्पर्शनसहकारिणोऽ- १५
 भिव्यञ्जकाः स्वयमुपलभ्यमाना एवान्यमुपलभ्यन्ति । घटाद्यभिव्यञ्जक-
 प्रदीपाद्यालोकाशरीरसंसक्ततोयशीतस्पर्शाभिव्यञ्जकवायुवत् । न च
 चैत्रबुद्धिर्मैत्रादीनामध्यक्षा । तमेव प्रति तस्याः स्वसं-
 विदितत्वाच्चक्षुराद्यगोचरत्वाच्चेति तं प्रत्येकेयमभिव्यञ्जिका किंवि-
 षयासावपेक्षाबुद्धिरिति चेत् । एकत्वादिकोचरेति ब्रूमः । तथा हि—पदार्थ २०
 एकस्मिन् ज्ञाते पदार्थान्तरमेकमपेक्ष्य द्वित्वमभिव्यज्यते । एकस्मिन्
 द्वयोर्वा ज्ञातयोर्द्वावेकं वापेक्ष्य तित्वमभिव्यज्यते । एकस्मिन् द्वयो-
 स्त्रिषु वा ज्ञातेषु त्रीन् द्वावेकं वापेक्ष्य चतुष्टयमभिव्यज्यत इत्यादि
 तावज्ज्ञेयं यावत्पर्यन्तसंख्येति न नियमेनैकप्रतिपत्तृवेद्यत्वं सिद्धम् ।
 अनुमानबाधितश्चात्र पक्षः । तथा हि—द्वित्वादिकं बुद्धिजं न भवति २५
 संख्यात्वादेकत्ववदिति पराकृते चैवं द्वित्वादेर्बुद्धिजत्वेऽपेक्षाबुद्धि-

विनाशाद्विनाश इति दूरोत्सारितमेव । एवं न सिद्धमेकत्ववद्वित्वादेरपि-
पदार्थेषु सदैव सत्त्वमिति ।

ये सुगतसमयवासितमनसः संख्यास्वरूपमात्रेऽपि ।

विप्रतिपत्तिं विदधति तेषामेषा क्षणं शिक्षा ॥ ६८४ ॥

- ५ यदि हि संख्या काचिन्न स्यात्तदानीं तत्प्रत्ययो निरालम्बनः
स्यात् । अथ न संख्याप्रत्ययोऽस्तीन्द्रियजस्तत्रैकस्मिन्बलक्षणे
प्रतिभासमाने स्पष्टमेकत्वसंख्यायाः प्रतिभासनाभावात् । न हीदं स्व-
लक्षणमियमेकत्वसंख्येति प्रतिभासद्वयमनुभवामः । नापि लिङ्गजोऽर्थ
संख्याप्रत्ययः, संख्याप्रतिबद्धलिङ्गम्य प्रत्यक्षसिद्धस्याभावात् । तत्र एव न
- १० शब्दोऽर्थं प्रत्याक्षानुमानमूलः । योगिप्रत्यक्षमूलोऽयमिति चेत् । न । तस्य
तथावगन्तुमशक्यत्वात् । ततोऽर्थं मिथ्याप्रत्ययो निरालम्बन एवेति ।
तदयुक्तम् । एवं हि तस्य देशादिप्रतिनियमो न स्यात् । कारणरहि-
तत्वादन्यानपेक्षान्सर्वत्र सर्वदा सत्त्वमसत्त्वं वा प्रसज्येत । निरा-
लम्बनोऽपि समनन्तरप्रत्ययनियमात्प्रतिनियतोऽयमिति चेत् । न ।
- १५ बहिःसंख्यायाः प्रतिनियतायाः प्रतीतेः । बहिर्वस्तुषु संख्याध्यवसी-
यमाना वासनामात्रहेतुका मिथ्याकल्पनात्मिकेय । आपेक्षिकत्वा-
न्धविष्टत्वादिधर्मवादिति चेत् । न । नीरूपेषु शशविषाणादिष्वपि
तत्प्रसंगात् । तत्कल्पनास्त्वयेवेति चेत् । तर्हि ताः कल्पनाः
स्वरूपेणासत्याः सत्या वा । न तावदसत्याः । स्वमनविरोधान् ।
- २० सत्याश्चेत्कथमिदानीं स्वरूपेण सत्यासु कल्पनासु संख्या परमार्थतो न
स्यात् । ताम्बपि स्वकल्पनान्तरारोपितापेक्षिकत्वाविशेषाद्बहिर्वस्तुष्वि-
वेति चेत् । स्यादेवं यदि कल्पनारोपिनात्वेनापेक्षिकत्वं व्याप्तं सिध्येत् ।
न चैवं वस्तुमत्त्वापि नीलादिरूपेष्वस्य प्रसिद्धेः । नीलनीलतरयोर्हि
रूपयोर्यथा नीलापेक्षं नीलतरं रूपं तथा नीलतरापेक्षं नीलमिति
- २५ नीलादिरूपेषु वस्तुसत्त्वपि भावादापेक्षिकतायां न कल्पना-
रोपितत्वेन व्याप्तिरवगम्यते । यतः संख्ययोर्बहिरन्तश्च नीलरूपत्वं

स्यात् । यदि पुनरस्पष्टावभासित्वे सत्यापेक्षिकत्वादिति हेतुस्तदा साध-
नविकलो दृष्टान्तः । स्थविष्ठत्वादिधर्माणां स्पष्टावभासित्वात् । तत्तत्र
भान्तमिति चेत् । न । बाधकाभावात् । स्थविष्ठत्वादिधर्मप्रतिभासो,
न स्पष्टो विकल्पत्वादनुमानादिविकल्पवदित्यनुमानं तद्बाधकमिति
चेत् । न । पुरोवर्तिनि वस्तुनीन्द्रियजविकल्पेन स्पष्टेन व्यभि- ५
चारात् । तस्यापि पक्षीकरणादव्यभिचार इति चेत् । तर्हि
संभाव्यव्यभिचारो हेतुः स्पष्टत्वेन विकल्पत्वस्य विरोधासिद्धः ।
कचिद्विकल्पत्वस्यास्पष्टत्वेन दर्शनात् । स्पष्टत्वेन व्यभिचारात्तस्यापि
पक्षीकरणादव्यभिचार इति चेत् । तर्हि संभाव्यव्यभिचारो हेतुः स्पष्ट-
त्वेन विकल्पत्वस्य विरोधासिद्धः कचिद्विकल्पत्वस्यास्पष्टत्वेन दर्शनात् । १०
स्पष्टत्वेन विरोधे चन्द्रद्वयप्रतिभासे प्रतिभासत्वस्यामत्त्वेन दर्शना-
त्त्वसंवित्प्रतिभामस्यापि सत्यत्वं मा भूत्तथाविरोधमिद्वेदविशेषात् ।
अथ प्रतिभामत्वाविशेषेऽपि स्वसंवित्प्रतिभामः सत्यः शशिद्वयप्रतिभास-
त्वसत्य संवादाद्विभवादाच्च प्रोच्यते । तर्हि विकल्पत्वाविशेषेऽपी-
न्द्रियजविकल्प स्पष्टः साक्षादर्थग्राहकत्वात् । नानुमानादिविकल्पोऽ- १५
साक्षादर्थग्राहकत्वादित्यनुमन्यताम् । तथा चेन्द्रियजविकल्पेन व्यभि-
चार एव । निर्विकल्पत्वादिन्द्रियजस्य ज्ञानस्य नेन्द्रियजो विकल्पोऽ-
स्तीति चेत् । न । तस्य प्राक्प्रमाधितत्वात् ।
विधे एव तथा व्यवहियते इति किं नाङ्गीकुरुष किमिति पक्षपा-
तानपेक्षं न क्षणमीक्षसे । अथ न संस्थानविशेषस्वरूपाणि पृथुत्वा- २०
दीनि महत्त्वपरिमाणमेव ह्युत्तरदक्षिणे अपेक्ष्य पृथुसंकीर्णतयाऽथ ऊर्ध्व
चापेक्ष्यागाधतया व्यवहियते तर्हि पूर्वपश्चिमं अपेक्ष्य महत्त्वमेव
दीर्घह्रस्वत्वेन व्यवहियतामिति कथं चातुर्विध्यम् । किं च किमाकारः
स पुमानिति संस्थानविशेषे प्रश्नेऽपि प्रोच्यते प्रांशुर्ह्रस्वो वेति । ततोऽ-
नयोः संस्थानरूपतैव ज्यायसी । अथैवं महत्त्वमपि संस्थानविशेष एव २५
स्यात्, न परिमाणमिति चेत् । भैवम् । अस्य निःशेषसंस्थानविशेषैः

- सह वृत्तेः । अशेषमपि हि वृत्तव्यसचतुरसदीर्घ-ह्रस्वपृथुसंकीर्णादिकं वस्तु महदुच्यत एव । संस्थानविशेषरूपत्वे तु महत्त्वस्य नैवं स्यात् । न हि संस्थानविशेषः संस्थानविशेषान्तरेणाशेषेण समानाश्रयः समुपलभ्यते । वृत्तत्वस्य व्यसचतुरसतादिपरिहारेण व्यस्यत्वादेर्वृत्तत्वचतुरसतादि-
- ५ परिहारेणावस्थितेः । न च महत्त्ववद्द्वैर्ध्व-ह्रस्वत्वे अपि समस्तसंस्थान-विशेषसमावेशिनी । वृत्तव्यस्त्रादौ तदभावात् । न हि बदरापेक्षयामलकं दीर्घं व्यवहरन्ति प्रमातारः किं तु महदेवेति । एवं चापेक्षिकमणुत्वमपि संस्थानातिरिक्तपरिणामरूपमिति मन्तव्यम् । यत्पुनरनापेक्षिकमन्त्यम-णुत्वं परमाणौ तस्यासंयुक्तद्रव्याधारत्वाच्च संस्थानविशेषरूपताशंका-
- १० मपि गच्छतीति सिद्धं द्वे एव परिमाणे इति । ताथागतं प्रति पुनारूपादिवदेतयोर्निशिनमतिभिर्द्रव्यात्कथंचिदतिरेकिरूपयोः सिद्धिरिह वाच्या । यच्च नित्यमाकाशकालदिगात्मसु परममहत्त्वमित्युक्तम् । तदप्ययुक्तम् । आकाश एव । कथंचिदनित्यस्य तस्य भावात् । दिशोऽसत्त्वेन कालात्मनोरव्यापकत्वेनाकाशस्य कथंचिदनित्यत्वेन च
- १५ निरूपितत्वात् । यद्गदितम् ' अनित्यं व्यगुकादिद्रव्येष्वपि नित्या-नित्यविकल्पाद्विभेदम् ' इत्यादि तत्रापि वस्तूनां नित्यानित्यत्वेन साधनात्कथंचिदनित्यत्वमेव द्रष्टव्यम् । यदपि कुवलादौ भाक्तत्वमणुव्यवहारस्य व्याहारि । तदपि न चेतोहारि । महत्त्वव्यवहारस्यापि तत्र भाक्तत्वापत्तेः । अथाणुत्वव्यवहार एव भाक्तः । आपेक्षिकत्वात् ।
- २० कुवले ह्यामलकमपेक्ष्याणुत्वं व्यवहियते न त्वणुवत्स्वतस्तदण्विति चेत् । तर्हि तत एव महत्त्वव्यवहारो भाक्तोऽस्तु । तत्र सर्षपमपेक्ष्य महत्त्वव्यवहारात् । न पुनराकाशवत्तत्स्वतो महदिति समानम् । न च यदापेक्षिकं तेन भाक्तेनैव भवितव्यमिति नियमो नीलपेक्षया नीलतरस्वरूपस्यापेक्षिकस्याप्यभाक्तत्वात् । मुख्यस्य नीलतरत्वस्य तत्रानुभ-
- २५ वात् । अथ यदि तत्राणुत्वं तात्त्विकं स्यात्तदा महत्त्वाभाव एव भवेत् । अणुत्वमहत्त्वयोरेकत्र विरोधात् । तथा च कुवलादेरचाक्षुत्वमेव स्यात् ।

महत्त्वाभावात् । ‘महत्त्वेनेकद्रव्यवत्त्वादूपाच्चोपलब्धिः’ इति वचनादिति चेत् । तदसंबद्धम् । विरोधस्यासिद्धेः । भिन्नभिन्नरूपेण तयोस्तत्रावस्थानात्सामान्यविशेषवत् । यदि हि यथामलकाद्यपेक्षया कुवलेऽप्यणुत्वं तथा तदपेक्षयैव महत्त्वमप्यधीयेत तदा स्याद्विरोध-संरोधः । नचैवं सर्षपाद्यपेक्षयैव तत्र महत्त्वव्यवहारात् । एवं च समिदि- ५
क्षुवंशादिषु ह्मत्वव्यवहारस्य भाक्तत्वमपाकर्णीयम् । यदुक्तम्—‘संयुक्त-
मपि द्रव्यं यद्वशात्’ इत्यादि तदपि न सहृदयसंवादि । अपोद्धारव्य-
वहारस्य परस्परभावादेव सिद्धेः । पृथक्त्वकल्पनाया निष्प्रमाणकत्वात् ।
ननु कथमभावस्येदमनः पृथगिति विधिप्रत्ययविषयत्वं संगच्छते, तस्येदं
न भवतीत्यादिप्रतिषेधप्रत्ययस्यैव गोचरत्वेन प्रसिद्धेरिति चेत् । नैवम् । १०
इयं छायेत्यभावेऽपि विधिप्रत्ययस्य त्वया स्वीकारात् । यस्तु नील-
रूपारोपस्वरूपां छायामाह—तस्य घटप्रभवंसोऽत्रेति कथं विधिप्रत्ययः ।
अथ प्रभवंसो नाशोऽभाव इति तत्प्रत्ययोऽभावप्रत्यय एव तर्हि पार्थ-
क्यमप्यन्यस्यान्यस्वरूपत्वप्रतिषेध इति तत्प्रत्ययोऽप्यभावप्रत्ययः किं
न स्यात् । यत्तु व्योमशिवां व्याजहार—‘नैवं पदार्थान्तरावधि विनै- १५
कत्वादिसंख्याविशिष्टस्य पृथगिति व्यवहारस्य ततोऽर्थान्तरत्वात् ।
तथा हीतरेतरभावविशिष्टो व्यवहारः पदार्थान्तरावधित्वेन प्रवर्तते ।
न चैकत्वादिसंख्यानुरक्तस्तद्विलक्षणश्चायमिन्यर्थान्तरनिमित्तः’ इति
तदपि स्वसिद्धान्तश्रद्धाविजृम्भितम् । वैलक्षण्याभिद्धेः । पृथक्त्वव्यव-
हारस्याप्ययमम्मात्पृथगिति भावधित्वेनैव प्रवृत्तेरितरेतरभावस्यापि २०
कचिदेकस्य द्वयोर्बहूनामत्राभाव इति संख्यानुरक्तत्वेन प्रतीतेः ।
नियमेन तु पृथक्त्वव्यवहारोऽपि न । अथायमम्मात्पृथगिति
संख्याल्लेखमन्तरेणापि भावात् । अथायमित्येकवचनेनोल्लिख्यमानैक-
त्वसंख्यास्त्येवात्रेति चेत् । अयमर्थं न भवतीत्यत्राप्ययमस्तु । यत्तू-
दयनः प्राह—‘पृथगादिशब्दाः पर्याया इत्यनुमन्यामहे न त्वभावार्था २५

- इति पञ्चम्या सम्बन्धानुपपत्तेर्न हि घटात्पटः पृथगिति घटात्पटो न भवतीति वाक्यार्थः ' इति तदपि न कुशलाय । यतो यदि पञ्चमीसंबन्धानुपपत्तिमात्रेणैतेषां शब्दानां सर्वथाप्यभावार्थत्वं प्रतिषिध्यते तदा षष्ठीसंबन्धानुपपत्त्याऽभावशब्दस्याभावार्थत्वमपि कथं
- ५ स्यात् । न हि घटस्याभावोऽत्रास्तीति घटस्यात्र नास्तीत्यपि वाक्यार्थः संगच्छते । किं तु घटोऽत्र नास्तीति । ततः कथमभावशब्दस्याभावार्थत्वं स्यात् । अथ घटस्याभावोऽत्रेत्यभावोऽल्लेखिनी प्रतीतिः । न चात्राभावशब्दस्याभावोऽभिधेय इति महच्चित्रम् । अयमस्मात्पृथगित्यन्यत्रान्यस्य स्वरूपाभावोल्लेखिनी प्रतीतिः । न चात्र
- १० पृथक्शब्दस्याभावोऽभिधेय इति किं न चित्रम् । अथ घटोऽत्र नास्तीति नञोऽभावद्योतकत्वात्कर्तृवाचकेन घटशब्देनैव क्रियाया अभिसंबन्धः । ततश्च प्रथमैव घटशब्दात् । घटस्याभावोऽत्रास्तीत्यत्र त्वभावशब्देन कर्तृवाचकेन क्रियाया अभिसंबन्धसंभवात् । तत एव प्रथमा । तत्संबन्धत्वेन तु घटशब्दात्षष्ठी । तात्पर्यं प्रति तूभ-
- १५ यत्रापि नास्ति विशेषः । तर्हि घटः पटो न भवतीत्यत्रापि नञोद्योतकत्वेनान्यार्थत्वाभावात् तद्योगे घटशब्दात्पञ्चमी । पृथक्शब्दस्य तु वाचकत्वेनान्यार्थत्वात् ' अन्यारादितरंतं ' इत्यनेन द्योतने ततः सा भवत्येव । तात्पर्यं प्रति तूभयत्रापि नास्ति कश्चिद्विशेष इति सर्वं तुल्यम् । यदा तर्हि घटे पटस्याभाव इत्यभावध्वनेर्वाचकस्य
- २० प्रयोगस्तदा कथं न पञ्चमीति चेत् । अस्याप्यन्यार्थत्वाभावात् । स एव ह्यन्यार्थः शब्दो योऽर्थान्तराभावोपहितेऽर्थान्तरे वर्तते । यथा घटात्पटः पृथगित्यत्र घटाभावोपहिते पटे वर्तमानः पृथक्शब्दः । न चाभावशब्दस्तथा । सर्वदाऽभावमात्रनिष्ठत्वात् । न हि भवति घटे पटोऽभाव इति । किं तु पटस्याभाव इति । यदा तर्ह्यपटो घट इत्यु-
- २५ च्यते तदानीमपटशब्दोऽभावोपहितपदार्थान्तरवाचकोऽन्यार्थोऽस्त्येव ।

पटाभावोपाहितघटप्रतिपादकत्वादिति कथं नात्र पञ्चमीति चेत् । ननु
 कुतः शब्दादत्र पञ्चमी प्रेथेत किमपटशब्दाद्धटशब्दाद्वा । नाद्यः पक्षः ।
 अन्यार्थशब्दयोगे शब्दान्तरादेव पञ्चमीप्रयोगप्रतिपादनात् । न हि
 घटः पटात्पृथगित्यत्र पृथक्शब्दादेव पञ्चमी प्रयुज्यते । नापि द्वितायः ।
 यतो यस्यान्यार्थेन शब्देन साक्षात्संबन्धो न भवति तस्मादेवेयं पञ्चमी ५
 विधीयते । यथा घटः पटात्पृथगित्यत्रैव घटात् । न चात्रापटशब्द-
 स्तथा । तस्य साक्षाद्धटशब्देनैव संबन्धात् । न चात्र शब्दान्तर-
 मस्ति यतः पञ्चमी शङ्क्येन ततोऽपटशब्दस्याप्यन्यादिशब्दैः समानयोग-
 क्षेप्तत्वासंभवान्नान्यार्थत्वम् । अपि च पृथगादिशब्दाः पर्याया इत्यत्रेतर-
 शब्दोऽपि पृथक्शब्दसमानार्थतया संमतस्ते । इदमस्मात्पृथगन्यदर्थ- १०
 न्तरमितराद्विज्ञमिति त्वयैव स्वग्रन्थेऽभिधानात् । तच्चासंगतम् ।
 इतरध्वनेरन्यार्थनायाम् 'अन्यारादितरते' इत्यत्रान्यार्थत्वेनास्य गतत्वाच्च
 भिन्नस्योपादानं स्यात् । अथापोद्धारव्यवहारोपेक्षया तस्य पर्यायता
 द्वयोरुपलक्षितयोरैकतरवचनत्वरूपेण तु विशेषेणेतरेण शब्दः सूत्रे भेदे-
 नोद्दिष्टः । नहि तदपेक्षयैव नञादेरपि पर्यायतास्तु । द्योतकत्वादिना १५
 तु विशेषेण सूत्रेऽन्यार्थत्वेन न गृह्यत इति किं न स्यात् । पृथक्त्वगु-
 णाकक्षीकरणे चायं विशेषलाभो यद्गुणः कर्मणः पृथगुणकर्मणी
 सामान्याद्गुणकर्मसामान्यानि विशेषेभ्यो गुणकर्मसामान्यवि-
 शेषाः समवायादित्यम्बलद्वूतिरनुभूयमानः पृथक्त्वव्यवहारोऽनुपचारित-
 वृत्तयैव समर्थितः स्यात् । अन्यथा तु द्रव्येष्वेव पृथक्त्वस्य भावात्तत्रैव २०
 तत्प्रत्ययो मुख्यः स्यादिति । यच्च 'अप्राप्तिपूर्विका प्राप्तिः संयोगः'
 इत्युक्तं तत्रापि यदा प्राग्भाविसान्तरत्वस्वरूपपरिणामपरित्यागेन निर-
 न्तररूपतया यः कथंचितादात्म्यपरिणामः स संयोगः संमतस्तदा
 न कश्चित्प्रत्यर्थी । नैरन्तर्येण परिणतानि हि वस्तूनि संयुक्तव्यव-
 हारगोचरतां प्रतिपद्यन्ते । निरन्तरावस्थितदेवदत्तयज्ञदत्तगृहवत् । २५
 ननु नायं दृष्टान्तः कान्तः । स्तम्भाद्यनेकपदार्थसंयोगस्वभावयोर्गृह्योः

- संयोगगुणाश्रयानुपपत्तेः । निर्गुणत्वादुणानामिति चेत् । नैवम् ।
 गृहस्यावयवित्वेन संयोगगुणत्वायोगात् । कथं पृथ्वीपाथस्तेजसांविजा-
 तीयानामारम्भकत्वमिति चेत् । नीलधवलादितन्तूनां कथं पार्थिवा
 एवामी सर्वेऽपीति चेत् । पृथ्वीपाथस्तेजांस्यपि द्रव्याणि किं न
 ५ भवन्ति द्रव्यत्वेन सजातीयत्वे कालाकाशादिद्रव्यान्तरमपि तदारम्भकं
 म्यादिति चेत् । पार्थिवत्वेन सजातीयत्वे मृत्स्नादिकमपि किं न पटा-
 रम्भकं म्यात् । तन्तुत्वेन सजातीयत्वमत्र विवक्ष्यत इति चेत् ।
 अत्रापि पौद्गलिकत्वेनेति विद्धि । पौद्गलिकत्वेन सजातीयत्वे पर्वतसमु-
 द्रारम्भः प्रभृतिकमपि गृहारम्भकं भवेदिति चेत् । तन्तुत्वेनापि
 १० सजातीयत्वे पर्वततुल्यस्तन्तुकूटोऽपि पटारम्भकः किं न भवेत् ।
 भवत्येव यदि तावत्परिमाणपटनिष्पादननिपुणस्तन्तुवायः म्यादिति
 चेत् । इतरत्रापि भवत्येव तद्गृहारम्भकं यदि तथाविधः सूत्रधारः
 म्यात् । यथा तु भूयांसस्तन्तुवायास्तर्दशैर्भूयसः पटान्निष्पादयन्तीति
 संभाव्यते तथान्यत्रापि संभावनेयमनिवार्या । ननु पौद्गलिकोऽप्यौर्व-
 १५ वन्निर्न कदाचिद्गृहारम्भको दृष्टस्तर्हि जरत्तरतन्तुसंस्तानः
 पटारम्भकः कदाप्यालौकिकः । यथा तु नूतनपरिणामापन्नानां प्रागारम्भ-
 सामर्थ्यं तेषामामीतथौर्वानलादेरपि परिणामान्तरापन्नस्य तदासी-
 देवेति सर्वं तुल्यम् । एवं च गृहं द्रव्यं सजातीयद्रव्यारम्भत्वात्पट-
 वदिति सिद्धम् । तथा च सिद्धस्तत्र संयोगः । न च सन्नप्यसौ भिन्न
 २० एवं भविष्यतीति वाच्यम् । तथानीक्षणाद्विज्ञत्वाविशेषेण चैत्रकुण्डल-
 संयोगम्यापि मैत्रकुण्डलसंयोगापत्तेश्च । तत्र तस्य समवायान्न
 कश्चिद्दोष इति चेत् । सिद्धस्तर्हि कथंचिद्व्यतिरेकः
 कथंचिद्विषयभावादन्वयस्यास्य निराकरिष्यमाणत्वात् । यस्तु
 संयोगं स्वरूपतोऽपि पराकुरुते सौगतस्तस्य संयुक्तावेताविति प्रत्ययः
 २५ किमालम्बनः स्यात् । न तावद्रूपालम्बनः । तत्प्रत्ययविलक्षणत्वादू-
 पादिनिमित्तो हि प्रत्ययो नीलं पीतमित्याकारेणैवोलसेत् । अस्तु तर्हि

निगलम्बन इति चेत् । कुतोऽस्योत्पत्तिः । वासनापरिपाकादिति चेत् ।
 नीलादिप्रत्ययोऽपि तत एवास्तु । नीलादेर्विकल्पस्तत एवानुभवस्त्वर्था-
 दिति चेत् । संयोगानुभवोऽपि तत एवास्तु । नास्त्येव संयोगरूपोऽर्थः
 इति कुतस्तदनुभवः स्यादिति चेत् । नीलादिरूपोऽर्थः कुतः स्यात् ।
 प्रतिभासस्तु यथैकस्य तथान्यस्याप्यस्त्येव द्रव्यैकदेशत्वनिमित्तः संयोग- ५
 प्रतिभास इति चेत् । मैवम् । एकस्य देशस्य सौगतानामभावात् ।
 द्रव्यनेरन्तर्यनिबन्धनोऽयमिति चेत् । अन्तराभावो यदि तुच्छस्तदा न
 किञ्चिदनेनोक्तं स्यात् । अथातुच्छस्तदा संयोगहेतुक एवायमुक्तो
 भवेत्, इति सिद्धः संयोगः । यस्तु चिरोत्पन्नस्य संयोगजः संयोगो
 न्यगादि । नायमवदातः । कर्मजन्वात्तस्य । हस्ताद्यवयवक्रियायां तद- १०
 विष्वग्भूतस्यावयविनोऽपि कथंचित्क्रियायाः प्राक्प्रसाधितत्वात् ।
 यदपि 'अप्राप्तिपूर्विका' अइत्याद्यवादि तत्रापि यदि नैरन्तर्यपारिणामप-
 ग्न्यागेन सान्तररूपतया परिणतिर्विभागोऽभिधीयते तदा न विवादः ।
 अन्यत्तु सर्वं संयोगाद्वितर्कणीयम् । यस्तु विभागजो विभागः सम-
 गार्थित नासौ संगच्छते । ननूक्तं तत्सिद्धौ साधनम् । द्रव्यारम्भक- १५
 संयोगविरोधिविभागोत्पादकत्वादिति । सत्यं किं त्वनैकान्तिकम् । यदा
 हि भुजगद्रव्ये विफणपरिहारेणोत्फणत्वमुपजायते तदा तावत्तदवयवेषु
 क्रियानुभोगेभ्यो विभागं करोतीति न्वयापि प्रतिपद्यते । सा च
 द्रव्यारम्भकसंयोगविरोधिविभागोत्पादिकैवेति कुतो नानेकान्तः । ननु
 भुजगद्रव्यमुभयदशायामपि तदेव । तथैव प्रत्यभिज्ञानादिनि नाम्या २०
 स्तादृशविभागोत्पादकत्वमिति चेत् । तर्हि वंशेऽपि पाश्र्वमाने दारु-
 द्रव्यं वंशदलदशायां तदेव तत एव हेनोरित्यन्यत्रापि नास्यास्तदुत्पाद-
 कत्वं स्यात् । तथा चासिद्धो हेतुर्भवेत् । वंशद्रव्यं तावद्विनष्टमेवेति
 चेत् । अन्यत्रापि विफणद्रव्यं विनष्टमेव । यदि तत्र तद्विनाशः कथं
 फणित्वेन प्रत्यभिज्ञानमिति चेत् । अन्यत्रापि यदि वंशविनाशः कथं २५
 दारुरूपतया प्रत्यभिज्ञानमिति समानम् । ननु विफणिता फणिद्रव्या-

- वस्थैव न द्रव्यं वंशोऽपि दारुद्रव्यावस्थैव न द्रव्यमिति किं न स्यात् । वंशस्य द्रव्यत्वं त्वयापि स्वीकृतमिति चेत् । न केवलमस्यैव । विफणद्रव्यस्यापि । ननु विफणता यदि द्रव्यं न तदा भावप्रत्ययेन तन्निर्दिश्येतेति चेत् । वंशोऽपि
- ५ यदि द्रव्यं तदा दारुद्रव्यस्य वंशतेति कथं भावप्रत्ययेन निर्दिश्यते । यथा च दारुद्रव्यपर्यायतामपेक्ष्य तथा निर्देशो द्रव्यत्वं पुनरपेक्ष्य वंश इति निर्देशस्तथाऽन्यत्राप्येकत्र विफणता । अन्यत्र तु विफणं द्रव्यमित्यभिधीयता को दोषः । ननु वंशस्य स्वकीयनवपुराणादिपर्यायपरम्परापेक्षया द्रव्यत्वं युज्यतां नाम । विफणद्रव्यस्य तु तत्कथमिति
- १० चेत् । नन्वत्रापि सन्त्येवाच्छासनिश्वासा अन्ततः प्रतिक्षणभाविनः शुद्धपर्यायरूपा अर्थपर्यायान्तदपेक्षया तत्किं न भविष्यति । ततः सिद्धमिदं विफणद्रव्यावयवक्रिया द्रव्यारम्भकसंयोगविरोधिभागोत्पादिका नमोभागविभागकारिणी चेति सिद्धो व्यभिचारः । कथमेकैव क्रियावयवविभागमाकाशवयवविभागमुत्तराकाशसंयोगं च कर्तुं शक्तेति
- १५ चेत् । तत्किमेकेन वस्तुनैकमेव कार्यं कर्तव्यं, तथात्वे हि कथमेकोऽपि प्रदीपस्तैलापहारं तिमिरसंहारं कज्जलभारं स्वगोचरं ज्ञानं च कर्तुं समर्थः स्यात् । ततो विचित्रशक्तयो भावा विचित्राणि कार्याणि कर्तुमीशत एव । विकसत्कमलदलरूपो व्यतिरेकदृष्टान्तोऽपि साधनाव्यावृत्तः संकुचितकमलद्रव्यदलेषु क्रियाया द्रव्यारम्भकसंयोगविरोधि-
- २० विभागोत्पादकत्वात्तद्विनाशेन विकस्वरत्कमलद्रव्यान्तरस्थैवोत्पत्तेः । कालात्ययापादिष्टता चास्य हेतोरनुमानबाधितप्रतिज्ञानन्तरं प्रयुक्तत्वात् । तथा हि विवक्षितावयवक्रिया, आकाशदेशेभ्यो विभागं करोति । क्रियात्वात्, यैवं सैवम् । यथाङ्गुलिक्रिया । तथा चेयं तस्मात्तथेति । न चात्र तथाविधविभागजनकत्वक्रियात्वयोः सहभावमात्रं न व्याप्तिरिति वाच्यम् । व्यभिचारादर्शनात् । तदप्युपाधेरनुपलम्भात् । अन्यथा धूमादावपि कार्यकारणभावस्य शङ्क्यमानौपाधिकत्वेन व्यास्य-

मात्रापत्तेः । एतेन 'यदि हि भिद्यमानवंशाद्यवयविद्रव्यस्य' इत्यादि
 प्रत्युक्तम् । योऽपि कारणाकारणविभागाद्विभागोऽभ्यधायि सोऽपि नोप-
 पद्येन । करक्रियायां सत्यामवश्यमवयविनि क्रियायाः प्राक्प्रसाधनात्,
 इति कर्मज एव विभागोऽस्ति न विभागजः । यदुक्तं 'परत्वमपरत्वं च'
 इत्यादि तत्र परत्वापरत्वे रूपादि च पदार्थैः संहवोत्पद्येते । न त्वपेक्षा ५
 बुद्धिवशात्पश्चात् । तस्या द्वित्वादाविवाभिव्यञ्जकत्वेनैव व्यवस्थितेः ।
 किं च कालापेक्षयोः परत्वापरत्वयोरपेक्षागुद्धिकाले कथमुत्पत्तिरुपपद्यते ।
 युवस्थविरपिण्डयोर्हि परापरकालप्रदेशाभ्यां संयोगस्तदुत्पादकोऽकथि ।
 न च यदा देवदत्तस्यापेक्षाबुद्धिस्तदा तौ विद्येते यनस्ताभ्यां तत्संयोगः
 स्यात् । कालस्य नित्यत्वात्तदापि तौ स्त एवेति चेत् । ननु कालस्य १०
 नित्यत्वे तयोरभाव एव भवेत् । ननु तदानीं मत्तानित्यस्यैकरूपत्वेन
 देशसंभवात् । यौ तु कल्पिनौ देशौ तौ तदानीमसन्तावेवेति कथं
 ताभ्यां तत्संयोगः स्यात् । अपि च परत्वापरत्ववन्मध्यममिति व्यवहा-
 रकारणं मध्यमत्वमपि किं न कक्षीक्रियते । ननु कुतः कारणादस्यो-
 त्पत्तिः स्यादिति चेत् । यत् एव तदाधारभूतस्य पदार्थस्य । कुतो वा १५
 परत्वापरत्वयोरप्युत्पादो निगद्यते । अपेक्षाबुद्धेर्निमित्तात्परापरदिक्का-
 लप्रदेशसंयोगादसमवायिकारणाच्चेति चेत् । न त्विदमप्यपेक्षाबुद्धेर्मध्यम-
 दिक्कालप्रदेशसंयोगाच्चोत्पत्त्यते को दोषः । केवलमियमपेक्षाबुद्धिः
 संनिष्ठुष्टासंनिष्ठोभयगोचरेति मध्यमौ दिक्कालौ न कौचिद्विद्येते
 इति चेत् । किं मध्यस्थपदार्थदेशे तयोरसत्त्वान्नित्यव्यापकत्वात्तथा २०
 व्यवहारमावाद्वा । नाद्यः पक्षः । अनभ्युपगमात् । न द्वितीयः ।
 परापरदिक्कालयोरप्यमावापत्तेः । न तृतीयः । मध्यमादिकप्रदेशो मध्या-
 ह्नोऽयमिति दिक्कालप्रदेशायास्तद्व्यवहारदर्शनात् । यथा च मध्यमत्व-
 मुपचरितमनयोस्तथा परत्वापरत्वे अपीति मध्यमत्वमपि वा गुणत्वेन
 स्वीकरणीयम् । परत्वापरत्वे अपि वा तत्त्वेन त्यज्येताम् । नान्तराव- २५
 स्थातुं लभ्यते । शेषमनयोर्द्वित्वादिवद्बुष्णीयम् । तद्वदेव चैते ताथा-

- गतं प्रति समर्थनीये । यदपि बुद्धिभेदस्याविद्यायाश्चातुर्विध्यमभ्यधायि । तदप्यसाधीयः । स्वप्नस्य विपर्ययेऽन्तर्भावात् । विपरीतैककोटिनिष्ठ-
 ५ क्तं हि विपर्ययलक्षणम् । तच्चात्रापि विद्यत एव । स्वप्ने हि यदा देशान्तरास्थितो वयस्य इह स्थितो दृश्यते तदा तत्र देशान्तरस्थित-
 ५ त्वाद्विपरीतस्येहस्थत्वस्य धर्मस्य निर्णयो विपर्ययलक्षणमक्षूणमस्त्येव । अथ विपर्ययान्तर्गतस्याप्यमुख्योपरतेन्द्रियग्रामत्वं प्रलीनमनस्कत्वं च विशेषमपेक्ष्य शुक्तिकादौ रजतादिप्रत्ययरूपाद्विपर्ययाद्वेदेनोपादान-
 मिति चेत् । ननु किं प्रयोजनंऽयं ततो भेदोपन्यासः । प्रयोजनमन्तरे-
 १० णापि तथोपन्यासे हि कस्यचिदात्मालोकेनैकतानतया जाम्रदशायामप्यु-
 परतेन्द्रियग्रामस्याङ्गुष्ठप्रमाणः श्यामाकतण्डुलप्रमाणो वायमात्मेत्यादेवि-
 १५ पर्ययो ज्ञानमपि भेदेनोपन्यसनीयं स्यात् । ऐन्द्रियकविपर्ययाद्विशेष-
 सद्भावात् । विद्यापि न चतुर्धात्वमादधाति । तर्कागमादेरपि विद्या-
 भेदस्य विद्यमानत्वात् । यथा चैतस्य प्रत्यक्षानुमानाभ्यां भेदः प्रामाण्यं
 च तथा प्रागेवावोचाम । आत्मप्रदेशवृत्तित्वायावद्बुद्ध्यभावित्वेऽपि
 १५ नास्या उपपद्येते । कथंचिद्बुद्ध्यात्मन आत्मनः प्राक्प्रसाधितत्वात् ।
 न च बुद्धिरूपस्वरूपापायेऽप्यात्मनः क्वचित्कदाचिदवस्थानमुपपन्नम् ।
 निःस्वरूपस्य खरविषाणादेरपि सत्त्वप्रसंगात् । न चैते आत्मप्रदेशवृ-
 त्तित्वायावद्बुद्ध्यभावित्वे सर्वबुद्धिव्यापिनी विरूपाक्षबुद्धौ स्वयमनिष्टेः ।
 तस्या आत्मव्यापिकाया नित्यायाश्च स्वीकारान् । न चास्मदादिबुद्ध्य-
 २० पेक्षयैवात्र विशेषणे नेध्वरबुद्ध्यपेक्षया । तस्या अस्मद्बुद्धिभ्यो वैशिष्ट्या-
 दिति वक्तव्यम् । एवं हितत्वादेव गुणत्वमप्यस्या मा भूदिति सप्तम-
 पदार्थापत्तिः । यदपि ' परत्वादिनिमित्तत्वम् ' अस्याः प्रागुक्तं
 तदपि परत्वादीनामबुद्धिजत्वसमर्थनादेव परास्तमवगन्तव्यम् ।

यच्च ' सुखदुःखेच्छाद्वेषप्रयत्नानामात्मनःसंयोगजत्वम् '

- २५ अगादि तदपि नावदातम् । सुखदुःखयोर्वेदनीयोदयजन्यपरिणाम-
 विशिष्टस्येच्छाद्वेषयोर्महिनीयोदयोत्पाद्यपरिणामापन्नस्य प्रयत्ने वीर्या-

न्तरायक्षयोपशमविशेषसंगतस्यात्मन एव कारणत्वनिर्णयात् । उत्पन्ना
 एव ह्यमी मनःसपेक्षसमुत्पन्नसंवेदनेन वेद्यन्त इति । प्रयत्नस्य चैतेषु
 परिस्पन्दरूपत्वेन कर्मतैव युज्यते न गुणत्वम् । न चात्मनो व्यापक-
 त्वात्कथं परिस्पन्द इति वक्तव्यम् । व्यापकत्वस्यात्मनि प्रागेव प्रति-
 क्षेपात्परिस्पन्दस्य च साधनात् । किं च यथात्मन्यमी गुणास्तथा ५
 भयमपि किं न गुणत्वेन निजगदे । अथ कुतोऽपि स्वस्यापार्यत्वंता
 भय (स्वस्यापार्यत्वं तद्वयम्) मिति बुद्धिविशेष एव भयं तर्हि—
 ‘ अप्राप्तप्राप्तिचिन्ता इच्छा । परापकारचिन्ता द्वेषः ’ इत्येतावपि
 बुद्धिविशेषावेव किं न स्याताम् । अथाप्राप्तप्रार्थनेच्छापञ्चलनात्मको
 द्वेष इति कथमनयोर्बुद्धिरूपता स्यादिति चेत् । तर्हि उद्रेकस्वरूपं १०
 भयमपि कथं तद्रूपं स्यात् । अथ बुद्धिरनयोः कारणं न तु तद्रूपावेवाम् ।
 तथा हि—प्रथमं प्रमाता वस्तु जानाति, तत इच्छति, द्वेष्टि वा । तदि-
 तरत्रापि तुल्यम् । प्रथमं हि पाटञ्चरादीज्ज्ञानाति ततो बिभेतीति ।
 अथास्तु तज्ज्ञानपूर्वकता भयस्य न तु तावन्मात्रेणास्य बुद्धेर्भेदो युक्तः ।
 पाटञ्चरादिबुद्धितो बुद्ध्यन्तररूपस्यैवास्योत्पादिति चेत् । तदखिलं १५
 तदितरत्राप्यन्यूनातिरिक्तमेव । अथ कथमिच्छाद्वेषयोर्बुद्धिरूपतां भव-
 न्तो वर्णयन्ति । ततो भिन्नकारणजन्यत्वेनानयोर्युष्मन्मते वर्णनात् ।
 ज्ञानवृत्तिक्षयक्षयोपशमजन्या हि बुद्धिर्भोहनीयो दयकार्यौ पुनरिच्छाद्वेषौ ।
 न वा कारणभेदेऽपि कार्यस्याभेदो युज्यते । घटपटयोरप्यभेदापत्तेरिति
 चेत् । एवमेतत् । अत एव प्रसंगरूपतयैतदुपन्यासो मोहनीयकार- २०
 णकमपि चेद्भयं बुद्धिरूपतया प्रकथ्यते तदानीमिच्छाद्वेषौ वराकौ
 केनापराधेन परिभूयते । तावपि हि बुद्धिरूपतया वर्ण्यताम् । न चैवम् ।
 तत्तस्तद्भयमपि गुणान्तरमेवेति स्थितम् । एवं शोकजुगुप्सादयोऽपि ।
 सौगतं प्रति पुनरमीषां विज्ञानाभिन्नेहेतुजत्वस्य हेतोः प्राक्पराकृत-
 त्वात्कथंचिदतिरेकिणां सिद्धिः कृतैव । गुरुत्वमपि पदार्थानां पतन- २५
 शक्तिरतीन्द्रियेति केचित् । सोऽपि यदि गुणो गण्यते तर्हि स्फोट-

- घटनशक्तिरपि कृपीटयोनिर्गुणोऽस्तु । नास्त्येव सा काचिदिति चेत् ।
 गुरुत्वमपि मा भूत् । तदभावे कथं पतनमिति चेत् । शक्यभावे
 स्फोटोऽपि कथम् । प्रतिबन्धाभावसहकृता कृशानोरिति चेत् ।
 पतनमपि संयोगरूपप्रतिबन्धकविशेषाभावेन सहकृतात्फलादेरस्तु ।
- ५ ततो यदि गुरुत्वं गुणोऽभ्युपगम्यते तदा प्रतिकार्यं भिन्नशक्तित्वा-
 द्भावानामायानमानन्त्यं गुणानाम् । लघुत्वं च कुतो न गुणः । गुरुत्वा-
 भारूपत्वात्तस्य न गुणत्वमिति चेत् । गुरुत्वमपि लघुत्वाभावः किं
 न स्यात् । ननु गुरुत्वाभावरूपत्वे तारनम्यं न स्यादित्यन्यत्रापि
 समानम् । ननु पतनरूपकार्यदर्शनाद्गुरुत्वमनुमिमीमहे । लघुत्वं तु
- १० कुतोऽनुमातव्यमिति चेत् । कुत्रापि तावदुत्पन्नात् । प्रतीतं हि
 निर्वातनिष्कम्पप्रदीपकुङ्कुलेषूपतनं कचित्तिर्यक्पवनानिर्णीतं हि तिर्य-
 क्पवनं पवने । यद्यपि चात्र स्पर्शवद्वाटरपुद्गलत्वेन गुरुत्वमपि जल-
 मृत्योरिव निर्नीतमस्ति तथापि वस्तुस्वाभाव्यालघुत्वमेवात्रातिशयवत् ।
 जलभूम्योस्तु गुरुत्वमेव । अत एव न तयोः पवनवदुत्पतनमपि संपद्यते ।
- १५ यदा तु नाराचे समारोपस्तयोः क्रियते तदैकतरपार्श्वारोपितगरीयो
 द्रव्येणान्यतरगुरुद्रव्यस्य गुरुत्वे प्रतिबद्धे लघुत्वस्योत्कलितस्य भावा-
 द्भवत्येवोत्पतनम् । अत एव च निश्चीयतेऽस्मात्तस्य लघुत्वं यतो
 व्यवहरन्तीदमस्माल्लघ्विति निपतद्गरीयो द्रव्यकारितमेवास्यात्पतनमिति
 चेत् । नैवं विपर्ययस्यापि कल्पयितुं मुशकत्वात् । शक्यं ह्येवमपि
- २० वक्तुमुत्पतलघुद्रव्यकारितमिति सिद्धम् । स्वतन्त्रावस्थायां तु तस्य
 गुरुत्वमेवातिशयवदिति तस्यैव कार्यं जायते न लघुत्वस्येति ।
 सैद्धान्तास्तु गुरुत्वं लघुत्वं च स्पर्शविशेषावेतौ स्पर्शनप्रत्यक्षोपलक्ष्या-
 वित्याहुः । तौ च कथंचिद्विज्ञौ प्राक्स्पर्शगुणसाधनादेव
 सौगतं प्रति प्रसिद्धौ बोद्धव्यौ । एवमेव स्नेहरूपतास्पर्शावपि
- २५ वक्ष्यमाणौ । द्रवत्वमपि यदि परिणामविशेषः स्कन्धानाम-

भिधीयते तदासौ स्वीक्रियत एव । परमाणुषु शक्तिरूपतयैव तदस्ति
 न खलु पार्थिवा अम्भयास्तैजसा वा विसदृशतत्तज्ज्ञात्युपलक्षिताः
 परमाणवः केचित्सन्ति पुद्गलमात्ररूपत्वात्तेषामित्युक्तं प्राक् । तं तं
 पुनः संघातमापन्नास्तथा तथा व्यपदिश्यन्त इति कुतोऽणुषु त-
 त्संभवेत् । नीलगुणादिवच्चास्यापि सौगतं प्रति सिद्धिः । स्नेहोऽपि ५
 स्वीक्रियते न पुनरप्स्वेव पार्थिवद्रव्येष्वपि दर्शनात् । प्रतीतो हि
 तैलवृतजतुमध्वच्छिष्टादिषु पामरप्रायपुरुषाणामप्यद्वयः सविशेषोऽसौ ।
 न हि शुद्धान्तःकुम्भे संग्रहस्तत्कार्यं तथा दृश्यते यथा तैलादिकुम्भे ।
 अथोपष्टम्भकान्तर्द्रव्यगत एव तत्र स्नेहः प्रतिभासते न पुनः स्वगत
 एवेति चेत् । मैवम् । विपर्ययस्यापि कल्पनापत्तेः । शक्यते वक्तुम्- १०
 म्भसि पार्थिवोपष्टम्भकद्रव्यगतोऽसौ चकास्ति न तु स्वगत इत्यम्भस्येव
 तदभावः । तस्माच्च यथा प्रतीतिस्तत्र तथैवाभ्युपगमः संगच्छत
 इत्युभयस्या अवाधिनायाः सद्भावादुभयत्रापि तदुपगमो युक्त एव ।
 यथा च स्नेहो गुणः कथ्यते तथा तत्समानयुक्ति रूक्षत्वमपि गुणो
 गणनीयः । न रूक्षत्वं नाम गुणोऽस्ति स्नेहाभावे रूक्षत्वव्यवहार- १५
 सिद्धेरिति चेत् । न । रूक्षताभावे स्नेहव्यवहारप्रसंगात्स्नेहस्याप्य-
 भावापत्तेः । शीतोष्णस्पर्शादिवत्स्पर्शनेन्द्रियतत्स्नेहस्य विधिमुखेन
 प्रतिभासादृणरूपताम्बीकारे रूक्षत्वस्यापि सास्तु । द्वयमपि चैत-
 त्स्पर्शविशेषरूपमेवेति स्नेहस्य स्पर्शात्पृथगभिधानमसंगतमेव । यदि
 स्नेहः स्पर्शविशेषरूपः स्यात्तर्हि चक्षुषा निरीक्षितमात्र एव तैलादौ २०
 स्निग्धोऽयमिति प्रतीतिर्न भवेदिति चेत् । नेयं चाक्षुषी प्रतीतिरपि
 त्वानुमानिकी । द्राक्षासुरूपे निरीक्षिते, उष्णोऽयं बहिरिति-
 प्रतीतिवत् । यथा हि तादृशं रूपं तादृशस्पर्शाविनाभावित्वेन समु-
 पलब्धं पुनः कचिद्द्रव्यमानं तं गमयति तथात्र तैलं तथामूतस्पर्शा-
 विनाभावनिश्चितं तं गमयत्येव । एवं चास्य द्वीन्द्रियग्राह्यत्वमपि २५
 व्यपाकृतमवगन्तव्यम् । योऽपि संस्कारस्नेहा न्यधाधि । तत्र न

- वेगो नाम सातत्येन क्रियोत्पादादन्यः कुतश्चित्प्रमाणात्प्रतीयते । वेगेन गच्छतीति प्रतीतेरेवासौ प्रतीयत इति चेत् । तर्हि क्षिप्रं गच्छतीति प्रतीतेः क्षिप्रता गुणो भवेत् । क्रियाणां शीघ्रमुत्पादे प्रतीतिरियमिति चेत् । अन्यत्रापि तथास्तु । क्रियासातत्योत्पादनिमित्तत्वे
- ५ चास्याः प्रतीतेः स्वीकृता । वेगेन शास्त्रं जानाति वेगेन षष्टिकाः पच्यन्त इत्यादिप्रतीतिरप्यस्वलन्ती सकलप्रमातृकाणामुत्पद्यमानानुपचरितवृत्त्यैव समर्थिता स्यात् । न ह्यत्र वेगो गुणः संभवति । तस्य नियतदिविक्रयाप्रबन्धहेतुत्वेनाभ्युपगमात् । तस्याश्चात्र भावाद्वेगेनाभ्युपगमे कथं शरादौ सातत्येन क्रियोत्पत्तिः स्यात् । तदुत्पादककारणाभावाद्भनुः-
- १० संयोगादाद्यक्रियाया एवोत्पत्तिरिति चेत् एवं तर्हि सातत्येनोत्पद्यमानानां शब्दानां हेतुर्व्योमन्यपि वेगोऽङ्गीकरणीयः । संयोगाद्विभागाद्वाद्यशब्दस्यैवोत्पादात् । आद्यो द्वितीयस्य द्वितीयस्तृतीयस्येत्वेवमुत्तरोत्तरः शब्द उत्तरोत्तरस्य शब्दस्य कारणमिति चेत् । कर्मस्वप्येवमस्तु । कथमेवं कदाचित्कर्मविराम इति चेत् । वेगाभ्युपगमेऽपि कथं वेगस्य तत्कारणस्य कचित्कुड्यादिसंयोगेन विरोधिना विनाशात् कचित्तु स्तिमितमारुतसंयोगेनेति चेत् । अस्माकमपि तेनैव संयोगेन कारणभूतस्य कर्मणो विनाशात्तदग्रतस्तदनुत्पादोऽस्ति । एवं चेयतैव सर्वस्याक्षुण्णस्योपपत्तेः किमनेन कर्तव्यम् । भावनास्थितिस्थापकावपि स्मृतौ । स्थितिस्थापने च जनयितव्ये शक्तिविशेषौ भावानामभ्युपगम्येते ।
- २० शक्तिरूपयोरप्यनयोर्गुणतायामानन्त्यं गुणानां तासामानन्त्यात् । आत्मनोऽसत्त्वात् । किमधिकरणा स्मरणशक्तिः प्रतिक्षणमपरापरेषामेव तथा

१ षष्टिकाः—तन्दुलजातिविशेषाः । एते तन्दुला बीजवापानन्तरं रात्रीणां षष्ठ्या—मासद्वयेनेति यावत् पच्यन्ते । षष्टिकाः षष्टिरात्रेण पच्यन्त इति व्युत्पत्तिः ।

तथा पदार्थानामुत्पादात्कस्य स्थितिस्थापनशक्तिरपि स्यादिति सौगतः ।
 सोऽप्यात्मनः समर्थयिष्यमाणत्वात् । क्षणिकत्वस्य च प्राक्प्राप्तिक्षि-
 तत्वाद्वास्त एवावगन्तव्यः । धर्माधर्मयोस्तु द्रव्यरूपत्वेन समर्थि-
 तत्वात्समर्थयिष्यमाणत्वाच्च न गुणत्वम् । अनुगुणे तत्प्रस्तावन एव
 च शाक्यचार्याकयोरप्येतत्परिपन्थिनोः प्रतिक्षेपः प्रेक्षणीयः । यदपि ५
 शब्दस्याम्बरगुणत्वेन प्रतिपादनम् । तदपि नावदातम् । पौडालित्वे-
 नास्य प्राक्साधनात् । ननु च वक्तृव्यापारात्पुद्गलस्कन्धः शब्द-
 तथा परिणमन्नेकोऽनेको वा परिणमेत् । न तावदेकः । तस्य सकृत्
 सर्वदिगमनायोगात् । नाप्यनेकः । एकस्माद्वक्तृव्यापारादनेकशब्दो-
 त्पत्तेरनुपपत्तेः । न च व्यापारानैक्यं सकृदेकस्य वक्तुः संभवति । १०
 प्रयत्नस्यैक्यात् । अस्तु बानेकोऽयं तथापि यावद्भिः सर्वदिक्कैः श्रोतृभिः
 श्रूयते शब्दः । तावत्संख्या वक्तृव्यापारान्निष्पन्नास्तच्छ्रोत्राभिमुखं
 गच्छन्ति । तस्मिन्सदृशशब्दकोलाहलश्रवणं श्रोतृजनस्य कुतो न

१ 'वेगाह्यो भावनासंज्ञः स्थितस्थापकलक्षणः ।

संस्कारान्निविधः प्राक्तो नासौ संगच्छतेऽखिलः ॥ ६८४ ॥

क्षणिकत्वात्पदार्थानां न काचिद्विद्यते क्रिया ।

यत्प्रबन्धस्य हेतुः स्यात्संस्कारो वेगसंज्ञकः ॥ ६८५ ॥

भावनाह्यस्तु संस्कारश्चेतसो वासनात्मकः ।

युक्तो नात्मगुणश्चेदं युज्यते तन्निराकृतेः ॥ ६८६ ॥

स्थितिस्थापकरूपस्तु न युक्तः क्षणभङ्गतः ।

स्थितायांसंभवाद्भावे ताद्रूप्यादेव संस्थितिः ॥ ६८७ ॥

क्षणं त्वेकमवस्थानं स्वहेतौरेव जातितः ।

पूर्वपूर्वप्रभावाच्च प्रबन्धेनानुवर्तनम् ॥ ६८८ ॥

नान्यथोदयवानेष कस्यासौ स्थापकस्ततः ।

न चास्य दृष्टहेतुत्वं संस्कारोऽन्योऽपि वा भवेत् ॥ ६८९ ॥

उत्पन्नस्यैव चेष्टोऽयं बलादेः स्थापको गुणः ।

गुणसंस्कारनामैवं सर्वथापि न संभवी ॥ ६९० ॥

मनोयोगात्मना पूर्वं विस्तरेण निबन्धनात् ।

परोक्तलक्षणोपेतं नादृष्टमुपपद्यते ॥ ६९१ ॥ ' इति तत्त्वसंग्रहे ।

- भवेत् । सर्वेषां शब्दानामेकैकश्रोतृग्राह्यत्वपरिणामाभावादिति चेत् । तर्ह्येकैकः शब्द एकैकश्रोतृग्राह्यत्वपरिणतः सर्वदिशो गच्छन्नेकैकदिक्-
 नैव श्रोत्रा श्रूयत इत्यायातम् । तच्चायुक्तम् । एकदिक्षु प्रणिधान-
 वत्सु श्रोतृषु स्थितेष्वत्यासन्नश्रोतृश्रुतस्य परापरश्रोतृश्रवणविरोधात् ।
- ५ परापर एव शब्दः परापरश्रोतृभिः श्रूयते न पुनः स एवेति चेत् ।
 स तर्हि परापरः शब्दः किं वक्तव्यापारादेव प्रादुर्भवेदाहोस्वि-
 त्पूर्वपूर्वश्रोतृश्रुतशब्दात् । प्रथमपक्षे कथमसौ परापरैः श्रोतृभिः श्रूय-
 माणः पूर्वपूर्वैः समानाकाशश्रेणिस्थैरपि न श्रूयत इति महदाश्चर्यम् ।
 श्रवणेऽनुकूलकलश्रुतिरेव भवेत्तेषाम् । तद्ग्राह्यत्वपरिणामाभावस्योक्त-
- १० त्वान्नायं दोष इति चेत् । नन्वयमपि कुत्रो न स्यात् । तत्कारणानां
 तथाजनकस्वभाववत्वादिति चेत् । सेयं पादप्रसारिका । द्वितीय-
 विकल्पे तु पर्यन्तस्थितश्रोतृश्रुतशब्दादपि शब्दान्तरोत्पत्तिः कथं न
 भवेत् । पुद्गलस्कन्धस्य तदुपादानस्य सद्भावात् । वक्तव्यापारजनितवायु-
 विशेषस्य तत्सहकारिणस्तत्राभावादिति चेत् । तर्हि वायवीयः शब्दोऽ-
- १५ स्तु किं वा परेण पुद्गलविशेषेण तदुपादानेन कल्पितेन कर्तव्यम् ।
 तथोपगमे स्वमतविरोधः स्याद्वादिनो दुर्निवार इति । तदेतदखिलं
 सविशेषमम्बरगुणत्वेऽपि शब्दस्यावतरत्येव । तथा हि—ताल्वाद्याकाश-
 संयोगादाकाशे शब्दः प्रादुर्भवन्नेक एव प्रादुर्भवेदनेको वा । प्रथमपक्षे
 कुतस्तस्य नानादिक्कैः श्रोतृभिः श्रवणं सकृत्सर्वदिक्कगमनासंभवात् ।
- २० द्वितीयपक्षोऽपि नोपपद्यते । एकस्मात्ताल्वाद्याकाशसंयोगादनेकशब्दो-
 त्पत्तिविरोधात् । न चानेकस्ताल्वाद्याकाशसंयोगः सकृदेकस्य वक्तुः
 संभवति । प्रयत्नस्यैकत्वात् । न च प्रयत्नभेदं विना ताल्वादिक्रियापूर्व
 रागकस्ताल्वाद्याकाशसंयोगो युज्यते । यतोऽनेकः शब्दः
 स्यात्, अस्तु वा यतः कुतश्चिदाद्यः शब्दोऽनेकस्तथापि सदृशशब्दानां
- २५ कोलाहलश्रुतिप्रसंगः । समानशब्दस्यानेकसकृत्सर्वदिक्कशेषश्रोतृश्रव-
 णाभिमुखस्योत्पत्तेः । यदि पुनरेकैकस्यैव शब्दस्यैकैकश्रोतृग्राह्यत्वभाव-

तयोत्पत्तेर्न समानशब्दकलकञ्जश्रुतिरिति मतम् । तदैकदिकेषु समान-
 प्रणिधिषु श्रोतृषु स्थितेष्वत्यासन्नश्रोतृश्रुतस्य परापरश्रोतृश्रवणविरोधः ।
 परापर एव शब्दः परापरश्रोतृभिः श्रूयते न पुनः स एवेति चेत् । स
 तर्हि परापरः शब्दः पूर्वपूर्वश्रोतृश्रुतशब्दात्प्रादुर्भवत्ताल्वाद्याकाश-
 संयोगादेव वा । न तावत्ताल्वाद्याकाशसंयोगात् । यतो ५
 यत्रैवायमसमवायिकारणभूतोऽस्ति तत्रैव कार्यमुत्पादयितुमीष्टे । तन्तु-
 संयोगादौ तथा दर्शनात् । न च परापरश्रोतृश्रोत्रप्रदेशेषु ताल्वाद्या-
 काशसंयोगः समस्ति । नापि पूर्वपूर्वश्रोतृश्रुतशब्दात्प्रत्यासन्नतमश्रो-
 तृश्रुतस्य शब्दस्यान्यत्वाच्छब्दान्तरारम्भकत्वविरोधात् । तथा च कथं
 शेषश्रोतृणां तच्छ्रवणं स्यात् । तस्यापरशब्दारम्भकत्वे वान्य एव १०
 शब्दः श्रूयते नानन्य इति सिद्धान्तव्याघातः । अथ प्रत्यासन्नतमश्रोतारं
 प्रत्यसौ शब्दोऽन्यस्तेन श्रूयमाणत्वान्न प्रत्यासन्नतरं तेनास्याश्रवणात्तेन
 च श्रूयमाणोऽसौ तमेव प्रत्यन्तो न तु प्रत्यासन्नं प्रति । तत
 एव सोऽपि तमेव प्रत्यन्तो न दूरश्रोतारं प्रतीति मतिः । सापि न
 श्रेयसी । शब्दस्यैकस्यान्यत्वानन्यत्वविरोधात् । एकद्रव्यः शब्दः १५
 सामान्यविशेषवत्त्वे सति बाह्यैकेन्द्रियप्रत्यक्षत्वादूपादिवदित्यतोऽनु-
 मानात् । अत्र परमाण्वादिभिर्व्यभिचारपरिहारार्थमिन्द्रियप्रत्यक्षत्वादिति
 तथापि घटादिनानेकान्तस्तन्निवृत्त्यर्थमेकेति । एकैन्द्रियप्रत्यक्षत्वादि-
 त्युच्यमानेऽप्यात्मना व्यभिचारस्तन्निरासार्थं बाह्येति । रूपत्वादिनाने-
 कान्तनिराकरणार्थं च सामान्यविशेषवत्त्वे सतीति । तथा कर्मापि २०
 शब्दो न भवति संयोगविभागाकारणत्वादूपादिवदेव । आ(अ)तश्च
 न द्रव्यं न कर्म शब्दो, अनित्यत्वे सति नियमेनाचाक्षुषप्रत्यक्ष-
 त्वात् । यदेवं तत्तथा । यथा रसादिः । तथा च शब्दस्तस्मात्तथेति ।
 आत्मना व्यभिचारपरिहारार्थमनित्यत्वे सतीति । तथाप्यचाक्षुषप्रत्यक्ष-
 परिच्छिद्यमानद्रव्यकर्मभ्यामनेकान्तः । तद्व्यवच्छिन्नतये नियमेनेति । २५
 तयोः शब्दादिवदचाक्षुषप्रत्यक्षत्वनियमासंभवात् । तथाशब्दो न द्रव्यं

- न कर्म । व्यापकद्रव्यसमवेतत्वात् । सुखादिवदिति । ततः सिद्धं
द्रव्यकर्मान्यत्वे सतीति हेतोर्विशेषणम् । द्रव्यकर्मान्यत्वादित्युच्यमाने
सामान्यादिना व्यभिचारः । तन्नित्यर्थं सत्तासंबन्धित्वादिति । ततः
सिद्धमस्य गुरुत्वम् । स च पारिशेष्यादाकाशस्यैव गुणः । तथा हि—
- ५ न तावत्स्पर्शवतामणूनां विशेषगुणः शब्दोऽस्मदादिप्रत्यक्षत्वात् ।
कार्यद्रव्यरूपादिवत् । नापि कार्यद्रव्याणां पृथिव्यादीनां विशेषगुणोऽ-
सौ कार्यद्रव्यान्तराप्तादुर्भावेऽप्युपजायमानत्वात् । सुखादिवत् । कारण-
गुणपूर्वकत्वादिच्छादिवत् । अयावद्द्रव्यमानित्वात्तद्देवाश्रया-
द्भेदादेरन्यत्रोपलब्धेः । स्पर्शवतां हि पृथिव्यादीनां यथोक्तविपरीता
- १० गुणाः प्रतीयन्त इति । नाप्यात्मनो विशेषगुणः शब्दोऽङ्कारेण विभक्त-
ग्रहणाद्वाह्येन्द्रियप्रत्यक्षत्वादात्मान्तराद्यत्वाच्च । बुद्ध्यादीनां पुनरात्मगु-
णानां तद्विपरीत्यापलब्धेः । नापि मनोविशेषगुणोऽसौ, अस्मदादिप्रत्य-
क्षत्वादूपादिवत् । नापि दिक्कालविशेषगुणोऽसौ । तत एव तद्वत् ।
अतः पृथिव्यादिव्यतिरिक्ताश्रयाश्रितोऽसौ तद्वृत्तिबाधकप्रमाणसिद्धावे
- १५ सति गुणत्वात् । यस्त्वेवं न भवति नासौ तथा । यथा रूपादिः ।
तथा च शब्दस्तस्मात्तद्व्यतिरिक्ताश्रयाश्रित इति । स च तद्व्यति-
रिक्त आश्रय आकाशमेवेति सिद्धमस्याम्बरगुणत्वमिति । तदग्निलम-
लीकम् । गुणः शब्द इत्यादौ हेतोर्विशेषणैकदेशसिद्धत्वात् । कर्मान्यत्वे
सत्यपि हि शब्दस्य द्रव्यान्तरत्वमसिद्धम् । द्रव्यलक्षणलक्षितत्वेनास्य
- २० द्रव्यत्वोपपत्तेः । गुणक्रियावत्त्वं हि द्रव्यलक्षणम् । तच्चाविकलं शब्दे-
स्तीत्यतो द्रव्य शब्दो गुणक्रियावत्त्वाद्यदि
महान् शब्दोऽस्मदादिप्रत्यक्षत्वात्पटादिवदिति नात्मना व्यभिचारी
हेतुस्तस्याव्यापकत्वेन प्राक्प्रसाधितत्वादिति सिद्धं शब्दः पुद्गलस्क-
न्धपर्याय इति । स चायं द्वेषा भाषात्मकोऽभाषात्मकश्च । भाषात्मको-
- २५ ऽपि द्विन्कारोऽक्षरात्मकोऽनक्षरात्मकश्च । प्रथमः शास्त्राभिव्यञ्जकः
संस्कृतादिभेदादार्थलेच्छव्यवहारहेतुः । अनक्षरात्मको द्वीन्द्रिया-

दीनामनतिशयज्ञानस्वरूपप्रतिपादनहेतुः । स एष प्रायोगिक एव ।
अभाषात्मकोऽपि द्वेषा — प्रयोगविश्रसानिमित्तत्वात् । तत्र प्रयोगनिमि-
त्तश्चतुर्द्धा ततादिभेदात् । ततस्तन्त्रीप्रभवः, आनन्दो मुरजादिसमुद्भवः,
धनः कांस्यतालादिजनितः । सौषिरो वंशादिनिमित्तः । विश्रसानिमित्तः
शब्दो मेघादिप्रभव इति ।

५

गुणाश्चतुर्विंशतिरेवमते परीक्षिता येन सदाद्रियन्ते ।

जिनाश्चतुर्विंशतिरप्यमुष्मिन्प्रसादसान्द्रे नयने भजन्ते ॥ ६८५ ॥

यच्चावाचि ' कर्मत्वाभिसंबन्धनैकद्रव्यमगुणं संयोगविभागेष्वनपेक्षं

नैयायिकोक्तकर्मलक्षण-
परीक्षा ।

कारणमित्यनेन वा लक्षणेन लक्षितमुत्क्षेपणादि

पञ्चविधं कर्म ' इति । तत्र कर्मत्वाभिसंबन्धो १०

द्रव्यत्वाभिसंबन्धवत्प्रतिरोधनीयः । लक्षणा-

न्तरं पुनरात्रेयो विवृणोति— ' एकं द्रव्यमिति नाद्रव्यं न चानेक-
द्रव्यमित्यर्थो नास्य गुणाः सन्ति स्वयं च गुणो न भवतीत्यगुणं
संयोगाश्च विभागाश्च संयोगविभागास्तेषु संयोगविभागेषु कारण-
मित्युत्पन्नं कर्म स्वाश्रयमाश्रयान्तराद्विभज्य संयोजयतीति । तेषु १५
च संयोगविभागेषु कर्तव्येषु कर्म कारणान्तरं नापेक्षत इत्यनपेक्षं न
पुनः समवायिकारणमपि नापेक्षित इति । यद्वा संयोगविभागा
कर्मासाधारणं नापेक्षते, इत्यनपेक्षं न पुनः साधार-
णमपि नापेक्षत इति । दिशः खलु संयोगविशेषापेक्षं कर्म
स्वाश्रयस्य संयोगविभागावारमते तथा च प्रेरकस्य यां दिशं प्रति २०
प्रयत्नसमारम्भस्तदभिमुखं कर्म जायते तस्माच्च कर्मणस्तदभि-
मुखौ संयोगविभागौ भवतः' अनेनादृष्टेश्वराद्यपेक्षस्य कर्मणः संयोग-
विभागारम्भो व्याख्यात इति । तत्र गुणो न भवतीत्यगुण-
मिति तत्पुरुषसमासमाचक्षाणोऽयमात्मनो महद्वैशाकरणत्वमाविष्करोति
तत्पुरुषस्योत्तरपदार्थप्राधान्याद्धि न गुणोऽगुण इति पुंलिङ्ग एवागुण- २५
शब्दः संगच्छते न त्वगुणमिति नपुंसकलिङ्गः । न चैवं कृते कश्चि-

- द्विशेषलाभोऽस्य संयोगविभागेष्वनपेक्षं कारणमित्यनेनैव गुणेभ्यो
व्यवच्छेदस्यैतदभीष्टस्य सिद्धत्वात् । यदाह स एव – ‘संयोगविभा-
गेष्वनपेक्षं कारणमित्येतावत्कर्मलक्षणमेकद्रव्यमगुणमित्यभिधानं तु
कर्मस्वरूपोपवर्णनार्थं न पुनः कर्मलक्षणार्थम्’ इति । एवं ह्यनेन
५ ब्रुवतानक्षरमिदमाख्यायि निरर्थकमेवेदमभिधानमत्रेति । किं चेदमपि
लक्षणं नावदातामिति व्याप्तिदोषावतारात् । संयोगविभागयोर्गुणयोरपि
संयोगविभागोत्पत्तावनपेक्षकारणत्वात् । तावपि हि तदुत्पत्तौ समवायि-
कारणव्यतिरिक्तं कारणान्तरं नापेक्षेते । नन्वपेक्षेते एव कारणान्तरं
तत्साधारणमसाधारणं वा । साधारणं चेतर्किक कर्मपक्षे काकैर्म-
१० क्षितं साधारणस्येश्वरबुद्ध्यादेः कारणस्योपेक्षणीयस्य त्रिः स्वयमेवानेना-
भिधानात् । असाधारणं चेत्तदप्यत्राक्षूणमीक्ष्यत एव । असाधारणस्य
पूर्वसंयोगाभावस्योत्तरे संयोगे कर्तव्येऽनेनापेक्षणात् । कर्म हि विभाग-
मारभ्य विभागात्पूर्वसंयोगनिवृत्तावेवोत्तरसंयोगमारभत इति । अथ
पूर्वसंयोगे सत्युत्तरसंयोगो न भवतीत्युत्तरसंयोगोत्पत्तौ पूर्वसंयोगः
१५ प्रतिबन्धकस्तस्मात्पूर्वसंयोगाभावविशिष्टं कर्मांतरसंयोगमारभते ।
न च प्रतिबन्धकाभावविशिष्टस्य कर्मणः कारणत्वे सापेक्षकारणत्व-
प्रसंगो गुरुत्ववत्, यथा पतनकर्मणि निरपेक्षं कारणं गुरुत्वम् । अथ
च संयोगाभाववदेव पतनकारणमिति चेत् । तदप्ययुक्तम् । यतो
यदि प्रतिबन्धकाभावसहकारिसापेक्षत्वेऽप्यस्यानपेक्षकारणत्वं कथ्यते ।
२० किमिदानीं सापेक्षकारणं स्याद्धाजादेरप्यनपेक्षकारणत्वापत्तेः । यत्
गुरुत्वं दृष्टान्तीकृतम् । तदपि नोचितम् । तस्यापि सापेक्षस्यैव
पतनकारणत्वोपपत्तेः सामग्र्या एव निरपेक्षकारणत्वव्यवस्थापनात् ।
यच्च पञ्चप्रकारत्वमेतत् गोपादेशि तदपि नोपपद्यते । तथा
ह्यमी अस्य पञ्च प्रकाराः । उत्क्षेपणमपक्षेपणमाकुञ्चनं प्रसारणं
२५ गमनमिति । तथा च सूत्रम् – ‘उत्क्षेपणमपक्षेपणमाकुञ्चनं प्रसारणं

गमनमिति कर्माणि ' इति । तत्रोत्क्षेपणं यदूर्ध्वधःप्रदेशैः संयोग-
विभागकारणं कर्मोत्पद्यते । यथा शरीरावयवे तत्संबन्धे च मुसलादा-
वूर्ध्वदिग्भागभाविभिराकाशाद्यर्थैः संयोगकारणमधोदिग्भागभाविभिश्च
विभागकारणमिति । यत्तूक्तविपरीतसंयोगविभागकारणं तदपक्षेपणम् ।
ऋजुनो द्रव्यस्य कौटिल्यकारणं कर्माकुञ्चनम् । तद्यथा—ऋजुकं बाह्या- ५
दिद्रव्यं स्वाभाव्यवानामङ्गुल्यादीनां तादृशैः स्वसंयोगिभिराकाशाद्यै-
र्विभागे सति मूलप्रदेशैश्च संयोगे येन कर्मणां कुटिलं संपद्यते तदाकुञ्चनम् ।
तद्विपर्ययेण तु संयोगविभागोत्पत्तौ येन कर्मणावयवी ऋजुः संपद्यते
तत्कर्म प्रसारणम् । अनियतदिग्देशैर्घटादिभिर्यत्संयोगविभागकारणं
तद्गमनम् । उत्क्षेपणादिकं तु चतुःप्रकारमपि नियतदिग्देशैस्तैस्तत्कार- १०
णम् । अत एव पञ्चैव कर्माणि भवन्ति भ्रमणस्पन्दनरेचनादीनां गमन
एवान्तर्भावादिति । तदशेषमसंगतम् । उत्क्षेपणादीनामशेषाणामपि
गमनरूपत्वात्तथाविधप्रत्ययस्य सर्वत्रैवोत्पादात् । तथा हि—ऊर्ध्वं गच्छ-
त्यग्रप्रदेशान्मूलप्रदेशं गच्छति, मूलप्रदेशादग्रप्रदेशं गच्छतीति सर्वेषा-
मपि भवति प्रत्ययः । तथा च प्रयोगविश्रसारूपोभयनिमित्तापेक्षो देशा- १५
द्देशान्तरप्राप्तिहेतुः परिस्पन्दात्मा परिणामविशेषः कर्मत्येतावदेवास्तु
कृतमुत्क्षेपणादिगणनया । अथ यथात्मत्वस्य संज्ञान्तरं पुरुषत्वं तथा
गमनत्वमपि । समस्तभेदव्यापकत्वात्कर्मत्वस्य । यत्तु विशेषसंज्ञया पृथ-
ग्गमनग्रहणं कृतं तदुत्क्षेपणादिशब्दैरनवरुद्धानां भ्रमणादीनां संग्रहा-
र्थम् । तदकरणे हि विशेषणसंज्ञोद्दिष्टानामुत्क्षेपणादीनामेव कर्मत्वसंज्ञा- २०
विषयत्वं भवेत् । अथ च भ्रमणादयो हि लोके कर्मत्वेन प्रतीतः ।
ततस्तेषामपि परिग्रहार्थं तस्य पृथग्ग्रहणमिति चेत् । एवं तर्हि सुतरां
कर्मपञ्चता पञ्चता प्राप । उत्क्षेपणादिवत् भ्रमणादीनां गमनभेदाना
भूयसां भावात् । यथा खलु गमनभेदः किञ्चिदुत्क्षेपणमपरमपक्षेपणादि ।
तथा भ्रमणस्पन्दनहसूकचारीकरणाङ्गहारादिक (हसनकरचरणाद्यङ्ग- २५
हारादिक) मपीति कथं पञ्चैव कर्माणि स्युः । अथ सर्वस्यापि भ्रमण-

- स्पन्दनादः कर्मणोऽनियतदिग्देशसंयोगविभागहेतुत्वेनैक्यात्कथं तत्सं-
ख्याव्याघातः । तर्हि, उत्क्षेपणापक्षेपणाकुञ्चनप्रसारणानामपि नियतदिग्दे-
शसंयोगविभागकारणत्वेनैक्यादनियतदिग्देशं नियतदिग्देशमिति द्वावेव
कर्मभेदाः भवेतामिति कथं न तत्संख्यापरिक्षयः । अथ तदविशेषेऽप्यवान्त-
- ५ रविशेषसमुद्भवाहुत्क्षेपणादिभेदपरिकल्पना तर्हि तत एव । तदविशेषेऽपि
भ्रमणस्पन्दनादिभेदकल्पनापि किं न स्यात् । अथ यदि भ्रमणस्पन्दना-
देरुत्क्षेपणादिवद्विजजातीयत्वं स्यात्तदानीमेकत्रैकदैव कर्मद्वयं युज्यते ।
रूपादिवज्जाप्यवृत्तित्वात्कर्मणः । तस्मादेकमेवेदं गमनाख्यं
कर्मेति निर्णयिते भ्रमति स्पन्दते चेति । प्रत्ययभेदस्तु तत्तत्संयोग-
- १० विभागहेतुक इति चेत्तर्हि, उत्क्षेपणादि भ्रमणादि चैकमेव कर्म
स्वीकर्तव्यम् । भवति हि भ्रमद्भ्रमरकादौ दारकेण करतलेनोत्क्षिप्यमाणे
भ्रमणोत्क्षेपणप्रतीतिरिति । अनियतदिग्देशसंयोगविभागकारणं भ्रमणा-
दिकमेव गमनशब्देनोच्यते । उत्क्षेपणादिषु तु तथाप्रत्ययो भाक्त इति
कश्चित्स्यापि न पञ्चतैवं कर्मणि व्यवतिष्ठते । विपर्ययस्यापि कल्प-
- १५ यितुं सुशकत्वात् । नियतदिग्देशसंयोगविभागकारणमुत्क्षेपणादिक-
मेव गमनशब्देनोच्यते । भ्रमणादिषु तु गमनप्रत्ययो भाक्त इत्यपि
हि वदतां न नाम वक्त्रं कश्चित्प्रतिरुणद्धि । तथा चोत्क्षेपणादि-
चतुष्टयस्य गमनरूपतयैक्यात् भ्रमणादीनां च भूयस्वात्कुतो न
तत्संख्याव्याहतिः । न चोत्क्षेपणादौ गमनप्रत्ययो बाध्यते । यतस्तस्य
- २० भाक्तत्वं तत्र भवेत् । यच्चैतत्कर्मणां साधर्म्यमुच्यते । उत्क्षेपणादीनां
पञ्चानामपि कर्मत्वसंबन्ध एकद्रव्यवत्त्वं क्षणिकत्वं मूर्तद्रव्यवृत्तित्वं
अगुणवत्त्वं गुरुत्वद्रवत्वप्रयत्नसंयोगजन्यत्वं स्वकार्यसंयोगिविरोधित्व-
समवायिकारणत्वं संयोगविभागनिरपेक्षकारणत्वं स्वपराश्रयसमवेत-
कार्यारम्भकत्वं समानजातीयानारम्भकत्वं प्रतिनियतजातियोगित्वं चेति ।
- २५ तत्र कर्मत्वामिसंबन्धः प्राक्परास्तः । एकद्रव्यत्वमिति कोऽर्थः । एक-
दैकस्मिन्द्रव्ये एकमेव कर्म वर्तत एकं कर्म एकत्रैव द्रव्ये वर्तत इति

चेत् । तत्रैकमेकत्रैव वर्तत इति युक्तम् । एकत्रैकमेव वर्तत इति
 त्वयुक्तम् । एकत्रापि कर्मद्वयोपलम्भात् । अथैकस्मिन्द्रव्ये युगपद्वि-
 रुद्धोभयकर्मसमवायः स्यात्तादितरो वा । आद्यस्तावदसंभवी । तयोः
 परस्परं प्रतिबन्धात् । दिग्विशेषसंयोगविभागानुत्पत्तौ देशादेशान्तर-
 प्राप्तिहेतुत्वतश्चक्षणाभावात् । अथ द्वितीयस्तदैकस्मादेव कर्मणस्तद्देश- ५
 द्रव्यसंयोगविभागयोरुत्पत्तेर्द्वितीयकल्पनावैयर्थ्यमिति । तन्न तथ्यम् ।
 पक्षद्वयस्याप्युपपत्तेरेकत्र चैत्रादिशरीरावयविनि हस्तोत्क्षेपस्य पादाप-
 क्षेपस्य च विरुद्धस्य भ्राम्यद्भ्रमरकादौ भ्रमणोत्क्षेपणादेरविरु-
 द्धस्य च कर्मणो युगपत्प्रतीतिः । न च वाच्यं हस्तपादयोरवयवयो-
 रेव ते कर्मणी न त्वेकस्यावयविनिस्तदुभयमस्तीति । एवं हि श्येन- १०
 स्थानुसंयोगादिरपि न स्यात् । तत्रापि चरणमस्तकयोस्त्ववयवयो-
 रेव संयोगे न श्येनस्थाण्वोरिति वक्तुं शक्यत्वात् । चरणमस्तकयोरपि
 वा न संयोगस्तयोरप्यवयवित्वादित्येवं च तदवयवयोरप्यवयवित्वेन
 परम्परया तत्कारणभूतानामगूनामेवासौ भवेत् । तथा चावयवी १५
 निष्कर्मा संयोगस्य च परोक्षमेव भवेत् । संयोगस्य प्रदेशवृत्तिनावय-
 व्यंशे वृत्तिरूपपन्नैव न तु कर्मण इति चेत् । कुत एतन् । प्रदेश एव
 तदुपलम्भाच्चैदं कर्मण्यपि न नाम नास्ति । यदि विरुद्धयोरप्युत्क्षे-
 पणापक्षेपणयोरैकत्र संभवः स्यात् । तदा छायातपयोरप्येवं किं न
 भवेदिति चेत् । नतु भवत्येव । एकस्मिन्पटे तयोर्द्वयोरप्यवस्था-
 नात् । यत्र पटांशे छाया तत्र नास्त्येवातप इति चेत् । तर्हि २०
 यत्रोत्क्षेपणं तत्रैवांशेऽपक्षेपणमप्यस्माभिरभ्यधीयेत येनेत्थमुच्येत ।
 ततोऽंशभेदेन विरुद्धेऽपि कर्मणी एकत्रावयविनि स्त एव । साम-
 स्येन तु ते तत्रोपपद्येते यस्त्वेकस्मादपवरकादपवरकान्तरं गच्छति
 पुंसि तन्मध्यवर्तिनः प्रमातृद्वयस्य युगपत्प्रवेशनिष्क्रमणविरुद्धकर्म-
 द्वयप्रत्ययः स औपाधिक एव । अपवरकोपाधेरभावेऽभावात् । तस्मा- २५
 द्भ्रमनमात्रनिमित्त एवायं व्यवतिष्ठते गच्छतीति प्रतीतेरुपाधिभावाभाव-

- दशायामविशेषात् । न
 प्यौपाधिक एवेति वक्तव्यम् । तत्रोपाधिः कस्याप्य-
 नुपलक्षणात् । तथापि तत्कल्पनायामुल्लेखणादिप्रत्ययस्यापि तथात्वापत्तेः
 कुतः कर्मणः पञ्चधात्वं स्यात् । यदपि क्षणिकत्वं साधर्म्यमिति चेत् ।
 ५ तदपि नोपपन्नम् । धानुष्कदेशालक्ष्यदेशं यावद्भाणादावेकस्थैव कर्मणः
 समुपलम्भात् । सदृशापरापरकर्मक्षणेत्वादात्कशनखादिवत्तत्र
 तथा प्रतीतिरिति चेत् । नैतत्सत्यम् । एकचवाधकोपदर्शनमन्तरेण
 तथा कल्पनानुपपत्तेः । क्षणिकत्वे चास्य कथमुल्लेखणमिदमित्यादि-
 प्रत्ययोत्पत्तिः स्यात् । तर्ह्युल्लेखणत्वादिजात्यभिप्रेत्यङ्गकः कर्मक्षणस्त-
 १० त्समुदायो वा भवेत् । न तावत्तत्क्षणो यतो यावति प्रदेशं परमाणो-
 रनुपवेशः

यदप्यवादि 'अनुवृत्तप्रत्ययकारणलक्षणं सामान्यं द्विविधं परम-
 परं नित्यमेव' इति तत्र कोऽयमनुवृत्तः
 सामान्यपदार्थरीक्षणम् । प्रत्येया नाम । किं च परमपरं वा

- १५ सामान्यमिति । अनुगतप्रत्ययोऽनुवृत्तप्रत्ययः । परसामान्यं
 सत्ताख्यम् । तच्च त्रिषु द्रव्यगुणकर्मसु पदार्थेष्वनुवृत्तप्रत्ययस्यैव
 कारणत्वात्सामान्यमेवोच्यते न विशेषः । अपरं तु द्रव्यत्वगुणत्वकर्म-
 त्वादिलक्षणम् । तच्च स्वाश्रयेषु पृथिव्यादिष्वनुवृत्तप्रत्ययहेतुत्वा-
 त्सामान्यमित्युच्यते । स्वाश्रयस्य च विजानीयेभ्यां व्यावृत्तप्रत्ययहेतुतया
 २० विशेषणात्सामान्यमपि सद्विशेषसंज्ञां लभते । तथा हि— द्रव्यादिष्व-
 गुण इत्यादिकापीयं व्यावृत्तबुद्धिरुत्पद्यते । तां प्रति द्रव्यत्वादि-
 सामान्यानामेव हेतुत्वं नान्यस्य । न ह्यगुणत्वादिकमपरमस्ति ।
 अपेक्ष्यभेदाच्चैकस्य सामान्यविशेषभावो न विरुद्धयते । यद्वा सामान्य-
 रूपता मूल्यतो विशेषसंज्ञा तूपचारतो विशेषाणामिव द्रव्यत्वादी-
 २५ नामपि व्यावृत्तबुद्धिनिबन्धनत्वादिति चेत् । अत्रोच्यते । यदुक्तम्—
 'अनुगतप्रत्ययोऽनुवृत्तप्रत्ययम्' इति तत्रानुगतश्चासौ प्रत्ययश्चेत्यनुगत-

प्रत्ययः किं वानुगते वस्तुनि प्रत्यय इति । आद्यपक्षे कोऽयं
 प्रत्ययस्थानुगमो नाम, ऐक्यं सादृश्यं वा । न तावदैक्यम् । प्रत्ययानां
 क्षणिकत्वेन प्रतिविशेषमैक्यासंभवात् । अथ सादृश्यमनुगमः प्रत्ययस्य ।
 ननु किंकृतं तस्य सादृश्यं विषयसादृश्यकृतं विषयैक्यकृतं वा ।
 यद्यद्यः पक्षः । तदा न कश्चिद्विवादः । सदृशपरिणामात्मकस्य ५
 प्रतिव्यक्ति व्यवस्थितसामान्यस्य तादृशप्रत्ययहेतुतयास्माभिरपि
 स्वीकारात् । अस्यैव चानुभवसमृद्धिवन्धुरत्वात् । विषयैक्यकृते तु
 प्रत्ययसादृश्यस्वीक्रियमाणानुगते वस्तुनि प्रत्यय इत्ययमेव पक्षोऽभ्यु-
 पेतः स्यात् । न चासौ संगच्छते । अनुगतस्यैकस्यानैकस्थस्यैकान्त-
 भेदिनः सामान्यस्य विचार्यमाणस्यायोगात् । अथ किं विचारैः १०
 प्रत्यक्षमेव तावत्प्रमाणं विभिन्नगवादिव्यक्तिव्यतिरिक्तमेकं सामान्यम-
 र्पयति । गवाद्यनुगताकारेन्द्रियप्रभवप्रत्यये तथाविधस्यैव तस्य
 प्रतिभासनात् । न हीदं प्रत्यक्षभेदाकारवस्त्वालम्बनमन्तरेणोपपद्यते ।
 निर्हेतुकत्वे सर्वदा सत्त्वस्यासत्त्वस्य वा प्रसंगात् । गोपिण्डेष्विवान्य-
 त्रापि वा नियामकाभावतः प्रवृत्त्यनुषङ्गात् । न च व्यक्त्यालम्बनत्वा- १५
 दयमदोष इति वाच्यम् । व्यक्तीनां व्यावृत्तरूपतरैकाकारप्रत्ययालम्ब-
 नत्वायोगात् । अन्याकारप्रत्ययस्यान्यालम्बनत्वे सर्वत्रानाध्यासादिति ।
 तदपि नोपपद्यते । शाबलेयादिसदृशव्यक्तिव्यतिरेकेणापरस्यैकाकारस्य
 सामान्यस्याक्षजप्रत्यये प्रतिभासाभावात् । न ह्यक्षव्यापारेण शाबले-
 यादिषु व्यदस्थितं भूतकण्ठे गुण इव भिन्नमनुगताकारं सामान्यं २०
 केनचिद्वक्ष्यते । अथ न भूतकण्ठे गुणवदप्रतिभासनादभावः स्वरूपणैव
 सर्वार्थानां प्रतिभासनादन्यथाभूतकण्ठानामपि गुणवदप्रतिभासनादभावः
 स्यादिति चेत् । तदपि पराभिप्रायानभिज्ञभाषितम् । यतोऽयमत्राभिसंधिः—
 यदि सामान्यमनेकसंबद्धमेकमिष्यते तदा यथा भूतकण्ठेष्वनेकेष्वेक
 एव गुणः सम्बद्धः प्रतिभासते तथेदमपि प्रतिभासते । न चैवम् । ततो २५
 नैतत्तथारूपमुपेतव्यमिति । अथ यथा चित्रज्ञानस्यानेकनीलादिसम्बन्धि-

- त्वेनेष्टस्य गुणवदप्रतिभासनेऽपि नाभावो भवति तथास्यापि न भविष्यतीति चेत् । सत्यम् । यदि हि चित्रज्ञानवत्सामान्यमभ्युपगम्यते तदा को नामैतत्पराकुर्यात् । न खलु चित्रज्ञानमप्येकमेव किं त्वनेकनीलाद्याकारात्मकत्वाद्नेकयपि । तद्यदि सामान्यमप्य-
- ५ नेकव्यक्त्यात्मकत्वात्कथंचिदनेकं स्यात् । तदा को नामैतत्तथा नातिष्ठेत् । कीदृशश्चायं गवाद्यनुगताकारप्रत्ययः । किं य एवायं गौः स एवायमपि । किं बायमपि गोरयमपि गौः । यद्वा गौर्गौरिति सामान्येनेति । नाद्यः पक्षः श्रेयान् । शाबलेयबाहुलेयविशेषयोरैक्यापत्तेः । द्वितीयपक्षस्तु युक्तः । अयमित्यनेन सदृशकारसाधारणं वस्तुमात्रं परामृश्य गौरि-
- १० त्यनेन सदृशपरिणामपरामर्शात् । गौर्गौरिति प्रत्ययो न त्वत्संमनसामान्योल्लेखवानेव भवितुमर्हति । सदृशपरिणामात्मसामान्येऽप्यविरोधात् । किं च यद्येकमेव सामान्यमिच्छते तदानीमेकत्रैव व्यक्तौ तस्य परिसमाप्तत्वात्कथं व्यक्त्यन्तरे समुपलभ्यो भवेत् । सर्वगतत्वादिति चेत् । ननु सर्वसर्वगतत्वं व्यक्तिः सर्वगतत्वं वाङ्गीकृत्येदमुच्यते । सर्वसर्व-
- १५ गतत्वे खण्डादिव्यक्त्यन्तरालेऽपि गोत्वोपलम्भप्रसंगः । तत्रानुपलम्भो हि तस्याव्यक्तत्वाद्यवहितत्वाद्दूरस्थितत्वाददृश्यात्मत्वात्स्वाश्रयेन्द्रियसम्बन्धविरहादाश्रयसमवेतरूपाभावाद्वा । नाद्यः पक्षः श्रेयान् । यस्मादव्यक्तत्वादन्तराले तस्यानुपलम्भे व्यक्तिस्वात्मनोऽप्यनुपलम्भोऽत एव तत्रास्तु । अन्तरालं व्यक्त्यात्मनः सद्भावावेदकप्रमाणाभावा-
- २० दसत्त्वादेवानुपलम्भे सामान्यस्यपि सोऽसत्त्वादेव तत्रास्तु । विशेषाभावात् । किं च प्रथमव्यक्तिग्रहणवेलायां तदभिव्यक्तस्य सामान्यस्य सर्वात्मनाभिव्यक्तिर्जातैव । अन्यथा व्यक्ताव्यक्तस्वभावभेदेनानेकत्वानुपपन्नसामान्यरूपतापत्तिः । तस्मादुपलब्धिलक्षणप्राप्तस्य व्यक्त्यन्तराले सामान्यस्यानुपलम्भादसत्त्वं व्यक्तिस्वात्मवत् । ननु स्वव्यक्त्य-
- २५ न्तरालेऽस्ति सामान्यं युगपद्विभ्रदेशस्वाधारवृत्तित्वे सत्येकत्वाद्विशदिवत्, इत्यनुमानात्तत्र तत्सद्भावसिद्धिरिति चेत् । तदप्ययुक्तम् ।

पक्षस्य शशमस्तकशृङ्गासङ्गतमित्यादिनत्पदार्थान्तरोपलम्भरूपानुप-
 लम्भबाधितत्वाद्धेतोः स्वरूपसिद्धत्वाच्च । न हि भिन्नदेशासु व्यक्तिषु
 सामान्यमेकं युगपद्वर्तमानं प्रत्यक्षतः स्थूणादौ वंशादिवत्प्रतीयते ।
 यतो युगपद्विन्नदेशस्वाधारवृत्तित्वे सत्येकत्वं तस्य सिद्धयत्स्वाधारान्त-
 रालेऽस्तित्वं साधयेत् । किं चाव्यक्तत्वात्तत्र तस्यानुपलम्भस्तदा ५
 सिध्येद्यदि व्यक्त्यभिव्यङ्ग्यता सामान्यस्य सिद्धा स्यात् । न चैवं
 नित्यैकरूपस्याभिव्यक्तेरेवानुपपत्तेः । तथा हि-व्यक्तिरूपकारं कुर्वती
 सामान्यं व्यञ्जयेदितरथा वा । कुर्वती चेत्कोऽनया तस्योपकारः क्रियेत ।
 तज्ज्ञानोत्पादनयोग्यता चेत् । सा ततो भिन्ना, अभिन्ना वा विधीयेत ।
 भिन्ना चेत्तत्कारणे सामान्यस्य न किञ्चित्कृतमिति तदवस्थास्यानभि- १०
 व्यक्तिः । अभिन्ना चेत्तत्कारणे सामान्यमेव कृतं स्यात् । तथा चानि-
 त्यत्वम् । तज्ज्ञानं चेत्तर्हि कथं सामान्यसिद्धिः । अनुगतज्ञानस्य व्यक्तिभ्य
 एव प्रादुर्भावात् । तत्साहायम्याप्यत्र व्यापार इत्यपि श्रद्धामात्रम् । यनो
 यदि घटोत्पत्तौ दण्डाद्युपेतकुम्भकारवद्युक्त्युपेतं सामान्यमनुगतज्ञानो-
 त्पत्तौ व्याप्रियमाणं प्रतीयेत । स्यादेतत् । तच्च नास्त्येव । न किञ्चित्कुर्व- १५
 त्याश्च व्यञ्जकत्वे विजातीयव्यक्तेरपि व्यञ्जकत्वप्रपञ्चः । तत्राव्यक्तत्वात्तस्य
 तत्रानुपलम्भः । नापि व्यवहितत्वात् । सर्वसर्वगतत्वाविरोधापत्तेः ।
 नापि दूरस्थितत्वात् । अत एव । नाप्यदृश्यात्मत्वात् । विवक्षितव्यक्ति-
 देशेऽप्यनुपलम्भापत्तेः । न चैकस्यैव कचिद्दृश्यत्वं कचित्तुनरप्य-
 दृश्यत्वमुपपद्यते । विरोधात् । अदृश्यसामान्यप्रदेशे व्यक्तिप्राप्तावपि २०
 तदनभिव्यक्तिप्रसंगाच्च । न चादृश्यमपि प्राक्सामान्यं तदानीं दृश्य-
 स्वभावमेवाभूदिति वक्तव्यम् । अनित्यत्वप्राप्तेः । स्वाश्रयेन्द्रियसंबन्धविर-
 हादित्यप्रसत् । आश्रयाश्रयिभावस्योपकार्योपकारकभावे सत्येव कुण्ड-
 बदरादिवत्संभवात् । बदराणां हि गुरुत्वादधो गच्छतां गतिप्रति-
 बन्धेन स्थितिलक्षणोपकारकर्तृत्वात्कुण्डमाधारः स्थापकः । सामान्यस्य २५
 तु निष्क्रियत्वेन पननाभावान्न कश्चिदाधारः संभवतीत्यनाश्रितत्वा-

- त्मागूर्ध्वमप्युपलम्भः स्यात् । यत्तु केनचिदुच्यते— 'सामान्यस्य क्रमेण स्वात्मप्रकाशनं कार्यान्तरकरणं वा स्थितिः । सा तदाधारसामर्थ्याद्भवति । तदाधाराभावे ह्यसामर्थ्यप्राप्तिरेव गतिः । सा चासत्याधारे न भवतीत्याधारः स्थापक उच्यते' इति तदप्यसंगतम् । गतिस्थिति-
- ५ शब्दयोः कर्मविशेषे तन्निवृत्तौ च लोके रूढत्वान्नूतनशब्दार्थपरिकल्पनानुपपत्तेः । तथा परिकल्पनायां हि न किञ्चित्कविदूषणं स्यात् । अनित्यः शब्दश्चाक्षुषत्वादित्युक्तेऽपि चाक्षुषत्वस्य कृतकत्वार्थपरिकल्पनायामसिद्धेर्ध्वंसयितुं शक्यत्वात् । न च सामान्यचलनरूपं गमनं संभवति यतस्तन्निवृत्तिराधारः क्रियेत । किं च स्वाश्रयेन्द्रिय-
- १० संबन्धवशाद्यत्कीचिदगृह्यते सामान्यं तस्मादन्यत्रागृह्यमाणमपि तदभिन्नमेवेति । तत्राप्यनेन स्वाश्रयेन्द्रियसंबन्धवत्तैव भाव्यम् । अन्यथा भेदापत्तेरिति कथं न तत्रापि तद्ग्रहणम् । एतेनाश्रयसमवेतरूपभावादित्यपि प्रत्युक्तम् । ततः सर्वसर्वगतत्वे सामान्यस्य व्यक्त्यन्तरालेऽप्युपलम्भः स्यादेव । अथान्तरालशब्देन किं पिण्डान्तरं
- १५ कर्कादिकमाकाशादिदेशो मूर्तद्रव्याभावो वाभिधीयते । यद्यद्यपक्षस्तदा कर्कादौ गोत्वादेरवृत्तेरग्रहणमनुपपन्नमेव । न हि यद्यत्र नास्ति तत्तत्र गृह्यत इति परस्त्राप्यभ्युपगमः । एतेनाकाशादिदेशमूर्तद्रव्याभावपक्षावापे प्रतिक्षिप्तमिति चेत् । तदप्यसंगतम् । एवमभिधाने सर्वत्र तदभिधानानि वृत्तेर्घटद्वयान्तराले पटादिद्रव्यस्याग्रहणादभाव
- २० इत्यत्रापि विकल्पै(रूप्यै)तद्दोषाणामभिधातुं शक्यत्वात् । अथान्तरालशब्दस्यात्र लोकप्रसिद्ध एवार्थः सुषिरमात्ररूपोऽविचारितरमणीयः प्रकल्पते । तर्ह्येतदन्यत्रापि समानमिति न पर्यनुयोगावकाशः । अपि च कर्कादौ गोत्वादेरवृत्तेरिति कोऽर्थः । किं तत्र समवायाभावात्सत्त्वाभावाद्वा । नाद्यः पक्षः । न हि यद्यत्र समवेतं न भवति न
- २५ तत्तत्रोपलभ्यत इति नियमोऽस्ति । भूतले कलशदेरनुपलम्भप्रसङ्गात् ।

नापि व्यङ्ग्यत्वे सति यद्यत्रोपलभ्यते तत्तत्र समवेतमेव । प्रदीपालोके-
नाभिव्यक्तानां तत्रासमवेतानामप्युपलम्भात् । न च सामान्यं व्यङ्ग्ये
समवेतमेवोपलभ्यत इत्यपि नियमः । सामान्यविशेषयोर्व्यङ्ग्यव्यङ्ग्यक-
भावस्य प्राक्पराकरणान् । कर्कादौ सत्त्वाभावादनुपलम्भः सामा-
न्यस्येत्यपि नोपपन्नम् । सर्वगतत्त्वाभावापत्तेः । अथ व्यक्तिसर्वगतं ५
सामान्यमङ्गीकृत्योच्यते तर्बुत्पत्त्यमानव्यक्तिदेशे तत्तावदसदभ्युप-
गन्तव्यम् । अन्यथा व्यक्तिसर्वगतत्वव्याहृतिप्राप्तेः । ततोत्पन्नायां च
व्यक्तौ कुतस्तत्तत्र भवेत् । न तावद्व्यक्त्या सहैवोत्पद्यते ।
नित्यत्वेन स्वीकृतत्वान् । व्यक्त्यन्तरादागच्छेदिति चेत् । ननु
ततस्तदागच्छत्पूर्वव्यक्तिं परित्यज्यागच्छेदपरित्यज्य वा । प्रथमपक्षे १०
तस्यास्तद्रहितत्वप्रसंगः । अथापरित्यज्य तत्रापि किं व्यक्त्या सहैवा-
गच्छेत्केनचिद्देशेन वा । प्रथमपक्षे शाबलेयेऽपि बाहुलोऽयमिति
प्रतीतिः स्यात् । द्वितीयविकल्पस्त्वयुक्तः । निरंशत्वेनास्यांशवत्तया
प्रवृत्त्यसंभवान् । सांशत्वे चाम्य व्यक्तिवदनित्यत्वप्रसंगः ।

तदुक्तम्—

१५

‘अन्यत्र वर्तमानस्य ततोऽन्यस्थानजन्मनि ।

तस्माच्चलतः स्थानाद्वृत्तिरित्यतियुक्तिमत् ॥

न याति न च तत्रासीदस्ति पश्चाच्च चांशवत् ।

जहाति पूर्वं नाधारमहो व्यसनसन्ततिः ॥’ इति ।

अथ प्रमाणसिद्धौ वस्तुस्वभावो नोपहासमात्रेण त्यक्तुं शक्यते । २०
विचित्रा हि पदार्थानां शक्तिर्यथा मन्त्रादिसंस्कृतं वस्त्रमुदरस्थं व्याधि-
विशेषं छिनात्ति नोदरस्थान्त्रादिकम् । तस्मात्तथा यद्वस्त्राकारविलक्षणो
यः प्रत्ययः स तद्व्यतिरिक्तनिमित्तान्तरनिबन्धनो यथा वस्त्रादिषु
रक्तादिप्रत्ययस्तथा चायं पिण्डादिषु गवादिप्रत्ययः, गवादिष्वनुवृत्त-

- प्रत्ययः पिण्डादिव्यतिरिक्तनिमित्तनिबन्धनो विशिष्टप्रत्ययत्वान्नीलादि-
प्रत्ययवद्गोपिण्डादर्शान्तरं गोत्वं भिन्नप्रत्ययविषयत्वादूपस्पर्शादि-
वत्तस्येति व्यपदेशत्वाच्चैत्रतुरङ्गमवत् । गौर्गौरित्यभिन्नाभिधानप्रत्यया-
वनुवृत्तवस्तुनिमित्तावभावसामान्याभिधानप्रत्ययान्यत्वे सत्यनुवृत्ताभि-
- ५ धानप्रत्ययत्वात् । चर्मवस्त्रादिषु नीलद्रव्यसंबन्धान्नीलं नीलमित्यभिधान-
प्रत्ययवादित्यादीन्यनुमानानि । तत्र पिण्डादेर्व्यतिरिक्तमात्रमेकान्तेन
वा व्यतिरिक्तं निमित्तान्तरं साध्येत । आद्यपक्षे सिद्धसाधनम् ।
सदृशपरिणामस्य कथंचिद्व्यतिरिक्तस्य निमित्तान्तरस्येष्टत्वात् ।
द्वितीयपक्षे तु पक्षस्य प्रत्यक्षबाधा कथंचिद्व्यतिरिक्तात्मकसामान्यो-
- १० पलम्भेन तद्व्यतिरेकैकान्तस्य बाधात् । अत एव कालात्ययापदिष्टत्वं
हेतोः । साध्यविकलता च दृष्टान्तस्य । जैनानामेकान्तस्य कचिद-
प्रसिद्धेः । ये क्रमित्वानुगमित्ववस्तुत्वोत्पत्तिमत्त्वसत्त्वादिधर्मोपेताः
प्रत्ययास्ते नित्यसर्वगतसामान्यनिबन्धना न भवन्ति । यथा भावेष्वा-
भावोऽभाव इति । सामान्येषु वा सामान्यं सामान्यमिति प्रत्ययाः ।
- १५ तथा च विवादाध्यासिताः प्रत्यया इत्यनुमानबाधश्च सर्वत्र । यदुक्तम्—
'परसामान्यं सत्ताख्यम्' इति तत्रैतया भिन्नैकरूपया सत्तया सत्त्या
सतो वस्तुनः समवायः स्यादसतो वा । सतः सत्तासमवाये
वैयर्थ्यम् । तथापि तत्समवायेऽनवस्था । असतः सत्तासमवाये
खरविषाणादेरपि स भवेत् । अविशेषात् । अथ तत्समवाया-
- २० त्प्राग्वस्तु स्वयं न सन्नाप्यसत् । अत एव सत्तासमवाया-
त्तत्सदित्युच्यते । तदेतदलौकिकं किमपि प्रमेयरहस्यमनेनालोकितम् ।
तथा हि—सदिति वचनात्तस्य सत्तासंबन्धात्प्रागभाव उक्तः । सत्प्रतिषे-
धलक्षणत्वादस्य । नो अप्यसदित्यभिधानात्तुनर्भावोऽसत्त्वनिषेधरूपत्वा-
द्भावस्य रूपान्तराभावात् । तथा च वैयाकरणाः— 'द्वौ प्रतिषेधौ
- २५ प्रकृतमर्थं गमयतः' इति । तार्किका अपि नेदं निरात्मकं जविच्छ-
रीरमित्यत्र नैरात्म्यनिषेधेन सात्मकत्वं साधयतो निषेधद्वयस्य विधायक-

त्वमेव प्रतिपन्नाः । कश्चिदाह नैवं प्रयोगः क्रियतेऽपि तु सात्मकं जीवच्छरीरं प्राणादिमत्त्वादिति । तेनाप्येवं प्रयोगं कुर्वता सात्मकत्वाभावो नियमेन प्राणादिमत्त्वभावेन व्याप्तोऽभ्युपगन्तव्यः । अन्यथा व्यभिचाराशङ्कानतिवृत्तेः । तदभ्युपगमे चेदमवश्यवक्तव्यम् । जीवच्छरीरे प्राणादिमत्त्वं प्रतीयमानं स्वभावं निवर्तयति । स च निवर्तमानः स्वव्याप्यं सात्मकत्वाभावमादाय निवर्तते । अन्यथा तेनासौ व्याप्तो न स्याद्यस्मिन्निवर्तमानेऽपि यत्र निवर्तते न तेन तद्व्याप्तं यथा निवर्तमानेऽपि प्रदीपेऽनिवर्तमानः पटादिः । न निवर्तते च प्राणादिमत्त्वभावे निवर्तमानेऽपि सात्मकत्वाभाव इति निवर्ततेऽसाविति चेत् । तन्निवृत्तावपि सात्मकत्वं यदि न सिध्यति न तर्हि सात्मकत्वाभावा निवर्तते सात्मक.... मासत्वे सर्वव्यक्तिभेदानामन्योऽन्यमेकरूपता-प्रसक्तिः । एकव्यक्तिरिति निष्ठितस्वभावसामान्यसंसृष्टत्वात् । एकव्यक्तिरूपवत् । सामान्यस्य बानेकरूपतापत्तिर्युगपदेनेकवस्तुपरिसमाप्तरूपत्वादितिरूपदेशावस्थितानेकभाजनव्यवस्थितानेकाम्रादिकलवदित्यनुमानबाधः । यत् 'प्रत्येकसमवेतार्थ' इत्यादिकारिकाव्याख्यायां जर्यामल्लशर्करिकायां (?) प्राह—'गोमतिर्धर्मिणी कृत्स्नस्तुविषयेति साध्यो धर्मः कृत्स्नरूपत्वादिति हेतुः । या या कृत्स्नरूपा सा सा कृत्स्नवस्तुविषया व्यक्तिबुद्धिवादिति दृष्टान्तः' इति, तत्र सर्वात्मना कृत्स्नवस्तुविषयत्वं गोमतेर्यद्यनेन विवक्षितं तदानीमेकव्यक्तिगतस्यापि तस्य निश्चये सकलव्यक्तिनिष्ठतया निश्चयः स्यात् । न चासौ सकलव्यक्तिमन्तरेणोपपद्यत इति तन्निर्णयोऽपि प्रसज्यते कथंचिच्छ्रुत्स्नवस्तुविषयत्वे पुनरस्याः सिषाधयिषिते सिद्धसाध्यता । यदपि 'एकाकारबुद्धिप्राप्तत्वात्' इत्येकत्वसाधनं तदप्यनन्तरमेव कृतोत्तरम् । नञ्युक्तेषु वाक्येषु ब्राह्मणादिनिवर्तनमिति दृष्टान्तोऽपि साध्यविकलः । इतरेतरभावरूपाया ब्राह्मणादिनिवृत्तैरव्यायोगात् । न

- स्वभावः कश्चिदेकस्तुच्छ उभयाभिमतोऽस्ति । भावान्तरस्वभावत्वेन तस्यास्माभिः प्रागुपपादितत्वात् । त्वयापि तथैव प्रतिपन्नत्वाद्भावान्तराणां चानेकत्वेन तदात्मकामावस्याप्यनैक्यात्कथमैक्यं साध्यं तत्र वर्तते । अनुमानबाधितश्चात्र पक्षः । तथा हि—ये यत्र नोत्पन्ना न च
- ५ प्रागवस्थायिनो नापि पश्चादन्यतो देशादागतिमन्तस्ते तत्र न वर्तन्ते यथा रासमशिरसि तद्विषाणादयः । तथा च सामान्यं तच्छून्यदेशोत्पादवति शाबलेयादिके वस्तुमिति व्यापकानुपलब्धिरिति । नैकं किञ्चन शाबलेयादिषु गोत्वादिसामान्यमुपपद्यते ततः । सदृशपरिणामरूपमेव तदभ्युपगन्तव्यम् । ब्राह्मणत्वादिकं तु सदृशपरिणामरूपमपि
- १० नास्त्येव । प्रत्यक्षादिना तदप्रतीतेः । तथा हि—प्रत्यक्षेण प्रतीयमानं ब्राह्मण्यं किं निर्विकल्पकेन सविकल्पकेन वा प्रतीयते । न तावन्निर्विकल्पकेन । तत्र जात्यादिप्रतिभासाभावात् । तथा चावाचि भट्टेन—

‘ अस्ति ह्यलोचना ज्ञानं प्रथमं निर्विकल्पकम् ।

बालमूकादिविज्ञानसदृशं शुद्धवस्तुजम् ॥

- १५ : ततः परं पुनर्वस्तुधर्मेर्जात्यादिभिर्यथा ।

बुद्ध्यावसीयते सापि प्रत्यक्षत्वेन संमता ॥ ’ इति ।

- नापि सविकल्पकेन । विस्फारिताक्षस्य पुरोवर्तित्वण्डमुण्डकारादिव्यक्तिषु गवाश्वादिजातिवन्मनुष्यव्यक्तिषु मनुष्यत्वपुंस्त्वाद्यतिरिक्तब्राह्मणस्य कस्यचिदप्रतिभासात् । अथ प्रतिभासत एवैत-
- २० द्विशिष्टसहकारिसमन्वितेन्द्रियप्रभवप्रत्यक्षे पुरश्चारिषु क्षत्रियादिषु तद्वैलक्षण्येन ब्राह्मणेणैव ब्राह्मणोऽयं ब्राह्मणोऽयमिति प्रत्यक्षदर्शनादिति चेत् । ननु किमिदमिन्द्रियसहकारित्वेनात्रेष्टं ब्राह्मणभूतस्य पितृजन्यत्वं, पितृगोचरोऽविच्छ्रुतत्वोपदेशः, आचारविशेषः, संस्कारविशेषः, वेदाध्ययनं, यज्ञोपवीतादिकं, ब्रह्मप्रभवत्वं वा । तत्राद्यपक्षोऽनुपपन्नः ।
- २५ यतः पित्रोर्ब्राह्मण्ये सिद्धे तज्जन्यत्वेन पुत्रस्य ब्राह्मण्यं सिध्येत् ।

तन्वानयोर्ब्राह्मणभूतपितृजन्यत्वात्सिध्येत् । तथाभूतपुत्रजनकत्वाद्वा ।
 प्रथमपक्षेऽनवस्था । बीजाङ्कुरवदनादित्वात् । तत्कार्यकारणप्रवाहस्य
 नानवस्था दोषायेत्यप्ययुक्तम् । यतो बीजाङ्कुरयोः कार्यकारणभावः
 पूर्वबीजाङ्कुरकार्यकारणभावग्रहणनिरपेक्षः प्रमाणतः प्रतीयते । अत्र तु
 पूर्वपूर्वब्राह्मण्यप्रतिपत्त्यभावेऽरापरब्राह्मण्यप्रतिपत्तेः । कर्तुमशक्यत्वाच्च ५
 दृष्टान्तदार्ष्टान्तिकयोः साम्यम् । द्वितीयपक्षे त्वन्योन्याश्रयः । सिद्धे हि
 पितृब्राह्मण्ये ब्राह्मणभूतपितृजन्यत्वेन पुत्रब्राह्मण्यसिद्धिः । तत्सिद्धौ च
 ब्राह्मणभूतपुत्रजनकत्वात्पितृब्राह्मण्यसिद्धिरिति । अविच्छ्रुतेन ब्राह्म-
 णेनाविच्छ्रुतायां ब्राह्मण्यामुत्पादितो ब्राह्मण इत्यविच्छ्रुतमातापित्रुपदेश-
 स्तत्सहकारीत्यपि श्रद्धामात्रम् । प्रमाणतोऽप्रतिपत्तेर्द्वये वास्तवोपदेशा- १०
 संभवात्सकलशून्यतोपदेशवत् । अथ प्रत्यक्षत एव ब्राह्मण्यं प्रतीय-
 यथोक्तोपदेशो विधीयते । तदसत्यम् । परस्परश्रेयःप्रसंगान् । सिद्धे
 हि ब्राह्मण्यप्रत्यक्षत्वे प्रमाणभूतप्रत्यक्षोपदेशसिद्धिः । तत्सिद्धौ च
 तथाभूतोपदेशसहकृतेनेन्द्रियेण ब्राह्मणप्रत्यक्षतासिद्धिरिति । अविच्छ्रु-
 तत्वं च विवक्षितपित्रप्रेक्षयाऽनादिकालपितृप्रवाहापेक्षया वभिप्रेतम् । १५
 यदि विवक्षितपित्रप्रेक्षया तत्राप्यनयोस्तज्जन्मन्यविच्छ्रुतत्वमभिमत्तमना-
 दिकाले वा । तज्जन्मनि चेत्तर्हि केन तत्र तयोः प्रतीयेत पुत्रेणा-
 न्यैर्वा । न तावत्पुत्रेण । स्वजन्मकाले तस्य तद्विवेचनासामर्थ्यात् ।
 नाप्यन्यैः । तद्वि तैः प्रत्यक्षतः प्रतीयेतानुमानादागमाद्वा । न ताव-
 त्प्रत्यक्षतः । अयमेतस्मादेवैतस्यामुत्पन्न इत्येवंरूपस्यार्थस्यावगृह्ण- २०
 श्यप्रत्यक्षीकर्तुमशक्यत्वात् । नाप्यनुमानात् । प्रत्यक्षाविषये भवतानु-
 मानानभ्युपगमात् । न च पित्रोरविच्छ्रुतत्वे किंचिल्लिङ्गमस्ति ।
 तद्विसंवृताकारादिविशेषोऽत्येष्वविलक्षणता वा । न ताव-
 त्सम्यग्मः पक्षः । दुश्चारिणीनामतीव संवृताकारदर्शनात् । द्वितीय-
 पक्षोऽपि न श्रेयान् । यतो यदि विच्छ्रुतेतरप्रभवापत्तेषु विलक्ष- २५
 णाकारता सिद्ध्येत्, तदानीमविलक्षणाकारापत्त्योपलब्धात्पित्रोरवि-

- प्लुतत्वं निश्चयेत । न चासौ सिद्धा । न खलु वडवायां रासभतुर-
गप्रभवापत्येष्बिव ब्राह्मण्यां ब्राह्मणाप्रभवापत्येषु वेलङ्घ्यं प्रतीयते ।
आगमतोऽप्यपौरुषेयात्पौरुषेयाद्वा । तयोरविप्लुतत्वस्य प्रतिपत्तिः
स्यात् । न तावदपौरुषेयात् । तत्प्रतिपादकस्यापौरुषेयस्यागमस्यैवा-
५ संभवात् । पौरुषेयोऽप्यागमस्तत्प्रणेत्रा प्रमाणान्तरेण नयोरविप्लुतत्वे
प्रतिपत्ते सति प्रवर्तमानः प्रमाणतां भजते । न च तत्प्रतिपत्तिः
कुनश्चिदप्यस्तीत्युक्तम् । तन्न तज्जन्मन्यनयोरविप्लुतत्वं कुतश्चि-
त्पत्येतुं शक्यम् । एतेनानादिकाले तयोस्तत्प्रतिपत्तिः प्रत्युक्ता ।
ययोर्हि तज्जन्मन्यप्यविप्लुतत्वं प्रत्येतुं न शक्यम् । तयोरनादिकाले
१० तत्प्रतीयत इति महच्चिन्त्रम् । एतेनैवानादिकालपितृप्रवाहापेक्षयावि-
प्लुतत्वप्रतिज्ञापि प्रतिक्षिता । किं च सदैवाबलानां प्रबलकामातुर-
त्थेहजन्मन्यपि व्यभिचारोपलम्भादनादौ काले ताः कदा किं कुर्व-
न्तीति ब्रह्मणापि ज्ञातुमशक्यम् । एतेन तदपि प्रत्युक्तं स्वविशेषव्य-
ञ्ज्या जातिविशेषाश्चेतरजातिपरिहारेणावभासमाना जात्यन्तरपरिहारेण
१५ स्वजातिं व्यञ्जयन्ति यथा गवादयः । अतः प्रथमदर्शने प्रतिभातमपि
ब्राह्मण्यं व्यञ्जकभेदग्रहणानोल्लिखति । व्यञ्जकभेदाग्रहण
चात्यन्तसुसदृशवयवत्वादुपपन्नम् । अत्यन्तसुमदृशगोवयववत् ।
दृश्यते च द्रव्यपरीक्षकाणां कूटाकूटविवेके मणिपरीक्षकाणां च मणि-
काचादिविवेकेऽवधानवता नैसर्गिकाभ्यासिकप्रतिभासामग्रीसद्भाव
२० एव कूटाकूटविवेको मणिकाचादिविवेकश्च । एवमिहाप्यविप्लुतेन
ब्राह्मणेनाविप्लुतायां ब्राह्मण्यामुत्पादिनो ब्राह्मण इत्यौपदेशिकमाता-
पितृब्राह्मण्यज्ञानलक्षणसामग्रीसद्भाव एव । ब्राह्मणोऽयमिति विवेकेन
प्रतिभासः प्रवर्तत इति । अविप्लुतनिर्णयस्य कर्तुमशक्तेरुक्तत्वात् ।
आचारविशेषश्चक्षुःसहकारीति चेत् । न त्वसौ ब्राह्मण्यस्यधारणो याज-
२५ नाध्यापनप्रतिग्रहादिः । स च तत्प्रत्यक्षतानिमित्तं न भवति । अव्याप्तेर-
तिव्याप्तेश्चानुषंगात् । याजनादिरहितेषु हि ब्राह्मणेष्वपि तन्निश्चयाभाव-

प्रसंगादव्याप्तिः । धूर्तशूद्रेष्वप्यलिलस्य याजनाद्याचारस्थोपलब्धितो
 ब्राह्मण्यनिर्णयानुषंगान्नातिव्याप्तिः । अथ मिश्रयायमाचारस्तत्र ।
 अन्यत्र कुतः सत्यः । ब्राह्मण्यसिद्धेश्चेदन्योन्याश्रयः । सिद्धे ह्याचा-
 रसत्त्वे ब्राह्मण्यसिद्धिः । तत्सिद्धौ चाचारसत्यत्वसिद्धिरिति । एतेन
 संस्कारविशेषस्य वेदाध्ययनस्य यज्ञोपवीतादेश्च चक्षुःसहकारिता ५
 प्रत्युक्ता । अव्याप्त्यतिव्याप्त्योरत्राप्यविशेषान् ब्रह्मप्रभवत्वमपि न
 लोचनसचिवीभवितुमर्हति । अतिप्रसंगात् । सकलप्राणिनां तत्प्रभवतया
 ब्राह्मण्यप्रसंगान् । किं च ब्रह्मणो ब्राह्मण्यमस्ति न वा । नास्ति चेत्,
 कथमतो ब्राह्मणोत्पत्तिः । न ह्यमनुप्यान्मनुप्योत्पत्तिः प्रतीता । अथा-
 स्ति किं सर्वत्र, मुखप्रदेश एव वा । यदि सर्वत्र तर्हि सर्वप्राणिनां १०
 ब्राह्मण्यानुषङ्गः । अथ मुखप्रदेश एव तदान्यत्रास्याः शूद्रत्रानुषंगान्न
 विप्राणां तत्पादादयो वन्द्याः स्युः । न च प्रभवत्वं विशेषणं ब्राह्मण्य-
 प्रत्यक्षताकाले केनचित्प्रतीयते । न चाप्रतिपन्नं विशेषणं विशेष्य-
 प्रतिपत्तुमाधातुं समर्थम् । अतिप्रसङ्गान् । तत्र प्रत्यक्षेण ब्राह्मण्यपरि-
 च्छेदः । १५

अथानुमानेन परिच्छेदः । तथा हि— ब्राह्मण इति ज्ञानं व्यक्ति-
 र्भेदविशेषाध्ययनाचारयज्ञोपवीतादिव्यतिरिक्तनिमित्तनिबन्धनं तन्नि-
 मितकबुद्धिविलक्षणत्वाद्वैज्ञान्यवदिति । तदुपेक्ष्यम् । यतो यदि
 व्यक्त्यादिभ्यो व्यतिरिक्तं निमित्तमात्रमस्य ज्ञानस्य विषयत्वेन साध्यते
 तदा सिद्धसाध्यता । तत्समुदायस्य समुदायिभ्यः कथञ्चिद्व्यतिरिक्त- २०
 स्य तद्विषयत्वेन स्वीकारात् । अथ प्रतिव्यक्ति परिसमाप्तमेकमेकान्त-
 व्यतिरिक्तमभिधीयते तदा पक्षस्य प्रतिपक्षबाधितत्वम् । कठकालापादि-
 ब्राह्मणव्यक्तिषु हि ब्राह्मणज्ञानं व्यक्त्यादिव्यतिरिक्तसामान्यनिमित्तरहि-
 समेवाध्यक्षतः प्रतीयते । अश्रावणत्वविबिक्तशब्दवत् । अनैकान्ति-
 कश्चात्र नगरादिज्ञानेन हेतुः । तत्र व्यक्त्यादिव्यतिरिक्तनिबन्धनाभावेऽ- २५
 पि तन्निमित्तबुद्धिविलक्षणत्वस्य त्वन्मतेनोपलम्भात् । न खलु जगरं

- सेना वनमित्यादिज्ञाने व्यक्त्यादिव्यतिरिक्ततथाभूतप्रत्ययनिबन्धनं किञ्चित्त्वयाम्युपगतमस्ति । ततो नानुमानादपि ब्राह्मण्यनिर्णयः । नाप्यागमात् । यतोऽसौ पौरुषेयो वा स्यादपौरुषेयः । न तावदपौरुषेयः । तस्य कार्य एवार्थे प्रामाण्याभ्युपगमात् । ब्राह्मण्यस्य
- ५ नित्यतयेष्टितोऽकार्यत्वात् । नापि पौरुषेयात् । तस्य प्रमाणान्तरसापेक्षत्वात्तस्य चात्रासंभवात् । नाप्यनुमानात् । तस्य सादृश्यालम्बनत्वात् । अप्रतिपक्षे च प्रमाणान्तरेण ब्राह्मण्ये कथं तेन सादृश्यं कथंचित्प्रतीयेत । यतस्तद्दर्शनात् ब्राह्मण्यमवगम्येत । नाप्यर्थापत्तेः । तत्प्रतिपत्तिर्ब्राह्मण्यजातिव्यतिरेकेणानुपपद्यमानस्य प्रमाणषट्कविज्ञातस्य
- १० कस्यचिदप्यर्थस्याप्रतीयमानत्वात् । ननु ब्राह्मणत्वसामान्याभावे वर्णाश्रमव्यवस्था तन्निबन्धनस्तपोदानादिव्यवहारश्च सर्वजनसंप्रतिपन्नो नोपपद्येतेति कल्पनीयम् । तन्नैवम् । क्रियाविशेषयज्ञोपवीतादिचिन्होपलक्षिते प्रकृतिविशेषे तद्व्यवस्थायास्तद्व्यवहारस्य चोपपत्तेः । अथैवं गोत्वादिसदृशपरिणामस्याप्यभावापत्तिः । शक्यं हि तत्राप्येवं वक्तुं
- १५ साक्षात्कुदाद्युपलक्षिते वस्तुनि गवादे (?) ज्ञान
 यवानामेकत्राविष्वग्भावेनावस्थितानां खण्डगुण्डादिपिण्डान्तरसाधारणो मातङ्गतुरङ्गविहङ्गाद्यसाधारणश्च यः कथंचिव्यतिरिक्तः । तथानुभवेन व्यवस्थाप्यमानममुदायः स एव सदृशपरिणामः प्रोच्यते । न चैतादृशोऽवयवसमूह
 २० द्यत एव स कश्चन विशेषो यः परस्परमसाधारणः । लक्षयन्ति चैनं निपुणधियः परस्परसंकीर्णव्यवहारप्रवर्तनात् । प्रकृते तु नायं काश्चिन्निश्चेतुं शक्यते । ब्राह्मणभूतपितृजन्यत्वादेर्दुर्ज्ञेयत्वेन प्रतिपादितत्वात् । तन्न भवत्कल्पे
 पमन्यथा वेद्यापाटकादिप्रविष्टानां ब्राह्मणीनां ब्राह्मण्याभावो भवेत् । न हि विद्यमानमेव तां व्यक्तिं सामान्यं

तदानीमुज्झति । युतसिद्धिप्रसंगात् । अथास्त्येव तदानमिषि
तदवस्थं तत्, तर्हि कथं तासां निन्दानादानं च स्यात् । जाति-
र्यतः पवित्र

.... दीनां गृहे चिरोषितानामपीष्टं शिष्टैरादानं न तु ब्राह्मणीनाम् ।
अथ क्रियाभ्रंशात्तासां निन्द्यतानादानं चेप्यते तर्हि किमनेनान्त- ५
र्गदुना ब्राह्मण्येन कल्पितेन । कल्पयित्वापि तत्क्रियाविशेषादिवशादेव
बन्धताया ब्राह्मण्यव्यवहारस्य चाभ्युपगम....
तस्मान्न ब्राह्मण्यसामान्यमपि परोपगतमुपपद्यते ।

सामान्यसंज्ञस्तदर्थं पदार्थः सिद्धिं चतुर्थोऽपि न तीर्थिकानाम् ।

समेति मध्यगिव प्रमान्तरेण प्रमाणमूला सकला हि सिद्धिः ॥६८६॥ १०

यत्पुनरगादि ' नित्यद्रव्यवृत्तयोऽन्त्या विशेषाः ' इत्यादि ।

तत्रायमर्थः ।
विशेषपदार्थरीक्षणम् ।

....
त्यद्रव्येष्वेव वर्तन्त एव य इति विशेषाः । नित्यद्रव्येष्वेवेति द्रव्यगुण-
कर्मसामान्याना व्यवच्छेदः । द्रव्यगुणकर्माणि हि द्रव्येष्वेव वर्तन्ते न १५
नित्येष्वेवेति । सामान्यानि तु न द्रव्येष्वेव न नित्येष्वेवेति वर्तन्त
एवेति बुद्धिशब्दादीनां व्यवच्छेदः । तेषां समस्त

....

पर्यन्तरूपत्वाद्भूतत्वं तेषु भवा अन्त्याः । तेषु स्फुटतरमालक्ष्यमाण-
त्वान् । वृत्तिस्त्वेषां सर्वस्मिन्नेव परमाण्वाकाशकालदिगात्मनोलक्षणे २०
नित्यद्रव्ये विद्यते । अत एव नित्यद्रव्यवृत्तयोऽन्त्या इत्युभयपदोपादा-
नम् । एते च प्रतिद्रव्यमे

दीनां गवादिषु तुल्याकृतिनिमित्तो गौरिति । गुणनिमित्तः शुक्ल इति ।

क्रियानिमित्तः शीघ्रगतिरिति । अवयविनिमित्तः ककुद्भानिति ।

संयोगनिमित्तो महाघण्ट इति, अश्वादिभ्यो व्यावृत्तः प्रत्ययः प्रादु- २५

र्भवति । तस्माद्विशिष्टानां

.... लक्ष्णोऽयं विलक्षणमिति प्रत्ययवृत्तिर्देशकालविप्र-
कर्षोपलब्धेः स एवायमिति प्रत्यभिज्ञानं च यतो भवति ते योगिनां
विशेषप्रत्ययेनोन्नीतसत्त्वा अन्त्या विशेषा अस्मदादीनां प्रसिद्धाः ।
तथा च प्रयोगोऽत्र तुल्यजातिगुण

- ५ ध्वपरविशेषयोगाद्यावृत्तिबुद्धिपरिकल्पनायामनवस्थादि-
बाधकोपपत्तेः । उपचारातेषु तद्बुद्धिः । तर्हि परमाण्वादिष्वपि भिन्न-
विशेषनिबन्धना नेप्रमभ्युपगन्तव्या । तेषां तत्र भिन्नाभिन्नव्यावृत्तरूप-
करणानुपपत्तेर्बाधकस्य सद्भावात् । भिन्नस्य हि व्यावृत्तरूपस्य करणे
न किञ्चिदण्वादीनां कृतं स्यात् । तथा चाव्यावृत्तेषु स्वयं तेषु व्या-
वृत्तबुद्धिर्वा नैव योगिनां भवेत् । अभिन्नस्य तु तस्य करणे त एव
कृता इति तेषामनित्यतापत्तिः । ननु यथा दीपादीनां स्वत एव
भासुरूपता तत्स्वभावत्वान्न घटादिसम्बन्धात् । घटादीनां तु तत्सम्ब-
न्धादेवं विशेषेषु स्वत एव व्यावृत्तप्रत्ययहेतुत्वं तत्स्वभावत्वान्न विशेषा-
न्तरसंबन्धात्, परमाण्वादौ तु तद्योगादिति । एतदप्रपर्यालोचितवचनम् ।
- १५ यतः प्रदीपादिसंबन्धाद्धटादयः पदार्थाः परित्यक्तप्राक्तनाभासुरत्व-
पर्यायाः कथञ्चिदन्य एव भासुरत्वपर्यायजुषो जायन्त इति युक्तं तेषां
तत्सम्बन्धाद्भासुररूपत्वम् । न च परमाण्वादिष्वेतत्संभवति । तेषां
सर्वथा नित्यत्वाभ्युपगमतः प्राक्तनाविविक्तरूपत्यागेनापरविविक्तरूप-
तयानुत्पत्तेः । ननु परमाण्वादावविविक्तरूपस्यैवासंभवात्कस्य परि-
त्यागेन ते विविक्तस्वभावाः स्युः । नित्यैकरूपाणां तेषां सर्वदा
विशेषपदार्थातिष्ठितत्वेन सर्वदा विविक्तरूपस्यैव संभवादित्यपि
श्रद्धामात्रम् । तन्नित्यैकरूपत्वस्य परमाणुविचारावसरे परास्तत्वात् ।
अनुमानबाधितश्च व्यतिरिक्तविशेषेभ्यस्तत्प्रत्ययप्रादुर्भावः । तथा हि—
विवादापक्षेषु भावेषु विलक्षणप्रत्ययस्तद्व्यतिरिक्तविशेषनिबन्धनो न
- २५ भवति । विलक्षणप्रत्ययत्वाद्गुणादिषु तत्प्रत्ययवदिति ।

एवं च—

न पञ्चमोऽप्येष विशेषनामा वैशेषिकाणां घटते पदार्थः ।

तल्लक्षणं कुञ्जरकेशरालीश्लाघासमानं प्रतिभाति तस्मात् ॥ ६८७ ॥

यच्च जल्पितम् ' अयुतसिद्धानामाधार्याधारभूतानामिहेति प्रत्यय-

हेतुर्यः सम्बन्धः स समवायः ' इत्यादि तत्र
समवायपदार्थरीक्षणम् । केयमयुतसिद्धिर्नाम । अभिन्नदेशे वृत्तिः, अभि-

५

न्नकालता, अभिन्नधर्मिता, अभिन्नकारणप्रभवत्वं, अभिन्नस्वरूपत्वं वा ।

नायः पक्षः । असिद्धत्वात् । न हि य एव तन्तूनां देशास्त एव पटस्यापि ।

तन्तवो हि स्वांशुषु स्थिताः । पटस्तु तेष्विति । न द्वितीयः ।

असिद्धत्वादेव । तन्तुपटादीनां कार्यकारणभावेन पूर्वापरकालत्वात् ।

न तृतीयः । तत एव । न ह्यवयव्यादीनां कचिदेकस्मिन्धर्मिण्याश्चि- १०

तत्वमस्ति । नापि चतुर्थः । तस्मादेव हेतोस्तन्तूनां प्रवेण्यादेः पटस्य

तन्तुत्वादेः कारणस्य प्रसिद्धेः । अभिन्नस्वरूपत्वं तु, अन्यस्यान्यान्य-

रूपतापत्तिः । एकलोलीभावेनात्मलामो वा भवेत् । प्रथमपक्षे प्रत्यक्ष-

विरोधः । न खलु जात्यादेर्वक्त्यादिस्वरूपापत्तिः प्रत्यक्षतः प्रतीयेत ।

द्वितीयपक्षे तु तथा परिणतिरेवाविष्वग्भावस्वभावा पदार्थानामयुत- १५

सिद्धत्वमित्यस्मन्मतसिद्धिः । अपि च सिद्धिश्छन्देनात्र किं ज्ञप्ति-

रूपत्तिर्वाऽभिप्रेता । यदि ज्ञप्तिस्तदा सामान्यतद्वादीनां युत-

सिद्धिप्रसक्तिः । अनुवृत्तव्यावृत्तादिरूपतया तेषां परस्परं पृथगेव

स्वरूपसंवेदनात् । तथा च तत्र समवायाभावो भवेत् । अथोत्पत्ति-

स्तदा युतसिद्धिरपृथगुत्पत्तिरित्यायातम् । तदपि जात्यादेर्नित्यत्वाभ्यु- २०

पगमाद्दुर्घटम् । अथ युतसिद्धेरभावमात्रमयुतसिद्धिः । सा च

जात्यादावास्ति । तेनायमदोष इति चेत् । नैवम् । इत्यमाकाशादी-

नामप्ययुतसिद्धिप्रसक्तेः । अथ युतसिद्धिवैपरीत्येनायुतसिद्धिर्व्यव-

स्थाप्या । तत्र नित्यानां तावद्वयोरेकस्य वा परस्परं संयोगविभाग-

हेतुभूतकर्मसमवाययोग्यतोऽयुतसिद्धिः । द्वयोः परमाण्वोः पृथगमन- २५

माकाशपरमाण्वोश्चान्यतरस्य पृथगमनमिति । अनित्यानां तु द्वयो-

- रन्यतरस्य चापृथगाश्रयाश्रयित्वलक्षणः परस्परपरिहारेणान्यत्राश्रये समवायोऽयुतसिद्धिः । द्वयोः पृथगाश्रयाश्रयित्वं घटपटयोः शकुन्याकाशयोश्चान्यतरस्य शकुनेः पृथगाश्रयाश्रयित्वं यद्यप्यन्यतर-पृथग्गमनमप्यस्ति तथापि तस्य पृथग्गमनस्य न ग्रहणम् । नित्यविष-
- ५ यत्वात्तस्य । यदि पुनरनित्यानामपि पृथग्गमनं युतसिद्धिरुच्येत । तदा त्वगिन्द्रियशरीरयोः पृथग्गमनाभावादयुतसिद्धत्वं भवेत् । ततश्च तयोः परस्परसंयोगो न स्यात् । तस्य युतसिद्धिव्याप्तत्वात् । न चार्थं तत्र नास्ति कुण्डबदरादिवत्तस्यैव तत्र युज्यमानत्वात् । तस्मादनित्यानां न पृथग्गमनं युतसिद्धिः । नित्येषु पुनराश्रयाभावादेव पृथगाश्रयाश्रयित्वं
- १० नास्तीति तेषां पृथग्गमनमेव युतसिद्धिः । न त्वनित्यानां पृथगाश्रयाश्रितत्वरूपायां युतसिद्धावभिधीयमानायां घटपटवत्तनुपटयोरपि युतसिद्धिरेव भवेत् । पटस्य तन्तुषु तेषां च स्वांशुषु वृत्तेरिति चेत् । नैवम् । यतो यत्रोभयोः परस्परपरिहारेण पृथगाश्रयाश्रयित्वं तत्र युतसिद्धिर्विवाक्षिता । न चेयमत्रास्ति पटस्य
- १५ तन्तुष्वेवाश्रितत्वात् । तत एवंविधयुतसिद्धिद्वयविपरीताऽयुतसिद्धिः सुघटैव । सिद्धिशब्देन चात्र गमनं निष्पात्तिश्च वाच्यमिति । तदपि नोपपद्यते । दिक्कालाकाशात्मनां नित्यसम्बन्धिनां व्यापकतया द्वयोरेकस्य वा परस्परसंयोगविभागहेतुभूतकर्मसमवाययोग्यतारूपयुतसिद्धेरभावेनायुतसिद्धिप्रसंगादित्यतिव्यापनीयमयुतसिद्धिः । चक्रकापत्तिश्चात्र ।
- २० तथा हि—समवायसिद्धौ द्वयोरेकतरस्य वा संयोगविभागहेतुभूतकर्मसमवाययोग्यत्वरूपाया द्वयोरेकतरस्य वा परस्परपरिहारेणान्यत्राश्रये समवाय इत्येवंरूपायाश्च युतसिद्धेः सिद्धिः । तत्सिद्धौ च तद्वैपरीत्येनायुतसिद्धिरिति । अपि च येयं घटपटयोः पृथगाश्रयाश्रयित्वव्युतसिद्धिः प्रागभ्यवाधि, नेयमुपपत्तिमती । कपालकलशयोस्तन्तुपटयोश्च
- २५ यथाक्रममाश्रयाश्रयित्वयोरप्रसिद्धेः । न हि कपालानि तन्तवश्चाश्रयो घटः पटश्चाश्रयीति कस्यचित्प्रसिद्धम् । कथमेवामिह कपालेषु घट

इह तन्तुषु पट इति प्रतीतिरूपतिरिति चेत् । कस्येयं प्रतीतिरुत्पद्यते
 स्वदर्शनाहितसंस्कारस्य भवतोऽपक्षपातिनोऽन्यस्यापि वा । नाद्यपक्षः ।
 तथात्वेऽस्याः कल्पनामात्रत्वप्रसंगात् । न च कल्पनायाः पदार्थस्वरू-
 पानुरोधः । तस्याः स्वातन्त्र्यवृत्तित्वात् । ततो वस्तुव्यवस्थापने
 व्यवस्थाप्रसक्तेः भवत्कल्पितस्यापि वस्तुनोऽन्यथान्येन कल्पयितुं ५
 शक्यत्वात् । द्वितीयपक्षे त्वासिद्धिः । तन्तुसमुदायात्मायं पट इति
 पटेऽत्र तन्तव इति वा सर्वेषां प्रतीत्युत्पत्तेः । एवं च पृथगाश्रयाश्रयित्व-
 रूपयुतसिद्धेरसिद्धेः कथं तद्वैपरीत्येनायुतसिद्धिः सिध्येत् ।
 केन्दलीकारोऽप्येतादृशीमेवायुतसिद्धिमभिधानोऽनेनैव निरस्तः ।
 यत्तूदयनः प्राह— अयुतसिद्धाः प्राप्ताश्च ते सिद्धाश्चेत्य- १०
 युतसिद्धाः प्राप्ता एव सन्ति न वियुक्ता इति यावत्तेषां
 संबन्धः प्राप्तिलक्षणः समवायस्तेन संयोगो व्यवच्छिन्नस्तस्या-
 प्राप्तिपूर्वकत्वादजसंयोगाभावो वक्ष्यते ' इति तदस्यात्य-
 न्तन्युत्पन्नमन्यस्यातिसंस्कृतवातूलब्राह्मणविशेषवत्केवलमनर्थाय शरीरत्व-
 गिन्द्रिययोर्भाटाकाशयोराकाशात्मनोश्च प्राप्तयोरेव सिद्धयोरयुतसिद्धत्वेन १५
 समवायप्रसंगात् । अस्तु वा यथाकथञ्चिदयुतसिद्धत्वं तथापि कोऽत्र
 व्यवच्छेद्यव्यवच्छेदकभावः । अत्र श्रीधरस्तावद्वाहरति— 'अयुत-
 सिद्धयोः संबन्ध इत्युच्यमाने धर्मस्य सुखस्य च यः कार्य-
 कारणभावलक्षणः सम्बन्धेः सोऽपि समवायः प्राप्नोति । तयो-
 रात्मैकाश्रितयोर्युतसिद्ध्यभावात्, तदर्थमाधारमाधार्यभूतानामिति २०
 पदम् । न त्वाकाशशकुनिसंबन्धनिवृत्त्यर्थमयुतसिद्धिपदेनैव तस्य
 निवर्तित्वात् । एवमप्याकाशस्याकाशशब्दस्य च वाच्यवाचकभावः
 समवायः स्यात्तन्निवृत्त्यर्थमिहप्रत्ययहेतुः ' इत्येतावतैवास्याभिमत-
 सिद्धेः । न चैवं धर्मसुखयोः कार्यकारणभावस्य

१ न्या. कं. पृ. १४ पं. १। २ किरणावल्वा पृ. १३३. मूले पाठमेवो वर्तते ।

न्या. कं. पृ. १४ पं. १८।

.... नानेव विशेषेण किञ्चित् । व्योमशिखानुसारी तु वक्ति-
 'अयुतसिद्धानामित्येकं लक्षणं, आधाराधारभूतानामिति तु द्विती-
 यम् । पदद्वयस्याप्यस्य सावधारणस्य व्याख्यानात् । तथा ह्ययु-
 द्वयोर्घटस्त-

५. द्वाचकशब्दयोस्तु युतसिद्धयोर्वाच्यवाचकभावः । आत्मतद्गोचराहमिति-
 ज्ञानयोरयुतसिद्धयोर्घटतद्गोचरज्ञानयोस्तु युतसिद्धयोर्विषयविषयिभाव
 इति । तथा, आधाराधारभूतानामेव यः सम्बन्धः स समवायः । न
 च संयोगो वाच्यवाचकभावो विषयविषयिभावश्चाधाराधारभूतानामेव
 भवति । अन्यथाभूतानामपि भावानां तद्दर्शनादिति न हे

१०. यः स सम्बन्धकार्यो यथेह कुण्डे दधीनि प्रत्ययः । तथा
 चायमबाध्यमानेहप्रत्ययस्तस्मात्सम्बन्धकार्य इति । तदपि नोपपद्यते ।
 यतो यदि वाच्यवाचकभावादिना सामान्येनैव व्यभिचार उद्भावेत
 तदाऽवधा

द्भावनं तदा कथमेतत्स्यात् । यः खलु विशिष्टो वाच्यवाचक-

१५. भावादिः संबन्धः सोऽयुतसिद्धानामेवाधाराधारभूतानामेव चेति
 नानेनावधारणेन तस्य व्यवच्छेदः । अपि चाधाराधारभूताना
 मिति विशेषणं
 सिध्यति । तत्सिद्धौ च समवायसिद्धिरिति । द्वितीयपक्षे तु किं सम-
 वायेन कर्तव्यमाधाराधेयभावेनैव पर्याप्तत्वात् । यच्चा

२०. नानार्थविशेषणत्वं नाना । न पुनः सत्त्वम् ।
 तस्य ततो भेदादिति चेत् । तर्हि घटादिविशेषणत्वाधारत्वेन सत्त्वस्य
 प्रतीतौ सर्वार्थविशेषणत्वाधारत्वेनापि प्रतिपत्तेः । स एष संशयापायः
 स चार्थसंशयापायः सर्वार्थविशेषणत्वाधारत्वस्य ततोऽनर्थान्तरत्वात् ।
 तस्यापि नानारूपस्य सत्त्वाद्भेदेनार्थविशेषणत्वाधारत्वमपि नानारूपं

२५. सत्त्वाद्भिन्नमेष्टव्यम् । तथा तदाधारत्वमपीत्यनवस्थापत्तिः । पर्यन्ते
 तस्य ततोऽनर्थान्तरत्वे प्रथमत एव नानार्थविशेषणत्वाज्ञानारूपादन-

र्थान्तरत्वसिद्धिः । सिद्धं नानास्वभावं सत्त्वं सकृन्नार्थविशेषणं तद्व-
 त्समवायोऽस्तु । अनेन द्रव्यत्वादिसामान्यं द्वित्वादिसंस्मार्तं पृथक्त्वा-
 दिकमवयविद्रव्यमाकाशादि विभुद्रव्यं च स्वयमेकमपि युगपदने-
 कार्थविशेषणमिति निरस्तम् । सर्वथैकस्य तथाभावविरोधसिद्धेरिति ।
 समवायस्य नानात्वेऽनित्यत्वप्रसंगः संयोगवदिति चेत् । न । आत्म- ५.
 भिर्यभिचारात्कथंचिदनित्यत्वस्येष्टत्वाच्च । किं चार्थं सम्बन्धि-
 भ्योऽत्यन्तभिन्नमूर्तिः सन्समवायः कथं तैः सह सम्बध्येत यतस्त-
 द्विशेषणतया चकास्यात् । न ह्यसम्बद्धं विशेषणं नाम । अतिप्रसंगात् ।
 अभावस्यापि कथञ्चिदविष्वग्भूततया प्राक्प्रसाधितस्य विशेषणतोपपत्तेः ।
 ततोऽयमपि विशेषणं सन्केन सम्बन्धेन सम्बध्येत । न तावत्संयोगेन । १०.
 तस्य गुणत्वेनाद्रव्यस्वभावे समवाये संभवाभावात् । नापि समवाया-
 न्तरात् । तस्यैकरूपतयाभ्युपगमात् । नापि विशेषणविशेष्यभावात् ।
 यतः कोऽयं विशेषणविशेष्यभावो नाम । पदपदार्थेभ्योऽतिरिक्तोऽ-
 नतिरिक्तो वा । अतिरिक्तो भावरूपोऽभावरूपो वा । न ताव-
 द्भावरूपः । षडेव पदार्था इति नियमविघातप्रसंगात् । नाप्यभावरूपः । १५.
 अनभ्युपगमात् । अनतिरिक्तोऽपि किं द्रव्यरूपो गुणादिस्वभावो वा ।
 नाद्यः पक्षः । गुणाद्याश्रितत्वाभावप्रसंगात् । अत एव न गुणकर्म-
 स्वभावोऽपि । नापि सामान्यादिरूपः । तेषु तदभावप्रसंगात् । न हि
 सामान्यादौ सामान्यादित्रयं संभवति । अनवस्थादिदोषोपनिपातात् ।
 ततो नायं विशेषणविशेष्यभावः परस्य कश्चिद्धटते । अस्तु वायं २०.
 कश्चित्तापि समवायसमवायिभ्यो यद्यभिन्नस्तदा समवायसमवायिनां
 तादात्म्यसिद्धिरभिन्नात् । अभिन्नानां तेषां तद्वद्भेदविरोधाद्भिन्न
 एवेति चेत् । नन्वयमप्यत्यन्तं भिन्नः कुतस्तत्रैव नियम्येत । समवाया-
 च्छेदितरेराश्रयः । सिद्धे हि समवायनियमे ततो विशेष्यभावनियमसिद्धिः ।
 तत्सिद्धौ च समवायनियमासिद्धिरिति । परस्माद्विशेष्यविशेषणभावादिति २५
 चेत् । तर्हि पर्यनुयोगोऽनवस्था च । सुहृन्मपि गत्वा स्वसंबन्धिभिः

संबन्धस्य तादात्म्योपगमे परमतप्रसिद्धिः । अथात्यन्तभिन्नमूर्तिरपि सम-
वायः स्वत एव संबन्धिमिरभिसंबध्यत इति चेत् । पदार्था अपि
स्वत एव परस्परमभिसंबद्धा भवन्तु । किमुना कर्तव्यम् । अथ
समवाय एव स्वतोऽभिसंबध्यते संबद्धरूपत्वात् । न पदार्थास्तद्वि-
५ परीतत्वात् । यथा दहन एव स्वतो दहति दहनरूपत्वात् । न पुन-
रन्ये पदार्था इति । प्रयोगः — समवायः संबन्धान्तरं नापेक्षते स्वयं
संबन्धत्वात्, यस्तु नैवं यथा घटादिः । स्वयंसंबन्धश्च समवायस्तस्मा-
त्संबन्धान्तरं नापेक्षत इति । तदप्ययुक्तम् । संयोगेनानेकान्तत्वात् ।
स हि स्वयंसंबन्धः संबन्धान्तरापेक्षश्च । ततः समवायस्य संबन्धि-
१० भ्योऽत्यन्तभेदाभ्युपगमे संबन्धासिद्ध्या विशेषणत्वाभावप्रसंगात् ।
कथंचित्तादात्म्यपरिणामेनावभासमानोऽयं गुणादिवद्वस्तुपर्यायस्वरूपः
स्वीकर्तव्यः ।

षष्ठोऽपि नाभ्येति ततः पदार्थः सद्युक्तिकोटौ समवायमाना ।

स्वाधारतोऽत्यन्तपृथक्तयैकः प्राजल्पि वैशेषिकदर्शने यः ॥ ६८८ ॥

१५ एवं च वैशेषिकतन्त्रसिद्धा प्रमाणगम्यास्ति न षट्पदार्था ।

स्याद्वाद एवास्तु तत कृतीन्द्राः प्रमाणवीथीमवगाहमानः ॥ ६८९ ॥

नैयायिकोपकल्पितषोडशतत्त्वव्यवस्थितौ ।

नैयायिकोक्तषोडशपदार्थ- सत्यां मानानामधिगम्यः कथमास्तां नन्वेने-
परीक्षणम् । कान्तः ॥ ६९० ॥

२० तथा हि — प्रमाणप्रमेयसंशयप्रयोजनदृष्टान्तसिद्धान्तावयवतर्कनिर्ण-
यवादजल्पवितण्डाहेत्वाभासच्छलजातिनिग्रहस्थानानां षोडशपदार्थानां
क्रमेण लक्षणाभिदम् — ‘अर्थपरिच्छित्तिसाधनं प्रमाणम्’ तच्चतुर्वि-
धम् — ‘अत्यन्तानुमानोपमानशब्दाः प्रमाणानि’ इत्यभिधानात् ।

‘तत्परिच्छेद्यमात्मोदि’ द्वादशविधं प्रमेयम् । तथाच सूत्रम्—आत्मशरीरेन्द्रियार्थबुद्धिमनःप्रवृत्तिदोषप्रेत्यभावफलदुःखापवर्गास्तु प्रमेयम्’ इति । ‘तत्रात्मा सर्वस्य सुखदुःखसाधनस्य द्रष्टा । सर्वस्याश्च सुखादिसावित्तेराश्रयत्वेन भोक्ता । तस्य भोगायतनं शरीरं भोगसाधनानीन्द्रियाणि भोक्तव्या इन्द्रियार्थाः’ । बुद्धिरूपलब्धि- ५
र्ज्ञानमित्यनर्थान्तरम् । ‘सर्वथोपलब्धौ नेन्द्रियाणि प्रभवन्तीति सर्वविषयं मनः । बाह्यनःकायव्यापारः शुभाशुभफलप्रवृत्तिरित्युच्यते, पुरुषस्य कर्मसु प्रवर्तयितारो रागद्वेषमोहा दोषाः । देहेन्द्रियादिसंघातस्य संघातान्तरग्रहणं प्रेत्यभावः । प्रवृत्तिदोषजनितः सुखदुःखोपभोगः फलम् । ‘बोधनालक्षणं दुःखम्’ तस्य च यत्नेन परिहार्यत्वा- १०
त्फलात्पृथगुपादानं शरीरादिनैकविंशतिभेदभिन्नेन दुःखेनात्यन्तिको वियोगोऽपवर्गः । एकविंशतिभेदास्तु शरीरं षडिन्द्रियाणि षड्विषयाः षड्बुद्ध्यः सुखदुःखे इति । शरीरं दुःखायतनत्वाद्दुःखम् । इन्द्रियाणि विषया बुद्ध्यश्च तत्साधकभावात् । सुखं दुःखानुषंगीदुःखं स्वरूपत इति । ‘नानार्थविमर्शः संशयः’ । ‘सममानैकधर्मोपपत्ते- १५
र्विप्रतिपत्तेरुपलब्ध्यनुपलब्ध्यव्यवस्थातश्च विशेषापेक्षो विमर्शः संशयः’ इति सूत्रकारवचनात् । स च वार्तिककारमते त्रेधा । तथा हि—समानधर्मोपपत्तेरुपलब्ध्यनुपलब्ध्यव्यवस्थातश्च विशेषापेक्षो विमर्शः संशयः । समानधर्मस्य स्थाणुपुरुषयोरूर्ध्वतालक्षणस्योपपत्ते-
रुपलब्धेः । स च समानो धर्म उपलभ्यमानो न केवलः संशयेहेतुः २०
किं तूपलब्ध्यनुपलब्ध्यव्यवस्थातो विशेषांशे साधकबाधकप्रमाणा-
भावाद्विशेषापेक्षः स्थागुर्वा पुरुषो वेति विमर्शः संशयः । तथा

१ न्या. भं. पृ. ७ पं. २६। २ गौ. सू. १।१।१। ३ गौ. सू. बा. भा. १।१।१।
४ गौ. सू. १।१।१५। ५ गौ. सू. १।१।२१। ६ न्या. भं. पृ. ७ पं. २६।
७ गौ. सू. १।१।२३। ८ न्या. बा. पृ. ८७ पं. १९ (वार्तिकेऽक्षरभेदो-
ऽधुनोपलभ्यते)

- समानजातीयमसमानजातीयं वानेकमनेकस्मात् व्यावृत्तो धर्मोऽनेक-
धर्मस्तदुपपत्तेरुपलब्ध्यनुपलब्ध्यव्यवस्थातो विशेषापेक्षः संशयः ।
यथाशब्देन विभागजत्वदर्शनात् । किमर्थं गुणो द्रव्यं कर्मेति
विभागजत्वं सजातीये कचिद्रूपे विजातीये वा द्रव्ये कर्मणि च
५ न वर्तते । अतः संशयहेतुः । किं भूतस्यास्य विभागजत्वमिति । तथा
विप्रतिपत्तेरुपलब्ध्यनुपलब्ध्यव्यवस्थातो विशेषापेक्षः संशयः । यथा,
अस्त्यात्मेत्येके । नास्त्यात्मेत्यपरे । न च सद्भावासद्भावौ सममेकत्र
भवतः । तस्मात्तत्त्वानवधारणमस्त्यात्मा नास्त्यात्मेति वा संशयः ।
भाष्यकारमते तूपलब्ध्यनुपलब्धी पृथक्संशयकारणमिति पञ्चधा
१० संशयः । तथा हि—उपलब्ध्यनुपपत्तेरुपलब्ध्यनुपलब्ध्यव्यवस्थातो विशेष-
ापेक्षः संशयः । यथोदकं सदुपलभ्यते तडागादिषु मरीचिषु
चाविद्यमानम् । इदानीं कचिद्रूपकोपलब्धौ तत्त्वव्यवस्थापकप्रमाण-
स्यानुपलब्धेः सद्बोदकमसद्बोदोति संदेहः । तथानुपलब्ध्यनुपपत्ते-
रुपलब्ध्यनुपलब्ध्यव्यवस्थातो विशेषापेक्षः संशयो यथा सन्मूलकी-
१५ लकादि नोपलभ्यते । सच्चानुपपन्नं विरुद्धं वा । इदानीं पिशाचोऽपि
सन्नोपलभ्यते । सत्त्वेति संशयः समानोऽनेकश्च धर्मो ज्ञेयस्थः । विप्र-
तिपत्त्युपलब्ध्यनुपलब्ध्यस्तु ज्ञातृस्था इति भेदः । हिताहितप्राप्ति-
परिहारौ तत्साधनं च प्रयोजम् । 'यमर्थमधिकृत्य प्रवर्तते त-
त्प्रयोजनम्' तच्च द्विविधम् । मुख्यं सुखदुःखप्राप्तिपरिहारौ तत्साधनं
२० गौणम् । प्रतिबन्धावरणस्थानं दृष्टान्तः । तथा च
सूत्रम्—लौकिकपरीक्षकाणां यस्मिन्नर्थे बुद्धिसाम्यं स दृष्टान्तः '
नैसर्गिकं नैनाधिकं चातिशयमाप्ता लौकिकाः । तद्विपरीताः

परीक्षकाः । तेषां साध्यसाधनाधिकरणत्वेन तद्रहितत्वेन वा बुद्धिसाम्य-
विषयोऽर्थो दृष्टान्तः । 'प्रेमाणतोऽभ्युपगम्यमानः सामान्यविशेष-
वानर्थः सिद्धान्तः' । 'तन्त्राधिकरणाभ्युपगमसंस्थित्यर्थान्तरभावात्' ।
तत्र 'सर्वतन्त्राविरुद्धः स्वतन्त्रेऽधिकृतोऽर्थः सर्वतन्त्रसिद्धान्तः' ।
सर्वेषां संप्रतिपत्तिविषय इत्यर्थः । यथा प्रमाणानि प्रमेयसाधनानि प्राणा- ५
दीन्द्रियाणि गन्धादयस्तदार्था इत्यादि । 'समानतन्त्रसिद्धः परतन्त्रा-
सिद्धः प्रतितन्त्रसिद्धान्तः' यथा भौतिकानीन्द्रियाणि यौगानाम् ।
अभौतिकानीन्द्रियाणि सांख्यानाम् । 'यत्सिद्धावन्यप्रकरणसिद्धिः
सोऽधिकरणसिद्धान्तः' । यस्मिन्नर्थे सिध्यति तदनुयायीन्यर्थान्तरा-
ण्यपि सिध्यन्ति सोऽधिकरणसिद्धान्तः । यथेन्द्रियव्यतिरिक्त आत्मा १०
दर्शनस्पर्शनाभ्यामेकार्थग्रहणादित्येकस्मिन्नर्थे सिध्यति गुणव्यतिरिक्तो
गुणी नियतविषयाणीन्द्रियागीत्यादीन्र्थान्तराण्यपि सिध्यन्ति । 'अप-
रीक्षिताभ्युपगमात्तद्विशेषपरीक्षगमभ्युपगमसिद्धान्तः' । तद्विशेष-
परीक्षणमिति । तस्यापरीक्षितस्यैव वस्तुनाऽभ्युपगतस्य ये विशेषास्तेषां
परीक्षणम् । अपरीक्षितोऽपि हि कश्चिदर्थो बुद्ध्यतिशयचिरव्यापयिषया १५
प्रौढवादिभिस्तथैवभ्युपगम्यमानोऽभ्युपगमसिद्धान्तः । यथास्तु द्रव्यं
शब्दस्तथाप्यनित्य इति परार्थानुमानवाक्यैकदेशभूता अवयवाः ।
तथा च सूत्रम्—'प्रतिज्ञाहेतूदाहरणोपनयनिगमनान्यवयवाः' इति ।
तत्र 'साध्यधर्मविशिष्टस्य धर्मिणो निर्देशः प्रतिज्ञा' । यथाऽनित्यः
शब्द इति । लिङ्गवचनं हेतुः । यथा कृतकत्वादिति । दृष्टान्तवचन- २०
मुदाहरणम् । दृष्टान्तो द्विविधः । साधर्म्येण वैधर्म्येण च । यत्र
प्रयोज्यप्रयोजकभावेन साध्यसाधनधर्मगौरस्तित्वं ख्याप्यते स साध-
र्म्यदृष्टान्तः । तस्य व्याप्यव्यापकभावगर्भं वचनमुदाहरणम् । यद्य-

१ गो. सू. १।१।२६ पाठभेदो दृश्यते । २ गो. सू. १।१।२७ ३ गो. सू.
१।१।२८ ४ गो. सू. १।१।२९ ५ गो. सू. १।१।३० ६ गो. सू. १।१।३१
७ गो. सू. १।२।३२ ८ गो. सू. १।१।३२ पाठान्तरम् ।

- कृतकं तददित्यं दृष्टम् । यथा घट इति । यत्र साध्याभावः
 व्याप्यते स वैधर्म्यदृष्टान्तः । तस्य व्याप्यव्यापकभावगर्भं तथाभूतमेव
 वचनमुदाहरणम् । यत्रानित्यत्वं नास्ति तत्र कृतकत्वमपि नास्ति
 यथाकाश इति साधर्म्यवैधर्म्योदाहरणानुसारेण तथेति न तथेति वा
 ५ साध्यधर्मिणि हेतोरुपसंहार उपनयः । यत्कृतकत्वं तददित्यं दृष्टं यथा
 घट इति साधर्म्योदाहरणे । तथा च कृतकः शब्द इत्युपनयः ।
 यदनित्यं न भवति तत्कृतकमपि न भवति यथाकाशमिति
 वैधर्म्योदाहरणेन च । तथा कृतकः शब्द इत्युपनयः । हेत्वपदेशेन
 पुनः साध्यधर्मोपसंहारं निगमनम् । तस्मात्कृतकत्वादित्यः शब्द
 १० इति । अविज्ञाततत्त्वे धर्मिण्येकतरपक्षानुकूलार्थदर्शनेन तस्मि-
 न्सम्भावनाप्रत्यय ऊह्यस्तर्कः । यथा चाह केलिप्रदेशादूर्ध्व-
 त्वदर्शनात्पुरुषेणानेन भवितव्यमिति सम्भावनाप्रत्ययः ।
 न चायं संशयोऽश्ववाहनप्रदेशे पुरुषवत्स्थाणोरसंभाव्यत्वेन
 समकक्षतया स्थाणुपुरुषयारनुल्लेखान् । न च पुरुषनिर्णयोऽयं
 १५ रात्रावपि स्थाणुखननसम्भावनया । तत्पक्षस्य सर्वात्मनानपनो-
 दात् । पुरुषनिश्चयहेतूनां च शिरःपाण्यादिविशेषाणामप्रतिभासा-
 त्पक्षप्रतिपक्षविषयसाधनोपलम्भपरीक्षया तदन्यतरपक्षावधारणं निर्णयः ।
 'वर्तिरागकथा वस्तुनिर्णयफला' । 'भादो विजिगीषुकथा । पुरुषश-
 क्तिपरीक्षणफला जल्पः' । जल्पविशेषो वितण्डा । अहेतवो हेतुवदा-
 २० भासमाना हेत्वाभासाः । हेतोः पञ्च लक्षणानि पक्षधर्मत्वादीनि । तेषा-
 मेकैकापाये पञ्च हेत्वाभासा भवन्त्यसिद्धविरुद्धानैकान्तिककालात्यया-
 पदिष्टप्रकरणसमाः । तत्र पक्षधर्मत्वं यस्य नास्ति सोऽसिद्धः । यथाऽ-
 नित्यः शब्दश्चाक्षुषत्वादिति । सपक्षे सत्त्वं यस्य नास्ति विपक्षे
 चास्ति स साध्यविपर्ययसाधनाद्विरुद्धः । यथाश्चोऽयं विषाणित्वा-
 २५ दिति । विपक्षादपरिच्युतः पक्षसपक्षयोर्वर्तमानो हेतुः सव्यभिचारित्वा-

दनैकान्तिकः । यथा नित्यः शब्दः प्रमेयत्वादिति । प्रत्यक्षागमवि-
 रुद्धः कालात्ययापदिष्टः, अबाधितपक्षपरिग्रहो हेतुप्रयोगकालमतीत्या-
 सावपदिष्ट इति । अनुष्णोऽग्निः कृतकत्वाद्धटवदिति प्रत्यक्षविरुद्ध-
 पक्षानन्तरप्रयुक्तत्वेन, ब्राह्मणेन सुरा पेया द्रवत्वाज्जठवादित्यागम-
 विरुद्धपक्षान्तरप्रयुक्तत्वेन च कालात्ययापदिष्टः । विशेषाग्रहणा- ५
 त्प्रकरणे पक्षे संशयो भवति । नित्यः शब्दोऽनित्यो वेति । तदेव
 विशेषाग्रहणं भ्रान्त्या हेतुत्वेन प्रयुज्यमानं प्रकरणसमो हेत्वाभासो
 भवति । अनित्यः शब्दोऽनित्यधर्मानुपलब्धेर्धटवत् । नित्यः शब्दोऽ-
 नित्यधर्मानुपलब्धेराकाशवदिति । 'अर्थविकल्पैरेव न विधातुं शक्यम्' ।
 यथा नवकम्बलो देवदत्त इत्यादौ । नवः कम्बलोऽस्येति हि नूतन- १०
 विवक्षया कथिते परः संख्यामारोप्य निषेधति । कुतोऽस्य नव
 कम्बला इति । वाद्यभिप्रेतवस्तुप्रतिषेधार्थसमर्थो जायमानो हेतुप्रति-
 बिम्बनप्रायः प्रसंगो जातिः । यथा हेत्वादिसंमतवाक्यार्थप्रतिषेधाय
 जायतेऽसमर्थः प्रसंगोऽयं स जातिरिति कथ्यत इति । 'सैत्यवस्त्व-
 प्रतिभासो विपरीतप्रतिभासश्च निग्रहस्थानम्' । तत्कालानुचिता १५
 क्रियेत्यर्थः । यदुक्तम्— 'निग्रहस्थानमित्याहुस्तत्कालानुचितां
 क्रियाम्' इति । अत्र समाधीयते । यदुक्तम्— प्रमाणेत्यादि तद-
 विचारितमनोहरम् । भवत्परिकल्पितानां प्रमाणादिषोडशपदार्थानां
 स्वरूपतः प्रमाणेन विचार्यमाणानामघटमानत्वात् । तथा हि— यस्ता-
 वद्भवद्भिः सकलपदार्थानां गरिष्ठत्वात्प्रथमतः प्रमाणपदार्थः प्रति- २०
 पादितः स यथा स्वरूपतः प्रमाणेन विचार्यमाणो नोपपद्यते तथा प्रत्य-
 क्षादिप्रमाणस्वरूपनिरूपणावसरे प्रबन्धेन प्रसाधितम् । अतो भवत्परि-
 कल्पितप्रमाणपदार्थस्याव्यवस्थितेः कथं तत्परिच्छेद्यत्वेनात्मादिप्रमेय-
 तत्त्वंमपि व्यवतिष्ठेत् । यथा चात्मा नित्यव्यापित्वादित्स्वभावो भवद्-
 भिमतो न युज्यते तथा षट्पदार्थपरीक्षावसरे प्रपञ्चितम् । शरीरं २५

- स्वावयवेभ्यः सर्वथार्थान्तरभूतमवयविनिरासादेव निरस्तम् । भौतिकानि प्राप्यकारीणीन्द्रियाणि रूपादयस्तदर्थं बुद्ध्यन्तरवेद्या बुद्धिरणुपरिमाणं मनश्चेति चतुष्टयमपि पुरैव पराकृतम् । भवदमिमज्जामनः-कायानामव्यवस्थितेस्तद्व्यापाररूपा प्रवृत्तिरप्यव्यवस्थितैव । कूटस्थ-
- ५ नित्यस्य व्यापकस्य निष्क्रियस्य चात्मनः कर्मसु प्रवर्तयितारो दोषा अपि रागादयो न घटन्ते । परिणामिन्येवास्मानि तेषामुपपत्तेः । एतेन नित्यादिस्वरूपस्यात्मनः प्रेत्यभावोऽपि परास्तः । प्रवृत्तिदोषदूषणा-त्तज्जन्यं सुखदुःखोपभोगलक्षणं फलमपि दूषितम् । अनेन बाधना-स्वरूपं दुःखमपि प्रत्याख्यातम् । अपवर्गश्च भवत्कलितो मोक्षस्वरूप-
- १० निरूपणप्रवृत्तेः विषयिष्यते । तत्र द्वादशविधं प्रमेयमवतिष्ठते । अपि चास्य द्वादशविधत्वावधारणं तावत्येव प्रमाणव्यापारपरिसमाप्तेः प्रयोजनपरिसमाप्तेर्वा स्यात् । आद्यः पक्षोऽनुपपन्नः । कालाकाशादि-प्रपञ्चेऽपि प्रमाणव्यापारप्रतीतेः । न च तत्प्रपञ्चस्यैवात्रान्तर्भाव इत्यभि-धातव्यम् । ततोऽस्यात्यन्तविलक्षणत्वात् । तथाविधानामप्येषामत्रा-
- १५ न्तर्भावे आत्मन्येवाशेषार्थानामन्तर्भावात् । ब्रह्माद्वैतप्रसंगतो गता षोडशपदार्थकल्पना । द्वितीयपक्षेऽपि प्रयोजनस्यापवर्गलक्षणस्य नैतेष्वेव परिसमाप्तिः । तत्प्रसाधकानां दीक्षातपोध्यानादीनामत्र संग्रहाभावात् ।

तथा चानुपपन्नमिदमगादि जयन्तेन —

- २० 'इत्येष षोडशपदार्थनिबन्धनेन
निःश्रेयसस्य मुनिना निरदेशि पन्थाः ।
अन्यस्तु सन्नपि पदार्थगणोऽपवर्ग-
मार्गोपयोगविरहादिह नोपदिष्टः॥' इति ।

- पदार्थसंख्यायां संशयपरिगणने च विपर्ययानध्यवसाययोरपि
- २५ परिगणनप्रसंगः । न्यायप्रवृत्त्यङ्गत्वमप्यनयोः संशयवदनिवार्यम् । विपरीतानध्यवसितयोरपि प्रतिपाद्यत्वात् । ततो नैतदपि तस्यैव

परिगणने कारणम् । न्यायप्रवृत्त्यङ्गत्वात्तस्य । परिगणने चानुग्रहेच्छा-
 परिमवाभिलाषलाभपूजाख्यात्यादेरपि परिगणनप्रसंगः । तत्प्रवृ-
 त्त्यङ्गत्वाविशेषात्प्रयोजनस्यापि लौकिकस्य तावत्कृष्यादिप्राप्ति-
 लक्षणस्य मुमुक्षुशास्त्रे पदार्थत्वेन भणनमननुगुणम् । तज्ज्ञानस्य
 निःश्रेयसाधिगमव्यभिचारोपलम्भात् । लोकोत्तरस्यापि तस्य ५
 निःश्रेयसाधिगमलक्षणस्य पदार्थत्वेन कथनं न तथ्यम् ।
 भवद्भ्युपगतनिःश्रेयसस्य निराकरिष्यमाणत्वेन तज्ज्ञानतदधिगमयोर-
 नुपपत्तेः । दृष्टान्तस्याप्यनुमानान्तर्गतत्वेन पृथक्परिसंख्यानमनुपपन्नम् ।
 अन्यथा लिङ्गादेरपि तत्प्रसंगः । सिद्धान्तस्तु प्रतिज्ञातो नार्थान्तरम् ।
 अतोऽस्य पृथग्लक्षणाभिधानमनर्थकम् । सर्वैरेव हि शास्त्रकारैरपसि- १०
 द्धान्तं ब्रुवाणो निगृह्यते । न च सिद्धान्तलक्षणप्रतिज्ञातः पृथक्कैः
 क्रियते । तस्या एव सिद्धान्तत्वेन सर्वेषां सुप्रसिद्धत्वात् । अवयवानां
 च पदार्थसंख्यायां परिगणनेऽनुमानस्यापि पृथक्परिगणनप्रसंगः ।
 तस्य प्रमाणान्तर्गतत्वात् । पृथक्परिगणनेऽवयवानामनुमानात्मकत्वाच्च
 पृथक्परिगणनं स्यात् । प्रधानभूतं चानुमानं प्रमाणान्तर्गतत्वाच्च पृथ- १५
 गुपादीयते । तदन्तर्भूतास्त्ववयवाः पृथगुपादीयन्त इति महती प्रेक्षा-
 पूर्वकारिता । उपादानेऽप्येषामियत्तावधारणमयुक्तम् । यावद्विर्वि-
 क्षितार्थप्रतिपत्तिर्भवति तावतामेवोपादानाईत्वात् । सा च कचित्क्रिय-
 द्विर्भवतीत्युदयनोऽपि पञ्चमाध्याये तात्पर्यपरिशुद्धौ — ‘ स्यादेतदेवं
 तर्हि दूषणस्यापि पञ्चावयवप्रयोगप्रतिपाद्यता प्राप्नोति परार्थानु- २०
 मानात् ’ इत्याशङ्क्याह — ‘ अतः परिषत्प्रतिवाद्यनपेक्षितत्वा-
 त्पञ्चावयवप्रयोगानभिधानमिति ’ इति । तर्कस्य च प्रमाणविषय-
 परिशोधकत्वमुच्यते भगद्भिः । तच्च प्रमाणविषयतिरोधायकापनेतृत्वं
 संशयादिव्यवच्छेदेन तन्निश्चायकत्वं तद्ग्रहणे प्रवृत्तस्य प्रमाणस्याप्रे-
 सरतया तत्स्वरूपविशेषचनमात्रं वा । प्रथमपक्षे प्रतीतिविरोधः । घटा- २५
 दितिरोधायकस्यान्धकारादेस्तर्कादपनयनाप्रतीतेः । द्वितीयतृतीयपक्ष-

- योरप्रमाणात्मकोऽसौ तथा तन्निश्चयं तद्विवेचनमात्रं च कुर्यात्प्रमाणात्मको वा । न तावदप्रमाणात्मकः । प्रमाणविषयस्याप्रमाणात्मना तेन परिशोधनानुपपत्तेः । यदप्रमाणं न तत्प्रमाणविषयपरिशोधकम् । यथा मिथ्याज्ञानम् । प्रमेयो वार्थोऽप्रमाणं च भवद्विः परिकल्पितस्तर्कः
- ५ इति । तत्परिशोधकत्वे चास्य प्रमाणत्वप्रसंगः । यत्प्रमाणविषयपरिशोधकं तत्प्रमाणं यथानुमानादि । प्रमाणविषयपरिशोधकश्च भवद्विः परिकल्पितस्तर्क इति । अस्तु तर्हि प्रमाणात्मक एवासाविति चेत् । न । चत्वार्येव प्रमाणाणीति प्रमाणसंख्याव्याघातप्रसक्तेः । निर्णयश्च प्रमाणस्य फलम् । तस्य च तस्मादेकान्तेन भिन्नस्य भवदभ्युपेतस्य
- १० फलपरिच्छेदे प्रतिषेध्यमानत्वाच्चात्र पदार्थतया निर्देशः कर्तुं युक्त इति । बादलक्षणेककथाव्यवस्थापनावसरे निराकरिष्यते । हेत्वाभासानामपि पृथक्पदार्थतया परिगणनं निष्प्रयोजनम् । अन्यथा प्रत्यक्षाद्याभासानामपि तथा परिगणनप्रसंगात्षोडशपदार्थसंख्याक्षतिप्रसंगः । प्रत्यक्षादिप्रमाणनिर्देशसामर्थ्यादेव तदाभासानां
- १५ लब्धत्वादपरिगणने पञ्चलक्षणकहेतुनिर्देशसामर्थ्यादेव हेत्वाभासानामपि लब्धत्वादपरिगणनमस्त्वावशिष्यात् । छलं तु बालक्रीडाप्रायं न प्रामाणिकानां निःश्रेयसार्थिनामवलम्बितुमुचितमिति । जातिस्तु दूषणाभासस्वभावा हेत्वाभासैरेव संगृहीतेति किमित्येभ्यः पृथक्कथ्यते । निग्रहस्थानं पुनरनन्तत्वाच्चेयत्तयावधारयितुं शक्यमिति न तल्लक्षणमपि
- २० सोपयोगमिति । विस्तरस्तु छलजातिनिग्रहस्थानानां प्रत्येकदूषणं बादलक्षणेककथावस्थापनसमये प्रकाशयिष्यते ।

अभ्येत्यतः षोडशतत्त्वमार्गोऽप्ययं प्रमाणस्य न गोचरत्वम् ।

सांख्योक्ततत्त्वान्यपि चैव तर्क....णः परिभाषयन्तु ॥ ६९१ ॥

- तथा हि— एवममी प्रधानादीनि पञ्चविंशतितत्त्वानि व्यावर्ण-
- २५ यन्ति । प्रदधाति धारयति महदादी-
सांख्यतत्त्वपरीक्षणम् ।
निकारानिति प्रधानम् । तच्च संक्षेपतस्त्रिविधं

कार्यं करणं शक्तिरिति । त्रेधा हि जगत्, स्थितं कार्यं तन्मात्रादिकरणं
स्वादिशक्तिर्गुणत्रयमित्यभिधानात् । न हि कार्यकरणशक्तेर्व्यतिरिक्तो
जगत्प्रपञ्चोऽस्ति । तत्र कार्यं दशविधम् । तन्मात्रमहाभूतसंज्ञकं करणं
त्रयोदशविधं बुद्धीन्द्रियकर्मेन्द्रियान्तःकरणबुद्ध्यहंकारभेदात् । शक्ति-
स्थाननुभूयमानस्वभावा प्रकृतिरेकैव । मूलेपादानभूततत्सद्भावावेदकं तु— ५

‘ भेदानां परिमाणात्समन्वयाच्छक्तितः प्रवृत्तेश्च ।

कारणकार्यविभागादविभागाद्वैश्वरूप्यस्य ॥’ इति ।

हेतुपञ्चकं परिमितत्वं द्वेकारणपूर्वकस्यैव प्रतिपन्नम् । यथा
घटघटीशरावोदञ्चनादरेकमृद्भव्यपूर्वकस्य । परिमितं चेदं व्यक्तमेका
बुद्धिरेकोऽहंकारः पञ्च तन्मात्राणि, एकादशेन्द्रियाणि पञ्चभूतानि । १०
अत एतेषां भेदानां परिमितस्वभावानां यत्तदेकं कारणं तदप्रधानमेवेति
तदस्तित्वसिद्धिः । समन्वयाच्च यद्यज्जातिसमन्वितं हि यत्तदात्मक-
कारणकार्यं यथा घटादयो विशेषा मृज्जातिसमन्विता मृदात्मक-
कारणकार्याः सत्त्वरजस्तमोजातिसमन्वितं चेदं महदादि व्यक्तं तत-
स्तदात्मकप्रधानपूर्वकमिति सत्त्वस्य हि प्रसादलाघवाद्दर्शप्रतीत्यादिकं १५
कार्यं, रजसस्तापशोषोपष्टम्भोद्वेगादिकं, तमसो विषाददैन्यबीभत्सगौ-
रवावरणादिकम् । तदुक्तम्— ‘ सत्त्वं लघु प्रकाशकमिष्टमुपष्टम्भकं
चलं रजः । गुरु वरणकमेव तमः प्रदीपवच्चार्थतो वृत्तिः ॥’ इति । अस्य
व्याख्या— ‘सत्त्वमेव लघु प्रकाशकमिष्टं सांख्याचार्यैः । तत्र कार्यस्यो-
द्गमनहेतुर्मोलाघवं गौरवप्रतिद्वन्द्वि । यतोऽग्रेरूर्ध्वज्वलनं भवति । २०
तदेव लाघवं कस्याचित्तिर्यक्पवनहेतु यथा वायोः । एवं करणानां
वृत्तिपदुत्वहेतुर्लाघवं गुरुत्वे हि मन्दानि स्युः । प्रकाशकत्वं तु
सत्त्वस्य स्पष्टप्रतिप्रतिहेतुत्वमुच्यते, सत्त्वतमसी स्वयमक्रियत्वा-
त्स्वकार्यप्रवृत्तिं प्रत्यवसीदती रजसोपष्टम्येते । अवसादात्प्रच्याव्य
स्वकार्यं उत्साहं प्रयत्नं कार्येते तदिदमुक्तम् ‘उपष्टम्भकम्’ इति । २५

कस्मादित्यत उक्तम् 'चलम्' इति । तदनेन रजसः प्रवृत्त्यर्थत्वं दर्शितम् । इतश्चाव्यक्तमस्तीत्याह—'शक्तितः प्रवृत्तेश्च' इति । कारण-शक्तितः कार्यं प्रवर्तत इति सिद्धम् । अशक्तात्कारणात्कार्य-स्यानुपपत्तेः शक्तिश्च कारणगता न कार्यस्याव्यक्तत्वादन्या । न हि

- ५ सत्कार्यपक्षे कार्यस्याऽव्यक्तताया अन्यस्यां शक्तावस्ति प्रमाणम् । अयमेव हि सिकताभ्यस्तिलानां तैलोपादानानां भेदो यदेतेष्वेव तैलमस्त्यनागतावस्थं न सिकतामु' इति । कारणकार्य-विभागाच्च कारणकार्ययोर्विभाग इदं कारणमिदं कार्यमिति बुद्ध्या द्विधावस्थापनं सोऽवस्थितैकभावपूर्वकः दृष्टः । यथा स्थासक्रोशादि-
१० कारणकार्यविभागोऽवस्थितैकमृत्पूर्वकः । अस्ति चार्थं महदादिषु तस्मादवस्थितैकभावपूर्वकः । यश्चावस्थित एको भावस्तदव्यक्तम् । तथा— अविभागाद्वैश्वरूप्यस्य । विश्वरूपमेव वैश्वरूप्यमिति स्वार्थिकः प्यञ् । इह यद्विश्वरूपं नानाप्रकारं तस्याविभागो दृष्टः । तद्यथा सृदपेक्षया षट्षटीशराबोदञ्चनादीनां विश्वरूपाश्च महदादयस्ततस्तेषामप्यविभागेन
१५ भवितव्यम् । योऽसावविभागस्तदव्यक्तम् । एवं प्रमाणतः प्रसिद्ध-सत्ताका प्रकृतिरनेन क्रमेण तत्त्वसूष्टौ प्रवर्तते ।

‘प्रकृतेर्महांस्ततोऽहंकारस्तस्माद्गणश्च षोडशकः ।

तस्मादपि षोडशकात्पञ्चभ्यः पञ्च भूतानि ॥’ इति ।

- प्रथमं हि प्रकृतेर्महानेको व्यापको विषयाध्यवसायरूप आसर्ग-
२० प्रलयस्थायी बुद्धयपराधीनः प्रभवति । स चास्मादृशमसंवेद्यस्वभावः । ततस्तु याः प्रतिप्राणिविभिन्ना बुद्धिवृत्तयो निःसरन्ति ताः संवेद्य-स्वभावाः । ततश्चाहंकारस्तथाविधो जलनिधेरिव प्रतिप्राणिविभिन्नैस्तै-स्तैः स्थूलोऽहं सुक्ष्मोऽहमित्याद्यहंकारतरङ्गविशेषैः प्रसरति । स चा-हंकारो वैकृतो भूतादिश्चेति प्रथमतो द्विप्रकारः प्रसरति । तत्र वैकृता-
२५ तत्त्वप्रधानादहंकारात्प्रकाशरूप एकादशविध इन्द्रियगणोऽयं प्रादुर्भ-

वति । पञ्च श्रोत्रत्वक्चक्षुर्जिह्वाघ्राणलक्षणानि बुद्ध्ये बुद्धिमभिव्यक्तु-
मिन्द्रियाणि वाक्पाणिपादपायूपस्थसंज्ञानि कर्मणे कर्माभिव्यक्तये ।
इन्द्रियाणीति मनः संकल्परूपं ग्रामेऽहं प्रस्थितः सुवर्णस्य
प्राप्तिर्भविष्यति द्रव्यस्य चेत्यादिसंकल्पवृत्तिभूतादेस्तु तमः-
प्रधानादहङ्कारात्पञ्च तन्मात्राणि प्रादुर्भवन्ति । 'तेभ्यः षोडशक- १
गणादपकृष्टेभ्यः सूक्ष्मशब्दस्पर्शरूपसगन्धस्वभावेभ्यः पञ्च भूता-
न्याकाशादीन्याविर्भवन्ति । तत्र शब्दतन्मात्रादाकाशं शब्दगुणं,
शब्दतन्मात्रसहितात्स्पर्शतन्मात्राद्वायुः शब्दस्पर्शगुणः, शब्दस्पर्श-
तन्मात्रसहिताद्रूपतन्मात्रात्तेजः शब्दस्पर्शरूपतन्मात्रसहिताद्रसतन्मा-
त्राद्वापः शब्दस्पर्शरूपसगुणाः, शब्दस्पर्शरूपसतन्मात्रसहिताद्र- १०
न्धतन्मात्राच्छब्दस्पर्शरूपसगन्धगुणा पृथिवी जायत इति । मात्र-
ग्रहणं च भूतत्वाभावज्ञापनार्थं शब्दतन्मात्रादिषु विज्ञेयम् । भूत-
स्वभावानि शब्दतन्मात्रादीनि न भवन्ति । भूतकारणानि तु
भवन्तीति भावः । एतानि च योगिनामेव श्रोत्रादिभिरिन्द्रियैः परि-
च्छिद्यन्ते । सूक्ष्मस्वभावाक्रान्तत्वात् । अस्मदादीनां तु श्रवणादी- १५
न्द्रियैः स्थूला एव शब्दादयो विषयीकर्तुं शक्यन्त इति । अयं च
महदादिप्रपञ्चः प्रकृतौ सत्त्वाविर्भावं प्रतिपद्यते ।

‘असदकरणादुपादानग्रहणात्सर्वसंभवाभावात् ।

शक्तस्य शक्यकरणात्कारणभावाच्च सत्कार्यम् ॥’

इति वचनात् । अस्मार्थः—असदकरणादिति । असच्चेत्कारण- २०
व्यापारात्पूर्वं कार्यं घटादि तर्हि नास्य सत्त्वं शक्यं कर्तुम् । न हि
नीलं शिल्पिसहस्रेणापि पीतं शक्यं कर्तुम् । सदसत्त्वे घटस्य
धर्माविति ।

....

....

दभिन्नत्वाद्यत्पुनः सन्न भवति तत्कारणादभिन्नमपि न भवति । २५

- यथा करिकेसरनिकुरम्भमिति । न च कारणादभिन्नत्वं कार्यस्यासिद्धं तत्प्रसाधकानुमानसद्भावात् । तथा हि— ने पटस्तन्तुभ्यो भिद्यते तद्वर्मत्वात् । यद्यतो भिद्यते तत्तस्य धर्मो न भवति । यथा गौर-
श्वस्य धर्मश्च पटस्तन्तूनां तस्मात्तेभ्यो न भिद्यते । यथा तन्तुपटौ
५ परस्परं न भिद्येते । उपादानोपादेयरूपत्वात् । यौ पुनर्भिद्येते न तावुपादानोपादेयरूपौ यथा घटपटौ । इतश्चानर्थान्तरत्वं तन्तुपटयोः संयोगप्राप्त्यभावात् । अर्थान्तरत्वे हि संयोगो दृष्टो यथा कुण्ड-
बदरयोरप्राप्तिर्वा यथा हिमवद्विन्ध्ययोः । न चेह संयोगप्राप्ती स्तः । तस्मान्नार्थान्तरत्वम्' इति । 'तदेवमभेदे सिद्धे तन्तव एव तेन
१० संस्थानभेदेन परिणताः पट इति स्वात्मक्रियानिरोधबुद्धिव्यप-
देशार्थक्रियाभेदाश्च नैकान्तिकं भेदं साधयितुमर्हन्ति । एकस्मिन्न-
पि तत्तद्विशेषाविर्भावतिरोभावाभ्यामेषामविरोधात् । यथा कूर्मस्या-
ङ्गानि कूर्मशरीरे निविशमानानि तिरोभवन्ति निःसरन्ति चाविर्भवन्ति । ननु कूर्मस्तदङ्गानि चोत्पद्यन्ते ध्वंसन्ते वा । एक-
१५ मेकस्या मृदः सुवर्णस्य वा कुटकटकादयो विशेषा निःसरन्ति,
आविर्भवन्त उत्पद्यन्त इत्युच्यन्ते न पुनरसितामुत्पादः सतां वा निरोधः । यथाह व्यासः— 'नासतो भिद्यते भावो नाभावो विद्यते सतः ॥' इति । तथा च कूर्मः स्वावयवेभ्यः संकोचविका-
सिभ्यो न भिन्नः । एवं कुटकटकादयो मृत्सुवर्णादिभ्यो न
२० भिन्नाः । एवं चेह तन्तुषु पट इति बुद्धिव्यपदेशश्च । यथेह वने तिलका इत्युपपन्नः । न चार्थक्रियाभेदो भेदमापादयत्ये-
कस्यापि नानार्थक्रियस्य दर्शनात् । यथैक एव वह्निर्दाहकश्च पावकश्चेति । तस्मात्प्रत्येकं तन्तवः प्रावरणमकुर्वाणा अपि मिलिता आविर्भूतपटभावाः प्रावरिष्यन्ति । न च भेत्स्यन्ते ।
२५ स्यादेतदविर्भावः पटस्य कारणव्यापारात्प्राक्सन्नसन्त्वा । स

चेदसन्प्राप्तमसत् उत्पाद इति । अथ सन्, कृतं तर्हि कारणैः ।
 न हि सति कार्ये कारणानां प्रयोजनं पश्यामः । आविर्भावे वावि-
 र्भावान्तरकल्पनेऽनवस्थाप्रसंगः । तस्मादाविर्भूतपटभावास्तन्तव
 इति रिक्तं वचः । अत्रोच्यते । असदुत्पद्यते इत्यत्रापि मते केय-
 मसतामुत्पत्तिः सत्यसती वा । सती चेत्कृतं कारणैः । असती ५
 चेत्तस्या अप्युत्पत्त्यन्तरमित्यनवस्था । अथोत्पत्तिः पटान्धार्थान्तरम-
 पि तु पट एवासौ तथापि यावदुक्तं भवति पट इति तावदुक्तं
 भवत्युत्पद्यत इति । ततश्च पट इत्युक्ते उत्पद्यत इति । न च
 वाच्यं पौनरुक्त्याद्विनश्यतीत्यपि न वाच्यं विरोधात् । तस्मा-
 न्नामीभिर्गजविकल्पैस्तत्त्वमुपप्लावनीयम् । तथा च सत एव १०
 पटादेराविर्भावाय कारणापेक्षेत्युपपन्नम् । न च पटरूपेण कारणानां
 संबन्धस्तद्रूपस्याक्रियात्वात्, क्रियासंबन्धित्वाच्च कारकाणामन्यथा
 कारकत्वाभावात् । तदित्यं कार्यस्य कारणादभेदे प्रतिषिद्धे सन्ने-
 वासौ महदादिप्रपञ्चः प्रकृतेः सकाशादाविर्भवतीति सिद्धम् । नन्वे-
 वमभेदे व्यक्ताव्यक्तयोः कथं कार्यकारणभावव्यवस्थेति चेत् । उच्यते— १५
 हेतुमदनित्यमव्यापि सक्रियमनेकमाश्रितं लिङ्गम् । सावयवं पर-
 तन्त्रं व्यक्तं विपरीतमव्यक्तम् ॥' इति लक्षणभेदात् । तथा हि—
 'व्यक्तं हेतुमत, हेतुः कारणमस्यास्तीति कृत्वा' प्रधानेन हि हेतुमती
 बुद्धिः । बुद्ध्याहंकारोऽहंकारेण षोडशको गणः पञ्चभिस्तन्मात्रैः
 पञ्च महाभूतानि न त्वेकमव्यक्तं तत्कारणभावात्, चिद्रूपश्च पुरुषो न २०
 जडस्वरूपस्य कारणमत्यन्तविलक्षणत्वात् । तथा महदादि व्यक्तम-
 नित्यं विनाशि तिरोभावीत्यर्थः । नन्वेवमव्यक्तं तस्या अहेतुमत्वेना-
 नित्यत्वयोगात् । अव्यापि च व्यक्तं नियतदेशवर्तित्वात् । नन्वेवम-
 व्यक्तं विभुत्वात् । तथा व्यक्तं सक्रियं परिस्पन्दवत् । तथा हि—

- बुद्ध्यादय उपात्तमुपाचं देहं त्यजन्ति देहान्तरं चोपाददत इति तेषां परिस्पन्दः । शरीरपृथिव्यादीनां च परिस्पन्दः प्रसिद्ध एव । न पुनरेवमव्यक्तं, यद्यपि चास्याप्यस्ति परिणामलक्षणा क्रिया तथापि परिस्पन्दो नास्ति । अनेकं च व्यक्तं महदादिसंचयरूपत्वात् । अव्यक्तं
- ५ पुनरेकमन्यथा बहूनां प्रधानानामीश्वराणामिव परस्परमतभेदेन कार्या-
रम्भे प्रवर्तमानानां काचव्याप्त(?) कार्यनिष्पादकत्वं स्यात् । आश्रितं
च व्यक्तं यस्मादुत्पद्यते तस्य तदाश्रितत्वात् । नन्वेवमव्यक्तं 'अभेदेऽपि
कथंचिद्भेदविवक्षाश्रयाश्रयिभावो यथेह बने तिलकाः ' इत्यत्र
लिङ्गं च व्यक्तं लीनं सूक्ष्मं स्वकारणं गमयतीति लयं गच्छतीति वा ।
- १० प्रलये हि महदादि यथास्वं कारणेषु लीयते न निरन्वयं नश्यति ।
न त्वेवं प्रधानं तद्व्यवहारान्तरस्यासंभवात् । सावयवं च व्यक्त-
मवयवनमवयवो मिश्रणं संयोग इति यावत् । अप्राप्तिपूर्विका
प्राप्तिश्च संयोगस्तेन सह वर्तत इति सावयवम् । तथा हि— पृथि-
व्यादयः परस्परं संयुज्यन्ते । एवमन्येऽपि । न तु प्रधानस्य
- १५ बुद्ध्यादिभिः संयोगस्तादान्म्यात् । नापि सत्त्वरजस्तमसां परस्परं
संयोगोऽप्राप्तिर्भावात् । परतन्त्रं च व्यक्तं बुद्ध्या हि स्वकार्येऽहं-
कारे जनयितव्ये प्रकृत्या पूरेऽपेक्ष्यते । अन्यथा क्षीणा सती
नालमहंकारं जनयेतुमिति स्थितिः । एवमहंकारादिभिरपि स्व-
कार्यजनन इति सर्वं स्वकार्यजनने प्रकृत्यापूरमपेक्षते । तेन
- २० प्रकृतिं परामपेक्षमाणं कार्योपक्रमणे परतन्त्रं व्यक्तम् । ' नन्वेवम-
व्यक्तं कारणान्तरासंभवेन । तस्य स्वतन्त्रत्वात् । न चैवमनयोरात्य-
न्तिको भेद एव । ' त्रिगुणमविवेकिविषयः सामान्यमचेतनं प्रस-
वधर्मि । व्यक्तं तथा प्रधानं तद्विपरीतं तथा च पुमान् ' ॥ इति
लक्षणाभेदात्तयोर्भेदस्याप्युपपत्तेः । तथा हि— त्रिगुणमिति त्रयो

गुणाः सुखदुःखमोहा अस्येति त्रिगुणं व्यक्तं प्रधानं च । तदनेन
सुखादीनामात्मगुणत्वं परामेवतं पराकृतम् । अविवेकि यथा
प्रधानं स्वतो न विविच्यते । एवं महदादयो (१) प्रधानाद्वि-
विच्यन्ते तदात्मकत्वात् । ये प्राहुर्निज्ञानमेव हर्षविषादशब्दाद्या-
कारं न पुनरितोऽन्यस्तद्वर्धेति तान्प्रतीदमुक्तं विषय इति । व्यक्तं ५
प्रधानं च विषयो विज्ञानाद्बहिरिति यावत् । अत एव सामा-
न्यं साधारणं सर्वपुरुषोपभोग्यत्वाद्देशकृदीवत् । विज्ञानाकारत्वे
पुनरसाधारणत्वाद्विज्ञानानां वृत्तिरूपाणां घटादयोऽप्यसाधारणाः
स्युस्तद्वाचकतया नेकस्मिन्नर्तकीभ्रूलतामञ्जे बहूनां प्रतिसंधान-
मुपजायेत । अचेतनं सर्व एव बुद्ध्यादयोऽचेतना न तु बौद्धादी- १०
नामिव बुद्धेर्बैतन्यमित्यर्थः । प्रसववर्मि प्रसवः कार्यजननं धर्मोऽ-
स्यास्तीति । तथा हि प्रकृतिर्बुद्धिं जनयति, बुद्धिरप्यहंकारम् ।
अहंकारेऽपि तन्मात्राणीन्द्रियणि चैकादश तन्मात्राणि तु महा-
भूतानि जनयन्ति । व्यक्तवृत्तापदेशार्थं प्रधानस्योक्तम् । तथा
प्रधानमिति व्यक्ताव्यक्ताभ्यां पुरुषस्य वैधर्म्याभिधानार्थमभिहि- १५
तम् । तद्विपरीतः पुमानिति । स्यदेतत् । अहेतुमत्त्वानित्यत्वादि
प्रधानसाधर्म्यमस्ति पुरुषस्य । एवमेवेकत्वं व्यक्तसाधर्म्यमस्ति ।
तत्कथमुच्यते तद्विपरीतः पुमानित्यतः कथितम्—तथाचेति ।
चकारोऽप्यर्थः । यत्र न्यहेतुत्वादि साधर्म्यमस्ति तथापि त्रैगुण्या-
दिकं पुरुषस्य वैपरीत्यं व्यक्ताव्यक्ताभ्यामित्यर्थः । २०-

संख्यातुं सांख्यानामुचितं संख्याविदां मतं तस्मात् ।

यत्रैकान्ताभिन्नं प्रधानमगमन्मितेर्मार्गम् ॥ ६९२ ॥

१ सां. त. कौमुद्यां तु ' विज्ञानं यथा परेण न गृह्यते परबुद्धेरप्रत्यक्षत्वा-
दित्यभिप्रायः । तथा च नर्तकीभ्रूलतामञ्जे एकस्मिन् बहूनां प्रतिसंधानं युक्तम् '
इति ।

कपिकुलपरिपन्थि चापलं तदिदं यत्किञ्च चक्रुर्द्वताः ।

कपिलस्य सुतास्ततः क्षणं कुर्मः शिक्षणमेषु युक्तितः ॥ ६९३ ॥

तथा हि— यथावदवादि ' तत्सद्भावावेदकं तु भेदानां परिणामात् ' इत्यादि हेतुपञ्चकं तदाश्रयासिद्धिदोषदुष्टत्वाद्युक्तम् । प्रकृ-

- ५ तेरसंवेद्यस्वभावतया स्वरूपेणासिद्धत्वाद्यातिरेकेणासिद्धत्वाच्च । परिमिततत्त्वादिकं हि साधनं भेदेषु वर्तते । अस्तित्वं तु साध्यं प्रकृतान्विति । अथ महदादिभेदानामेवात्रैककारणपूर्वकत्वं प्रसाध्यते । तेनोक्तदोषद्वयाभावः । तदपि न सुन्दरम् । प्रधानपुरुषैर्व्यभिचारात् । तत्रैकत्वानेकत्वसंख्यया महापरिमाणेन च परिमितत्वेऽप्येककारण-
- १० पूर्वकत्वासंभवात् । किं च परिमितं च स्यादेककारणपूर्वकं च न भवेत्, किं विरुध्येत । दृष्टान्तस्तु साध्यविकलः । कुम्भादेरेककारणपूर्वकत्वासंभवात् । न ह्येकं किञ्चिज्जनकं प्रतीयते सहकारीतरकारणप्रभवत्वात्कार्याणाम् । मृद्ध्यस्याप्यनेकावयवसमुदायात्मकत्वाच्च सर्वथैकत्वम् । अतः परिमितत्वमनेककारणपूर्वकत्वेनैव व्यासत्वाद्विरुद्धम् ।
- १५ समन्वयादित्यप्यनैकान्तिकम् । प्रकृतिपुरुषाणामेककारणपूर्वकत्वाभावेऽपि नित्यव्यापित्वादिधर्मैः समन्वयसंभवात् । पुरुषाणां च भोक्तृत्वादिधर्मैरिति । भिन्नजातीनां च जलानिलादीनामेकोपादानप्रभवत्वं दुरुपपादम् । पदार्थजातिभेदस्य कारणैकत्वविरोधित्वात् । असिद्धं चेदं साधनम् । न हि समग्रभूतग्रामस्य सुखदुःखमोहमयत्वेनान्वितत्वसिद्धिरस्ति । सुखादी-
- २० नामन्तःसंविद्रूपतया प्रतिभासतो बाह्यार्थानां तन्मयत्वानुपपत्तेः । न हि कश्चिद्बाह्यं स्वचन्दनादिकं सुखमिति प्रतिपद्यते । सुखजनकत्वेनाबाह्यं तत्प्रसिद्धेः । न च कार्यकारणयोरेकत्वमनौपचारिकं प्रामाणिकैराद्रियते । एतेन ' सत्त्वं लघु प्रकाशकमिष्टम् ' इत्यादिकारिका सव्याख्याना प्रत्याख्याता । स्वचन्दनादीनां सुखदुःखमोहमयत्वाप्र-
- २५ सिद्धौ सत्त्वरजस्तमोमयत्वस्याप्रसिद्धेः शक्तिः प्रवृत्तेरित्यस्यापि शक्तेः कार्याव्यक्तारूपायाः सकाशात्कार्यप्रवर्तनादित्यर्थः । तत्र केयं

कार्याव्यक्तता नाम । कारणात्मन्यव्यक्तं कार्यमेवेति चेत् । ननु
तद्व्यक्तकार्याद्यतिरिक्तमव्यतिरिक्तं वा । न तावद्यतिरिक्तम् ।
सत्कार्यवादव्याहृतिप्रसक्तेः । नाप्यव्यतिरिक्तम् । तस्य व्यक्ताव्यक्त-
रूपतानुपपत्तेरेकत्वादित्यसिद्धैव शक्तितः प्रवृत्तिः

.... त्यमविद्यमानसाध्याश्च परमते कारकत्वेनाभि- ५
मताः पदार्था इति । न चाभिव्यक्तौ तेषां व्यापारः । तत्रापि सत्त्वा-
सत्त्वपक्षयोः करणासंभवात् । न खलु सापि विद्यमाना कर्तुं युक्ता ।
करणानुपरमप्रसंगात् । अविद्यमानायाश्च तस्याः करणे सत्कार्यवाद-
हानिः स्यादिति कारकत्वस्यासत्त्वात्कथं क्रियमाणं

.... त्वात्, क्रियमाणत्वादिति साधनं न कारण- १०
व्यापारात्प्राक्त्यस्यैकान्तसत्त्वसिद्धये प्रभवति । नाप्युपादानसंबन्ध-
त्वादिति प्रत्यक्षबाधादेरत्राप्यवतारात् । उपादानेन च कार्यस्य
संबन्धस्तादात्म्यमेव च सांख्यैराख्यायेत तत्र च कार्यकारणयो-
स्तादात्म्यं सर्वथा वा स्यात्कथंचिद्वा । प्रथमकल्पनायामुपा

.... १५
सर्वथा तादात्म्यस्य कार्यकारणयोर्जनैरनभ्युपगमात् । द्वितीयकल्पनायां
तु बाधसिद्धः । न खल्वनेकान्तवादिभिरिव कापिलैः कार्यकारणयोः
कथंचित्तादात्म्यं प्रतिज्ञायते । प्रतिज्ञाने वा सर्वथा सत्कार्यवादविरो-
धापत्तिर्येन हि रूपेण कार्यस्य कारणेन सह न

.... पन्नमेव । तथा विरुद्धोऽप्ययं हेतुर्भवति । प्रकृतसा- २०
ध्यविरुद्धेन कथंचित्सत्त्वेनैवान्यथानुपपन्नत्वात् । न च कारणव्यापा-
रात्पूर्वं कार्यस्य कथंचिदसत्त्वस्वीकारे तदर्थिनां प्रतिनियतोपादान-
ग्रहणं दुरुपपादमिति वाच्यम् । अन्वयव्यतिरेकसमधिगम्यो हि कार्य-
कारणभावः । यच्च यस्मादन्वय

मित्तदेवोपादीयते न सर्वम् । तथा च प्राक्त्यसद्भावाङ्गीकारो व्यर्थः । २५
तदङ्गीकारे मूलत एवोपादानग्रहणाभावप्रसक्तेन हि विद्यमानवस्तु

- सिद्धयर्थं कश्चिदुपादानं गृह्णाति
 ग्रहणानुषङ्गात् । तन्नोपादानसंबद्धत्वादपि सत्कार्यवादासिद्धिः ।
 नियतरूपेण नियतादुत्पन्नत्वादित्यपि साधनं वाच्यसिद्धम् । यत्खलु
 स्वरूपेणाविद्यमानं तत्प्रतिनियतं कारणमासाद्य प्रतिनियतेनात्मना
 ५ समुत्पाद्यते कार्यं सर्वात्मना विद्यमानमेव तथाविधस्य
 चोत्पत्तिप्रतिपादनमसंगतमपि प्रसंगात् । प्रकृतिपुरुषयोरपि सर्वात्मना
 विद्यमानयोरुत्पादापत्तेरविशेषात् । तथा च हेतुमदनित्यमित्यादिना
 त्रिगुणमविवेकिविषय
 क्ताद्वैपरीत्याभिधानमसंबद्धमेव स्यात् । किं च ' सर्वं
 १० सर्वत्र विद्यते ' इति कापिलैः प्रतिज्ञायते ततो यथा तिलादिषु तिरो-
 हितेनात्मना तैलादिकं समस्ति तथा तरङ्गिणीतीरवर्तिनीषु सिकता-
 स्वपीति ताभ्योऽपि तैलादेराभिर्भावः प्रतिरोद्धुं न पार्यते । तथा च
 कथं नियतरूपेण नियतादुत्पन्नत्वादिति साधनं कपिलमतानुयायिनां
 नासिद्धम् । विरुद्धं चेदं निप्रतरूपेण नियतादुत्पन्नत्वस्य साध्यत्वा-
 १५ भिमतसर्वथासत्त्वविरुद्धेन कथवित्सत्त्वेनैवान्वयमिचारित्वात् । पक्ष-
 दूषणं चात्रापि पूर्ववदनुसरणीयमिति कर्तुं शक्यत्वादित्येतदपि साधनं
 वाच्यसिद्धमेव । न खलु स विषयोरपि कार्यत्वापत्तिः ।
 विरुद्धत्वादिकं च दूषणमिहापि प्राग्वद्भ्यूहम् । कारणादभिवत्त्वादि-
 त्यपि साधनं न सत्कार्यवादपक्षमुत्थापयितुं समर्थम् । असिद्धत्वादि-
 २० दोषदुष्टत्वात् । तथा हि—सर्वथा कार्यस्य कारणादभिवत्त्वमत्र हेतुत्वे-
 नाभिमतं कथंचिद्वा । तत्रापक्षे प्रतिवाद्यभिद्धत्वम् । हेतोः सिद्धत्वात् ।
 द्वितीयपक्षे तु वाच्यसिद्धत्वम् । कारणात्कार्याणां कथंविदभेदस्य
 कापिलैरप्रतिज्ञानात् । अपरं च दोषजालमिहापि प्रागिव स्याद्वादाने-
 २५ तद्धर्मत्वादित्येवमादीनि कारणात्कार्यस्याभेदसाधनान्यनुमानानि परेषां
 तान्य

प सर्वथैवाभेदः साध्यते तदा प्रत्यक्षबाधित्वं पक्षदोषः संज्ञासंख्यास्व-
लक्षणादिविशेषेण कार्यकारणयोर्भेदस्यापि प्रत्यक्षेण प्रतीयमानत्वात् ।
कथंचिदभेदसाधने तु सिद्धसाध्यता कार्यकारणयोः कथंचिदभेदस्य
जनैरभिमतत्वात् । यच्चान्यदुक्तम् ' असदुत्पद्यते ' इत्यत्रापि मते
केयमसतामुत्पत्तिः सत्यसती वेत्यादि । तदप्येकान्तवादिनां दूषणम् । ५
न पुनरेकान्तकर्मावरणमुरक्षितबुद्धिशरीराणाम् । न खलु स्याद्वादिभिः
सर्वथा सतोऽसतो वा कार्यस्योत्पत्तिः स्वीक्रियते । किं तर्हि कथंचि-
त्सदेव सतः । तस्माच्चोपत्तिर्नेकान्ततो व्यतिरेकिणा काचिदस्तीति
कथं तस्या न हि परिणामान्तरं स्वीकुर्वाणः पदार्थ उत्पन्न इत्य-
भिधीयते । प्रसाधितं चाधस्तादुत्पादव्ययध्रौव्यात्मकत्वं ममस्तार्था- १०
नाभित्यलमतिप्रसंगेन । किं च सत्कार्यवादाभ्युपगमे शास्त्रप्रणयनं
हेतुप्रकाशनं च शिष्यान्प्रति भवतः किमर्थमिति कथनीयम् । संशयो-
च्छित्तिनिश्चयोत्पत्त्यर्थमिति चेत् । कथं तयोरुच्छित्त्तुत्पत्ती म्वाताम् ।
अथ हेतुपन्यासादिना संदेहस्य तिरोभावमात्रं विधीयते नात्यन्तमु-
च्छित्तिनिर्भावो विद्यते सत इति प्रतिज्ञानात् । निर्णयस्याप्याविर्भाव- १५
मात्रं तेन क्रियते न पुनरविद्यमानस्योत्पत्तिर्नासतो विद्यते भाव इति
स्वीकारादिति चेत् । तदपि स्वरुचिविरचितदर्शनप्र

....

च पुनः संशयाविर्भावप्रसक्तेः । तथा च पञ्चविंशतितत्त्वनिश्चया-
भावाद्दतो मोक्षाय निवापाज्जलिः । एवं चेदमप्यसंगतम् । २०

‘ पञ्चविंशतितत्त्वज्ञो यत्र तत्राश्रमे वसन् ।

जटी मुण्डी शिखी वापि मुच्यते नात्र संशयः ॥’

आविर्भावश्च सन्नसन्वा न संभवीत्यभिहितमिति निर्णयस्याप्या-
विर्भावमात्रं तेन क्रियते

.... इत्याद्यपि परास्तम् । अथ शास्त्रप्रणयनसाधनप्रयोगयोः २५

साफल्यार्थमसतो निर्णयस्योत्पत्तिः सतः संदेहस्य विनाशश्चाभ्युपग-
म्यते तर्हि ' नासतो विद्यते भावो नाभावो विद्यते सतः' ।
इत्यादिवचः कथं न विरोधमास्कन्देत । कथं वा सत्कार्यवादसिद्धये
प्राक्प्रयुक्तस्य क्रियमाणत्वादेर्हेतुपञ्चकस्यानेनैव व्यभिचारो न
५ भवेत् । तदेवं प्रकृतिसद्भावस्य प्रकृतौ महदादिसद्भावस्य च कुतश्चि-
द्धेतोरप्रसिद्धेरनयोर्भेदाभेदप्रतिपादकं ' हेतुमदनित्यम् ' इत्यादि,
' त्रिगुणमविवेकि ' इत्यादि च कारिकाद्वयं सव्याख्यानं खण्डोपसौरस-
व्यावर्णनप्रसूयमित्येदप्युपेक्षणीयं प्रेक्षादक्षैः ।

एवं च—

- १० कापिलकुलसैलजालमेतद्विश्वविलोडनलालसं किलासीत् ।
दृढनयदम्भोलिपाततस्तच्चक्रे ' जैनेन्द्रेण भिन्नपक्षम् ॥ ६९४ ॥
तस्मान्मानेष्वशेषेष्वपि विषयतयानेकधर्मस्वभावो
भावग्रामः प्रवीणः प्रथत इति मुहुर्भावनीयं भवद्भिः ॥
एकान्तास्तु प्रणीताः सुगतसुतमुखैर्ये विनाशित्वमुख्याः
१५ स्यातिर्मानेषु तेषां गगननलिनवन्नावकाशं समेति ॥ ६९५ ॥
यस्मात्प्रादुरभूदियं व्यवहृतिश्चित्रा नृणां मूलतः
तप्तं येन सुदुष्करं तप इह त्यक्त्वैव राज्यश्रियम् ॥
दिव्यज्ञानमहोदधौ त्रिभुवनं यस्यैकरत्नायते
कुर्यादीप्सितसिद्धिमेष भगवान् श्रीनाभिराजाङ्गनः ॥ ६९६ ॥
२० नम्रानेकत्रिदशमुकुटश्लिष्टनानामणीनां
भाभिः कीर्णं कुवलयदलश्यामलं यस्य गात्रम् ॥
लक्ष्मीं व्योम्नः सुरपतिधनुःसंगिनः सचकर्व
श्रीमानिष्टं स भुवनगुरुः सुव्रतो नस्तनोतु ॥ ६९७ ॥
वागैभवं निरुपमा विमुता विभूतिः
२५ शुभ्रांशुरश्मिपटली धवलं यशश्च ।

यस्याः प्रसादवशतः कृतिनां भवन्ति

सा भारती वितनुतां मम बाञ्छितानि ॥ ६९८ ॥

सौगन्ध्येन मनोरमे विकसिते पङ्केरुहेऽवस्थितां

लक्ष्मीं नित्यमवेत्य संश्रितवती तत्स्पृहया भारती ॥

शङ्के वक्त्रसरोरुहं निरुपमं येषां ममाभीप्सितं

५

श्रीमन्तो मुनिचन्द्रसूरिगुरवः कुर्वन्तु ते सर्वदा ॥ ६९९ ॥

इति शास्त्रवार्तासमुच्चयसमुद्रसमुल्लासनपूर्णचन्द्रश्रीमन्मुनिचन्द्र-
सूरिपादपद्मोपजीविना श्रीदेवाचार्येण विरचिते स्याद्वादरत्नाकरे
प्रमाणनयतत्त्वालोकालङ्कारे विषयस्वरूपनिर्णयो नाम पञ्चमः परि-
च्छेदः ॥ ५ ॥

१०

पञ्चमपरिच्छेदः समाप्तः ॥

शुद्धिपत्रकम् ।



अशुद्धम्	शुद्धम्	पृ.	पं.	अशुद्धम्	शुद्धम्	पृ.	पं.
द्वययो	द्वयो	७२७	६	तत्र	तत्रे	७७९	२४
कल्प	कल्पा	७२८	१२	शीलः	शीलाः	७७९	२५
न्तस्य	न्तरस्य	७३२	११	धीत	धीत	७८०	२
ऽयो	रसो	७३४	१५	तीत	तीय	७८०	२२
मूर्वं	मूर्वं	७३५	७	पूर्ण	पूर्ण	७८१	७
स्न	स्ते	७३६	५	क्षणी	क्षणा	७८१	१९
पत्	पत्त	७३९	३	ल्येत	ल्येत	७८४	२
ह्यस्य	ह्यस	७४३	१२	कदा	कादा	७८८	१९
घटः	घटे	७४४	२०	यथा	यथा	७९०	९
धमो	धमो	७४४	२०	पयो	पयो	७९५	२१
शक्य	ऽशक्य	७४७	१९	द्वं	द्वं	७९६	२७
निर्णी	निर्णी	७४९	३	विवि	विव	७९८	५
तदत्रा	तत्रा	७४९	१०	तथा	तथा	७९८	२६
यत	यम	७५३	११	प्यैका	प्यानैका	८००	२३
शेष	शय	७५५	२४	रैय	यैर	८०१	५
तवे	तेव	७५७	२६	स्यार्थ	स्यार्थ	८०१	२४
कुना	कुनो	७५८	७	२	२	८०२	२७
माण	माणा	७५८	२०	ता	ता	८०३	१०
लट्ठिः	लट्ठि	७५९	२०	य इत्थं त	ये इत्थं ते	८०४	२५
रया	रया	७५९	२६	भिन्न	भिन्ने	८०४	२६
तत्रव्य	तत्र व्य	७६१	११	वृत्तैः	वृत्तैः	८०४	२
एक	एक	७६४	२३	वृत्त्या	वृत्त्या	८०६	७
भ्य	दभ्य	७६६	१९	प्रत्य	प्रत्य	८०९	१५
एवं भू	एवंभू	७६८	६	शिरः श्रव	शिरःश्रव	८११	१७
न्तस्य	न्तरस्य	७६८	६	तयोरूपा	तयो रूपा	८१२	१९
ऽर	र	७७१	२१	पेक्षा	पेक्ष्या	८१४	२१
त्रता	त्रतां	७७३	२०	सरः समु	सरःसमु	८२३	७
व्दोध	द्बोध	७७४	२४	अत्र	अत्र	८२४	२६
वर्त	वर्त	७७५	२५	पतेः	पत्तैः	८२५	५
बलः	बलः	७७६	५	रूप	रूप	८२६	१९
		७९४	२	नैक	नैक	८२८	३
र्थस्य	र्थस्य	७७६	१८	योगे	योग	८३५	२०
भेद प्र	भेदप्र	७७७	२०				

(२)

अशुद्धम्	शुद्धम्	पृ.	पं.	अशुद्धम्	शुद्धम्	पृ.	पं.
णाम	णामा	८३७	९	अइ	इ	९३३	१२
सवा	समवा	८३९	३	नास्या	नास्या-	९३५	२०
षेण	षण-	८५०	९	पेक्षा	पेक्षा-	९३५	५
माना	मान	८५२	१४	किं प्र	किंप्र	९३६	८
तत्र	तत्र तत्र	८५३	१३	त्वादि	त्पादादि	९३७	१५
डौजः प्र	डौजःप्र	८६०	१	शात्	शात् ।	९४०	१५
कथि-	कथि	८६२	११	तत्रेव	तत्रेव	९४३	६
मत्वा	मत्त्वा	८७३	१६	पेक्षि	पेक्ष	९४५	१७
षट्ते न	षट्तेन	८८५	५	रोति	रोति ।	९४६	२४
सन्या	सन्या	८९२	१४	दृष्ट	ष्ट	९४६	२
धइ	ध इ	९०	२०	व ।	वय	९४९	११
त्पाद	त्पाद-	८९३	९	प्रत्येया	प्रत्ययो	९५०	१४
प्रदेशा	प्रदेशाः	८९३	२२	कय	कम	९५२	४
मुतः	मुताः	८९४	२	व्यक्त	व्यक्ते	९५३	७
स्याती	स्याती	९१	१९	श्वव्य	श्वन्य	९५३	१६
गतत्वा	गतत्वा	८९५	२०	त्क्वी	त्क्	९५४	१०
पङ्गः	पङ्गः	८९६	१४	कार	कर	९५६	२४
भावत्त्व	भावत्व	८९७	९	क्तिग	क्ति	९५७	२०
भिन्नो	भिन्नो	९०५	१३	स्तुनी	स्तुनी	९५८	७
मनः सं	मनःसं	९०९	१८	धर्मे	धर्मे	९५९	१५
तेव	तैव	९११	९	णस्य	णस्यत्व	९५९	१९
विंश	विंश	९१८	२१	बा	ब्रा	९५९	८
कक	केक	९१९	१३	ताव	ताव-	९५९	२३
भीव	भवि	९२२	६	धा	साधा	९६०	२४
दर्याद्र	दयोद्र	९२२	९	त्पन्न	त्पन्नं	९६७	१४
रपि-	रपि	९२६	१	बन्धः	बन्धः	९६७	१९
नारू	नारू	९२८	१०	न्या. कं.	न्या. कं.	९६७	२६
क्षुत्व	क्षुषत्व	९२८	२६	रेरा	रेतरा	९६९	२४

